


ترجع کا جاپان



عامر بن علی

آج کا جاپان

عامر بن علی

نستعلیق مطبوعات

F-3 الفیروز سٹر غزنی سٹریٹ، اردو بازار، لاہور
0300-4489310 / 042-7351963

Email: *nastalique786@gmail.com*

نَ وَالْقَلْمَمِ وَمَا يُسْطِرُونَ ۝
القرآن

جمله حقوقه بحث مصنف محفوظ ليس

مصنف: عاصم بن على

سرور: عبيد

بار اول: جنوری ۱۴،۰۱

کمپوزنٹ: ایمان گرافس

طبع: حاجی حنیف پرنٹرز لاہور

قیمت: 400 روپے

بیرون ملک: 20 امریکی ڈالر

نسنایق مطبوعات

F-3 الفیروز سٹر غزنی سٹریٹ اردو بازار لاہور

0300-4489310 / 042-7351963

Email: *nastalique786@gmail.com*

پیاری بیٹی فاطمہ کے نام!

جو گھر کے تمام بچوں کے لیے ”عینی باجی“ ہیں

allurdupdfnovels.blogspot.com

ترتیب

10	تجربہ نامہ سو یامانے	1
12	جاپان - ایک آئینڈ میل ملک خواجہ محمد زکریا	2
16	حرف آغاز عامر بن علی	3

حصہ اول

جڑھتے سوچ کی سرزمین کا سفر

21	میکراہٹ	5
24	خزاں کی دستک	6
28	چیری بلاسم	7
31	دنیا کا بلند ترین مینار	8
34	برفانی بندر	9
37	محبت کی سائنس	10
41	علامہ اقبال اور جاپان	11
45	جنو کہاں گئے؟	12
48	مزیدار کھانوں کا شہر	13
52	جاگتا جہنم	14
58	جاپان میں رمضان المبارک	15

58	روایت کانیارنگ
62	اولاد کی جنس کا انتخاب مکن ہوگا؟
64	جاپان کا پرائمری نظام تعلیم
68	جاپان بھارت بُلٹ ٹرین معاهدہ
72	سامبر کرامم کانیا چینج
77	جاپان کا معاشی ارتقاء
82	ٹوکیو سے کراچی تک!.....!
85	جاپانیوں کی جانوروں سے عقیدت
89	محوجرت ہوں کہ.....
92	ایڈیسن دیوتا
95	بدلے موسم
98	جوا۔ کسی کانہ ہوا
102	کرمس اور نئے سال کی روشنیاں
106	سینڈ ہینڈ تمبا کونو شی
110	جدید سینالوجی
115	رکھ رکھاؤ
119	ٹوکیو اولمپک 2020ء
120	بُلٹ ٹرین
128	زلزلے، سونامی اور ایٹمی بحران
132	جو ہری تو انائی کا مستقبل
136	صدر پاکستان کا دورہ جاپان

140	مستقبل کی موڑگاڑیاں	37
143	کوئلے سے توانائی کا حصول	38
146	تھری-ڈی ٹیلی ویژن	39
149	مطالعہ کا چلن	40
152	اخبار-کلیدی ذریعہ اطلاعات	41
155	امریکی فوجی اڈا اور وزیر اعظم کا استعفی	42
158	موباکل فونوں سے سونے کی برآمد	43
161	چینی، جاپانی حلیف	44
164	جاپانی شہرا و بامہ	45
167	ایٹھی ہتھیاروں کے خاتمے کی کوششیں	46
171	ایٹھی بمبئی کے 64 سال	47
175	خود کشی کار، جان اور اونکھی ناوا	48
179	کاک ٹیل	49
183	یہ بھی کوئی ایکشن تھا	50
188	پاکستانی ادیبوں کا دورہ جاپان	51
192	سو یاماں پاکستان واپس جا رہا ہے	52
195	ایں جہاں گرست	53
199	حصہ دوم	54
	رنگ دیگر	
201	نصرت فتح علی خاں کے انہیں نقوش	55
204	پاک ٹی ہاؤس کا نیا روپ	56
208	آنٹن شائن اور ڈاکٹر عبد القدر خاں	57
213	یہ زنجیریں ٹوٹ سکتی ہیں	58

217	الیکشن نتائج 2013ء کے روشن پہلو	59
221	پیشہ، ذات اور ایکشن	60
225	خدا حافظ	61
228	کیسے لوگ ہیں دنیا والے؟	62
232	مرار جی ڈیسائنر	63
236	اک چراغ اور بجھا.....!	64
240	دو ہری شہریت	65
244	دو ہری شہریت - دوسرا رخ.....!	66
249	چیئرمین نادر اور دو ہری شہریت	67
253	پاکستان - کپڑے کا دوسرا بڑا بآ آمگندہ	68
256	گاندھی بنام موتی لال نہرو	69
259	متاع ضمیر اور حرفِ رسا	70
262	حصہ سوم	71
	جہان دگر	
264	پابلو نزو دا کے چلی میں چندر روز	72
269	سر وادی سینا	73
273	11 ستمبر ایک اور بھی ہے	74
277	ٹالسٹائی مسلمان تھا؟	75
282	تہران سے ایک خط	76
286	مشہد میں چندر روز	77
291	کیا پابلو نزو دا قتل کیا گیا؟	78
297	میجر آندرے کا قندھار	79

تجربہ نامہ

جاپانی لوگوں میں سے ایسے پروگرام بہت مقبول ہیں جن میں غیرملکی لوگ بلائے جاتے ہیں اور وہ لوگ جاپان اور جاپانی لوگوں کے بارے میں اپنے تاثرات بتاتے ہیں۔ انہیں دیکھ کر جاپانی لوگ کبھی خوش ہو جاتے ہیں یا کبھی افسردہ ہو جاتے ہیں۔ دوسروں کی رائے پر جاپانی لوگ اتنا کیوں گھبراتے ہیں؟

اس کی کئی وجہات ہوں گی اور ان میں سے ایک یہ کہا جاتا ہے کہ جاپان کئی جزاں پر مشتمل ملک ہے اور کسی دوسرے ملک کے ساتھ اس کی زمینی سرحد نہیں ملتی۔ پھر قومی اعتبار سے ایک جیسے لوگ رہتے ہیں، لوگوں کی شکل بھی ایک جیسی ہے اور شاید ہماری اس شکل کی خصوصیت اردو کے محبوب کی جیسی ہوتی ہے کہ یہاں جاپان میں ان نیم بازاں کھوں والے ہی رہتے ہیں۔

ایک جیسے لوگوں کی سرزی میں ہونے کی وجہ سے جاپانی لوگ باہر کے لوگوں کی رائے سننا بہت پسند کرتے ہیں بلکہ بعض اوقات ایسے واقعات ہوتے ہیں جب کوئی غیرملکی جاپانی معاشرے کی اجنیابت پر بیان کریں تو اسے اپنی منفرد خصوصیت سمجھ کر خوش ہو جاتے ہیں کہ ہم جاپانی ہیں۔

یہ بات حق ہے کہ کسی چیز کی شناخت دوسری چیز کے ساتھ مقابلہ کرنے ہی سے زیادہ واضح ہو جاتی ہے۔ کسی شخص یا کسی معاشرے کے بارے میں جاننا چاہیں گے تو دوسرے لوگ ہی اچھی طرح بتا سکیں گے کہ اس میں کیا کیا خوبیاں اور خامیاں موجود ہیں۔

اور کیا کیا نہیں ہیں۔

آپ کے سامنے مضامین کا ایک مجموعہ ہے جو سفر نامہ نہیں، تحقیقی مقالہ بھی نہیں بلکہ ”آج کا جاپان“، ایک تجربہ نامہ ہے۔ مصنف نے جاپانی معاشرے کو اس کے اندر رہتے ہوئے خوب دیکھا، اپنا تجربہ خوب آزمایا۔ پھر ایک طویل عرصہ تک اردو صحافت سے وابستہ رہنے سے تحریروں کو عدمہ لکھنے کا تجربہ بھی نہیں بہت خوب ہے۔ اس لیے یہ تجربہ نامہ دوسرے سفر ناموں سے منفرد ہے۔

اس کتاب کی خصوصیت یہ بھی ہے کہ اس کے مصنف عامر بن علی صاحب زیادہ وقت جاپان کے ایک ایسے شہر میں رہتے ہیں جہاں ٹوکیو، اوساکا کی طرح غیر ملکی لوگ زیادہ نہیں رہتے اور سردیوں میں خوب برف باری ہوتی ہے۔ ایسے شہر میں رہنے سے جاپان کے روایتی معاشرے کو دیکھنے کا موقع بھی یقیناً نہیں ملا ہوگا۔

طرح طرح کی باتیں عامر صاحب و قاؤ فو قاً لکھتے آئے ہیں اور اب ”آج کا جاپان“، کتابی شکل میں آئی ہے۔

مجھے پوری طرح یقین ہے کہ آپ اسے پڑھ کر لطف اندوز ہو جائیں گے اور پڑھنے کے بعد آپ کو جاپانی معاشرے کا اندازہ تو ضرور ہو گا لیکن سب سے مزے کی بات تو یہ ہو گی کہ آپ کے سامنے پاکستان اور پاکستانی کا تصور پہلے سے زیادہ نمایاں نظر آئے گا۔

پروفیسر سویامانے

استاد شعبہ اردو، اوساکا یونیورسٹی

اوساکا، جاپان

جاپان-ایک آئینہ میل ملک

عامر بن علی کئی سال سے جاپان میں مقیم ہیں اور جاپانی شہریت (نیشنٹی) کے حصول کی جملہ شرائط پوری کرتے ہیں مگر محبت وطن پاکستانی ہونے کی وجہ سے انھوں نے پاکستانی شہریت برقرار رکھی ہے۔ وہ پاکستانی معاشرے کی جملہ خامیوں سے آگاہ ہیں مگر اس بات پر بھی یقین رکھتے ہیں کہ پاکستان کے پاس ایسے ذرائع ہیں کہ وہ قابلِ رشک ترقی کر سکتا ہے اور ایسی افرادی قوت بھی موجود ہے جو بڑی باصلاحیت ہے مگر وہ ماحول موجود نہیں جس کی وجہ سے ہم چند اہم ترقی یافتہ قوموں میں شامل ہو سکیں۔

جاپان ایسا ملک ہے جہاں جا کر تیرسری دنیا ہی کے لوگ نہیں، بلکہ انتہائی ترقی یافتہ ملکوں کے باشدہ بھی حیران رہ جاتے ہیں۔ وہ عالمی چنگوں میں بتاہ ہو جانے کے باوجود چند برسوں میں حیرت انگیز ہمہ جہتی ترقی کے ذریعے دنیا کے ممتاز ترین ممالک میں سرفہرست آچکا ہے۔ بہت سے پاکستانی جنگلیں براہ راست جاپانی معاشرے سے متعارف ہونے کا موقع میسر نہیں آیا، جاپانی قوم کی اس تیز رفتار ترقی کا راز نہیں سمجھ سکتے۔ بلکہ اس ترقی کی بہت سی جتوں سے آگاہ ہی نہیں ہیں۔ سچ تو یہ ہے کہ اس ترقی کا اہم ترین سبب یہ ہے کہ جاپانی صحیح معنوں میں ایک قوم ہیں اور ہماری طرح منتشر افراد کا گلہ نہیں ہیں۔

عامر بن علی جاپانی معاشرے کے بارے میں اپنے مشاہدات، تجربات اور احساسات اخباری کالموں کی شکل میں لکھتے رہے ہیں۔ وہ جاپانی زندگی کی مختلف جہتیں ان 'مکتوبات جاپان' میں نہایت اچھے انداز میں قلمبند کرتے رہے ہیں اور اخبار کے قارئین ان سے متعین اور مستغفیل ہوتے رہے ہیں مگر جیسا کہ مشہور ہے اخبار کی تحریر ایک دن زندہ رہتی ہے۔ دوسری دن بہت سایا مواضیع پر جاتا ہے اور اپنی کشش کے باعث گزرے ہوئے دن کی تحریر یوں کو فراموش کرنے پر آمادہ کردیتا ہے مگر کتابی شکل میں یکجا ہو کر

مستقل اہمیت اختیار کر لیتا ہے اس لیے ان کالموں کو کتاب کا روپ دینے کا فیصلہ صائب ہے۔

ان کالموں سے یکے بعد دیگرے گزرتے ہوئے مجھے اپنے قیام جاپان کے چار سال بہت یاد آئے۔ میں ۱۹۹۵ء سے ۱۹۹۹ء تک جاپان کے دیہی علاقے میں واقع زبانوں کے ایک تدریسی ادارے میں استاد کے فرائض انجام دیتا رہا ہوں لیکن فرصت کے اوقات میں کئی بڑے شہروں میں چند دن گزارنے کے موقع بھی میسر آئے ہیں اس لیے میں کہہ سکتا ہوں کہ جاپان کے چھوٹے بڑے شہروں میں آبادی کی کثرت اور اس سے وابستہ لوازم سے قطع نظر عام لوگوں کے لیے چھوٹے سے چھوٹے شہر اور قصبات کے عوام کو بھی وہی سہولیات میسر ہیں، جو بڑے شہروں میں مل جاتی ہیں۔ جاپان کا چچہ چپکنا لوگی کے بل پر باہم منسلک ہے۔ میں امریکہ بھی متعدد دفعہ گیا ہوں اور وہاں بھی شہری اور دیہاتی علاقوں دیکھئے ہیں اگرچہ وہاں بھی رسائل اور دیگر سہولیات کا جال بچھا ہوا ہے۔ مگر سچ تو یہ ہے کہ جاپان جاپان ہی ہے۔ امریکہ میں دنیا کے بے شمار مختلف رنگوں، نسلوں، زبانوں اور تہذیبوں کے لوگ ہر طرف بکھرے ہوئے ہیں جو دوچار نسلوں سے امریکی شہری بن چکے ہیں لیکن ابھی وہ ہم آنگ ہو کر ایک قوم نہیں بنے مگر جاپان کی قوت یہ ہے کہ وہاں غیر ملکی بہت کم ہیں اور جاپانی نسل کے لوگ ایک ہی طرح سوچتے اور مختلف معاملات میں بہت حد تک ایک جیسا ر عمل ظاہر کرتے ہیں۔ وہاں افراد کے اختلافات سطحی ہیں اور سطح کے نیچے یہ کچھ جھتی ہے۔ جاپانی قوم قانون پسند، متحمل، نرم خو، مستقبل میں، محنتی اور دھیمے مزاج کی حامل ہیں۔

غیر ضروری جذباتیت سے دور اور بے کار سیاسی و مذہبی مذاہفات سے نفرو ہے۔ ہم اگر چاہیں تو، جاپانیوں سے بہت کچھ سیکھ سکتے ہیں۔ جاپان نے ٹیکنالوگی میں حریت انگیز ترقی کی ہے۔ خصوصاً الیکٹرونکس میں دنیا بھر میں ان کا صحیح معنوں میں کوئی مدمقابل نہیں ہے۔ ہر ہفتے اخباروں میں خبریں چھپتی ہیں کہ فلاں چیز ایجاد ہوئی ہے یا فلاں ایجاد میں یہ بہتری کردی گئی ہے۔ دو عالمی جگوں کے بعد برطانیہ اور امریکہ نے دنیا

بھر میں یہ پروپیگنڈا کیا کہ جاپانی ایجادات کی نقاوی کرتے ہیں اور یہ نقاوی ادنیٰ

رجھ کی ہوتی ہے۔ مگر آج جاپان کی ساختہ اشیاء انہائی اعلیٰ معیار کی ہیں اور خریدار ”میڈ ان جاپان“ دیکھ کر ہی انھیں خرید لیتے ہیں کیونکہ وہ جانتے ہیں کہ ساختہ جاپان اشیاء پر انحصار کیا جا سکتا ہے اس لیے

دنیا بھر کی منڈیوں میں الیکٹرونکس اور جاپانی گاڑیاں چھاچھلی ہیں۔ جاپان کے اندر مختلف قسم کی شیکنا لو جی کے مظاہر قدم پر دکھائی دیتے ہیں۔ جو ہری تو ناتی سے قسم قسم کے کام لیے جا رہے ہیں۔ رسیل و رسائل کے مختلف اور انتہائی منظم وسائل لوگوں کو میسر ہیں۔ جاپانی تعلیم یافہ ہیں اور تعلیم میں محنت ان کا اصل اصول ہے۔ انفرادیت کو بہت نمایاں کرنے کی بجائے ’ٹیم ورک‘ ان کا نصب العین ہے اور وہاں تربیت کا نام ہے جس سے ان کی شیکنا لو جی میں تیزی سے پیش رفت ہو رہی ہے اور کمال کی بات یہ ہے کہ یہ ساری ترقی انھوں نے جاپانی زبان کو ذریعہ تعلیم بنا کر کی ہے۔ جاپان میں مذہب اور عقیدے کے معاملے میں لوگوں میں بہت رواداری ہے۔ وہ بدھ یا شنتو عبادت گاہوں میں بلا حافظہ عقائد عبادت کر لیتے ہیں۔ یہاں تک کہ بدھ یا شنتو مذاہب کے ماننے والے عیسائیوں کے گرجوں سے بھی گریز نہیں کرتے۔ سیاست میں جاپانیوں نے دوسری عالمی جنگ کے بعد صلح کل، کامسلک اپنارکھا ہے۔ بڑے ملکوں میں سے کسی کے ساتھ ان کی دشمنی نہیں۔ کوریا اور چین کے وہ عرصے تک حریف رہے ہیں لیکن انھوں نے اس ماضی کو فراموش کر دیا ہے۔ تیسری دنیا کے مالک خواہ ایشیا میں ہیں یا افریقہ میں یا لاطینی امریکہ میں، جاپان ان کے ساتھ مختلف ترقیاتی منصوبوں میں تعاون کرتا ہے۔

جاپان بڑا صاف سترہ املک ہے۔ لوگ عموماً صحت مند ہیں اور سو سال سے زیادہ عمر کے افراد ہزاروں کی تعداد میں ہیں۔ سطح زمین ناہموار ہونے کے باوجود درخت، پھول، بچل، پارک اور تفریح گاہوں کی کمی نہیں۔ میں نے دنیا کے جو مختلف ممالک دیکھے ہیں ان میں جاپان کوئی لحاظ سے بہترین ملک پایا ہے اس لیے عامر بن علی کی اس تصنیف کو میں پاکستانی ”قوم“ کے لیے ایک تخفہ تصور کرتا ہوں۔ انھوں نے جاپان کی زندگی کے تمام پہلوؤں کو دیکھا، جانا اور پرکھا ہے اور پھر ان کی پچی، کھری اور بے لاگ تصویریں تیار کی ہیں۔ اس میں سفر نامے کا لطف بھی ہے اور قیام نامے کی گہرائی بھی۔ سفر ناموں میں کسی ملک کا سرسری ساز کر ہوتا ہے اور بہت سی دیگر تفصیلات کے ساتھ انھیں صہیم کتاب کی شکل دے دی جاتی ہے۔ ان میں اکثر اوقات مشاہدہ سرسری اور غلط بھی ہوتا ہے لیکن کسی ملک میں قیام کرنے سے

وہاں کی حقیقی زندگی کا حال معلوم ہوتا ہے۔ اس کتاب میں سفرنامہ اور قیام نامہ دونوں کی خوبیوں کو یکجا کیا گیا ہے اور رواں، سلیس، ہلکی پھلکی نثر میں بہت کام کی باتیں تحریر کی گئی ہیں۔ اس کتاب کی پاکستانی معاشرے کو بہت ضرورت ہے۔ شاید اس کے مطالعے سے چند افراد کے دلوں میں یہ جذبہ پیدا ہو جائے کہ ہمیں بھی اپنے ملک اور قوم کو ترقی کے راستے پر گامزن کرنے کے لیے جاپان سے کچھ سیکھنا ہے۔

یک حرف کا شکلے کہ بصد جانوشہ ایم

خواجہ محمد زکریا

پروفیسر امیر ٹیڈی (اردو)
پنجاب یونیورسٹی، لاہور

حرفِ آغاز

سفر کی رواد لکھنے کا تو مجھے ابتداء سے ہی بڑا شوق تھا۔ روزانہ ڈائری لکھنا میں نے سکول کے دنوں میں شروع کیا تھا۔ زمانہ طالب علمی میں جن یرومنی ممالک کا دورہ کیا وہاں کے متعلق کافی میگزین اور اخبارات میں اکاؤنٹ کا مضامین لکھتا رہا۔ مگر جب امریکہ گیا تو وہاں کچھ ایسا واقعہ پیش آیا کہ میں نے سفرنامہ لکھنے کا خیال دل سے نکال دیا۔ یوں ہوا کہ لاس انجلس میں میزبان دوستوں نے میرے اعزاز میں مشاعرہ رکھا ہوا تھا۔ مشاعرہ بڑے خوشنگوار انداز میں اپنے اختتام کو پہنچا تو ابیل قلم سا تھیوں سے گپ شپ ہونے لگی۔ سفرناموں کے موضوع پر بات ہوئی تو کیلی فورنیا میں مقیم ایک بزرگ شاعر نے کہا کہ ہمارے سفرنامہ نگار پاکستان کی غربت زدہ عوام کا استھصال کرتے ہیں، ان کے جذبات سے کھلتے ہیں اور سفرنامہ نگاری کو خود نمائی قرار دیا۔ میں ان دنوں لاطینی امریکہ کے متعلق سفرنامہ لکھنے کا سوچ رہا تھا، کچھ مواد تحریروں کی صورت میں جمع بھی ہو چکا تھا۔ اپنے اس شاعر دوست کی بات کا مجھ پر بہت گہرا اثر ہوا، میں نے سوچا کہ اگر سفرنامہ لکھنا مغلس، بے کس اور غریب لوگوں کا استھصال ہے اور حقیقت میں یہ شیخی بگارنا اور خود نمائی ہے، تو پھر میں ایسا برا کام کبھی بھی نہیں کروں گا۔

اگلے چند برس اسی خیال میں گزر گئے۔ انہی خیالات کے ساتھ ایک دفعہ جناب احمد ندیم قاسمی کے دفتر میں ان کے پاس بیٹھا ہوا تھا، انہوں نے کہا کہ تم جہاں رہتے ہو وہاں کے متعلق کچھ نہ لکھتے رہا کرو۔ میں نے جواب میں انہیں مذکورہ بالا واقعہ سنا کر عرض کیا

کہ میں کسی کا استھصال کرنا نہیں چاہتا۔ اس پر قسمی صاحب نے بالکل ہی دوسری رائے کا اظہار کیا۔ ان کا فرمانا تھا کہ اگر آپ جاپان یا کسی بھی دوسرے ملک کے معاشرے اور معيشت کا تعارف اپنی تحریر کے ذریعے پاکستان میں رہنے والے لوگوں سے کرواتے ہیں، اور وہاں کی کسی بھی ثبت بات کو پڑھ کر اگر کوئی بھی شخص اچھا اثر لیتا ہے تو بلاشبہ یہ بڑا نیکی کا کام ہے، اور آپ کو ضرور کرنا چاہئے۔ قسمی صاحب سے اس ملاقات کے بعد میری سوچ میں تبدیلی آئی اور میں نے یہ ورنی دنیا کے متعلق دوبارہ لکھنا شروع کر دیا۔

جاپان کا ذکر کریں تو میرے اس جانب پہلے سفر کا آغاز پاکستان سے نہیں ہوا بلکہ جنوبی امریکہ کے برابر عظم سے یہ مسافرت شروع ہوئی جہاں میں بسلسلہ کار و بار مقیم تھا۔ زیرِ نظر کتاب جاپان کے متعلق ماضی میں لکھے گئے سفر ناموں سے یکسر مختلف ہے۔ میں اسے سب سے بہتر تو قرار نہیں دوں گا کہ حکیم محمد سعید، این انشاء اور امجد اسلام امجد جیسے عظیم مصنفوں اس موضوع پر لکھ چکے ہیں، لہذا سب سے اچھا کہنا اپنے منہ میاں مٹھو بننے کے علاوہ میرے نزدیک بد تہذیبی بھی ہوگی۔ ہاں! منفرد ہونے کا دعویٰ میں یقیناً کر سکتا ہوں۔ وہ اس لیے کہ ماضی میں جاپان پر لکھنے والے تمام اردو مصنفوں کا اس ملک میں قیام چند روز سے زیادہ نہیں رہا، دوسری بات یہ ہے کہ ان میں سے کوئی بھی جاپانی زبان نہیں جاتا تھا۔ جہاں تک میری ذات کا تعلق ہے تو میں اس معاشرے میں ایک دہائی گزار چکا ہوں، اس کے علاوہ جاپانی زبان بھی جانتا ہوں۔ اسی بنیاد پر آپ کو اس کتاب اور دیگر سفر ناموں میں ایک واضح فرق محسوس ہو گا۔ میرا دعویٰ ہے کہ اردو زبان میں ماضی میں کسی نے جاپانی معاشرے کا اتنی گہرا ای اور گیرائی سے مطالعہ پیش نہیں کیا ہو گا۔

اس سفر نامے میں شامل زیادہ تر مضامین ”روزنامہ خبریں“ میں کالمز کی صورت اور ہمارے ادبی میکرزن ”ارٹنگ“ میں شائع ہو چکے ہیں، اس لیے امجد اسلام امجد کے بقول آپ کو اس سفر نامے کا انداز نظم کی بجائے غزل جیسا لگے گا۔ یہ م Hispan سفر کی داستان نہیں ہے، جاپان کے ماضی، حال اور مستقبل کا عکس بھی

ہے۔ گوکہ اسے تحریر کرتے ہوئے میر یوجہ کا بنیادی مرکز آج کا معاشرہ ہی رہا ہے۔ رسم و رواج، سیاست، ادب و صحفت، مذہب اور فنون الطیفہ سے لے کر زندگی کے تمام دیگر شعبوں کو میں نے تھوڑا یا زیادہ، بہر حال گفتگو کا موضوع بنایا ہے۔ آپ اسے جاپان کے متعلق اردو کی پہلی گائیڈ بک بھی کہہ سکتے ہیں، میرے دوست سویامانے نے تو اسے تحریر بنامہ قرار دیا ہے۔

اس کتاب میں ملکوں ملکوں گھومنے کے تذکروں سے آپ یہ مت سمجھ لیجئے گا کہ میں کوئی انہن بطورہ یا کولبس ٹائپ کا آدمی ہوں، دنیا بھر کے ممالک کی سیاحت فقط شوق آوارگی ہی نہیں، کار و باری ضرورت بھی ہے۔ بنیادی طور پر ہمارا کار و بار جاپان سے ری کنڈیشن گاڑیاں ایکسپورٹ کرنے سے متعلق ہے، جو پاکستان سمیت دنیا کے نوے ممالک میں جاتی ہیں۔ کہیں کم تو کہیں زیادہ۔ میری "ھفت زبانی" کے پیچھے بھی یہی راز چھپا ہے۔ یہ الگ بات ہے کہ ہسپانوی زبان جانے کے سبب میں پالبوز رودا اور گہریلا مسترال کو اردو زبان میں ترجمہ کر کے "محبت کے دورنگ" کے نام سے شائع کروانے کے قابل ہوا، اور روپی زبان جانے کی وجہ سے روس کے جدید اور کلاسیک شعرا کو ان کے اصل متن میں پڑھنے اور لطف اندوڑ ہونے کے قابل ہو سکا۔ میرے خیال میں زبان کسی بھی معاشرے کا ڈی این اے (DNA) ہوتی ہے۔ زبان جانے بغیر آپ کبھی بھی کسی سماج یا قوم کی اصل روح کو نہیں سمجھ سکتے۔ یوں تو آپ کو انگریزی زبان بولنے اور سمجھنے کی اہلیت کے حامل لوگ ہر غیر انگریزی ملک میں مل جائیں گے مگر یہ لوگ عمومی شہریوں کی ہرگز نمائندگی نہیں کرتے جیسے کسی بھی ملک کی ایکسپیسی کا شاف اس ملک کے باشندوں کے عمومی روپیوں کا عکاس نہیں ہوا کرتا ہے۔ مقامی زبان جانے سے تجزیے اور مشاہدے پر کیا اثرات ہوتے ہیں، اس بات کا آپ کو "آج کا جاپان" کے مطالعے سے بخوبی اندازہ ہو جائے گا۔ یہاں میں جاپان میں اردو زبان کی ترقی و ترویج کے لیے کوشش، اپنے دوست سویامانے کا شکریہ ادا کرنا ضروری سمجھتا ہوں جس نے اپنی گوناگوں مصروفیات میں سے وقت نکال کر اس کتاب کا مطالعہ کیا اور اس کے

بارے میں اپنی رائے تحریر کر کے رقم المعرف کی حوصلہ افرائی کی ہے۔

میں نے جب ”آج کا جاپان“ کا مسودہ انہیں ارسال کیا تو رسید دینے کے لیے سویا مانے نے مجھے فون کیا اور ساتھ ہی یہ مژدہ سنایا کہ وہ جنوری میں اس کتاب پر اپنا تبصرہ لکھ بھیجیں گے۔ مگر ساتھ ہی ساتھ یہوضاحت بھی کر دی کہ میں اور آپ آدھے ہی جاپانی ہیں، اس حقیقت کی روشنی میں اگر جنوری کی بجائے فروری بھی ہو جائے تو برامت منایے گا (میں جاپان میں ایک دہائی گزارنے کی بناء پر آدھا جاپانی ہو گیا ہوں اور سویا مانے پاکستان اور اردو سے تعلق کی وجہ سے آدھا جاپانی رہ گیا ہے)۔ وہ ستم طریف تو خود کو ”دنبر“ جاپانی کہتا ہے۔

خواجہ محمد زکریا نے کمال محبت سے اس کتاب کو پڑھا اور اپنی تیقی آراء سے نوازا جس کے لیے رقم سپاس گزار ہے۔ خوابہ صاحب کی رائے اس کتاب کے متعلق یوں بھی معتبر ہے کہ وہ جاپان کی یونیورسٹیوں میں چار سال تک اردو پڑھاتے رہے ہیں۔ تعلیم و ادب کی ساری زندگی انہوں نے جس طرح خدمت کی ہے، ان کے لیے دل سے دعائیکی ہے۔

قارئین کی رائے سے میں بے نیاز نہیں ہوں۔ ”آج کا جاپان“ کی اشاعت کا بنیادی محرك یہ خواہش ہے کہ ایک پاکستانی تارک وطن کی حیثیت سے میں نے جو مشاہدات کیے اور جن تجزیات سے گزر رہا ہو سکتا ہے ان کے بیان سے میرے کسی ہم وطن کے لیے کوئی آسانی پیدا ہو جائے، یا پھر کسی کے چہرے پر مسکراہٹ کا سامان پیدا ہو سکے۔ میں اپنی اس کاوش میں کس حد تک کامیاب ہو سکا ہوں اس کا فیصلہ تو آپ کریں گے مگر ایک بات میں وثوق سے کہہ سکتا ہوں کہ کوشش خواہ تکنی ہی معمولی کیوں نہ ہو، کچھ نہ کرنے سے بہر حال برتر ہے۔

عامر بن علی

605-Samaria Mansion

Koenji-Minami 1-6-5

Suginami-Ku Tokyo Japan

Email:amirbinali5@hotmail.com

www.amirbinali.com

حصہ اول

بھرپور سوچ کی سرزین کا سفر

مسکراہٹ

شتو روح ہمیشہ مسکراتی ہے۔ یہ نقطہ شتو دھرم کے بنیادی مذہبی عقائد میں شامل ہے۔ جاپان کا سرکاری مذہب چونکہ شتو ازم ہے، عوام کی اکثریت بدھ مت اور شتو مت کے پیروکاروں پر مشتمل ہے، غالباً بھی مذہبی اصول وہ بنیادی وجہ ہے جس کے سبب آپ یہاں کے کسی بھی دفتر، دکان یا استقبالیے پر چلے جائیں، آپ کا استقبال بھر پور مسکراہٹ کے ساتھ ہوتا ہے۔ بیزار، سپاٹ یا پھر افسرہ چہرے کے ساتھ گاہک کو مخاطب کرنا یہاں خلاف آداب سمجھا جاتا ہے۔ مجھے یاد نہیں پڑتا کہ یہاں کسی استقبالیے پر بچھلے کئی سالوں میں مسکراہٹ کے بغیر مخاطب کیا گیا ہوں لیکن کبھی کبھی محسوس ہوتا ہے کہ شتو مت کی روحوں کو ہمیشہ مسکرانے کی تلقین اور فطری جذبات سے زیادہ ان مسکراہٹوں کے چیچپے ادارتی پالیسی کا فرقہ ماہوتی ہے۔ یقیناً مہاتما بدھ اور ایک بنک مینیجر کی مسکراہٹ میں زیمن آسمان کا فرقہ ہے۔ یہ ذکر بھی دیچپسی کا باعث بنتا ہے کہ جاپان میں بدھ مت اور شتو مت آپس میں اس طرح گلڈ ہیں کہ ان کو علیحدہ کرنا بہت مشکل ہے۔ ایک ہی گھر کے آدھے افراد شتو دھرم کو مانتے ہیں تو باقی نصف بدھ ازم میں یقین رکھتے ہیں۔ گوکہ شتو ازم میں روایتی طور پر جاپان کے بادشاہ کی پوجا کی جاتی رہی ہے اور اسے خدا کا اوتار مانا جاتا رہا ہے، جاپان کے شاہی خاندان کو سورج کی دیوی کی اولاد مانا جاتا ہے، جبکہ بدھ مت کا دار و مدار سدھارتھ گوم بدھ کی ذات اور نظریات ہیں۔ بظاہر یہ دونوں بالکل مختلف نظریات پر مبنی مذاہب لگتے ہیں لیکن زمینی حقیقت یہاں یہ نظر آتی ہے کہ ارتقائی عمل نے دونوں مذاہب کی کی

مشترک بالتوں کو اجاگر کر دیا ہے جبکہ اختلافی مسائل گھٹتے چلے گئے ہیں جس کے سبب اب ان مذاہب میں، جاپان کی حد تک بہت کم فرق رہ گیا ہے۔ یہاں ضرب المثل مشہور ہے کہ ”گا ہک بھگوان ہے۔“ ہمارے بر صغیر پاک و ہند میں گا ہک کو خدا کا روپ تو کہا جاتا رہا ہے مگر یہاں وہ بھگوان ہے، اسی لیے مسکراتے چہرے کے ساتھ ہی اس کا استقبال کیا جاتا ہے۔


تازہ خبر یہ ہے کہ دن بھر استقبالیوں، دفتروں اور دکانوں پر باچھیں پھیلا کر زندگی سے بھر پور مسکراہیں بھیرنے والے ملازمین جب تھک جاتے ہیں تو مساج پارلر سے باچھوں کا مساج کرواتے ہیں۔ ان دنوں ٹوکیو میں خصوصاً، مسکراتے چہروں کی باچھوں کے مساج پارلر بہت تیزی سے مقبول ہو رہے ہیں اور ان کی تعداد میں تیزی سے اضافہ دیکھنے میں آرہا ہے۔ ایسی صورت حال دیکھ کر شک پڑتا ہے کہ شاید ان مسکراتے چہروں کی مسکراہٹ قدرتی نہیں مصنوعی ہے۔ جیسا کہ میں نے پہلے بھی عرض کیا کہ صوفی کے تسمی اور بیوپاری کی مسکراہٹ میں بہت فرق ہے۔ رابعہ بصری قلندرؒ کے ہاں ایک حسن نامی درویش مہمان ٹھہرا ہوا تھا۔ فجر کی نماز کے بعد وہ خیمے کے باہر کھڑا ہو کر دن نکلنے کا منظر دیکھ رہا تھا۔ نظارے سے بہوت ہو کر اس نے رابعہ بصریؒ کو آواز دی ”رابعہ! باہر آ کر دیکھو کیسا خوبصورت دن لگلا ہے، حسن درویش کی بات سن کر رابعہ بصری قلندرؒ مسکراہی اور مسکراتے ہوئے کہنے لگی ”اندر آؤ! یہاں یہ دن نکلنے والا بیٹھا ہوا ہے۔“

صوفیاء کرام کی مسکراہٹ جو کہ ضرب المثل ہے، آقائے دو جہاں ﷺ کی سنت پر عمل ہی تو ہے۔ حضور پاک ﷺ کے بارے میں روایت ہے کہ آپ اکثر مسکراتے رہتے تھے۔ پتا نہیں ہمارے اکثر ویژتہ نہیں رہنا مسکرانے سے پرہیز کیوں کرتے ہیں؟

بر صغیر پاک و ہند پر برطانوی نوآبادیاتی راج کے اثرات تو مسکراہٹ سے پرہیز کی وجہ نہیں ہو سکتے؟ ہماری بیورو کریمی کے سپاٹ چہرے تو انگریز دور کی یادگار ہیں۔ انگریزوں کی یہ عادت مجھے سخت ناپسند ہے کہ وہ اپنے چہرے سے جذبات و تاثرات کا اظہار نہیں ہونے دیتے، خوش غم، پسندیدگی

ناپسندیدگی، مسکراہٹ غصہ، سب سے عاری سپاٹ

چہرے۔ میرے ایک ب्रطانوی نژاد کلاس فیلو کا اس بابت کہنا ہے کہ اب حالات تبدیل ہو رہے ہیں اور نئی نسل جذبات کے اظہار کے سلسلے میں بزرگوں کی اس نصیحت کو نظر انداز کرتی نظر آ رہی ہے کہ ”اپنا چہرہ تاثرات سے ہمیشہ آزاد رکھو۔“ مگر جذبات سے خالی سپاٹ چہرہ جسے انگریزی میں ”سو بر فیس“ اور پنجابی زبان میں ”وٹے ورگا منہ“ کہتے ہیں، ب्रطانیہ کی حکمران جماعت ٹوری پارٹی کا غالباً کلچر اب بھی اسی طرح کے چہرے ہیں۔ لندن کی زیر زمین ریل گاڑی میں بیٹھ کر انگریز مسافروں کے چہروں کے تاثرات نوٹ کیے جائیں تو محسوس ہوتا ہے کہ میرے مذکورہ ب्रطانوی نژاد دوست کی تھیوری اگر باطل نہیں تو ناقص ضرور ہے۔ ہمارے لیے اس بابت پیغام بڑا واضح اور خوبصورت ہے۔ حضور اکرم ﷺ کی ایک حدیث کا مفہوم کچھ یوں ہے کہ ”لوگوں سے مسکرا کر ملنا بھی خبرات ہے۔“



خزاں کی دستک

دھرتی نے خزاں کے رنگ اوڑھ لیے ہیں۔ درختوں کے پتے سبزہ کھور ہے ہیں، کہیں زردی مائل، پیلے اور نارنجی تو کہیں کہیں سرخ ہوتے جا رہے ہیں۔ چند دنوں سے جا بجا پیڑوں سے ٹوٹ کر یہ پتے باغوں میں زرد قلیں بچھاتے نظر آتے ہیں۔ پت جھڑ کی رُت میں پلڈنڈیوں پر پیدل چلتے ہوئے پاؤں تلنے آئے خشک پتوں کی آواز میری پسندیدہ ترین آوازوں میں سے ایک ہے۔ پتا نہیں یہ موسم میرے شاعر دوستوں میں اتنا غیر مقبول کیوں ہے؟ جاپان میں خزاں کی آمد بچوں میں بے حد مقبول ہے۔ اس مقبولیت کی وجہ اس موسم میں بچوں سے متعلق منائے جانے والے تہوار ہیں۔ نومبر کی ابتداء میں نونہالوں کی اچھی صحت اور ترقی کا تہوار منایا جاتا ہے، تئی آنے والی نسلوں کے لیے دعائیٰ تقریبات ہوتی ہیں۔ اس تہوار کا بنیادی حسن بچوں کامل جعل کروائی اور ثقافتی کھیل کھیلنا ہے، ایسے تہذیبی کھیل جو اگر ہزاروں نہیں تو سینکڑوں سالوں سے اس تہوار کے موقع پر کھیلے جا رہے ہیں۔

ہر سال نومبر کے وسط میں سات پانچ تین میلے انعقاد پذیر ہوتا ہے۔ اس برس پندرہ نومبر کو بھی 3-5-7 میلہ روایتی جوش و جذبے کے ساتھ منایا گیا۔ جیسا کہ نام سے ہی اس میلے کی جزیات چھلک رہی ہیں، تین سال کی لڑکیاں، پانچ سال کے لڑکے اور سات سال کی لڑکیاں اس فیسٹیوال کا محور ہیں۔ اس موقع پر تین اور سات سال کی عمر والی لڑکیاں اور پانچ سال کی عمر والے لڑکے جاپان کا روایتی لباس زیب تن کر کے عبادت گاہوں میں، اپنے والدین کے ساتھ حاضری دینے جاتے ہیں۔

پروہت مخصوص منتر پڑھنے کے بعد درازی عمر کے لیے بچوں کو خاص قسم کی ٹافیاں دیتے ہیں جنہیں عرف عام میں ”طویل العمر ٹافی“ کہتے ہیں، یہ ٹافیاں خالصاً اسی تہوار کے موقع سے نسبت رکھتی ہیں، اب مجھے نہیں پتا کہ اس ٹافی کو کھانے سے عمر بڑھتی ہے یا پھر یہ سیدھی سادی ”گولی“ ہے۔ پروہت منہ سے پیسے تو نہیں مانگتے مگر بدشگونی سے بچنے کے لیے لوگ خود ہی معبد کونڈ رانہ پیش کیے بغیر نہیں بلتنے۔ عبادت گاہوں سے واپس لوٹتے ہوئے، معبدوں کے احاطے میں ہی لگے ہوئے شالوں سے خوش بخختی کے لیے نخل کی نھیں نہیں پوٹیوں میں لپٹے ہوئے تعویز خریدے جاتے ہیں۔ ریشمی ڈور سے بند کی گئی اس پوٹلی کے اندر اچھی صحت، محبت میں کامیابی، شادی، سکول کے امتحانوں میں کامیابی سمیت قریباً قریباً ہر مشکل کا شرطیہ حل موجود ہوتا ہے۔ اس کو کھولنا مگر منوع و مکروہ سمجھا جاتا ہے۔ بڑی تکریم سے اس تعویز کو کسی اہم اور پاک صاف جگہ پر نصب کیا جاتا ہے۔ ہمارا کار و بار چونکہ ری کنڈ یشن گاڑیوں کی برا آمد سے متعلق بھی ہے، اس لیے پرانی گاڑیوں میں ایسے تعویزاً کثرا نظر آتے ہیں۔ ایک بار میں نے تجسس سے مغلوب ہو کر جامنی رنگ کی گتھلی میں لپٹا ہوا تعویز کھول کر دیکھا تھا، اندر سے لکڑی کے چھوٹے چھوٹے ٹکروں اور کاغذی پر زوں پر دعا میں لکھی ہوئی تھیں۔

خزاں میں جس طرح پتے درختوں سے جھپڑتے ہیں، اسی طرح ہمارے سروں سے بال جھپڑنے کا بھی یہی موسم ہوتا ہے۔ ایک تدرست و توانا آدمی کے سر پر ایک لاکھ کی تعداد سے لے کر ایک لاکھ چالیس ہزار تک بال ہوتے ہیں۔ سال کے باقی تین موسموں میں عموماً روزانہ سر سے بال گرنے کی او سط شرح سو کے قریب ہوتی ہے، خزاں کے موسم میں مگر یہ شرح دوسو بال یومیہ تک پہنچ جاتی ہے یعنی دو گنی ہو جاتی ہے۔ بال گرنے کی شرح دو گنی ہونے کا سبب متعلقہ شعبے کے ماہرین کے نزدیک موسم گرم میں سر پر پڑنے والی الٹرا ایکٹ شعاعیں ہیں۔ کچھ ماہرین کا خیال ہے کہ سورج کی شعاعوں کا گرمی کے موسم میں شدت کے ساتھ بالوں پر اثر انداز ہونے سے زیادہ اہم یہ بات ہے کہ سال کے اس

موسم میں پرانے بالوں کی جگہ نئے بالوں کے لیے قدرتی طور پر راہ ہموار کی جاتی ہے۔ دوسرے الفاظ میں یہ نئے بالوں کی تیاری ہے جو پرانے بال گرنے کی صورت میں ظاہر ہو رہی ہے، اصل میں تو نئے بالوں کے لیے جگہ بن رہی ہے، جیسے پیڑ، پودوں میں نئے پتوں کا معاملہ ہوتا ہے۔

خزاں کا پیڑوں اور انسانوں پر ایک بھی انداز میں، اتنی مماثلت کے ساتھ اثر انداز ہونا قدرت کا کرشمہ لگتا ہے۔ مشکل مگر یہ ہے کہ خزاں کے گزر جانے کے بعد رختوں پر نئے پتوں کا آنا یقینی ہوتا ہے جبکہ سر کے بالوں کے دوبارہ نمودار ہونے کی تھیوری پر یقین متزلزل ہے۔ اسی غیر یقینی صورت حال کا شکار میرا ایک دوست، جو بال جھٹرنے کی رفتار سے گھبرا یا ہوا تھا، چند دن پہلے مجھے بھی اپنے ساتھ آرائش گیسو کے متعلق ایک مرکز میں لے کر چلا گیا۔ حالانکہ میں نے اپنے اس دوست کو بہت سمجھایا کہ اگر بال گر بھی گئے تو پھر کیا ہے؟ نئے لگوالیں گے۔

بفرض محال، اگر زندگی کا باقی حصہ گنجے یا نیم گنجے شخص کے طور پر بھی گزارنا پڑے تو کیا مفہماً کہ ہے؟ کون تی آفت ٹوٹ پڑے گی؟ لینین سے لے کر ماڈزے نگ اور ڈالفار علی بھٹو سے لے کر چرچل تک کی مثالوں سے بھی جب میرا یہ دوست قائل نہ ہوا تو میں نے ہار مان لی اور اس کے ہمراہ ہولیا۔ گیسوئے زوال پذیر یکینک چلانے والے ڈاکٹر نے فیس تو اتنی وصول کی کہ جس میں پاکستان میں چار لوگوں کا آپنیڈ کس کا آپریشن با آسانی کروایا جا سکتا ہے مگر اس بد لحاظ نے جو باتیں بتائیں وہ بہت کام کی تھیں۔ ایک تو اس نے یہ سمجھایا کہ بال صرف خزاں کی رُت کے سبب ہی نہیں گرتے، پریشانی اور کم سونا بھی اس کے اہم اسباب میں شامل ہیں۔

پت جھٹر کے موسم میں سر کے بالوں کو گرنے سے روکنے کے چند ٹوکنے جو اس ڈاکٹر نے بتائے وہ آپ کو بھی بتاتا چلؤں کہ اگر آپ کے نہیں تو آپ کے کسی دوست کے کام آئیں گے۔ پہلی بات تو یہ کہ نہاتے، سر دھوتے وقت شیپو، صابن کو زور لگا کر سر پر مت

میں، سر دھوتے وقت طاقت کا مظاہرہ جتنا کم کریں اتنا ہی بالوں کے لیے اچھا ہے، روزانہ شیپو ہرگز استعمال نہ کریں، شیپو کے مخالف اس ڈاکٹر نے تو بہت پروپیگنڈہ کیا مگر میں آپ کو صرف اس کے استعمال میں اعتدال کا ہی کہوں گا۔ شیپو و صابن سر پر لگانے سے پہلے سر کا تین منٹ مساج اس طرح کریں کہ سر کی جلد کو ہلایا جائے، مگر زیادہ زور آزمائی نہ ہو کیونکہ بالوں کی جڑوں میں خون کو گردش دینا ہی اس کا واحد مقصود ہے۔

پانچ گھنٹے سے کم دورانیہ نیند لینے والے لوگوں میں بال گرنے کا تناسب، اچھی نیند لینے والوں کی نسبت کئی گناہ زیادہ ریکارڈ کیا گیا ہے۔ لہذا نیند کا دورانیہ پانچ گھنٹے سے زیادہ رکھیں۔ سر دھونے کے لیے انگلیوں کی پوروں کو استعمال کیا جائے، بال دھونے کے بعد ہمیر ڈرائیر کے استعمال سے پرہیز کیا جائے، یا پھر مختصر دورانیہ کے لیے کم درجہ حرارت پر استعمال کیا جائے۔ ان احتیاطی تدابیر کے باوجود اگر سر پر بال نہ رہیں تو قسمت کا لکھا سمجھ کر قبول کر لیا جائے۔ پت جھڑ کے موسم کو بھی دوشی ٹھہرایا جاسکتا ہے۔

ادھرباغ، باغ پتوں میں آئے دن گلی، محلے کے پچھے اکٹھے ہو کر خشک پتے اکٹھے کرتے ہیں، ان کے ڈھیر بنتے ہیں، پھر انہی پتوں کو ایک دوسرے کے اوپر اچھاتے ہیں اور کپڑوں پر چپکانے کی کوشش کرتے ہیں، کبھی پتوں کے ٹیلے بناتے ہیں اور ان ٹیلیوں پر خوب اچھلتے ہیں، آخر میں ان پتوں کو آگ لگا دیتے ہیں اور اس آگ میں شکر قندی و آلو بھونے جاتے ہیں۔ آگ دیر تک جلتی رہتی ہے اور پچھے نئے پتے جمع کر کے اس میں سلاگتے جاتے ہیں۔ اس ہنگامے کا خاتمہ، جسے جشن کہناہ زیادہ اچھا لگتا ہے، یوں ہوتا ہے کہ سلگتی ہوئی آگ میں سے شکر قندی ٹولی جاتی ہے، جو بالآخر کوئلہ بنی نظر آتی ہے، اس کو چھیلا جاتا ہے اور بھنی ہوئی شکر قندی کو پچھل بانٹ کر کھاتے ہیں۔ اس موسم میں پچھے کسی نہ کسی باغیچے میں جشن مناتے نظر آتے ہیں۔

چیری بلاسم

پھول تو دنیا کے ہر کونے میں کھلتے ہیں اور بہار تو روت ہی پھولوں کی ٹھہری ملک چاہے کوئی بھی ہو۔ ہمارے ہاں جیسے بستنت کا تہوار بہار کی آمد کا اعلان سمجھا جاتا رہا ہے اسی طرح جاپان میں چیری کے پھول کھلنے کو فصل بہار کی سند مانا جاتا ہے۔ خاص بات یہ ہے کہ چیری بلاسم دیکھنا یہاں باقاعدہ تہوار ہے اور اگر میں یہ کہوں کہ ان چیری کے پھولوں کو دیکھنے کا تہوار، مقامی زبان میں جسے ”ہنائی“ کہتے ہیں، یہاں کے کینڈر میں سب سے اہم موقع ہے تو یہ بھی مبالغہ آرائی نہ ہوگی۔ چیری کے پھول کو جاپان کی روح کہا جاتا ہے اور یہ ان بنیادی اجزاء میں شامل ہے جو اس ملک کا چہرہ شمار کیے جاسکتے ہیں، جیسے ابلے چاولوں پر کچی مچھلی کی تہہ جسے ”سوشی“ کہا جاتا ہے، سبز چائے، جدید ٹیکنالوجی اور کورنش بجا لاتے ہوئے فرشی سلام۔

یہاں موسم کی مناسبت سے ایک طرف یہ خبر گرم ہے کہ ملک کے کئی حصوں میں چیری کے پھول کھانا شروع ہو گئے ہیں تو دوسری طرف حکومت کی جانب سے شماں کو ریا کے راکٹ لاو چیخ کے اعلان پر چیری بلاسم دیکھنے کی سرکاری تقریبات منسون خردیئے جانے کا چرچا ہے۔ وزیر اعظم نے تقریبات کی منسونی کا مختصر بیان جاری کرتے ہوئے اس کا مقصد ہر طرح کے حالات سے غمٹتے کی تیاری کرنا بیان کیا ہے۔ یاد رہے کہ شماں کو ریا نے اپریل کے وسط میں اپنے بانی رہنماء کم ایل سنگ کی سالگرہ کے موقع پر مصنوعی سیارہ خلا میں بھیجنے کا اعلان کر رکھا ہے جسے یہاں کے دفاعی حلقوں میزائل ٹیسٹ سے تعبیر کر رہے ہیں۔

جاپان اور شامی کو ریا کے باہمی تعلقات بالکل ویسے ہی کشیدہ ہیں جیسے پاکستان اور ہندوستان کے رہے ہیں۔ اس تناؤ کی وجہات بھی پاک بھارت تنازع کی طرح تاریخی ہیں۔

شامی و جنوبی کو ریا گزشتہ صدی کی ابتداء سے لے کر دوسری جنگ عظیم کے خاتمے تک جاپان کی نو آبادی رہے ہیں۔ جنوبی کو ریا کے لوگوں میں بھی میں نے جاپانیوں کے متعلق عموماً غیر دوستانہ اور منفی جذبات ہی محسوس کیے ہیں لیکن انہوں نے جاپان کا مقابلہ اقتصادی و سماجی میدانوں میں کرنے کا فیصلہ کیا ہے جبکہ شامی کو ریا عسکری اعتبار سے جاپان کے لیے سب سے بڑا خطرہ اور اس کی دفاعی پالیسی کا مرکزی نقطہ ہے۔

اسی لیے جب ہمارے ڈاکٹر عبدالقدیر خان نے یہ بیان دیا کہ کہوٹہ لیبارٹری میں شامی کو ریا کے جوہری سائنس دان بھی ان کے ساتھ مصروف عمل رہے ہیں تو اس خبر کو پاکستان کے میڈیا میں کچھ زیادہ لفت نہیں کرائی گئی لیکن جاپان میں یہ خبر اگلے دن کے تمام قومی اخبارات کی شہری تھی اور کئی دن تک ڈاکٹر عبدالقدیر خان کے مبینہ نیٹ ورک اور پاکستان کے ایسی پروگرام سے متعلق تخفیفات پر منی مضامین و خطوط شائع ہوتے رہے۔

ممکن ہے کچھ دوستوں کے لیے چیری کے پھول کھلنے اور انہیں دیکھنے کی تقریب کی منسوخی ایسی خبر نہ ہو جسے اس تفصیل سے بیان کرنے کی ضرورت ہو.....! مگر ٹھہریے! پندرہویں صدی عیسوی کے ایک اساطیری جنگی سردار تھا کیدا کی مثال شاید میرے بیان کی وضاحت کر سکے جسے یہاں ایک دلیر جنگو ہیر کے طور پر یاد کیا جاتا ہے۔ اس بہادر سورمانے اپنے ایک دوست کی طرف سے چیری بلاسم دیکھنے کی دعوت کو جنگ کے ہنگام میں بھی روئیں کیا تھا اور جنگ ملوٹی کر دی تھی۔ اس سے آپ بخوبی اندازہ لگاسکتے ہیں کہ اس سماج میں یہ تہوار کتنی اہمیت کا حامل ہے۔

چیری کے پھول گلابی اور سفید رنگ پہنپے بڑے پاکیزہ لگتے ہیں مگر ان کی اصل خوبصورتی ان

کی زندگی کے اختصار میں ہے۔ جس طرح ناگ بھنی (Cactus) کا پھول سال میں ایک ہی مرتبہ فقط

ایک رات کے لیے کھلتا ہے ویسے ہی چیری کے پھول بھی سال

بھر کے انتظار کے بعد آتے ہیں اور دوچار دن کے ہی مہمان ہوتے ہیں۔ جب

چیریدرختوں کی شاخیں پھول اٹھاتی ہیں تو ان کے نیچے لوگ چٹائیاں بچا کر دریاؤں کے کنارے اور
بانوں میں صبح سے شام تک بیٹھے رہتے ہیں۔ کھانے، شراب اور موسیقی ان مخلوط دعوتوں کے بنیادی
اجزاء ہوتے ہیں۔

پھول اٹھانے والی شاخوں میں چیری کے ایسے درخت بھی شامل ہیں جن کی عمر ہزار سال
سے بھی زیادہ تھائی جاتی ہے۔ مگر یہ تو ٹورست گائیڈ کے بتانے کی باتیں ہیں جن کے بارے میں سننے
میں آیا ہے کہ اکثر جھوٹے ہوتے ہیں۔ ایسے ہی ایک ٹورست گائیڈ نے سیاحوں کو ایک درخت کی عمر
ایک ارب پانچ سال بتا کر ورطہ جھرت میں مبتلا کر دیا تھا۔ اس پر ایک سیاح نے ہمت کر کے یہ سوال
داغ دیا کہ وہ کیسے اس قدر یقین کے ساتھ یہ دعویٰ کر سکتا ہے کہ اس درخت کو ایک ارب پانچ سال ہی
ہوئے ہیں۔ کچھ سال کم یا کچھ سال زیادہ کیوں نہیں؟ جواباً چب زبان گائیڈ نے اپنا یہ موقف پیش کیا
کہ جب وہ اس شہر میں منتقل ہوا تو اسے بتایا گیا تھا کہ یہ درخت ایک ارب سال پرانا ہے اور اسے اس
شہر میں آئے خیر سے پانچ سال پورے ہو گئے ہیں۔

چیری کا کوئی درخت ہزار سال پرانا ہے کہ نہیں یہ بات تو غیر مصدقہ ہے مگر ان درختوں پر
کھلنے والے پھولوں پر شاعری یقیناً ہزار سال سے ہو رہی ہے اور ان کے سامنے میں جشنِ بہار اس بھی
ہزارہا سال سے منایا جا رہا ہے۔

دنیا کا بلند ترین مینار

ٹوکیوسکائی ٹری۔ پہلی نظر میں تو ایسا لگتا ہے جیسے گندم یا کمٹی کے کھیت میں سفیدے کا درخت کھڑا ہو۔ ٹوکیو شہر کو اگر بلند و بالا عمارتوں کا کھیت مان لیا جائے تو یوں سمجھئے کہ یہ مینار اس کھیت کے نیچے میں کھڑا ہوا تا اور شجر ہے۔ شاید اسی مناسبت سے اس مینار کا نام ”سکائی ٹری“ رکھا گیا ہے جسے ”شجر آسمان“ یا پھر آ کاش بر کھش بھی کہا جا سکتا ہے۔ اسی سال اس مینار کی تعمیر تکمیل کو پہنچی ہے اور کچھ ہی روز قبل اسے عوام الناس کے داخلے کے لیے کھولا گیا ہے۔

گینیز بک آف ولڈر یکارڈ کے تازہ ایڈیشن میں اسے دنیا کا بلند ترین موافقانی ٹاور قرار دیا گیا ہے۔ اس کی تکمیل سے لے کر افتتاح تک اور افتتاحی تقریب کی کورٹج سے آج کی تاریخ تک شاید ہی کسی دن کا یہاں کوئی خبر اس پر شکوہ مینار کی خبر سے مبراہو گا۔ ٹیلی وژن پر خبریں دیکھیں تو بھی یہی پتہ چلتا ہے کہ یہ ٹوکیو کا لازوال نشان ہے اور بعضے تو اسے ”ابدی علامت“ تک قرار دینے پر تلق نظر آرہے ہیں۔ خبروں کے اسی سیالی باری سے متاثر ہو کر میں پچھتر ارب روپے کی لაگت سے تعمیر ہونے والے دنیا کے اس بلند ترین مینار کے متعلق یہ چیدہ چیدہ با تین تحریر کر رہا ہوں۔

634 میٹر لمبا یہ مینار ٹوکیو کی دنیا بھر میں نئی تعارفی علامت کھلانے کا مستحق ہے۔ اس کی مضبوطی کا پہلا امتحان گذشتہ سال آنے والا تاریخی زلزلہ تھا، جس کے جھٹکے اس نے بطريق احسن برداشت کر لیے تھے۔ زلزلے سے کسی بھی طرح متاثر نہ ہونے کے سبب یہ

سونامی سے متاثر ہونے والے لوگوں سمیت، تمام جاپانیوں میں ایک امید کا استعارہ بن کر ابھرا ہے۔ یہ وضاحت بھی ضروری ہے کہ سونامی سے مراد یہاں عمران خان کی سونامی نہیں بلکہ پچھلے برس سمندر کے فرش پر زلزلے کے نتیجے میں پیدا ہونے والی، پانی پر مبنی سونامی کا تذکرہ ہے، جس میں تین ہزار افراد قمہ اجل بن گئے تھے۔ سونامی جاپانی زبان کا لفظ ہے لہذا عمران خان کی سونامی سے کوئی بھی مماثلت محسن اتفاقیہ ہوگی۔

وضاحتوں کی بات چلی ہے تو یہ بھی وضاحت کرتا چلوں کہ دنیا کی بلند ترین عمارت دوستی میں واقع ”برج خلیفہ“ ہی ہے جس کی اونچائی 828 میٹر ہے۔ برج خلیفہ وہ عمارت ہے جس کی تکمیل سے پہلے دوستی کی حکومت دیوالیہ پن کے دہانے پر پہنچ گئی تھی۔ ابوظہبی نے دوستی حکومت کو بیتل آؤٹ تو کر دیا لیکن اس منصوبے کا قبضہ اس سے لے لیا ورنہ دنیا کی اس بلند ترین عمارت کا نام کوئی اور ہوتا۔ بتانا یہ چاہتا ہوں کہ برج خلیفہ کنکریٹ سے بنی ہوئی ایک مکمل عمارت ہے جبکہ سکائی ٹری ایک آہنی مینار ہے۔ یوں اس ٹاور کا مقابلہ فرانس کے ایفل ٹاور، ٹوکیو ٹاور، جولیانی کے اعتبار سے دنیا میں بالترتیب پانچویں اور چوتھے نمبر پر ہیں یا پھر کینیڈا اور چین میں واقع بلندی کے لحاظ سے دوسرے اور تیسرا نمبر پر آنے والے میناروں سے ہے۔ دوستی کے برج خلیفہ، ملائیخیا کے پیڑی و ٹاور اور امریکہ کی ایمپریٹر سٹیٹ بلڈنگ کی لیگری مختلف ہے۔

سیاحوں کی توجہ حاصل کرنا بھی اسی مینار کی تعمیر کے مقاصد میں شامل ہے مگر بنیادی طور پر اس منصوبے کے اہداف موacialی شعبے سے متعلق ہیں۔ ابتداء میں اس ٹاور پر پانچ ٹیلی و وزن اسٹیشنوں، دو ایف ایم ریڈیو، ایک ٹیکسی کمپنی اور موبائل فون کمپنی کے موacialی آلات نصب کیے گئے ہیں۔ یہ کوئی سرکاری عمارت نہیں بلکہ بھی شعبے کا منصوبہ ہے جس سے سالانہ 150 ارب روپے کی آمدن ہونے کی توقع کی جا رہی ہے۔

اس مینار پر سیاحوں کے لیے دو درشنی جھروکے بنائے گئے ہیں۔

Observator

کے لیے درشن جھرو کہ ہی مناسب لفظ لگتا ہے۔ پہلا جھرو کہ ساڑھے تین سو میٹر کی بلندی پر ہے جس پر دو ہزار افراد منتظر کا بیک وقت نظارہ کر سکتے ہیں۔ دوسرا درشن جھرو کہ ساڑھے چار سو میٹر کی اونچائی پر ہے جس میں ایک ہزار کے قریب لوگ سما سکتے ہیں۔ یوں تو چھ سو میٹر فی گھنٹہ کی رفتار سے چلنے والی لفٹیں اس میں میں لگی ہوئی ہیں لیکن ہنگامی صورت میں لوڈ شیڈنگ کے لیے سڑھیاں بھی موجود ہیں۔ بس ذرا سی مشکل ہے کہ اس کے زینے ڈھائی ہزار ہیں۔ اگر زینہ زینہ اتنا نیا پھر چڑھنا پڑے تو دقت ہوگی۔

سکالی ٹری کے درشنی جھرو کے پرسب سے پہلے جانے کا اعزاز افتتاح کے دن اس عورت کو حاصل ہوا جس نے 2008 میں اس مینار کا نام تجویز کیا تھا۔ یاد ہے کہ مذکورہ خاتون کے علاوہ بھی بیس ہزار سے زیادہ لوگوں نے بھی نام تجویز کیا تھا مگر قرعہ فال اس خوش نصیب کے نام کا نکلا۔ اس مینار کی تعمیر کا اعلان 2008 میں ٹوکیوٹاور کی گولڈن جولی کے موقع پر کیا گیا تھا، جسے 1958 میں تعمیر کیا گیا تھا۔ سالہا سال تک ٹوکیوٹاور کو دنیا کا بلند ترین مینار ہونے کا اعزاز حاصل رہا۔ بچاس سال کمل ہونے پر جاپانیوں نے اس سے دُغی اونچائی کا ٹاور بنانے کا منصوبہ پیش کیا تھا، چار سال بھی نہیں گزرے اور اب یہ سب کے سامنے حقیقت کے روپ میں کھڑا ہے۔

ٹوکیو کے مرکزی ریلوے اسٹیشن سے صرف پانچ کلومیٹر کی دوری پر واقع اس ٹاور کے گرد اک چھوٹا سا شہر بسایا گیا ہے۔ ٹاور کے مقام تک ریلوے لائیں بچھائی گئی ہے، خصوصی ریل سروس کا آغاز کیا گیا ہے۔ گراؤنڈ فلور پر سیاحوں کے لیے سینکڑوں دکانوں اور ریستورانوں کے علاوہ ایک رسدگاہ اور ایکواریم تعمیر کیا گیا ہے۔ درشنی جھرو کے سے شہر کا منظر کیسا نظر آتا ہے؟ میں فی الحال بتانے سے قاصر ہوں۔ مینار کے درشن جھرو کے تک جانے کے لیے ملکت درکار ہے۔ اگلے تین ماہ کی ٹکٹیں ایڈوانس میں فروخت ہو چکی ہیں اور یہاں پر بلیک میں ملکت خریدنے کی سہولت بھی میسر نہیں ہے اس لیے میں ابھی تک نضائی نظارے سے محروم ہوں۔ جب وہ نظارہ دیکھوں گا تو ضرور لکھوں گا۔

برفانی بندر

افریقہ کے جنگلوں سے لے کر ہندوستان کے مندروں تک بندروں کا مسکن نبنتا گرم ممالک ہی ہوتے ہیں۔ سناتو ہم نے بھی یہی تھا کہ بندرسردی سے بھاگتے ہیں لیکن جاپان میں ایک وادی ایسی بھی ہے جہاں برفانی بندر بستے ہیں یوں تو جیسے برفانی ریچھ ہوتے ہیں ویسے ہی برفانی بندر بھی ہو سکتے ہیں لیکن اصل دلچسپی کی بات ان بندروں کا رہن سہن ہے اور حکومت کی طرف سے بنایا گیا بندروں کا پارک ہے۔ پارک تو بس نام کو ہے اصل میں تو جنگل میں منگل کیا گیا ہے اور اگر سردیوں میں دیکھنے کا اتفاق ہو تو جنگل برف سے مکمل طور پر ڈھکا ہوا ہوتا ہے۔ ہا کو با گاؤں کے قریب واقع یہ مقام تقریباً وہاں ہی ہے جہاں کچھ سال پہلے ناگانو اولمپک کے عالمی مقابلے ہوئے تھے۔

سن سائٹھ کی دہائی کی ابتدائی جب اس قدر تی پارک کی دریافت کچھ یوں ہوئی کہ موسم سرما میں ایک سیاح ان بلند پہاڑوں میں گھری ہوئی اس برفانی وادی میں آیا جہاں قدرت کی رنگارنگی اپنی انتہاؤں کو یوں چھوٹی ہوئی دیتی ہے کہ گرم پانی کے چشمے انہی بر فیلے پہاڑوں کے پیچوں بیچ پھوٹتے دھائی دیتے ہیں۔ برف سے ڈھکی چٹانوں کے سینوں سے الٹنے والے اس انتہائی گرم پانی کو عرف عام میں لیعنی ”گرم بہار“ کہا جاتا ہے۔ اس ”گرم بہار“ کا غسل جلد کے علاوہ کئی امراض سے شفا کا ذریعہ بھی سمجھا جاتا ہے۔ اس سیاح نے ایک دلچسپ منظر دیکھا کہ گرم چشمے کا کچھ پانی ایک چھوٹے سے جو ہٹر میں جمع ہو گیا تھا جس میں ایک بندر غسل کر رہا تھا۔ ہا کو با گاؤں کے لوگ تو

صدیوں سے یہ منظر دیکھتے چلے آرہے تھے۔ اس لیے ان کے لیے یہ کوئی عجیب بات نہ تھی لیکن ایک سیاح کے لیے برفانی وادی میں غسل کرتے ہوئے بندر کاظراہ ایک حیرت انگیز عمل تھا۔ اس سیاح نے کچھ روز اس گاؤں میں قیام کیا اور بندروں کو گرم پانی میں بیٹھ کر گھنٹوں تک غسل سے انسانوں کی طرح لطف اندوڑ ہوتے دیکھتا رہا۔ وہ سیاح ٹوکیو کارہنے والا تھا۔ سفر سے واپسی پر اس نے اپنا عجیب و غریب مشاہدہ اپنے دوستوں سے بیان کیا اور اس طرح برفانی بندروں کی بات چلتے چلتے حکومتی ایوانوں تک جا پہنچی۔ یہ 1964ء کا ذکر ہے جب حکومت نے ان بندروں کے غسل کے لیے یہاں ایک بہت بڑا تالاب تعمیر کروایا جس میں قدرتی چشمتوں کا گرم پانی جمع ہوتا ہے اور اس کے ساتھ ساتھ ایک بہت بڑا پارک بھی تعمیر کروایا۔ مرکزی شاہراہ سے ہٹ کے دشوار گزار راستوں کے باوجود یہاں ہزاروں کی تعداد میں ملکی وغیر ملکی سیاح روزانہ آتے ہیں۔ بالخصوص سردیوں کے موسم میں جب آنکھیں بند کیے ہوئے گرم پانی میں کھڑے بندروں کا صرف سر پانی سے باہر ہوتا ہے اور سر پر برف گر رہی ہوتی ہے۔ بعض اوقات تو ایسا لگتا ہے جیسے بندروں نے سفید ٹوپیاں پہن رکھی ہوں۔ غسل کی یہ سہولت بھی تمام بندروں کے لیے نہیں ہے بلکہ سردار اور اس کے خاندان کے علاوہ صرف وزیر، مشیر اور ان کے اہل خانہ ہی اس سردی میں گرم گرم پانی میں نہانے کے اہل ہیں۔ اگر کوئی عام بندر جو نجیب الطریف نہیں ہے اس گرم پانی کے تالاب میں گھنے کی کوشش کرے تو یہ سب مل کر فوراً اسے بھاگ دیتے ہیں۔ اس پر ہمارے دائیں بازو کے دانشور یہ بھی کہہ سکتے ہیں کہ سو شلزم تو بندروں میں بھی کامیاب نہیں ہو سکتا۔ کہانیوں جیسی اس خوبصورت وادی کا نام ”وادی جہنم“ ہے۔ سننے میں تو بڑا عجیب لگتا ہے کہ اتنی خوبصورت جگہ اور نام دوزخ!!! لیکن اس کی وجہہ وادی کے پہاڑوں میں آتش فشاں کا موجود ہونا ہے۔ پہاڑوں کے اندر پکنے والا لادہ ہی ہے جو کہ برف پوش پہاڑوں کے سینے سے ابٹتے گرم پانی کا موجب ہے۔ اسی نسبت سے اس وادی کو دوزخ کی وادی کہا جاتا ہے۔

ذکر بندروں کا ہو رہا ہے اس لیے آج کے اخبارات کے فرنٹ پیج پر چھینے والی اس شرارتی بندر کی خبر کا بھی تذکرہ ہو جائے جس نے ہزاروں گھروں کو بھلی کی فراہمی معطل کر دی۔ تفصیل اس خبر کی کچھ یوں ہے کہ گزشتہ روز یہاں کے ایک صلح آؤموری میں سات ہزار کے قریب گھروں کو ساڑھے تین گھنٹے بھلی کی بندش کا سامنا کرنا پڑا۔ صبح وہ بجے شروع ہونے والی بھلی کی معطلی کا سبب ایک شرارتی بندر تھا جو کہ چار میونسپل کمیٹی کے علاقوں کو بھلی فراہم کرنے والے گرید اسٹیشن میں گھس گیا اور بھلی کی تاروں اور ٹرانسفر مز سے چھیڑ خانی کرتا رہا جس کے نتیجے میں سرکٹ بریک ہو گیا۔ جب پاور کمپنی کے الکاروں نے بندر کو بھوکانے کی کوشش کی تو انہیں بھرپور مراجحت کا سامنا کرنا پڑا۔ گھنٹہ بھر کی دوڑ دھوپ کے بعد بھلی سپلانی کمپنی کے الکار بندر کو اس وقت پکڑنے میں کامیاب ہوئے جب وہ خود ہی بھلی کی تاروں میں بری طرح پھنس گیا لیکن بھلی کی معطلی کو بحال کرنے میں پاور کمپنی کو ساڑھے تین گھنٹے لگے۔

اطلاع ملی ہے کہ بندر کے ہاتھوں اور ٹانگوں پر معمولی زخم آئے تھے جن کو بھی امداد کے کر بندر کو جگل میں چھوڑ دیا گیا ہے۔ جاپان میں بھلی معطل ہو جانا کوئی معمول کی بات نہیں ہے سالہا سال میں کہیں چند منٹ کے لیے بھلی کی بندش بھی ایک خبر بنتی ہے۔ ایسے عالم میں کام کے اوقات میں تین چار گھنٹے کا بلیک آؤٹ ایک غیر معمولی بات ہے۔

یہ مضمون پڑھنے کے بعد میرے شاعر دوست میہر شہزادی نے یہ صحیح کروائی کہ HotSpring کا اردو ترجمہ ”گرم چشمہ“ ہونا چاہیے کیونکہ بہار کو ”چشمہ“ بھی کہا جاتا ہے۔

محبت کی سائنس

ساتو یہی تھا کہ محبت منطق سے بالاتر کوئی چیز ہے۔ مگر کیا کیا جائے اوسا کا شہر کی واسیدا یونیورسٹی کا جس نے محبت کا مطالعہ کے عنوان سے پیار پڑھانا اور محبت کرنے کے طریقے سکھانا شروع کیا ہوا ہے۔ واسیدا یونیورسٹی کے متعلقہ شعبے میں رومانیت کا منطقی اور سائنسی انداز میں تجزیہ کیا جاتا ہے اور اس تجزیہ کے باقاعدہ علمی مضامین کے طور پر طلباء و طالبات کو پڑھایا جاتا ہے۔ اس شعبہ تعلیم کی دن بدن بڑھتی ہوئی مقبولیت کی وجہ یہ بھی ہے کہ اس میں ناصرف جنس مخالف سے بات چیت کے گر سکھائے جاتے ہیں، بلکہ تبادلہ خیال کرنے کی صلاحیت کو بہتر بنانے کی تربیت بھی دی جاتی ہے۔

اس باب میں اردو شاعروں کی وساطت سے جو ناقص معلومات ہم تک پہنچی تھیں ان کا

خلاصہ تو کچھ یوں تھا کہ

مکتبِ عشق کا دستور نرالا دیکھا

اس کو چھٹی نہ ملی جس نے سبق یاد کیا

مگر یہاں کا توبا و آدم ہی نرالا ٹھہرا۔ محبت میں بنتا ہونے کی ترکیبیں سیکھنے کے بعد طلباء و طالبات دھڑا دھڑ فارغ التحصیل بھی ہو رہے ہیں۔ تازہ خبر یہ پہنچی ہے کہ ”محبت کی سائنس“ نامی اس شعبے میں صعن فنازک کی تعداد بڑھتے بڑھتے اسی فیصد ہو گئی ہے، جبکہ لڑکے میں فیصد ہی داخلے کے لیے اہل قرار پا سکے ہیں۔ اسی خبر کے سبب سے یہ دوستوں کی مخلوقوں میں گفتگو کا محبوب موضوع بنا ہوا ہے۔ آئیے ہم آپ کو عشق کا ہنر سکھانے والے اس

شعبے کی تھوڑی سی سیر کرواتے ہیں اور محبت کا درس دینے والے ایک پریم گرو سے آپ کی ملاقات کرواتے ہیں۔ ”سانچی کے انتخاب کی تھیوری“ کے موضوع پر لیکچر دیتے ہوئے واسیدا یونیورسٹی کے پروفیسر تھومونوری میں ملائپ کے مجوزہ طور طریقوں پر روشنی ڈالتے ہوئے کہتے ہیں کہ جب محبوب، بلکہ مجوزہ محبوب کو دعوت طعام دی جائے تو انداز کلی طور پر مشتبہ ہونا چاہیے۔ اس کی وضاحت کرتے ہوئے وہ فرماتے ہیں کہ مثلاً فلاں فرانسیسی ریستوران میں کھانا کھائیں یا پھر فلاں اطالوی ریستوران کھانا کھانے کے لیے بہتر ہے گا؟ یعنی دعوت دیتے ہوئے انتخاب کے لیے ہاں یا پھر ناں کا سوال نہیں کرنا چاہیے بلکہ دونوں صورتوں میں ”ہاں“ میں سے کسی ایک کی چواں رکھی جائے۔ پروفیسر صاحب فرماتے ہیں کہ اگر اس انداز میں کھانے کی دعوت دی جائے تو انسان کے لیے انکار کرنا مشکل تر ہو جاتا ہے۔ اس تفصیل میں جانے کا مقصد یہ ہے کہ آپ کو بھی کورس کا اندازہ ہو سکے اور پتا چل سکے کہ محبت کے نام پر کیا خرافات پڑھائی جا رہی ہے۔ ہمارے مددوں پروفیسر، جنہیں بے ساختہ ناخبار کہنے کو جی چاہتا ہے، سال 2008 سے یونیورسٹی میں یہی اٹی پٹی پڑھا رہے ہیں۔ حیرت کی بات یہ ہے کہ ان کے طلباء و طالبات میں بڑی تیزی کے ساتھ اضافہ ہو رہا ہے۔ اس سال داخلے کے خواہشمند ایک ہزار طلباء و طالبات نے درخواستیں جمع کروائیں، جبکہ داخلہ فقط ڈھائی سو لوگوں کو مل سکا، جن میں سے اکثریت، جیسا کہ پہلے عرض کیا، خواتین کی تھی۔ لڑکوں کے بر عکس لڑکیوں کے لیے زیادہ معاشرقوں میں ناکام ہونا یہاں بھی معیوب سمجھا جاتا ہے۔ شاید اسی سبب سے وہ معاملات عشق کے متعلق کامل آگاہی حاصل کرنے میں زیادہ دلچسپی رکھتی ہیں، تاکہ ناکامی کے امکانات کم سے کم باقی رہ جائیں۔

مذکورہ پروفیسر صاحب اپنے تینیں تقویم کی خدمت کر رہے ہیں، فرماتے ہیں ملکی آبادی مسلسل گھٹتی جا رہی ہے۔ لوگوں میں تمام عمر کنوارے رہنے کا رجحان فروع پاتا جا رہا ہے۔ ایسے عالم میں لوگوں کی پسندیدگی کے معیار کا تجزیہ کرتے ہوئے، بیالوجی، نفسیات

اور معاشیات کے پہلوؤں کو ساتھ ملا کر موجودہ نوجوان نسل کو محبت کی جانب مائل کرنا ایک نیک کام ہے۔ میں طلباء و طالبات کو محبت میں کامیابی کے کلیدی طریقے سمجھانے کی کوشش کرتا ہوں، اس سے بہتر کام بھلا کیا ہو سکتا ہے؟

بات اگر یہاں تک ہی رہتی تو پھر شاید یہ کالم لکھنے کی نوبت نہ آتی، ستم ظریقی یہ ہے کہ اس پروگرام کو حکومت کی آشیرباد اور سرپرستی حاصل ہو گئی ہے اوسا کا شہر کی مقامی حکومت سرکاری خرچ پر ہمارے مددوح پروفیسر نانجہار سمیت ”محبت کی سائنس“ کے شعبے سے والبستہ دیگر تمام پروفیسروں کے کمیکلچر زکا اہتمام کر چکی ہے۔ مقامی حکومت ان خطبات میں شرکت کرنے کے لیے تمام شعبے ہائے زندگی سے تعلق رکھنے والے مردوں کو دعوت دیتی ہے، تشویہ میں خصوصی اہتمام ہوتا ہے جس میں نوجوان لوگ توجہ کا مرکز ہوتے ہیں۔ حکومت کے لیے مسلسل گرتی ہوئی آبادی کا رجحان ایک مستقل درود سرینا ہوا ہے۔ صلحی حکومت کے ترجمان کا موقف یہ ہے کہ نوجوان نسل میں اجنہی اور نئے لوگوں کے ساتھ گپ شپ اور تبادلہ خیال کرنے کی صلاحیت زیادہ مضمون نہیں ہے۔ اسی لیے یہاں کافی ہے کہ ان کو باہم میں جوں کا موقع فراہم کر دیا جائے اور باقی کام ان پر چھوڑ دیا جائے کہ وہ خود ہی محبت میں گرفتار ہو جائیں گے اور اس سے آگے کے معاملات اپنے ہاتھ میں لے لیں گے۔ حکومت کے ترجمان کا خیال ہے کہ متنزکرہ پروگرام سے نوجوانوں کو مکالمہ کرنے کی اہلیت اور صلاحیت کو بہتر بنانے کا موقع ملنے کے علاوہ جنسِ مخالف کو بہتر انداز میں سمجھنے کے لیے بھی مدد ملے گی، نیز نوجوان زیادہ پراعتماد اور پرکشش انداز میں خود کو پیش کر سکیں گے۔

میرے خیال میں محبت کے نام پر جو یہ سب کچھ سکھایا جا رہا ہے خالصتاً دنیاداری ہے، محبت تو ہرگز نہیں ہے۔ درس گاہوں میں دنیاداری ہی سکھائی جاسکتی ہے چاہت تو سکھائی نہیں جاسکتی۔ محبت بھی اگر دیگر علوم کے تعلیمی نصاب اور کتابی اصولوں کے عین مطابق کی جائے تو وہ محبت کھلوانے کی حقدار ہی نہیں ہے۔ تاہم مجھے اصل اعتراض اس شعبے کے نام پر ہے، کہ جس میں محبت کو سائنس کہا گیا ہے، جبکہ

اس مضمون پر پوری دنیا میں سب سے مقبول اور شہرہ آفاق کتاب ”آرٹ آف لوگ“ کے جرم من مصنف ایک فرام سے لے کر محبت کے موضوع پر لکھنے والے تمام جید مصنفین نے محبت کو آرٹ مانا ہے سائنس نہیں۔ ویسے بھی پاکستانی ہونے کے ناتے ہم سائنس سے ذرا بدکتے ہیں، خواہ وہ محبت کے نام پر ہی کیوں نہ ہو۔ سائنس کا نام سن کر ہماری قوم کو ذرا خشکی کا احساس ہوتا ہے۔ ذاتی طور پر مجھے گورنمنٹ کالج لاہور سے بائیو کمیسرٹری میں گریجوایشن کرنے کے بعد بھی اس خشکی کے احساس سے نجات نہیں مل سکی اور ابھی تک سائنس کے ساتھ بے تکلف پیدا نہیں ہو سکی ہے۔

دوسرے اعتراض نمائندہ ابن انشاء کے اس زریں قول سے پیدا ہوتا ہے کہ جس تحریر سے پوری ایک نسل کو یہاں اور تنفس کرنا مقصود ہوا سے درسی نصاب میں شامل کر دیا جائے۔ یوں اس تیری بہدف نجخی کی روشنی میں یہ اندیشہ بھی پیدا ہوتا ہے کہ محبت کی سائنس کا مطالعہ کرنے کے بعد طلباء و طالبات کہیں جذبہ عشق سے ہی دست بردار نہ ہو جائیں۔ ان اطلاعات سے گمان تو یہی جنم لیتا ہے کہ اب محبت بھی کمرشل ہو گئی ہے، بلکہ اس قدر کمرشل ہو گئی ہے، گردنل یہ ماننے کے لیے تیار نہیں کہ اس طرح کے یونیورسٹی کو رمز سے جذبہ محبت کو پروان چڑھایا جا سکتا ہے۔ یہ حقیقت اپنی جگہ مسلمہ ہے کہ جاپانی طبعاً شر میلے اور کم آمیز ہیں، پھر بھی محبت کو درسی مضمون کے طور پر پڑھنا، پڑھانا ایک غیر فطری سا عمل لگتا ہے۔ یہ بات بہر حال باعث اطمینان ہے کہ چلیں محبت کی سائنس ہی پڑھائی جا رہی ہے نفرت کا مطالعہ تو نہیں کروایا جا رہا۔

علامہ اقبال اور جاپان

پاکستان کا وجود علامہ اقبال کی دورانی شی کا سب سے بڑا ثبوت ہے۔ اس فلسفی شاعر اور درویش سیاستدان کی مستقبل شناسی کا ایک دلچسپ حوالہ جاپان کے متعلق ہے۔ 1906ء میں تحریر کردہ اپنے مضمون ”قومی زندگی“ میں علامہ اقبال نے جاپان کو ایشیا کے اہمترے ہوئے ستارے سے تعبیر کیا ہے۔ یہاں آپ کو یہ بتاتا چلوں کہ جاپان کے تین بڑے شہروں کی یونیورسٹیوں، ٹوکیو یونیورسٹی، اوساکا یونیورسٹی اور داکتو بکا یونیورسٹی میں شعبہ اردو موجود ہے اور جاپانی طلباء کی اچھی خاصی تعداد اردو زبان کی تعلیم حاصل کر رہی ہے۔ ان تینوں یونیورسٹیوں میں اقبالیات پر بہت سارا کام ہو چکا ہے۔ تینوں یونیورسٹیوں میں شعبہ اردو کے انچارج اردو زبان پر مکمل دسٹرس رکھتے ہیں اور علامہ اقبال کی تمام اردو شاعری کا جاپانی زبان میں ترجمہ کر چکے ہیں اور گاہے گاہے یہاں اقبال ڈے کا بھی اہتمام کرتے رہتے ہیں۔ اردو زبان جاپان میں نہ تو اجنبی ہے اور نہ ہی نئی ہے بلکہ ڈاکٹر قاسم کاشمیری کے مضمون ”جاپان میں اردو“ کے مطابق یہاں اردو کی تاریخ 1796ء میں اردو کی ایک لغت کی تیاری سے شروع ہوئی۔ ڈاکٹر قاسم کاشمیری برس ہا برس اوسا کا یونیورسٹی میں اردو پڑھاتے رہے ہیں آج کل ڈاکٹر انوار احمدان کی جگہ یہ ذمہ داری بھار ہے تھے جو حال ہی میں پاکستان والیں لوٹے ہیں اور وہاں مقتدرہ قومی زبان کے چیزیں متعین ہو گئے ہیں۔ جاپان میں اقبالیات کے حوالے سے ایک اہم نام کا گایا صاحب کا ہے جنہوں نے بارہا جاپان میں اقبال ڈے کا اہتمام کرنے کے علاوہ 1989ء میں سین کے شہر منعقد

میں

قرطبه

ہونے والے اقبالیات کے جلسے میں شرکت کر کے ”علامہ اقبال کے افکار“ کے موضوع پر مضمون پڑھا۔ اس جلسے کی تاریخی اہمیت علامہ اقبال کی اس شہر کے ساتھ وابستگی اور قرطبه کی مسجد کے متعلق نظم کی وجہ سے بھی ہے۔ 1904 میں شاعرِ مشرق نے جاپان کے متعلق ایک مضمون تحریر کیا جسے پڑھ کر ایسا لگتا ہے کہ جیسے بالکل تازہ ہے اور گمان بھی نہیں گزرتا کہ اسے ضبط تحریر میں آئے ایک صدی سے بھی زیادہ عرصہ گزر چکا ہے۔ اس مضمون کا ایک اقتباس پیش خدمت ہے۔

”جاپانیوں کو دیکھو! کس حیرت انگیز سرعت سے ترقی کر رہے ہیں۔ ابھی تیس چالیس سال کی بات ہے کہ یہ قوم قریباً مردہ تھی۔ 36 سال کے قبیل عرصے میں مشرقِ اقصیٰ کی اس مستعد قوم نے، جو مذہبی لحاظ سے ہندوستان کی شاگرد تھی، دنیوی اعتبار سے ممالکِ مغرب کی تقلید کی اور ترقی کر کے وہ جوہر دکھائے کہ آج دنیا کی سب سے بڑی مہذبِ اقوام میں شمار ہوتی ہے اور محققینِ مغرب اس کی رفتارِ ترقی کو دیکھ کر حیران ہو رہے ہیں۔ جاپانیوں کی باریک یہی نظر نے اس عظیم الشان انقلاب کی حقیقت کو دیکھ لیا اور وہ راہ اختیار کی جو ان کی قومی بقا کے لیے ضروری تھی۔ افراد کے دل و دماغ غفتہ بدل گئے اور تعلیم و اصلاحِ تمدن نے پوری قوم کو، اور سے کچھ اور بنادیا اور چونکہ ایشیا کی قوموں میں سے جاپان نے رموزِ حیات کو سب سے زیادہ سمجھا ہے، اس واسطے یہ ملک دنیوی اعتبار سے ہمارے لیے سب سے اچھا نمونہ ہے۔ ہمیں لازم ہے کہ اس قوم کے فوری تغیر کے اسباب پر غور کریں اور جہاں تک ہمارے ملکی حالات کی رو سے ممکن و مناسب ہو اس جزیرے کی تقلید سے فائدہ اٹھائیں۔“

علامہ اقبال کے جاپان کے بارے میں تاثرات پڑھ کر یوں محسوس ہوتا ہے جیسے

آج کل کے حالات کے متعلق ہی بات کی جارہی ہے حالانکہ اس تحریر کے بعد جو ایک صدی سے زیادہ کا عرصہ گزرا ہے اس دوران جاپانی قوم نے نہ جانے کتنے انقلابات دیکھے ہیں۔ 1915 میں روس کے ساتھ جنگ جس میں جاپان کو فتح حاصل ہوئی اور پھر دو عظیم جنگیں دوسری جنگ عظیم میں اسے امریکہ کے ہاتھوں شکست ہوئی بلکہ ایٹھی بمباری کا سامنا بھی کرنا پڑا اور پھر بادشاہت کی جگہ برطانوی طرز کا پارلیمانی نظام آگیا۔ جنگ کی تباہ کاریوں کے بعد ایک طویل عرصہ تعمیر نو کے عمل سے گزرنا پڑا لیکن اس قوم نے اقبال کے اس نظریے کو بھی سچ کر دکھایا کہ ”افراد کے ہاتھوں میں ہے اقوام کی تقدیر“ میرے لیے ایک دلچسپ اکتشاف حکیم الامت[ؒ] کی شاعری میں جاپان کا تذکرہ بھی ہے۔ یہا شاعرانہوں نے اس وقت کے مشترک ہندوستان کی صنعتی زبوں حالی کے تناظر میں کہہ تھے لیکن ہمارے موضوع سے مطابقت رکھتے ہیں۔

انہا بھی اس کی ہے آخر خریدیں کب تک
چھتریاں، رومال، مفلر، پیرہن جاپان سے
اپنی غفلت کی یہی حالت اگر قائم رہی
آئیں گے غستال کابل سے کفن جاپان سے

علامہ اقبال کے انتقال کی خبر یہاں کے پہلے جاپانی اردو دان پروفیسر گامونے تحریر کی تھی جو کہ جاپان میں علامہ کی شخصیت کے متعلق پہلے نوٹ کا درجہ بھی رکھتی ہے۔ اگست 1938 میں یہاں ایک رسالے میں شائع ہونے والے اس تعزیتی نوٹ کی ایک تاریخی اہمیت ہے جس کے سبب میں اس کا اردو ترجمہ آپ کی خدمت میں پیش کرنا چاہوں گا۔ پروفیسر گامونے اس تعزیتی نوٹ کا عنوان ”ڈاکٹر محمد اقبال صاحب کا انتقال“ تحریر کیا تھا جس کی تفصیل میں وہ لکھتے ہیں کہ ”ہندوستان کے مسلمانوں میں سب سے عظیم شخص، جونہ صرف فلسفی کے طور پر مشہور ہے بلکہ شاعر کے طور پر بھی۔ ڈاکٹر محمد اقبال نے

گزشته 21 اپریل کو صوبہ پنجاب کے لاہور شہر میں اپنی شاندار زندگی کو پورا کر لیا۔ ان کے انتقال کی خبر سے نہ صرف مسلمانوں کو بلکہ باشور ہندوؤں کو بھی شدید دکھ ہوا تھا۔ محمد اقبال جرمنی اور انگلستان میں تعلیم حاصل کرنے والے اور مشرق و مغرب کی روح کو اپنانے والے ایک عظیم پڑھنے لکھنے شخص تھے۔ وہ بین اسلام ازم کا خیال رکھنے کے ساتھ ساتھ ایک محب وطن شاعر بھی تھے اور اپریانی زبان میں سارے مسلمانوں کی روح کے ترجمان بن کر انہوں نے کئی تصانیف لکھی ہیں۔ اُنکی اہم تصانیف کے عنوانات یہ ہیں ”باغِ درا“، ”اسرارِ خودی“، ”رموزِ بے خودی“، ”بالِ جریل“، ”پیامِ مشرق“۔

the Reconstruction of Religious thought in Islam."

وغیرہ شامل ہیں۔ اب ”پیامِ مشرق“ میں سے چند اشعار پیش کر کے ان کے انتقال کے موقع پر غم کا اظہار کرنا چاہتا ہوں۔“

اس کے بعد اقبال کے چند اشعار کا جاپانی زبان میں ترجمہ تحریر کیا گیا ہے۔ جاپان میں اردو کی آپیاری میں جن لوگوں نے بنیادی اور اہم کردار ادا کیا ہے ان میں پروفیسر گاموسر فہرست ہیں جو عمر کا پیشتر حصہ ٹوکیو یونیورسٹی میں اردو پڑھاتے رہے اور اس کے ساتھ ساتھ ”قصہ چہار درویش“، جیسی اردو کتابوں کے جاپانی زبان میں ترجمہ بھی کرتے رہے۔

مولانا عبدالجید سالک نے اپنی کتاب ”ذکرِ اقبال“ میں لکھا ہے کہ 1912 کے لگ بھگ علامہ اقبال کا جاپان جانے کا منصوبہ بن رہا تھا۔ جس کی تجویز مولانا ظفر علی خان نے دی تھی۔ اقبال کا جاپان کے دورے کا منصوبہ تو بوجوہ پائی تتمکیل کونہ پہنچ سکا لیکن ان کا ذکر آج ایک صدی بعد بھی جاپان میں جاری ہے اور ہمیشہ جاری رہے گا۔

جنوکھاں گئے؟

جاپان کے مضائقاتی علاقوں میں اس موسم کا سب سے مقبول میوزک، چاول کے کھیتوں سے مینڈ کوں کی کورس میں ٹرانے کی آواز کی صورت میں برآمد ہو رہا ہے۔ تاروں کا تیوہار گزر چکا ہے، جو اس ماہ کے کیانڈر میں سب سے اہم ثقافتی موقع ہوتا ہے۔ اس اساطیری تیوہار کے بارے میں کہا جاتا ہے کہ ہماری کہکشاں Milky Way کے مخالف کناروں پر واقع دو ستاروں کی دھرتی پر، دو پری کی ملتے ہیں۔ وہ پورا سال جدائی کا کرب جھیلتے ہوئے الگ الگ ستارے پر قیام پذیر رہتے ہیں مگر ساتویں مہینے کی سات تاریخ کی شب، اس پیار کرنے والے جوڑے کو ایک رات کے لیے ملنے کی اجازت ملتی ہے۔ ملنے کی ان شیخ گھڑیوں میں آسمان کے تمام ستارے مسکراتے اور کھلکھلاتے ہیں۔

تاروں کے تھوار کو یوں منایا جاتا ہے کہ جگہ جگہ کرسمس ٹری کی طرح بانس سجائے جاتے ہیں، جن کی شاخوں پر محبت کرنے والے لوگ اپنی اپنی خواہش، متنیں اور پیار بھری شاعری، رنگ برلنگے کا ندوں پر لکھ کر اس طرح باندھ دیتے ہیں، جیسے ہمارے ہاں بعض درگاہوں کے درختوں پر منٹ کے دھاگے، دھجیاں، کپڑوں کے لیر اور گھنٹیاں باندھی جاتی ہیں۔ یہ تھوار اس سال بھی روایتی جوش و جذبے سے منایا گیا۔ اس تیوہار کے بعد کوئی اہم ثقافتی، سیاسی، سماجی پروگرام اس مہینے تو متوقع نہیں تھا، مگر ہفتہ کی شب جب میں ایک ساحلی شہر کے چڑیا گھر کے سامنے سے گزر رہا تھا تو وہاں پر، رات ہونے کے باوجود گاڑیوں کا بے پناہ رش دیکھا۔ میں نے دور تک نظر دوڑائی مگر کہیں روشنیاں دکھائی نہ دیں اور فضائیں


کسی ساز و نفعے کی آواز کے بجائے، بہت پراسرار خاموشی تھی۔ لوگوں کی بھی مسلسل بڑھ رہی تھی اور وہ اندھیرے کی جانب چل رہے تھے۔ میں اکثر اس راستے سے گزرتا رہتا ہوں مگر اس جگہ پر ایسا رش پہلے کبھی دیکھنے میں نہیں آیا۔ خاموشی اور اندھیرے میں لوگوں کا بڑھتا ہوا اجتماع دیکھا تو میرا تجسس بڑھ گیا۔ اختتامِ هفتہ کی شب ہونے کے سبب میں بھی ڈھنی طور پر فارغ تھا، اس لیے میں نے وہاں رکنے کا فیصلہ کیا۔ گاڑی چڑیا گھر کی پارکنگ میں کھڑی کر دی۔ ادھر ادھر نظر دوڑائی لیکن کوئی بات سمجھ میں نہ آئی کہ یہ کس قسم کا میلہ ہے؟ آتنی سی بات خلاف معمول ضرور تھی کہ چڑیا گھر کا مرکزی دروازہ رات کے اس پہر بھی گھلا ہوا تھا، ورنہ سر شام یہ گیٹ بند ہو جاتا ہے۔ یا مظہر الحجابت! یہ معاملہ کیا ہے؟ لوگ قطار در قطار چڑیا گھر میں داخل ہو رہے ہیں اور چڑیا گھر کے اندر گھپل اندھیرا نظر آ رہا ہے۔ تمام بتیاں بھی ہوئی ہیں۔ آخر ماجرا کیا ہے؟ یہی دیکھنے کے لیے میں نے ٹکٹک گھر سے داخلے کا ٹکٹک حاصل کیا اور چڑیا گھر کے اندر گھس گیا۔

بھی جانور حسب معمول اپنے اپنے بچپروں اور مخصوص احاطوں میں موجود تھے، لیکن حیرت انگیز طور پر لوگ کسی بھی چرند، پرند میں کوئی دلچسپی ظاہر نہیں کر رہے تھے۔ سب لوگ پلڈنڈیوں پر خراماں خراماں چلے جا رہے تھے۔ پتا نہیں یہ سب کیا ٹونا کر رہے تھے؟ بہر حال میری سمجھ سے بالآخر معاملہ تھا۔ آہستہ آہستہ میں نے پلڈنڈیوں کے گرد جگنوں کی موجودگی کو محسوس کیا۔ رات کے گھٹا ٹوپ اندھیرے میں جگنوں کی روشنی بڑا ہی مسحور کن منظر پیش کر رہی تھی۔ اب احساس ہوا کہ یہ ساری خلقت جگنو دیکھنے کے لیے یہاں جمع ہوئی ہے۔ بہت دیریک منظر کی دلکشی میں کھویا رہا، ذہن میں سوال ابھرا کہ اب پاکستان میں جگلو نظر کیوں نہیں آتے؟ حالانکہ آج کل ہمارے ملک میں لوڈ شیڈنگ کی فراوانی کے باوصف، راتوں کو اندھیروں کی توکوئی کمی ہی نہیں ہے۔

بچپن میں گرمیوں کی راتوں میں، اگر کمرے میں لیٹے ہوئے ہوتے تو کبھی کبھی

بارش کے دوران جگنو، سرچھانے کے واسطے، کمرے میں گھس آتے تو ایسا محسوس ہوتا جیسے ہم کمرے کے اندر نہیں بلکہ کھلے آسمان تھے، تاروں کی چھاؤں میں لیٹھے ہوئے ہیں۔ اب مگر کئی سالوں سے میں نے پاکستان میں کوئی جگنو نہیں دیکھا، حالانکہ میں تو رہتا بھی میاں چجنوں میں ہوں، جس کا ماحول بڑے شہروں کی نسبت فطرت کے زیادہ قریب ہے۔ سونے سے پہلے یہ سوال ذہن میں گھومتا رہا کہ کیا واقعی ہمارے ہاں سے جگنو غائب ہو گئے ہیں؟ یا کہ میرا وہ ہم ہے؟ دیر تک سوچتا رہا کہ جگنوؤں کو فقط میں نے فراموش کر دیا کا وہ واقعی ہمارے دیہاتوں اور شہروں سے کوچ کر گئے ہیں۔ دوستوں سے اس بارے میں بات چیت ہوئی تو سب نے اثبات میں جواب دیا کہ جگنوؤں کو دیکھے عرصہ ہو گیا ہے۔

آخر جگنو کہاں چلے گئے؟ کیوں چلے گئے؟ متوجہ کہتے ہیں کہ فصلوں پر زہریلی زرعی ادویات کے چھڑکاؤ نے مضر کیڑے، سندھیوں کے ساتھ ساتھ جگنوؤں جیسی خوبصورت مخلوق کا بھی خاتمه کر دیا ہے۔ ہو سکتا ہے بھی وجہ ہو، یا پھر کسی دوسری وجہ سے جگنو ہماری بستیوں کو چھوڑ کر چلے گئے ہیں۔ ہم بڑے بڑے موضوعات پر بڑی بڑی باتیں کرنا پسند کرتے ہیں، اس لیے جگنو کا ناپید ہو جانا ہو سکتا ہے کوئی بڑا الیہ نہ ہو، مگر میری نظر میں صرف ہمارے شاعر ہی ایک حسین استعارے سے محروم نہیں ہوئے، ہمارے نبچے ایک خوبصورت نعمت سے محروم ہو گئے ہیں۔



مزیدار کھانوں کا شہر

ٹوکیو کا نام سن کر کئی چیزیں ہمارے ذہن کی سکرین پر خودار ہوتی ہیں جن میں سے زیادہ تر کا تعلق ٹیکنالوجی سے ہونے کا امکان ہے مگر ٹوکیو کا ایک تعارف ایسا ہے جس کو عام طور پر ہمارے ہاں نظر انداز کر دیا جاتا ہے اور وہ ہے دنیا میں مزیدار کھانوں کا مرکز ہونا۔ تازہ ترین خبر یہ ہے کہ دنیا میں کھانوں کے معیار اور مزہ کے اعتبار سے شہروں کی درجہ بندی کرنے والے ادارے میکلین گائیڈ نے ٹوکیو کو مسلسل چوتھے سال دنیا میں سب سے اچھے کھانے بنانے والا شہر قرار دیا ہے۔ بدھ کے روز میکلین گائیڈ کے اگلے سال کے لیے شائع ہونے والے کتابچے کے مطابق ٹوکیو کے بعد دوسرے نمبر پر مزیدار کھانے بنانے والا شہر پیس ہے۔ روایتی تصور تو یہی ہے کہ جاپان میں کھانے پھیکے، ابلے اور بے مزہ ہوتے ہیں لیکن حقیقت میں اب ایسا نہیں ہے، آج کے حالات اس تصور سے بہت مختلف ہیں جس کا تازہ ثبوت میکلین گائیڈ کی طرف سے ٹوکیو کو کھانوں کے اعتبار سے دنیا کا اول نمبر شہر قرار دیتا ہے۔

میکلین کمپنی دنیا میں اپنی طرز کی منفرد اور انوکھی کتابیں شائع کرتی ہے جن میں صرف ریستوران اور ان کے کھانوں کے ساتھ ساتھ سروں اور ماہول کا ذکر بھی رہتا ہے اور انہی بنا دوں پر ریستورانوں کی ریٹینگ ہوتی ہے جو کہ ہر سال بڑھتی اور گھشتی رہتی ہے۔ اپنی انفرادیت کی بنیاد پر میکلین گائیڈ دنیا بھر کے اہم شہروں میں یعنی والے کھانے کے شوقین حضرات کے لیے ایک متندرجواہ سمجھی جاتی ہے۔ دنیا بھر کے ریستورانوں کے گاہوں سے

انٹرویو کے علاوہ میکلین گائیڈ کے اپنے الہکار بھی پورا سال گاہوں کے بھیں میں پوری دنیا کے اہم ریستورانوں کا دورہ کرتے رہتے ہیں جنہیں عرف عام میں ٹیسٹر (Tester) کہتے ہیں۔

یہاں کے روایتی اور مقامی کھانے تو بہت سادہ ہیں۔ بنیادی خوراک میں ابلے ہوئے چاول اور کچی مچھلی سب سے مقبول خیال کیے جاتے ہیں لیکن بدلتے ہوئے وقت اور سمیتی ہوئی دنیا جسے گولن ولچ بھی کہا جاتا ہے کوئی بھی معاشرہ باقی دنیا کے اثرات سے نجک کرنہیں رہ سکتا۔ یہاں بھی ایسی ہی صورت حال ہے اور آج جاپان دنیا بھر کے مقبول کھانوں کا مرکز بن گیا ہے۔ اس کی بے شمار وجوہات بیان کی جاتی ہیں جن میں سے ایک دلچسپ وجہ جاپانیوں کا تاریخی اعتبار سے پست قامت ہونا بھی ہے۔ یہاں یہ خیال مقبول ہے کہ باہر کی دنیا کے رنگ برلنگے کھانوں کی وجہ سے یہاں کے لوگوں کے او سط قد میں قابل ذکر اضافہ ہوا ہے۔ نوجوان نسل واضح طور پر بزرگ نسل کی نسبت طویل قامت نظر آتی ہے۔ میکلین گائیڈ کی جانب سے حال ہی میں شائع ہونے والی کتاب ”ٹوکیو“ آج کے جاپان میں لوگوں کے کھانے کے متعلق رجحانات کو واضح کرتی ہے۔

پاکستانی کھانے بھی یہاں بہت شوق سے کھائے جاتے ہیں۔ ہمارے مرچ مصالحہ والے چٹ پٹے کھانوں کی مقبولیت مقامی لوگوں میں دن بدن بڑھتی جا رہی ہے۔ یہاں پاکستانی ریستورانوں کی تعداد سینکڑوں میں ہے اور دلچسپ بات یہ ہے کہ ان ریستورانوں کے گاہوں کی غالب اکثریت جاپانیوں پر مشتمل ہے۔ ویسے تو یورپ اور امریکہ میں بھی بہت سے پاکستانی ریستوران موجود ہیں لیکن میرے مشاہدے کے مطابق ان ریستورانوں کے گاہوں بھی عموماً بر صغیر سے ہی تعلق رکھنے والے لوگ ہوتے ہیں جو آپس میں ایک دوسرے کو مذاقاً دیسی بھی کہتے ہیں۔ گورے مجھے مرچ مصالحے سے خوفزدہ محسوس ہوئے لیکن جاپانی ہماری خوراک کو مزید ارچنچ سمجھتے ہیں۔

پاکستانی کھانوں کی یہاں مقبولیت کا اندازہ اس بات سے لگا لیجئے کہ پاکستان سے تعلق رکھنے والے ہمارے دوست بزنس میں رمضان صدیق صرف ٹوکیو اور اس کے گرد

ونواح میں ”صدیق ریستوران“ کے نام سے 25 پچس کے قریب ریستوران چلا رہے ہیں اسی طرح ایک انڈین پنجابی کی بھی ”سمراٹ ریسٹورنٹ“ کے نام سے دیسی کھانوں کی ایک چین ہے۔ صرف ٹوکیو ہی تک یہ بات محدود نہیں اگر دیگر شہروں کی بات کریں تو وہاں بھی پاکستانی لوگ دھڑا دھڑ ریستوران کھول رہے ہیں۔ ساحلی شہر نیگاتا میں ”ناٹل“ کے نام سے سات ریستوران چلانے والے پاکستانی چوہدری کھنل سے جب میں نے یہ پوچھا کہ پاکستانی کھانوں کی بڑھتی ہوئی مقبولیت کی کیا وجہ ہے جبکہ قیمت کے حساب سے بھی یہ جاپانی کھانوں کی نسبت خاصے مہنگے ہیں تو وہ جواب میں جاپانی میڈیا کے شکر گزار نظر آئے جس میں وقتاً فوقتاً یہ ذکر ہوتا رہتا ہے کہ پاکستانی کھانے دماغ اور دانتوں کے لیے بہت اچھے ہیں جس کی وجہ سے بہت سے لوگ جو دماغ اور دانتوں کے بارے میں ذرا حساس ہیں ہمارے ریستورانوں کا رخ کرتے ہیں اور اس چکر میں ہمارے چٹ پٹے کھانے دھڑا دھڑ بک رہے ہیں۔ اب اللہ جانے یہ بات کہاں تک درست ہے؟ ایک منفرد پہلو یہ بھی ہے کہ امریکہ اور یورپ کے برکس دیسی کھانوں کے کاروبار میں یہاں ہندوستانیوں کی نسبت پاکستانیوں اور نیپالیوں کی تعداد زیادہ ہے۔

کھانے کا ذکر چلا ہے تو گزشتہ روز ٹوکیو میں کھانا کھلانے والے رو بوٹ کی نمائش کا تذکرہ بھی قارئین کے لیے دلچسپی سے خالی نہیں ہو گا۔ Secom کمپنی کی ایجاد یہ رو بوٹ دیکھنے میں ٹیبل یمپ کی طرح لگتا ہے۔ گزشتہ روز مائی سپون (My Spoon) نامی اس رو بوٹ نے عملی کارکردگی کا مظاہرہ کرتے ہوئے کمپنی کے ایک ملازم کو کھانا کھلایا جسے نمائش کے تمام شرکاء نے بڑی دلچسپی سے دیکھا۔ مائی سپون نامی یہ رو بوٹ واقعی ایک چیج کا کام کرتا ہے لس اس کو استعمال کرنے کے لیے آپ کو ہاتھوں کی ضرورت نہیں ہے بلکہ اس کے سنسر آپ کے منہ کی حرکت کے ساتھ ساتھ چیج کو حرکت میں لاتے ہیں اور یہ نرم گرم ہر طرح کی چیزیں کھلانے کی صلاحیت رکھے ہوئے ہے۔

اس ایجاد کا بنیادی متصدر معزور اور بیمار افراد کو سہولت پہنچانا ہے جو کھانا کھانے کے لیے بوجہ ہاتھ استعمال نہیں کر سکتے۔ جاپان اور خصوصاً یورپ میں معزور افراد کی دیکھ بھال کے متعلق ادارے اس ایجاد کو ایک انقلاب قرار دے رہے ہیں۔ اپنی نمائش کے پہلے دن ہی مذکورہ کمپنی نے 300 کی تعداد میں My Spoon روپے فروخت کیے ہیں۔ اس روپے کی قیمت پاکستانی روپیوں میں تقریباً چار لاکھ روپے بنی ہے۔ کھانے پینے کی اشیاء کے معیار کا یہاں کتنا خیال رکھا جاتا ہے اس کا اندازہ اس خبر سے بخوبی لگایا جاسکتا ہے جس کے مطابق وزارتِ خوراک اگلے سال کی ابتداء سے بازار میں فروخت ہونے والے گوشت کا DNA ٹیسٹ کرے گی تاکہ پتا چلایا جاسکے کہ گوشت جاپان کے اندر پیدا ہونے والے جانور کا ہے یا پھر باہر سے آیا ہے۔ حال ہی میں کیوٹو یونیورسٹی کی طرف سے کی جانے والی تحقیق کے مطابق جاپان میں پیدا ہونے والی گائے کا DNA آسٹریلیا یا امریکہ جو کہ جاپان کو گوشت برآمد کرنے والے سب سے بڑے ممالک ہیں ان میں پرورش پانے والی گائے کے DNA سے مختلف ہے۔ اس ٹیسٹ کی ضرورت اس لیے پیش آئی کہ یہاں مقامی گوشت کی مانگ میں دن بدن اضافہ ہو رہا ہے اور اس کی قیمت بھی بیرون ملک سے درآمد شدہ گوشت سے زیادہ ہے اس لیے باہر سے گوشت درآمد کرنے والی بعض کمپنیاں اس پر جاپانی لیبل لگا کر بیچ رہی تھیں۔ وزیر خوراک نے نیا قانون پیش کرتے ہوئے بڑا دلچسپ جملہ کہا کہ لوگ گوشت کا لیبل تو تبدیل کر سکتے ہیں لیکن اس کا DNA تو تبدیل نہیں کر سکتے۔

جاگتا جہنم

آج کل یہاں کے کاروباری حلقوں میں جس خبر نے دھوم مچا کھی ہے وہ جاپان کی مشہور تو شیبا کمپنی اور امریکہ کے سب سے امیر آدمی بل گٹس کی کمپنی ٹیرا پاور (Terra Power) کے درمیان ہونے والا ایٹھی ٹینکنا لو جی کے متعلق اشتراک کا معاملہ ہے۔ بل گٹس کے پاس ایک دہائی سے زیادہ عرصہ تک دنیا کے امیر ترین آدمی ہونے کا اعزاز رہا ہے لیکن اس سال دولت کے اعتبار سے میکسیکو کے کارلوس سالم نے انہیں پیچھے چھوڑ دیا ہے۔ ہمارے بعض قارئین کے لیے شاید یہ نیا انسکاف ہو کہ کمپیوٹر کی دنیا میں وندوز پروگرام Windows کے ذریعے انقلاب لانے والے مائیکروسافت کمپنی کے سابق چیئرمین بل گٹس ایٹھی تو انائی کے حصول کے لیے استعمال ہونے والی ٹینکنا لو جی کے حوالے سے والی کمپنی Terra Power کے بھی مالک ہیں۔ تو شیبا کارپوریشن ایٹھی ٹینکنا لو جی کے حوالے سے ناصرف جاپان میں سر فہرست ہے بلکہ تمام دنیا میں تو انائی کے لیے ایٹھی ٹینکنا لو جی فراہم کرنے میں لیدر مانی جاتی ہے۔ مذکورہ بالا دونوں کمپنیوں کے درمیان طے پانے والے معاملے کے مطابق وہ مشترک کہ طور پر ایک ایسا جدید ترین ایٹھی ری ایکٹر بنائیں گی جسے سو سال تک مرمت نہ کرنا پڑے اور وہ بغیر کسی وقٹے کے سو سال تک تو انائی فراہم کرتا رہے گا۔

آج کل دنیا میں استعمال ہونے والے ہر ایٹھی ری ایکٹر کا چند سال بعد ایٹھی ایندھن تبدیل کرنا پڑتا ہے۔ بل گٹس نے اس موضوع پر اطمینان خیال کرتے ہوئے کہا کہ وہ فوری طور پر اس پروگرام میں کئی ارب ڈالر کی سرمایہ کاری کرنے کا ارادہ رکھتے ہیں۔ تاہم

اس مشترکہ منصوبے کے لیے طے پانے والے معابرے کی قریبی خبر کھنے والوں کا یہ کہنا ہے کہ جدید نیوکلیئری ایکٹر کا کام ابھی تک تو شیبا اور Terra Power کے درمیان معلومات کے تبادلے کی حد تک ہے۔ سو سال تک تو انکی فراہم کرنے والے اس مجوزہ نیوکلیئری ایکٹر کے خیال کو حقیقت کا روپ دینے کے لیے ابھی بہت ساری عملی مشکلات سے نمٹنا ہوگا اور ابھی کئی امتحان راستے میں حائل ہیں جن سے اگر کامیابی سے نمٹ لیا گیا تب بھی کم از کم دس سال کا عرصہ درکار ہوگا۔ ان تمام باتوں کے باوجود امیر ترین بل گیس اور نیوکلیئر ٹیکنالوجی کی لیڈر کمپنی تو شیبا کے درمیان طے پانے والا معابرہ غیر معمولی نوعیت کا ہے اور اس بات کی امید کی جاسکتی ہے کہ اس معابرے کے نتیجے میں بننے والا ایٹمی ری ایکٹر بھی غیر معمولی نوعیت کا ہوگا اور دنیا کو درپیش تو انکی کے بھرمان کو حل کرنے میں مددگار ثابت ہوگا۔

امریکی اور جاپانی کمپنی کے درمیان ایٹمی ٹیکنالوجی کے معابرے کا ذکر کرتے ہوئے غیر ارادی طور پر خیال جنگ عظیم دوم کی طرف بھی چلا جاتا ہے۔ 1945 میں جنگ عظیم کے آخری دنوں کا تذکرہ ہے۔ ہیر و شیما اور نا گاسا کی پر امریکی ایٹمی بمباری اب کچھ ہفتون کی دوری پر ہے۔ 10 مارچ 1945 کو ہونے والی امریکی بمباری جسے تاریخ کی کتابوں میں ”ٹوکیو کی عظیم بمباری“ کے نام سے یاد کیا جاتا ہے، گزر پچھی ہے اور اس بمباری کے نتیجے میں ایک لاکھ سے زیادہ لوگ اپنی جان سے ہاتھ دھوپ کے ہیں۔ اس بمباری کے دو مینے بعد 25 مئی 1945 کو ایک دفعہ پھر امریکہ کی طرف سے فضائی بمباری ہوئی جسے تاریخ میں ”جا گتا جہنم“ کے نام سے یاد کیا جاتا ہے۔ اس حملے میں 32000 بتیس ہزار افراد نے زندگی کی بازی ہار دی۔ جا گتی جہنم نامی اس بمباری سے زندہ نجات جانے والا ایک عینی شاہد یوشی زادا تھا۔ دودھائیاں قبل 78 سال کی عمر میں فوت ہو چکا ہے۔ گزشتہ مینے اس کے بیٹے کو اپنے باپ کی تحریر کردہ 1945ء کے امریکی حملے اور اثرات کے متعلق بیس صفحات پر مشتمل یاداشتیں ملی ہیں۔ جا گتا جہنم کے نام سے تحریر کردہ ان یاداشتوں کا آج کل یہاں کے اخبارات میں کافی چرچا ہے: ان میں امریکی حملے کا تفصیلی ذکر ملتا ہے جس میں امریکی

طیاروں نے ٹوکیو کے رہائشی علاقوں کے ساتھ ساتھ شاہی محل کو بھی نشانہ بنایا تھا۔ اپنی یاداشتوں میں 25 مئی 1945 کی رات کاذک کرتے ہوئے یوشی زاواجو کہ اس وقت ٹوکیواٹیشن کی طرف پیدل جارہا تھا یوں لکھتا ہے کہ میں گھر جانے کے لیے ٹوکیواٹیشن سے ٹرین پکڑنا چاہتا تھا اور تیز قدموں سے اٹیشن کی طرف بڑھ رہا تھا کہ میں نے دھماکوں کی آوازیں سنیں اور دیکھتے ہی دیکھتے پورا شہر آگ کے ایک بہت بڑے گولے میں تبدیل ہو گیا۔ امریکی جہاز ایک کے بعد ایک ہمارے سروں سے گزر رہے تھے اور انہوں نے بارودی گولے بر سارہ تھے۔ ہماری آنکھوں کے سامنے ٹوکیواٹیشن کمکل طور پر آگ کی زد میں آگیا اور اس کی چھت سے گہرا سیاہ دھواں اٹھ رہا تھا۔ مجھے لگا کہ میں کمکل طور پر جل جاؤں گا اور میرا جسم را کھب بن جائے گا۔ شعلوں سے بچتے پھاتے میں نے بھاگ کر قریبی دریا میں چھلانگ لگادی اور باقی لوگوں کو بھی دریا میں کوڈ جانے کا مشورہ دیا۔

علیٰ اصح اس نے گھر پیدل جانے کا فیصلہ کیا جب اردو گرد کی آگ مدھم پڑنے لگی۔ اٹیشن سے اس کا گھر 12 کلو میٹر کی دوری پر تھا۔ ”جا گتا جہنم“، دراصل اسی مسافت کو طے کرنے کے دوران گرد و پیش کے مناظر اور حالات سے متعلق دستاویز ہے جو اس نے اٹیشن سے گھر پیدل جاتے ہوئے راستے میں دیکھے۔ اس کے بیان کے مطابق کہیں بچے اپنی ماوں کی جلی ہوئی لاشوں سے لپٹ کر رورہ تھے تو کہیں لوگ خون کی قہرہ کر رہے تھے یا پھر خون میں لٹھرے اور آگ کے شعلوں سے بھسٹم وجود ہر طرف بکھرے نظر آ رہے تھے اور لاشوں کے ساتھ ساتھ وہ لوگ جو مر نے کے انتظار میں تھے۔ ایک بڑی تعداد ان لوگوں کی بھی تھی جو ابھی زندہ تھے لیکن ماحول کی وحشت کے سبب خود کو مردہ تصور کیے ہوئے تھے۔ یہ یاداشتیں اس نے اپنی بیوی کے لیے کھی تھیں جو اس وقت اپنے والدین کے پاس کسی دوسرے شہر میں مقیم تھیں لیکن یوشی زاوا کے بیٹے نے انہیں شائع کروادیا ہے جب اس سے پوچھا گیا کہ اس نے اپنے باپ کی یاداشتوں کو کیوں شائع کروایا تو جواباً اس نے بتایا کہ یہ مسودہ برا آمد ہونے کے بعد جب میں نے پڑھا تو پہلے میں نے اپنے والد کی تقلید میں ٹوکیو

ائیشن سے اپنے گھر تک کا سفر پیدل طے کیا اس دوران میں نے
محسوں کیا کہ گوآنج بیہاں لوگوں کی زندگی بہت پر سکون ہے لیکن اس عظیم جنگ کا ریکارڈ رکھنا ہماری ذمہ
داری ہے تاکہ آنے والی نسلیں جنگ سے دور رہیں۔ اسی تناظر میں ”جا گتا جہنم“ کے نام سے امریکی
بمباءڑی کی یاداشتوں کو شائع کر کے تاریخ کا حصہ بنادیا گیا ہے۔

جاپان میں رمضان المبارک

جاپان میں مقیم مسلمان براوری روایتی مذہبی جوش و خروش سے رمضان المبارک مناتی ہے۔ یہاں رمضان کا مہینہ دیگر ملکوں سے اس لحاظ سے منفرد ہوتا ہے کہ یہاں اس کی حیثیت ایک تہوار کی سی بھی ہے۔ ملک کی تمام مساجد میں افطار کا اہتمام ہوتا ہے اور زیادہ تر لوگ مسجد ہی میں افطار کو ترین حجج دیتے ہیں، جو کہ یہاں مقیم مسلمان براوری کے باہمی میل جوں اور تعلق کا اہم ذریعہ بھی ہے۔ جاپان کے تقریباً تمام اہم شہروں میں مساجد موجود ہیں اور جن یونیورسٹیوں یا کالجز میں مسلمان طلبہ تعلیم حاصل کر رہے ہیں وہاں بھی مسجد یا مصلی کا انتظام ضرور موجود ہے۔ رمضان کی نسبت سے پاکستان اور دیگر کئی ممالک سے حفاظ کرام تراویح پڑھانے کے لیے رمضان میں یہاں آئے ہوتے ہیں۔ یہاں یہ بات بھی قابل ذکر ہے کہ زیادہ تر مساجد کا انتظام و انصرام پاکستانیوں کے ہاتھ میں ہے بلکہ نصف سے زیادہ مساجد تو تعمیر بھی پاکستانیوں نے ہی کی ہیں۔ یہاں کی سب سے قدیم مسجد کو بے شہر کی جامع مسجد ہے جسے 1935 میں متحده ہندوستان سے آئے ہوئے تاجریوں نے تعمیر کیا تھا۔ جاپان کی سب سے بڑی مسجد ٹوکیو میں واقع ترک مسجد ہے جس کا انتظام ترکی کی حکومت چلاتی ہے۔ یہ مسجد بھی خاصی قدیم ہے۔ مسلمان ممالک میں سے روایتی طور پر ترکی کے ساتھ جاپان کے تعلقات سب سے زیادہ مضبوط ہے۔ جنگ عظیم اول میں دونوں ممالک حليف بھی تھے اور جغرافیائی حوالے سے ان کی شراکت داری کی وجہ دونوں کا مشترکہ دشمن روں رہا ہے۔ یاد رہے کہ جاپان اور ترکی نے روں کے خلاف کی جنگیں اور ہیں جاپان

کے چار گزیرے اب بھی روں کے قبضے میں ہیں۔ جاپان میں سب سے پہلے مقامی مسلمان بھی وہ لوگ تھے جو کہ ترکی میں جاپانی سفارتی عملے میں شامل تھے۔ انیسویں صدی کے آخری عشرے میں ان لوگوں نے اسلام قبول کیا تھا۔ ٹوکیو کی ترک مسجد کی زمین بھی جاپانی شہنشاہ نے تھنے میں ترکی کو دی تھی۔ ایک دلچسپ تحقیق یہ بھی سامنے آئی ہے کہ یہاں پہلی مسجد 1905 میں روئی جنگی قیدیوں نے قید کے دوران تعمیر کی تھی یا ان سے تعمیر کروائی تھی۔ 1905 میں روں اور جاپان کی جنگ کے دوران تیس ہزار کے قریب روئی فوجی جنگی قیدی بنا لیے گئے تھے جن میں سے ایک ہزار کے قریب مسلمان تھے۔ یہ لوگ ایک سال کے قریب جاپان میں قید رہے اور بعض جنگی قیدی دوران قیدی وفات پا گئے۔ جن کی قبریں اب بھی اوسا کا شہر (Osaka) کے نواح میں موجود ہیں جن کے کتبوں پر قرآنی آیات اور ہلال کا نشان انہیں مسلمان ثابت کرتا ہے۔ ان قبروں کے پاس ہی ایک یادگاری بینار بھی موجود ہے جس پر عیسائی اور یہودی دعاوں کے ساتھ ساتھ قرآنی آیات اور دعا میں بھی کندال ہیں۔ مذکورہ مسجد کے وجود کا ثبوت جاپانی شہنشاہ کا 1905 میں روئی بادشاہ زار کو لکھا گیا وہ خط بھی ہے جس میں زائر روں کو یقین دلایا گیا ہے کہ جاپان کی قید میں موجود اٹھائیں ہزار فوجیوں کو مکمل مذہبی آزادی حاصل ہے اور عیسائی و مسلمان و یہودی قیدیوں کے لیے عبادت خانے تعمیر کیے گئے ہیں اور وہ اپنی عبادت گاہوں میں کامل آزادی کے ساتھ اپنی مذہبی رسومات ادا کرتے ہیں۔ علاوہ ازیں، اسی سلسلے میں روں کی نیم خود مختار ریاست تاتارستان کے سابق گورنریاں سنانخ نے ایک مضمون بھی تحریر کیا ہے جس میں جاپان کی اس پہلی مسجد کے متعلق تفصیلات بیان کی گئی ہیں۔ بدستمی سے اب یہ مسجد معدوم ہو چکی ہے۔

روایت کانیارنگ

یہ بات درست ہے کہ آج کی دنیا ایک عالمی گاؤں کی شکل اختیار کر چکی ہے جس کی وجہ سے دنیا کے کسی بھی کونے میں ہونے والے اہم واقعہ کی اطلاع بغیر کسی تاخیر کے کراہ ارض پر ہر جگہ اسی طرح پہنچ جاتی ہے جیسے کسی چھوٹے سے گاؤں میں ہونے والا کوئی بھی واقعہ چھپائے نہیں چھپتا بلکہ فوراً ہی گاؤں کے ہر فرد کے علم میں آ جاتا ہے۔ شاید اسی لیے دنیا کو عالمی گاؤں کہتے ہیں عالمی شہر نہیں کہتے۔ اس حقیقت کے باوجود مشرق اور مغرب کے معاشروں میں زندگی گزارنے کے طریقوں میں اب بھی بہت بڑا فرق ہے اور اب تک دنیا میں کوئی مشترکہ عالمی ثقافت وجود میں نہیں آئی ہے۔ اس کی ایک بڑی مثال شادی بیاہ کے معاملات ہیں۔ مغرب میں شادی کے معاملے میں والدین کا کردار اب نہ ہونے کے برابر گیا ہے لیکن یہاں ایسا معاملہ نہیں ہے۔ مشرقی روایات کے مطابق بچوں کے والدین ان کے جیون ساتھی کے انتخاب میں اثر انداز اور معاون تو ہوتے ہی ہیں اس کے ساتھ ساتھ پچھلے چند سالوں سے جاپان کے بڑے شہروں میں ”شادی میٹنگ“ کی مقبولیت میں بے حد اضافہ ہوا ہے۔

”شادی میٹنگ“ کے نام سے ہونے والی ان تقریبات میں نوجوان لڑکے اور لڑکیوں کے والدین اپنے بچوں کے لیے مناسب رشتے تلاش کرنے کے لیے آتے ہیں۔ ایسی تقریبات کا اہتمام عام طور پر شادی گھر چلانے والی کمپنیاں کرتی ہیں۔ ان رشتے تلاش کرنے کی تقریبات میں اکثریت ان والدین کی ہوتی ہے جو یہ سمجھتے ہیں کہ ان کے بچوں کی

شادی کی عمر ہو چکی ہے لیکن ان کے بچے شادی کرنے کی جلدی میں نہیں ہیں۔ اپنے بچوں کی شادی کی عمر گزرتے دیکھ کر والدین معاملات کو اپنے ہاتھ میں لے لیتے ہیں۔ ان تقریبات کاحوال بھی خاصاً دلچسپ ہوتا ہے۔ عام طور پر سو کے قریب والدین شریک ہوتے ہیں جن میں سے 50 لاکوں کی طرف سے اور 50 لاٹکیوں کی طرف سے آئے ہوتے ہیں۔ لاٹکوں کی نمائندگی عام طور پر ان کی مائیں کرتی ہیں۔ سب شرکاء اپنے بچوں کی تصاویر اور ان کے متعلق بنیادی معلومات ساتھ لے کر آتے ہیں۔ تقریب کے آغاز میں لاٹ کے والوں اور لاٹ کی والوں کو الگ الگ کھڑا کر دیا جاتا ہے اور پھر دونوں اطراف کے والدین گھل مل جاتے ہیں۔ ہاتھوں میں اپنے بچوں کی تصاویر لیے ایک دوسرے سے معلومات کا تبادلہ اور گپ شپ کرتے ہیں۔ تصاویر کا تبادلہ کرتے ہوئے ایک دوسرے کے ٹیلی فون نمبر لیتے ہیں اور اس طرح شادی کے متعلق معاملات کو آگے بڑھاتے ہیں۔ ایسی ہی ایک تقریب میں شریک ایک خاتون تاتی ہیں کہ جب بچوں کے والدین آپس میں ملتے ہیں تو اس سے ان کو ایک دوسرے کے گھر کے ماحول کا اندازہ ہوتا ہے۔ میں اپنی بیٹی کے لیے رشتے کی تلاش میں آئی تھی جب میں لاٹ کے والدین سے ملی تو مجھے وہ بہت مہذب اور شریف لگے جس سے میں نے اندازہ کیا کہ ان کا بیٹا بھی غالب امکان یہی ہے کہ ان جیسا ہی ہوگا کیونکہ انہی لوگوں نے اس کی تربیت کی ہے۔ اس خاتون کو امید تھی کہ اس کی بیٹی اور ان کا لاٹ کا ایک دن میاں بیوی ہوں گے۔ رشتہ کی تلاش کے لیے ہونے والی ان تقریبات کے نتائج کافی ثابت ہیں۔ ایسی ہی ایک تقریب کے نتیجے میں رشتہ ازدواج میں نسلک ہونے والی ایک 37 سالہ خاتون اپنا احوال سناتی ہیں کہ ان کی والدہ کہ یہ رائے تھی کہ وہ تیس سال سے پہلے شادی نہ کرے لیکن جب وہ زندگی کی تیس بھاریں دیکھ چکی تو اس کے بعد اس نے محسوس کیا کہ اب اس سے شادی کے خواہش مندوں کی تعداد کم ہوتی جا رہی ہے۔ تیس سال پہلے اس کی ماں نے شادی میٹنگ کی کچھ تقریبات میں شرکت کی جس کے نتیجے میں ایک لاٹ کا ملا جو کہ اب مذکورہ خاتون کا شوہر ہے۔ اور یہ سارا کچھ چار ماہ کے اندر اندر ہو گیا، گویا چٹ منگنی پڑ

بیاہ۔ اس کا کہنا تھا کہ اگر میں خود لڑکا تلاش کرتی تو ممکن ہی نہ تھا کہ اتنے مجتہد عرصے میں اس سے شادی تک بات پہنچتی۔ اپنی بات کی وضاحت کرتے ہوئے اس نے کہا کہ شادی مینٹگ کا مطلب یہ ہے کہ لڑکے اور لڑکی دونوں کے خاندان شادی پر آمادہ ہیں اور لڑکا لڑکی بھی ازدواجی زندگی شروع کرنے میں سنجیدہ ہیں۔ ہماری شادی ہونے سے پہلے ہی ہمارے خاندان ایک دوسرے کی محبت میں گرفتار ہو چکے تھے۔

ایسی تقریبات کی مقبولیت کی وجہ اور والدین کی بڑھتی ہوئی بے چینی اس لیے قابل فہم ہے کہ جاپان میں تیس سال کی عمر سے پہلے شادی کرنے والے افراد کی شرح پچھلے پچیس سالوں میں تین گناہم ہو گئی ہے۔ وزارت داخلہ کے اعداد و شمار کے مطابق جاپان میں 30 سال سے زائد عمر کی خواتین میں سے 32% فیصد غیر شادی شدہ ہیں اور مردوں میں یہ شرح 47% فیصد ہے۔

شادی کا ذکر کرتے ہوئے جی تو نہیں چاہتا کہ طلاق کا لفظ لکھا بھی جائے لیکن لفظ تنخ صحیح مگر ایک ناخوشگوار حقیقت تو یہ حال ہے۔ خبریوں ہے کہ ٹوکیو میں ایک شخص نے دنیا کا پہلا ”طلاق مینشن“ قائم کیا ہے۔ جس میں نا آسودہ جوڑے اپنی شادی ختم کرنے کی تقریب منعقد کرتے ہیں۔ اس انوکھی تقریب کا ماحول بالکل شادی کی طرح ہی ہوتا ہے جس میں شوہر اور بیوی کے دوست رشتہ دار بن سنور کر شریک ہوتے ہیں۔ ہال کو بھی شادی کی طرح ہی سمجھا جاتا ہے جس میں شادی شدہ جوڑے طلاق کا اعلان کرتے ہیں اور شادی کی انگوٹھی پر ایک ہتھوڑی سے معمولی سی ضرب لگاتے ہیں۔ ہتھوڑی پر کچھوے کا نشان بنا ہوا ہے۔ کچھوایہاں تبدیلی کی علامت سمجھا جاتا ہے۔ طلاق مینشن کے مالک ہیرودی کی نے بتایا کہ پہلے سال کے دوران اس کے طلاق مینشن میں 25 جوڑوں نے علیحدگی کی تقریبات کا انعقاد کیا اور وہ فی جوڑا اچھا سہارو پے وصول کر رہا ہے۔ اس کا یہ مینشن اتنا مقبول ہوا ہے کہ 9 ہزار افراد نے طلاق مینشن کے متعلق معلومات حاصل کی ہیں۔ اس منفرد مینشن کے قیام کی وجہ بتاتے ہوئے اس نے کہا کہ طلاق کے لیے تقریب کے اہتمام کا بنیادی خیال یہ

تحاکہ اس سے علیحدگی اختیار کرنے والا جوڑا اپنے فیصلے کو خوشی کا رنگ دے سکتا ہے۔
یہاں یہ امر قبل ذکر ہے کہ عالمی مالیاتی بحران نے یہاں کے لوگوں کی ازدواجی زندگی پر بھی
انہائی منفی اثرات مرتب کیے ہیں اور صرف گز شستہ برس ڈھائی لاکھ سے زیادہ شادی شدہ جوڑوں کے
درمیان طلاق ہوئی ہے۔

اولاد کی جنس کا انتخاب ممکن ہوگا؟

پنجاب کی سڑکوں کے دامیں باعثیں واقع دیواریں اکٹھیموں اور عاملوں کے جن دعوؤں سے بھری نظر آتی ہیں، ان میں سے ایک نمایاں دعویٰ اولاد زینہ کی فراہمی کے متعلق ہوتا ہے۔ میڈیکل سائنس ابھی اس شعبے میں کافی پیچھے نظر آتی ہے۔ مگر لگتا ہے کہ اب زیادہ دیر تک اس شعبے پر ہمارے حکیموں، عاملوں اور پیر صاحبان کی اجازہ داری قائم نہیں رہے گی۔ واقعہ کچھ یوں ہے کہ جاپان کی ہوکائیدو یونیورسٹی کے سائنس دانوں کی ایک ٹیم نے طویل تحقیق اور مختت کے بعد، ایک کامیاب تجربہ کے ذریعے مرغی کے ایسے 33 انڈوں سے، جو کہ مادہ چوزے کو جنم دینے جا رہے تھے، انڈوں کے اندر ان کی جنس تبدیل کر دی گئی اور ان سے نر چوزوں نے جنم لیا ہے۔ یہاں یہ ذکر کرتا چلوں کہ پرندوں کے انڈوں میں نہ اور مادہ انڈے اگل الگ ہوتے ہیں جنہیں با آسانی الگ کیا جاسکتا ہے۔ یہ شناخت قطعی مشکل نہیں ہے۔

تفصیل کچھ یوں ہے کہ ممالیا جانوروں میں جنسیات پر تحقیق کے شعبے کے لیے مخصوص یونیورسٹی کے پروفیسر آساتو کی سربراہی میں قائم ایک تحقیقاتی ٹیم نے چند روز پہلے اپنے تجربات کے نتائج کا اعلان کیا ہے۔ امریکی اکیڈمی آف سائنس کے جریدے نے اس تحقیق کے نتائج کی جزیات کو من و عن شائع کیا ہے جس نے سائنس کے شعبے میں بالعموم اور جینیاتی انجینئرنگ کے شعبے میں بالخصوص تہلکہ مچا دیا ہے۔ میں زوالوجی کی پیچیدہ اصطلاحات استعمال کر کے قارئین کو بور کرنا تو نہیں چاہتا مگر یہ ذکر ضروری ہے کہ ہوکائیدو یونیورسٹی کے سائنس دانوں کی یہ ٹیم اس بات پر تحقیق کر رہی ہے کہ وہ اپنے کامیاب تجربے،

جس میں مادہ انڈوں کی جنس تبدیل کر کے نر انڈوں اور پھر چوزوں میں تبدیل کیا گیا ہے، کیا اس عمل کو ریورس بھی کیا جاسکتا ہے؟ یعنی، نر انڈوں کو مادہ میں بھی تبدیل کیا جاسکتا ہے کہ نہیں۔ اگلے مرحلے میں اس تحقیقاتی ٹیم کا ارادہ ممالیا جانوروں پر یہ تجربہ آزمائے کا ہے۔

دچھپ بات یہ ہے کہ جو ”جین“ پرندوں میں جنس کا تعین کرتا ہے، جانوروں میں بھی وہی جین، جسے ”ہیموجین“ کہتے ہیں، نومولود کی جنس کے تعین میں کلیدی کردار ادا کرتا ہے، اسی لیے قوی امکان ہے کہ جانوروں میں بھی یہ تجربہ کامیاب رہے گا۔ لمبی کامانی کو مختصر آپیان کیا جائے تو سائنس دان مادہ ”ایکبر یو“ کو ز ”ایکبر یو“ میں تبدیل کرنے میں کامیاب ہو گئے ہیں۔ وہ دن دونہنیں جب ہمارے لوگ جو فرمائشیں حکیموں، عاملوں اور روحانی شخصیات سے کرتے ہیں، اولاد کی جنس کے متعلق ان خواہشات کا اظہار ڈاکٹر حضرات سے کیا کریں گے۔

میں جن دنوں گورنمنٹ کا لج لا ہور سے بیالو جی کے شعبے میں گریجوائیشن کر رہا تھا، میرا ایک دوست اور ہم جماعت حسین صلوٰتی جینیاتی انجیسٹر نگ کا عاشر تھا، وہ اس شعبے میں پی ایچ ڈی کا ارادہ رکھتا تھا، وہ اکثر کہا کرتا تھا کہ مستقبل میں بچے کی جنس کا چنان تو بڑی آسان چیز ہوگی، والدین اپنی اولاد کی آنکھوں، بالوں اور جلد کے رنگ کا انتخاب بھی خود کیا کریں گے۔ حسین رضا صلوٰتی جو کہ جینیات میں پی ایچ ڈی کرنے کے بعد آج کل برطانیہ میں مقیم ہے، اس کی با تین اس وقت تو یہ تو فنا نگتی تھیں لیکن آج محسوس ہوتا ہے کہ شاید وہ تو سچ ہی کہہ رہا تھا، ہمیں ہی اتنی سمجھ نہیں تھی۔

یہاں یہ وضاحت بھی ضروری ہے کہ میں حکیموں، پیروں اور عاملوں کے خلاف ہرگز نہیں ہوں، یہ لوگ ہمارے معاشرے کا قابل قدر حصہ اور ہمارا تاریخی ورثہ ہیں۔ جہاں تک ان سے منسوب جعل سازی اور دھوکہ دہی کے واقعات کا تعلق ہے تو عرض ہے کہ بازار میں جعلی کرنی نوٹوں کی گردش بذاتِ خودا صلی کرنی نوٹوں کے وجود کی دلیل ہے، کھرے سکے ایک حقیقت ہیں، اسی لیے تو کھوٹے بھی چل جاتے ہیں۔ معاشیات کا قدیم اصول ہے کہ کھوٹے سکے، کھرے سکوں سے بھی زیادہ تیزی سے چلتے ہیں بلکہ بازار میں غلبہ حاصل کر لیتے ہیں۔

جاپان کا پرائمری نظام تعلیم

تحانیدار خان سے میری کوئی زیادہ دوستی نہیں ہے۔ ہمارا کاروبار کیونکہ ایک ہی نوعیت کا ہے، اس لیے اکثر ملاقات ہو جاتی ہے۔ پچھلے سال فٹاٹ کے حالات سے تنگ آ کر، جہاں ایک طرف ڈرون طیارے بمباری کرتے ہیں اور دوسری طرف طالبان نامہ بان ہیں، اپنی بیوی بچوں کو وہ جاپان لے آیا۔ اس کے چار بچوں کا داخلہ میرے شوروم سے ملحوظہ سرکاری پرائمری سکول میں ہوا ہے۔ اب کبھی کبھی سکول سے چھٹی کے وقت وہ بچوں کو لینے کے لیے آتا ہے تو پہلے میرے پاس آ کر بیٹھ جاتا ہے۔ میں نے محسوس کیا کہ وہ جب بچوں کو لینے کے لیے سکول جاتا ہے، تو اپنی گاڑی میرے شوروم پر ہی چھوڑ جاتا ہے۔ میں یہ بات شاید نہ کرتا مگر میرے ایک اور پاکستانی دوست بھی یہ عمل کیا کرتے تھے، ملک صاحب نے اب تو اپنی فیملی پاکستان شفت کر دی ہے، مگر جب ان کی بچی اس سکول میں پڑھتی تھی تو وہ بھی جب اسے لینے کے لیے آتے تو اپنی گاڑی میرے پاس کھڑی کر جاتے تھے، بچی کو سکول سے لے کر آتے اور پھر یہاں سے اپنے گھر یا دفتر کا رُخ کیا کرتے تھے۔ عقدہ یہ کھلا کہ پرائمری سکول میں بچوں کے والدین انہیں گاڑی میں لے کر آیا پھر واپس لے جانہیں سکتے۔ ذاتی سواری پر بچوں کی آمد و رفت پر پابندی ہے۔ ایک انسٹاف یہ بھی ہوا کہ والدین اپنے بچوں کے لیے مرخصی کا سکول بھی منتخب نہیں کر سکتے۔ بچے کی رہائش گاہ کے قریب ترین سکول کا انتخاب بلدیہ کرتی ہے۔ جب بچہ چھ سال کا ہو جائے تو بذریعہ ڈاک بلدیہ کی طرف سے والدین کو اطلاع ملتی ہے کہ اپنا بچہ فلاں سکول میں فوراً داخل

کروائیں، سبلد یہ کی طرف سے ملنے والی اس اطلاع کو حکم نامہ کہنا زیادہ مناسب ہو گا کیونکہ نوسال تک تعلیم حاصل کرنا قانوناً لازم ہے اور خلاف ورزی کی صورت میں آئینی سزا مقرر ہے، مگر اس حکم کی خلاف ورزی ہوتی نہیں کیونکہ جاپان میں شرح خواندگی عملاً صد فیصد ہے، میں نے آج تک یہاں ایک بھی شخص ایسا نہیں دیکھا جسے پڑھنا لکھنا نہ آتا ہو۔ صحیح آٹھ بجے گھر سے بچے پیدل سکول پہنچتے ہیں اور پھر اسی طرح سر پر پیلی ٹوپی پہنے ساڑھے تین بجے واپس اپنے قدموں پر چل کے گھر پہنچتے ہیں۔ اس پابندی کا مقصد بچوں کو جسمانی طور پر مضبوط اور صحت مند بنانا ہے۔ صحیح سوریرے بچے اپنی رہائش گاہ سے نکل کر ایک جگہ اکٹھے ہو جاتے ہیں اور پھر سڑک کے کنارے لاٹیں میں پیدل چلتے ہوئے سکول کا سفر یوں طے کرتے ہیں کہ بڑی جماعتوں کے لڑکے، لڑکیاں آگے آگے ہوتے ہیں اور چھوٹی جماعتوں کے بچے ان کے پیچھے چلتے ہیں۔ ایسا نہیں کہ بچوں کا خیال رکھنے والا کوئی نہیں ہوتا، ہر محلے میں روزانہ دو ماوں کی ڈیوبی لگتی ہے کہ وہ سکول جاتے ہوئے بچوں پر نظر رکھیں، جب تک کہ وہ اگلے محلے میں داخل نہ ہو جائیں، اگلے محلے میں بھی دو طالب علموں کی مائیں پیدل چلتے ہوئے بچوں کی راہ میں کھڑی ہوتی ہیں اور سکول تک بچے اپنی ماوں کی نظروں میں ہی راستے طے کرتے ہیں۔

پرانیویٹ سکول یہاں نہ ہونے کے برابر ہیں۔ ایک فیصلے سے تو یقیناً کہیں کم ہیں، جو سکول بھی شعبے میں موجود ہیں وہ بھی غیر ملکیوں، یا پھر کسی اور ناگزیر وجہ سے قائم ہیں، بہر حال پورے جاپان کے معیاری خی سکول انگلیوں پر گئے جاسکتے ہیں۔ سرکاری سکولوں میں تعلیم بالکل مفت ہے، البتہ دوپہر کا کھانا بچوں کو سکول کی طرف سے مہیا کیا جاتا ہے جس کے معمولی سے اخراجات وصول کیے جاتے ہیں۔ اگر کوئی بچہ یہ واجبات ادا نہ کر سکتا ہو، یا پھر نہ کرنا چاہے تو یہ بھی معاف کردیے جاتے ہیں۔ گھر سے لفڑی میں کھانا لانے پر سخت پابندی ہے۔ مسلمانوں کے بچے کیونکہ صرف حلال کھاتے ہیں، ان کے لیے حلال کھانا بھی سکول والے ہی مہیا کرتے ہیں، گھر سے لے کر نہیں آسکتے۔ کھانا تمام بچے اپنے استاذہ کے ساتھ کمرہ جماعت میں ہی کھاتے ہیں اور اس کے بعد آدھ گھنٹہ آرام کرتے ہیں۔ چھوٹے بچے

چونکہ جلدی تھک جاتے ہیں اس لیے ان کو ہر گھنٹے کے بعد منٹ کی چھٹی ہوتی ہے، ایک بار بیس منٹ اور پھر ایک گھنٹے کی لمحہ بریک جسے ہم آدھی چھٹی کہتے ہیں۔ جس میں آدھا وقت کھانے کے لیے اور آدھا آرام کے لیے اور ہاں! بچوں کو کھانا تقسیم بھی نپے ہی کرتے ہیں۔ پرائمری سکول کے بچوں کا کوئی مخصوص یونیفارم نہیں ہوتا، صرف پیلے رنگ کی ٹوپی ہوتی ہے۔ ہفتے میں دو دن سکول سے چھٹی ہوتی ہے، یہ تعطیل بروز ہفتہ اور اتوار ہوتی ہے۔

یہاں سکول میں نپے کے فیل ہونے کا تصور نہیں ہے۔ تمام طلاء تعلیمی سال مکمل ہونے پر، جو کہ ہماری طرح مارچ کے مہینے میں ہوتا ہے، اگلی کلاس میں ترقی پا جاتے ہیں۔ پرائمری سکول چھ سال کا ہوتا ہے اور مڈل تین سالہ، یہ نوسالہ تعلیم لازمی ہے۔ دلچسپ بات ہے کہ اگر آپ کسی نپے سے اس کی عمر پوچھیں تو جواب میں وہ اپنی سکول کی کلاس بتاتا ہے، وجہ یہ ہے کہ ہر جماعت کے تمام بچوں کا سن پیدائش یکساں ہوتا ہے، لہذا اگر کوئی بچہ کہہ رہا ہے کہ وہ تیسری جماعت کا طالب علم ہے تو وہ لازمی طور پر نوسال کی عمر کو پہنچا ہے۔ تمام بچوں کو اگلی جماعت میں ترقی دینے کا فائدہ یہ ہے کہ کوئی بھی بچہ احساس کمتری میں مبتلا نہیں ہوتا۔ ہر جماعت میں لڑکے اور لڑکیوں کی تعداد برابر ہوتی ہے، جو کہ عموماً پچیس اور سینتیس کے درمیان ہوتی ہے۔ اساتذہ میں مرد اور خواتین معلمان کی تعداد بھی برابر ہوتی ہے۔ کلاس روم میں کمپیوٹر، لی وی کے علاوہ ویڈیو گیمز بھی بچوں کے لیے مہیا ہوتے ہیں۔ سکول کی ڈپنسری میں ڈاکٹر ہر وقت موجود ہوتا ہے۔ اساتذہ کا والدین سے قریبی رابطہ ہوتا ہے۔

میاں چنوں کے جس ایم سی پرائمری سکول میں میں نے تعلیم پائی وہاں کے اساتذہ بڑے شفقت اور محنتی تھے، طالب علموں سے ان کا رویہ اپنی اولاد جیسا تھا، اس کے باوجود ڈنڈے کا خوف ہمیشہ ہمارے سروں پر سوار رہتا تھا۔ ”مارنہیں پیار“ کی پالیسی کے تحت نونہالوں کو جسمانی سزاوں کے خوف سے تو نجات مل چکی ہے، کئی مسائل مگر حل طلب ہیں۔ سردیوں میں ٹانٹ پر بیٹھ کر پڑھائی کرتے ہوئے ہمیں بڑی ٹھنڈگی تھی، یقیناً اب بھی سرمایہ میں بچوں کے لیے ٹانٹ پر بیٹھنا مشکل ہو گا۔ حکومت اگر ٹانٹ کی جگہ

سرکاری سکولوں میں ڈیک یا کرسیوں کا بندوبست کر دے تو طباء بہتر ماحول میں پڑھائی کر سکیں گے۔ دانش سکول ایک اچھا منصوبہ ہے جسے چاروں صوبوں تک پھیلانا چاہیے مگر اس سے بھی زیادہ ضروری ہے کہ دیگر سرکاری سکولز میں بہتری لائی جائے جس میں اولین ترجیح پر انگری سکول ہوں۔ گزشتہ ایک صدی سے ہمارے سرکاری سکولوں میں کوئی خاص تبدیلی نہیں آئی ہے۔ مسجدوں میں نمازوں کے لیے تو ٹھنڈے پانی کے کولر یوماً موجود ہیں، کیونکہ اہل ایمان اپنی مدد آپ کے تحت ان کا انتظام چلاتے ہیں مگر سرکاری سکولوں میں نئے بچوں کو ٹھنڈے پانی کی نعمت میسر نہیں۔ اپنی حکومت سے جاپان کے سکولوں کے برابر سہولیات طلب کرنا تو حقیقت پسندانہ مطالبہ نہیں مگر گرمیوں کے موسم میں معصوم طباء کو ٹھنڈا پانی اور ان کے پنکھوں کو بھلی فراہم کرنا تو سرکار کی ذمہ داری بنتی ہے۔

جاپان بھارت بلٹ ٹرین معاہدہ

بھارت کا استقبال جاپانی لوگ بڑے پروجش انداز میں کرتے ہیں۔ اس موسم میں چیری کے پھول کھلتے ہیں جنہیں جاپان کی روح بھی کہا جاتا ہے۔ سال بھر انتظار کے بعد تین، چار دن کے لیے جب یہ پھول کھلتے ہیں تو لوگ چیری کے درختوں کے نیچے چٹائیاں بچھا کر ان پھولوں کے حسن کی داد دیتے ہیں، کھاتے پیتے ہیں، دوستوں اور رشتہ داروں سے گپ شپ لڑاتے ہیں، ہنسی مذاق کرتے ہیں۔ آج کل اخبارات کی سرخیوں میں، ہر دوسرے، تیسرا دن یہ خبر نظر آ رہی ہے کہ فلاں شہر میں چیری کے پھول کھل اٹھے ہیں۔ مکمل ریلوے نے بھارت کو خوش آمدید کہنے کا یہ طریقہ اختیار کیا ہے کہ دنیا کی تیز ترین ٹرین کا آغاز کر دیا ہے۔ ”ہایا بوسا“، نامی اس ٹرین نے سفر کی اوسط رفتار 320 کلومیٹر فی گھنٹہ مقرر کر کے فرانس کی TGV ٹرین سے تیز ترین ہونے کا اعزاز چھین لیا ہے۔

تازہ خبر یہ ہے کہ جاپان اور ہندوستان کی حکومت کے درمیان عنقریب اس بلٹ ٹرین کے متعلق ایک معاہدہ طے پانے جا رہا ہے اس معاہدے کے تحت جاپان اپنی تیز رفتار ٹرین کی ٹیکنا لوگی، جسے ”شناں سین“، کہا جاتا ہے اور مذکورہ بالا ریکارڈ بنانے والی ٹرین بھی اسی بلٹ ٹرین سیریز کا حصہ ہے، بھارت کو فراہم کرے گا۔ یہاں کے سرکاری ذرائع بتاتے ہیں کہ مئی کے مہینے میں بھارتی وزیر اعظم جاپان کا دورہ کریں گے، منموہن سنگھ اپنے اسی دورے کے دوران بلٹ ٹرین کے بارے معاہدے پر دستخط کریں گے، جس کے مطابق جاپان ہندوستان کے دواہم شہروں، احمد آباد اور ممبئی کے درمیان ریلوے لائیں بچھائے گا۔

یہاں آپ کو یہ بتاتا چلوں کہ بلٹ ٹرین، ریل کے عام ٹریک پر نہیں چل سکتی۔ اس کے لیے خصوصی طور پر ٹریک بنایا جاتا ہے جسے خصوص دھاتوں کی آمیزش سے، سطح زمین سے کم از کم بیس فٹ اونچا تعمیر کیا جاتا ہے تاکہ زمین کی سطح پر ہونے والی نقل و حرکت اور ٹریک کی آمد و رفت سے ٹرین کی رفتار میں خلل نہ پڑے۔ پہلی نظر میں تو یہ ریل ٹریک اور ہیڈ برج ہی نظر آتا ہے، بالکل ایسے جیسے کنکریٹ کا کوئی طویل پل ہو۔ مغربی ہندوستان کے مذکورہ دو شہروں کا درمیانی فاصلہ پانچ سو کلومیٹر ہے، اس پانچ سو کلومیٹر کے فاصلے کو طے کرنے کے لیے اس وقت دس گھنٹے درکار ہوتے ہیں۔ بلٹ ٹرین کی سرسری شروع ہونے سے یہ فاصلہ دو گھنٹے میں سست جائے گا۔ ڈھائی سو کلومیٹر فی گھنٹے کی یہ جزوہ رفتار جس پر ٹرین سفر کرے گی، انتہائی محفوظ مگرست خیال کی جاتی ہے۔ جاپان میں اس وقت اسی ٹریک پر ٹرینیٹ پیڈ 580 کلومیٹر فی گھنٹے ہے مگر اس رفتار پر حفاظت کی ضمانت نہیں دی جاسکتی۔

اس منصوبے کی لاگت کا تخمینہ، پاکستانی کرنی میں بات کریں تو 900 ارب روپے سے ایک کھرب روپے کے درمیان لگایا گیا ہے۔ اس منصوبے میں جاپانی حکومت کے علاوہ دو بڑی پرائیویٹ کمپنیاں بھی شامل ہیں، کاوسا کی ہیوی انڈسٹریز اور ایسٹ جاپان ریلوے کمپنی۔ یوں تو متذکرہ کمپنیاں اور ”شناخت کیا جائے“ عالمی سطح پر کسی تعارف کی محتاج نہیں، مگر یہ پہلا موقع ہے کہ جاپان اس شیکنا لو جی کو اپنے ملک سے باہر کسی دوسرے ملک کو نکال رہا ہے۔ جاپان اس منصوبے کی پہلی اینٹ رکھنے سے لے کر تکمیل اور پھر ریل کو چلانے تک کے تمام مرحلے کو اپنی نگرانی میں مکمل کروائے گا۔ بھارت کے ساتھ اس ڈیل کو یہاں کامیڈیا ”پیچ انفراسٹرکچر ایکسپورٹ“ کے نام سے گفتگو کا موضوع بنائے ہوئے ہے۔ ریل کی بوگیاں، ریلوے لائین میں لے کر تمام انفراسٹرکچر اور ہندوستانی شاپ کی تربیت سے لے کر نگرانی تک اس معاملے کا حصہ بنیں گے۔

جاپان اور ہندوستان کے درمیان اس منصوبے پر پچھلے سال اکتوبر میں مذاکرات شروع ہوئے تھے۔ امید ہے 2015 تک اس منصوبے کی تعمیر کا کام شروع ہو جائے گا۔ انڈین

گورنمنٹ اس عرصے میں منصوبے کے لیے درکار زمین کی خریداری کا عمل مکمل کرے گی۔

ہندوستان اور پاکستان میں ریل کا آغاز انگریز کے دور میں ایک ساتھ ہوا تھا۔ اپنی تعمیر کے وقت ہمارا ریلوے نظام دنیا کا جدید ترین نظام تھا۔ برتاؤ اور بر صغیر میں ریل کا یہ نظام یکساں تھا۔ افریقہ اور ویسٹ انڈیز میں ریلوے کی تعمیر پاک و ہند کے کارگروں کے ہاتھوں ہوتی ہے۔ افریقہ میں بننے والے، بر صغیر کا پس منظر کھنے والے لوگوں میں اکثریت آج بھی انہی لوگوں کی ہے جن کے آباء و اجداد انگریز کے دور میں ریلوے تعمیر کرنے کے لیے وہاں لائے گئے تھے۔ آج بھی پاکستان ریلوے اور انڈین ریلوے کے انفاراسٹرکچر میں کوئی بینا دی فرق نہیں ہے۔ یہ حقیقت اپنی جگہ کہ آزادی کے بعد ہم ریلوے کو اس طرح ترقی نہیں دے سکے جس طرح ہندوستان نے اپنے ریلوے نظام کو ترقی دینے کی کوشش کی، اس کے باوجود دونوں ممالک میں ریلوے کا نظام اور حالت ملتی جلتی ہی ہے۔ مگر بلٹ ٹرین منصوبے کی تعمیر سے انڈین ریلوے ایک نئے عہد کا آغاز کر رہی ہے۔ یہ بات تسلیم شدہ ہے کہ دنیا بھر میں مسافروں کی محفوظ اور تیز رفتار سفر کے لیے ترجیح ہے۔ پاکستان کا جغرافیہ ایسا ہے کہ اگر یہاں بلٹ ٹرین کا آغاز ہو جائے تو ملک کے درمیان کوئی بھی سفر چار، چھ گھنٹے سے زیادہ کا نہیں رہ جائے گا۔ ہماری موجودہ اور آنے والے حکومت کو سوچنا چاہیے کہ پاکستان معاشری طور پر کب تک اس قابل ہو جائے گا کہ اس کے عوام کو بھی بلٹ ٹرین کی سہولت فراہم کی جاسکے۔ ہمارا ملک قدرتی وسائل سے مالا مال اور جغرافیائی محل و قوع کے اعتبار سے آئینہ لیل خطہ ہے۔ ہمارے مسائل بھارت کی نسبت کم پیچیدہ ہیں۔ ہمارے ہاں لوگوں کا کم از کم معیار زندگی ہندوستان سے قدرے بہتر ہے۔ حالیہ عالمی سروے کے مطابق پاکستانی عوام بھارتی عوام سے زیادہ خوش ہیں۔ خوش باش ملکوں کی عالمی فہرست میں پاکستان کا سو لہوا نمبر ہے، بھارت کا اس فہرست میں 32 واں نمبر ہے۔ یوں کہا جا سکتا ہے کہ ہم لوگ بھارتیوں سے دو گنا خوش رہتے ہیں۔ میں سمجھتا ہوں کہ جنوبی ایشیاء کے ممالک کا انفاراسٹرکچر اور معاشری فرق مستقبل میں بس اتنا ہی ہو گا، جتنا کہ یورپی

یونین کے کسی ایک ملک کا کسی دوسرے ملک کے ساتھ ہو سکتا ہے۔ سارک ممالک کا باہمی فرق کبھی بھی امریکہ اور میکسیکو کے درمیانی فرق جیسا نہیں ہو سکتا۔ امید کی جاسکتی ہے کہ بھارت کے بعد آئندہ دہائی میں پاکستان سمیت جنوبی ایشیاء کے دیگر ممالک کے لوگوں کو بھی بلٹ ٹرین کی سہولت میسر ہو گی۔ جس طرح ہم عسکری شعبے اور کھیل کے میدانوں میں بھارت سے مقابلہ کرتے ہیں، معاشی اور سماجی میدان میں بھی ہمیں پچھے رہنا گوار نہیں ہونا چاہیے۔

سامنہ بر کر ائمہ کا نیا چینچ

انٹرنیٹ نے ہماری دنیا بدل کر رکھ دی ہے۔ زندگی کا کون سا ایسا شعبہ ہے جس پر اس نے اپنے منفرد اثرات مرتب نہیں کیے ہیں؟ کچھ ماہرین کے خیال میں تو پہلے کی ایجاد کے بعد انٹرنیٹ انسانی تاریخ کی سب سے بڑی ایجاد ہے۔ صحافت کے شعبے کو ہی لے لیجئے! ہمیشہ سے قرطاس و قلم اس شعبہ کا علامتی نشان چلے آرہے ہیں، دنیا کے قدیم اور موثر ترین اشاعتی اداروں میں سے ایک ہفت روزہ ”نیزوڈیک“ میگزین ہے، جو گزشتہ اسی سال سے انگریزی زبان میں دنیا کا سب سے مقبول ہفت روزہ پرچہ ہے۔ حال ہی میں نیزوڈیک کی انتظامیہ نے یہ اعلان کیا ہے کہ اس سال کے خاتمے کے بعد ان کا پرچہ صرف انٹرنیٹ پر ہی پڑھا جائے گا۔ اگلے برس وہ نیزوڈیک کو کاغذی پیرا، ان میں، جسے صحافی زبان میں ہارڈ کاپی کہا جاتا ہے، شائع نہیں کریں گے۔

اطلاعات و نشریات کے شعبے میں جہاں انٹرنیٹ نے بے پناہ ہوتیں پیدا کی ہیں، وہاں اس ٹیکنالوجی کی وجہ سے دنیا بھر میں قانون نافذ کرنے والے اداروں کو نت نئے چینچر کا بھی سامنا کرنا پڑ رہا ہے۔ دنیا بھر میں انٹرنیٹ سے منسلک جرائم کے سلسلے میں نئی قانون سازی کی جا رہی ہے۔ جس طرح یہی انسانی سرشست کا حصہ ہے، اسی طرح برائی کی طرف مائل ہونے کی صلاحیت بھی انسانی ذہن کی کمزوری ہے جو اسے جرائم کی طرف لے جاتی ہے۔ حالات تو تبدیل ہوتے رہتے ہیں مگر انسانی جبلت قدیم ہے، انسان کے سوچنے کا ڈھنگ بھی ہمیشہ سے ایک جیسا ہے جس کے بارے میں سلطان باہو کا کہنا ہے کہ

خالق نے نے اسے تحقیق ہی ایسے کیا کہ:

نفی اثبات دا پانی ملیا، ہرگی ہر جائی ہو

جرم کے بارے میں ایک ضرب المثل عالمی طور پر تسلیم شدہ اور مشہور ہے کہ کسی بھی سماج میں جرم کو کم تو کیا جاسکتا ہے، اسے ختم نہیں کیا جاسکتا۔ اس کردار ارض پر اس وقت، اور نہ ہی ماضی میں کبھی کوئی ایسا معاشرہ گزرا ہے جو جرام کی آلاتشوں سے بالکل پاک ہو۔ ہاں! وقت بد لئے کے ساتھ ساتھ ان کی نوعیت، ہیئت تبدیل ہو جاتی ہے، طریقہ واردات بدل جاتا ہے۔ پہلے گائے، بھینس کی چوری کا مدارک بڑا چلتی تھا تو ان دونوں آن لائن میں کریڈٹ کارڈ نمبروں کی چوری اہم مسئلہ بننا ہوا ہے۔ انٹرنیٹ جرام سے جڑے ہوئے ایسے ہی ایک تازہ اور انہتائی سنجیدہ مسئلے کی طرف آپکی توجہ دلانا ہی اس تحریر کا بنیادی مقصد ہے۔

کمپیوٹر کی ہائی جینینگ اور یہ یوٹ کنٹرول وائرس کی اصطلاح شاید آپ کے لیے نئی ہو.....

چلیں بات اس طرح سے شروع کر لیتے ہیں کہ گزشتہ ہفتے پولیس ایک انس سالہ نوجوان کو گرفتار کر لیتی ہے۔ اس پر الزام یہ عائد کیا جاتا ہے کہ اس نے اپنے کمپیوٹر سے مقامی بلدیہ کے دفتر کو ایک دھمکی آمیز خط ارسال کیا ہے۔ تفتیش کے دوران یہ نوجوان طالب علم اس جرم میں کسی بھی طرح ملوث ہونے سے انکار کرتا ہے، مگر پولیس تفتیش میں بعد ازاں اڑکا اقبال جرم کر لیتا ہے۔ اقبال ہوئے دو دن گزرتے ہیں تو یہ اڑکا پھر کسی بھی طرح کی دھمکی ای میل کرنے سے انکاری ہو جاتا ہے۔ اسی دوران ایک دوسرے شہر میں پولیس ایک انس سالہ بے روزگار شخص کو گرفتار کر لیتی ہے۔ اس شخص پر بھی ملتا جلتا الزام یہ عائد کیا جاتا ہے کہ اس کے کمپیوٹر سے ایک ایسی ای میل بھی گئی ہے جس میں طالبان طرز پر بچوں کا سکول بم سے اڑادینے کی دھمکی دی گئی ہے۔ یہ بے روزگار نوجوان بھی پہلے جرم کا مرتكب ہونے سے انکار کرتا ہے، بعد ازاں پولیس اس سے اقبال جرم کروا لیتی ہے۔

پولیس چاہے جاپان کی ہی کیوں نہ ہو، ہوتی تو بہر حال پولیس ہی ہے۔ روس میں مثل مشہور ہے کہ

پولیس چاہے کسی بھی علاقے کی ہو، اس کی وردی میں بھی یو ایک جیسی ہوتی ہے۔ پولیس کہیں کی بھی ہو، کسی بھی شخص سے کچھ بھی منواستی ہے، اس حقیقت کے باوجود کہ جاپانی پولیس جسمانی تشدد نہیں کرتی ہے۔

یہاں ایک نوجوان پولیس انسپکٹر میرے جانے والا ہے۔ ایک دن میں نے اس سے پوچھا کہ تم لوگ تشدد کیے بغیر ہی مجرموں سے اقبال جرم کیسے کروالیتے ہو؟ پولیس انسپکٹر نے بتایا کہ اس کا والد بھی پولیس میں ملازمت کرتا تھا، کہنے لگا کہ والد صاحب کے زمانے میں جاپان میں بھی جسمانی تشدد معمول کی بات تھی اور تفہیش کا لازمی جزو بھی، مگر اب تو ترقی کا دور دورہ ہے، وقت کے ساتھ ایسے طریقے، علمیکی و نفسیاتی حرbe دریافت ہو چکے ہیں کہ تشدد کے بغیر بھی سچ انگلوایا جاسکتا ہے۔ ممکن ہے کچھ ایسے ہی نفسیاتی حربوں سے پولیس نے مذکورہ احباب سے اقبال جرم کروایا ہو۔ میرے اس انسپکٹر دوست کا یہ گلہ، شکوہ اپنی جگہ کہ جاپان میں پولیس والوں کو کوئی رشتہ نہیں دیتا، کوئی لڑکی ڈیٹ پر جانے کے لیے تیار نہیں ہوتی، اسی وجہ سے وہاب تک کنوارہ ہے جو کہ انہیلی زیادتی ہے مگر یہ موقع خانگی مسائل پر گفتگو کا نہیں ہے۔ اسی اثنامیں وزیراعظم کے دفتر کو سرکاری ویب سائیٹ کے ذریعے ڈھمکی موصول ہوتی ہے.....

ایک انسانی حقوق کے لیے کام کرنے والے گروپ کو اسی انداز میں خوفناک انجام سے دوچار ہونے کی تنبیہ کی جاتی ہے۔ دو اور افراد کو پولیس حرast میں لے لیتی ہے، اس نوع کے پیغامات کی تعداد بڑھتی ہی چلی جاتی ہے اور تیرہ تک پہنچ جاتی ہے۔ دفاعی تحقیقاتی ادارے اور پولیس جب ان معاملات کی بغور چھان بین کرتی ہے تو پتا چلتا ہے کہ اس معاملے میں گرفتار کیے گئے تمام افراد بے قصور ہیں، کسی تیرے آدمی نے ان گرفتار شدگان کے کمپیوٹر زکار یوٹ کنٹرول وائز کے ذریعے کنٹرول حاصل کر کے ڈھمکی آمیز پیغامات ارسال کیے ہیں۔ دریں اثناء ایک نجی ٹیلی وژن اسٹیشن اور کئی اخبارات کو ایک ای میل پیغام موصول ہوتا ہے جس میں مبینہ ڈھمکی آمیز خطوط بھیجنے کی ذمہ داری قبول کرنے کے ساتھ ساتھ کمپیوٹر ہائی جیک کرنے کا وائز ایجاد کرنے کا دعویٰ کیا جاتا ہے۔ پیغام بھیجاوے

کی طرف سے یہ چوتی بھی دی جاتی ہے کہ تم لوگ مجھے کبھی گرفتار نہیں کر سکتے کیونکہ میں ایک ہائی جیک شدہ کمپیوٹر کے ذریعے یہ ای میل پیغام بھیج رہا ہو۔

یہاں قارئین کی سہولت کے لیے بتاتا چلوں کہ ہر کمپیوٹر کا ایک آئی پی ایڈریس ہوتا ہے۔ آئی پی، انٹرنیٹ پروٹوکول کا مخفف ہے جسے ہم انٹرنیٹ صارف کا شناختی نمبر بھی کہہ سکتے ہیں اور مستقل پتہ بھی کہا جاسکتا ہے۔ موجودہ درپیش مسئلے میں کوئی تیسرافریق وائرس کے ذریعے آپ کا انٹرنیٹ پروٹوکول ایڈریس ہائی جیک کر لیتا ہے، بالفاظ دیگر آپ کے کمپیوٹر کو غواہ کر لیتا ہے اور اس ریکوٹ کنٹرول وائرس کے ذریعے سے آپ کے کمپیوٹر سے کوئی بھی ای میل بھیج سکتا ہے، نا صرف یہ بلکہ آپ کے کمپیوٹر میں موجود و محفوظ تمام مواد چراکر کہیں بھی منتقل کر سکتا ہے۔

ساہب بر کر انگر سے نہیں والے اداروں کے لیے تمام دنیا میں یہ ایک نیا چیلنج ہے۔ ہائی جیک شدہ کمپیوٹر کے ذریعے بھیگی گئی یہ دھمکیاں اب جاپان تک محدود نہیں رہیں۔ اطلاع یہ ہے کہ ناروے، ہالینڈ، امریکہ اور سویڈن میں بھی ایسی نوعیت کی دھمکیاں مختلف اداروں اور شخصیات کو موصول ہوئی ہیں، جن کی تحقیق کرنے پر پتا چلا ہے کہ آئی پی ایڈریس ریکوٹ کنٹرول وائرس کے ذریعے استعمال کیا گیا ہے۔ پولیس کی تحویل سے بے قصور گرفتار افراد کو ہائی تو مل پکھی ہے، رہائی کے علاوہ حکومت کی جانب سے ان بے گناہ لوگوں سے معافی بھی مانگ لی گئی ہے مگر اصل مسئلہ وہاں کا وہ ہے۔ اس تحریر کا مقصد پاکستان کے تحقیقاتی اداروں کو خبر دار کرنا بھی ہے کہ اگر کسی شخص کے کمپیوٹر سے کوئی بھی مجرمانہ فعل سرانجام پاتا ہے، چاہے وہ چوری شدہ کریڈٹ کارڈ سے شانگ ہو یا پھر کسی کو قابل اعتراض پیغام بھیجا ہو یا غیر قانونی ویب سائیٹس کو دیکھنا ہو، ضروری نہیں ہے کہ کمپیوٹر کے صارف نے ہی یہ کاروائی سرانجام دی ہو۔ عین ممکن ہے کہ اس شخص کا کمپیوٹر ہائی جیک کیا گیا ہو اور وہ بالکل بے خبر اور معصوم نکلے۔ حفاظتی تدابیر کے طور پر اب تک یہی اقدام سامنے آیا ہے کہ ایپل کا نیا سافٹ ویئر پروگرام استعمال کیا جائے اور فلیش ڈسک کے استعمال سے احتناب کیا جائے،

مگر یہ بھی سو فیصد محفوظ نہیں ہیں۔ انٹرنیٹ صارفین ابھی تک ای میل
اکاؤنٹ ہیک ہونے سے ہی باخبر تھے مگر پورے کمپیوٹر کا انگو ہو جانا ایک نیا معاملہ ہے۔ فی الوقت تو
قانون نافذ کرنے والے ادارے کمپیوٹر ہائی جیئنگ کے اس نے چیلنج کے سامنے بے بس نظر آتے ہیں،
دیکھتے ہیں اس مسئلے کا کیا حل لکھتا ہے۔

جاپان کا معاشری ارتقاء

روایت اور جدّت پسندی کسی معاشرے میں کس طرح باہم شیر و شکرہ سکتے ہیں اس کی ایک عمدہ مثال جاپان ہے۔ یہ بات حیرت انگیز ہے کہ جاپان کی تاریخ میں کبھی کوئی عوامی انقلاب نہیں آیا اور نہ ہی عوامی احتجاج کے نتیجے میں کوئی ایسی ٹھوس سیاسی تبدیلی ظہور پذیر ہوئی جسے انقلاب کہا جاسکے۔ زیادہ تکلفی سے بات کروں تو کسی عوامی تحریک کا کبھی یہاں وجود ہی نہیں رہا۔ جاپان کے صنعتی فروع کی ابتداء بھی باقی دنیا خصوصاً یورپ کے صنعتی انقلاب سے قطعی طور پر مختلف ہے۔ کسی زرعی سماج کا صنعتی معاشرے میں تبدیل ہونا بلاشبہ انقلابی تبدیلی ہے مگر معروف معنوں میں اسے انقلاب کہنے میں بچپنا ہٹ محسوس ہوتی ہے۔ اس کی وجہ یہ بھی ہو سکتی ہے کہ ہماری سیاست میں چونکہ اکثر ”خونی انقلاب“ کا ذکر ہوتا رہتا ہے جسے سُن کر یہ لگتا ہے کہ شاید انقلاب صرف خونی ہی ہو سکتا ہے لہذا یہ لفظ کمزور دل کے لوگوں کے لیے گھبراہٹ کا سبب بنتا ہے۔

کیا انقلاب اور خون لازم و ملزم ہیں؟ میرے خیال میں تو ایسا بالکل بھی نہیں ہے۔ انقلاب کے ساتھ ”خونی“، کا لفظ چپکانا ایک بے بنیاد الزام کے متراوٹ ہے۔ گزشتہ صدی کو سیاسی اعتبار سے اگر کیمونٹ انقلابات کی صدی کہا جائے تو بے جا نہیں ہوگا۔ اس سلسلے میں روس کے اندر ظہور پذیر ہونے والا انقلاب پہلا بھی تھا اور سب سے اہم بھی تھا۔ اکتوبر 1917 کے اس انقلاب کو تاریخ دن بیسوسیں صدی کا سب سے اہم واقعہ مانتے ہیں۔ بعض لوگوں کے نزدیک دو عظیم جنگیں پچھلی صدی کا سب سے اہم وقوعہ ہیں،

حال	بہر	وقوعہ	اہم
-----	-----	-------	-----

بالشویک انقلاب کی اہمیت کا کوئی بھی صاحب مطالعہ شخص منکرنہیں ہے۔ آپ کوشاید حیرت ہو کہ انقلاب روس کے دوران صرف نوافراد ہلاک ہوئے تھے۔ خونی انقلاب کی اصطلاح استعمال کرنے والے لوگ عموماً تاریخ سے ناواقف ہوتے ہیں یا پھر دانستہ طور پر لوگوں کو انقلاب سے ڈرانے کی کوشش میں ہوتے ہیں۔

یہاں یہ سوال بھی پیدا ہوتا ہے کہ کیا قوموں کی معاشری ترقی کے لیے کوئی انقلاب ناگزیر ہوتا ہے؟ یا پھر ارتقائی عمل کے ذریعے کسی انقلاب کے بغیر بھی معاشری و سماجی ترقی سے ہمکنار ہوا جاسکتا ہے؟ صنعتی انقلاب کا تمام دنیا میں طریقہ کار ترقی یا بھی رہا ہے کہ بنیادی صنعت کاروں اور تاجریوں پر مشتمل ایک نیا طبقہ جا گیر دارسماج میں جنم لیتا ہے۔ پھر تاجر، صنعتکار اور بے کار لوگ مل جل کر جا گیر داروں اور زراعت پیشہ لوگوں سے خود کو علیحدہ کر لیتے ہیں اور یہ علیحدگی اس زور سے ہوتی ہے کہ سماج زرعی اور صنعتی دو علیحدہ طبقوں میں بٹ جاتا ہے اور یہ طبقے ایک دوسرے کے لیے عموماً حریفانہ جذبات رکھتے ہیں، مگر جاپان میں ایسا کچھ بھی نہیں ہوا۔ آپ یہ بھی کہہ سکتے ہیں کہ یہ معاشرہ زراعت سے صنعت کی طرف گیا لیکن ”صنعتی انقلاب“ کا گزر اس طرف نہیں ہوا۔ باقی دنیا کی نسبت یہاں صنعت کاری کا آغاز بہت تاخیر سے ہوا اور جن حالات میں ہوا وہ بھی دفعہ پی سے خالی نہیں۔ تین سو سال تک جاپان ایک مکمل طور پر بند ملک رہا جس حصے میں ملک سے نہ کوئی چیز باہر جاسکتی تھی اور نہ ہی باہر کی دنیا سے کوئی چیز ملک کے اندر داخل ہو سکتی تھی۔ اس کی ایک وجہ تو نوآبادی بنالیے جانے کا خوف بھی ہو سکتا ہے کیونکہ سولہویں صدی سے انسیسویں صدی تک کا یہ زمانہ وہ تھا جب یورپی ممالک دھڑاوڑ ایشیاء، امریکہ، افریقہ اور باقی دنیا میں اپنی نوآبادیاں قائم کر رہے تھے۔ دوسری وجہ ہے مساویہ ملک چین میں لڑی جانے والی ”افیونی جنگیں“ جن کے تناظر میں نوآبادی بنالیے جانے کے امکانات بڑھتے ہوئے دکھائی دے رہے تھے۔ تین صدیوں پر محیط تھائی کی یہ صورت حال اس وقت تبدیل ہوئی جب چار جہازوں پر مشتمل امریکی بحری فوج کے مشن نے 1853 میں جاپان کی بندرگاہ پر لنگر انداز ہوتے ہوئے تین مطالبات پیش

کر دیے۔ امریکی کمودور میتھیو پیری کے پیش کردہ مطالبات میں پہلا نقطہ یہ تھا کہ تمام جاپانی بندگا ہوں کو غیر ملکی تجارت کے لیے کھلا رکھا جائے۔ دوسرا یہ کہ غیر ملکی بھری جہازوں کو خوارک اور ایندھن فراہم ہونا چاہیے اور آخری یہ کہ جاپان آنے والے غیر ملکیوں سے اچھا برداشت کیا جانا چاہیے۔ امریکی کمودور نے ان مطالبات پر غور و فکر کرنے کے لیے ایک سال کا وقت دیا اور اگلے سال اپنی آمد پر سفید پرجم جہاڑا کر مطالبات تسلیم کیے جانے کا عندیہ دینے کے لیے کہا۔ بلکہ وہ نگوڑا تو سفید جھنڈے بھی دے کر گیا تھا۔ بصورتِ دیگر کیا ہوتا؟ اس کا ذکر کتابوں میں تو موجود نہیں ہے لیکن جاپانی شروع سے ہی ایک سمجھدار قوم واقع ہوئے ہیں۔ اگلے سال یعنی 1854ء امریکی جہاز آئے تو ان کا سفید جھنڈوں اور کھلے بازوؤں سے استقبال کیا گیا۔ یوں ایک نئے عہد کا آغاز ہوا۔ 1868ء میں بادشاہت بحال کر دی گئی اور اس کے ساتھ ہی صنعتی فروغ کی ابتداء بلکہ صنعت سازی شروع ہوئی۔ ان لوگوں کی ایک خوبی یہ ہے کہ یہ دونوں ملک سے متعلق کوئی بات ہو یا پھر نظام، اگر یہ سمجھیں کہ وہ ان سے بہتر ہے تو اسے فوراً اپنا لیتے ہیں۔ سیکھنے کے عمل کو عاری ہیں سمجھتے اور اچھی بات کی نقل کرنے میں شرم محسوس نہیں کرتے۔ جاپانی زبان کا رسم الخط اور اکثریتی مذہب ”بدھ مت“ دونوں چیزیں ہی چھٹی صدی میں چین سے درآمد کی گئیں۔ یہ وہ زمانہ تھا جب اشرافیہ کے نوجوان طالب علم پڑھنے کے لیے چین جایا کرتے تھے۔ چین کو انیسویں صدی کے آخر اور بیسویں صدی کی ابتداء تک معاشری اور سماجی اعتبار سے جاپان پر برتری حاصل تھی۔

یہاں صنعت کاری اور تکنیکی مہارت سے متعلق کوئی بھی بات ریاست کے تذکرے کے بغیر مکمل نہیں ہو سکتی۔ ریاست نے معیشت کی نگرانی اور ترقی میں بہت بنیادی کردار ادا کیا ہے۔ مزے کی بات یہ ہے کہ باہر سے دیکھنے پر منڈی میں حکومت کا کہیں کوئی کردار نظر نہیں آتا۔ شروع میں حکومت اور سمورائی طبقہ جو کسان تنظیموں پر مشتمل تھا صرف وہی صنعتی عمل میں دلچسپی لے رہا تھا اور ریاست کو ہی صنعتی ادارے قائم کرنا پڑے۔ 1870 کی دہائی میں حکومت نے ریل کے شعبے میں سرمایہ کاری کرنے

کے علاوہ سینٹ، فولاد اور شیشہ سازی کے کارخانے قائم کر دیے۔ اسی دوران NEC اور تو شیما کمپنی نے امریکیوں کے اشتراک سے کام کرنا شروع کیا اور اس کے بعد متواتر اور سوی مولو کمپنیاں بھی صنعتی عمل میں شامل ہوئیں مگر جاپانی حکومت معاشری ترقی کے عمل کو منڈی کی قوتوں کے پرد کرنے کے بھی بھی تیار نہیں تھی۔ آج تک بھی یہ صورتِ حال کم و بیش قائم ہے اور اب بھی معیشت میں ریاست کا کردار بڑا بینایا ہے۔ انیسویں صدی کے آخر تک زراعت کا حصہ مجموعی قومی پیداوار کا 42 فیصد تھا اور ایک صدی بعد دنیا میں صنعت و تجارت ہی اس ملک کی پہچان ہیں۔ انقلاب تو شاید یہ بھی ہے لیکن اسے معاشری ارتقاء کہا جائے تو زیادہ مناسب ہو گا۔

معاشیات کا موضوع زیر بحث ہے اس لیے آج کے تازہ ترین کاروباری حالات کا ذکر کرنے میں بھی مضائقہ نہیں، جن میں اس خبر نے تہملکہ مچا رکھا ہے کہ جاپان کی تاریخ میں پہلی مرتبہ چین اس کا سب سے بڑا تجارتی پارٹنر بن گیا ہے۔ گزشتہ برس کے آخر تک امریکہ اور جاپان کے درمیان دو طرفہ تجارت کا جgm جاپان کی معیشت کا سب سے بڑا حصہ تھا اور یہ عمل کئی دہائیوں سے جاری تھا جبکہ اس برس جاپان کی برآمدات اور درآمدات کا 20.4 فیصد چین کے ساتھ مسلک ہے جبکہ امریکہ کے ساتھ تجارت 13.7 فیصد رہ گئی ہے۔ جاپان کا تیسرا تجارتی حلیف جنوبی کوریا ہے جو کہ جاپان کی کل عالمی تجارت کے 6 فیصد حصے پر مشتمل ہے اور کاروبار کے متعلق ہی یہ خوبی بھی اہم ہے کہ جاپان کی سب سے بڑی کار ساز کمپنی ٹو یوٹا نے اعلان کیا ہے کہ وہ اپنی سالانہ پیداوار میں سات لاکھ گاڑیوں کی کمی کرے گی۔ ٹو یوٹا اس وقت سالانہ ایک کروڑ گاڑیاں بناتی ہے موجودہ کٹوتی کی وجہ عالمی سطح پر گاڑیوں کی فروخت میں مسلسل کمی کا رجحان ہے اور مسلسل گبڑتی ہوئی معیشت بھی اس پیداواری کی کی وجہ بیان کی گئی ہے ٹو یوٹا جو کہ ہینو (Hino) اور ڈائی ہاتسو (Daihatsu) کے نام سے بھی گاڑیاں بناتی ہے، اس کا اس سال فروخت کا تخمینہ ستر لاکھ گاڑیوں کے قریب ہے جو کہ پیداوار سے کافی کم ہے۔ اس لیے اس نے کئی پلانٹ مستقل

بند کرنے کا فیصلہ کیا ہے اور کئی پلانٹ مرمت کے لیے بند کرنے کا منصوبہ ہے اس کے علاوہ برتاؤ نیمیں ڈری بی شائر پلانٹ اور امریکہ میں کیلی فور نیا پلانٹ بھی اب بند کر دیے جائیں گے۔ موجودہ عالمی معاشی بحران سے صرف ٹیوٹا کمپنی ہی متاثر نہیں ہوئی بلکہ جن شعبوں کو عالمی معاشی بحران نے متاثر کیا ہے ان میں کار سازی کا شعبہ سر فہرست ہے۔ امریکہ کی تینوں بڑی کار ساز کمپنیاں تو دیوالیہ ہو گئی ہیں جن میں جزل موڑز جیسا ادارہ بھی شامل ہے جو کہ پچھلے 70 سال سے نا صرف امریکہ بلکہ پوری دنیا کا سالانہ سب سے زیادہ گاڑیاں بنانے اور فروخت کرنے والا ادارہ تھا۔ جزل موڑز اور ٹیوٹا مشترکہ کار سازی بھی کرتے تھے لیکن جزل موڑز کے دیوالیہ ہونے کے بعد کیلی فور نیا میں واقع ان کا مشترکہ پلانٹ بھی فروخت کیے جانے کی اطلاع ہے۔ ادھر کر اسکر اور جاپانی کار ساز نسان (Nissan) نے بھی مشترکہ کار سازی کا معاهدہ ختم کرنے کا فیصلہ کیا ہے۔ 2008 میں ہونے والا یہ معہدہ جس کے تحت مذکورہ کمپنیوں نے ایک دوسرے کے لیے گاڑیاں بنانا تھی اور مشترکہ کار سازی کا منصوبہ تھا، امریکی کار ساز ادارے کے دیوالیے ہونے کے باعث یہ منصوبہ ختم کرنا پڑا ہے۔

ٹوکیو سے کراچی تک!

کراچی کے نشرپارک یا پھر مزارِ قائد سے متحقہ گروئنڈ میں اگر کوئی سیاستدان، جلسے میں کھڑا ہو کر آج یہ کہہ دے کہ یہ شہر دنیا کا سب سے سستا شہر ہے! تو پھر کیا ہو گا؟ لوگ ایسے سیاست کار کوم از کم ہر گز ووٹ نہیں دیں گے، جو عوام کے مسائل سے اس قدر بے بہرہ ولا تعلق ہے۔ پڑھے لکھے لوگوں کی غالباً ایسے ناخلف لیدر کے بارے میں یہی رائے ہو گی کہ اسے زمینی حقوق کا قطعی کوئی علم نہیں ہے، مہنگائی نے تو عوام کا جوں نکال دیا ہے۔ تیر الزام سے لے کر سنگِ دشام تک سب کچھ ایسے ناجبار پر آزمایا جا سکتا ہے۔ لیکن کیا کہیں گے اگر اس شخص کی بات حق ثابت ہوئی؟

دنیا بھر میں مرثگروپ ایک ایسے ادارے کے طور پر پہچانا جاتا ہے جو بنیادی اخراجات زندگی کو پیمانہ بنا کر 1971 ملکوں کے چیدہ چیدہ شہروں میں مہنگائی اور ارزائی کا حساب رکھتا ہے۔ حال ہی میں شائع کردہ مرثگروپ کے اعداد و شمار کے مطابق ٹوکیو دنیا کا سب سے مہنگا شہر ہے اور کراچی اس عالمِ رنگ و بویں سب سے سستا نگر قرار پایا ہے۔ امریکی ادارے مرثگروپ کا اتنا تعارف کافی ہو گا کہ وہ اپنے شعبے میں سب سے معتبر ادارہ ہے۔ مہنگائی اور ارزائی مانپنے کے معاملے پر اس ادارے کا کوئی ثانی نہیں ہے۔

اس سال کے متعلق اس کی سالانہ روپٹ چند دن پہلے ہی شائع ہوئی ہے جس کے مطابق شہر قائد کراچی، بنیادی ضروریات زندگی کی قیمتوں کے اعتبار سے، ٹوکیو شہر سے تین گناستا ہے۔

آپ یہ مت سمجھئے گا کہ ٹوکیو میں چونکہ لوگوں کی آمدن زیادہ ہے اس لیے مہنگائی محسوس نہیں ہوتی ہوگی۔ معیشت کی مضبوطی یا تنخوا ہوں کی شرح کا مہنگائی کیسا تھکوئی بھی براہ راست تعلق نہیں ہوتا ہے۔ ٹوکیو سے پیشتر، مرثر گروپ کی پچھلے سال کی روپٹ کے مطابق دنیا کا سب سے مہنگا شہر افریقی ملک انگولا کا دار الحکومت لیوآنڈا تھا۔ انگولا کے معماشی حالات تو زیادہ تفصیل سے بتانے کی ضرورت نہیں ہے، کہ وہ تو ملک کے نام سے ہی چھلک رہے ہیں، پھر اشیاء کی قیمتیں وہاں کیسی ہیں؟ مجھے لیوآنڈا میں اشیاء کی آسمان سے با تین کرتی قیمتوں کا، تھوڑا سا اندازہ اس لیے بھی ہے کہ پچھلے برس میرے بڑے بھائی کا روبروی سلسے میں انگولا میں کچھ دن گزار کر آئے ہیں۔ ان کے بقول اشیاء کی قیمتوں میں گرانی کے سب جنوبی افریقہ یا پھر موزمبیق سے ٹرک کے ذریعے سامان کی فقط ترسیل کا کرایہ اتنا زیادہ تھا کہ ایک ہی چکر گانے سے ٹرک کی اپنی قیمت پوری ہو جاتی تھی۔ راستوں کی حالت یہ ہے کہ سینکڑوں میل تک ملک میں ٹرک کا نام و نشان ہی نہیں ہے، جنگلوں اور بیابانوں میں سے گزر کر جانا پڑتا ہے۔ کسی بھی دوسرے ملک سے آنے والا سامان کا ٹرک اگر خوش قسمتی سے لیوآنڈا پہنچ ہی جائے تو بھی سات دن تو کم از کم لگ ہی جاتے ہیں۔ بہر حال اب یہ شہر دنیا میں مہنگائی میں دوسرے نمبر پر چلا گیا ہے، تیسرا نمبر پر بھی جاپان ہی کا شہر اوسا کا ہے جبکہ دنیا میں چوتھا سب سے مہنگا شہر ماسکو ٹھہر ہے۔

یورپ میں مالیاتی بحران کی وجہ سے، اس سال وہاں کے قریباً تمام شہروں میں ہی مہنگائی میں واضح طور پر کمی آئی ہے۔ اشیائے ضرورت کی رسد کے حوالے سے تو حالیہ تاریخ میں یورپ کبھی بھی مشکل کا شکار نہیں ہوا مگر موجودہ اقتصادی بحران نے لوگوں کی طلب و قوت خرید کو محروم کر کر رکھ دیا ہے۔ سویٹزر لینڈ کا جینڈا اب بھی مگر اس جہان کا پانچواں مہنگا ترین شہر ہے۔

نیویارک شہر کو مرکز و معیار مان کر، ہر سال کیے جانے والے اس سروے کا مقصد دنیا بھر کے کچھی ملاز میں کے مختلف انواع کے الاؤنسز اور تنخوا ہوں میں کمی بیشی کرنے کے لیے

کاروباری اداروں کو معاونت فراہم کرنا ہے۔ دنیا کے مختلف شہروں میں دوسرا شیائے ضرورت کی قیمتیں کا مقابلی جائزہ لیا جاتا ہے۔ اس لسٹ میں رہائش، خوراک اور ذرائع آمد و رفت پر اٹھنے والے اخراجات سب سے نبیادی ہیں۔ اس تحقیق کے مطابق توطن عزیز کا سب سے بڑا شہر دنیا کا سب سے غریب پورا اور ستا شہر قرار پایا ہے۔

اس پہلو پر بھی غور کرنا چاہیے، ہمارے ہاں بعض اوقات گھر میں ایک کمانے والا فرد ہوتا ہے اور دس افراد کھانے والے ہوتے ہیں، ایسی صورتِ حال میں ثقافت اور اللہ تعالیٰ کی رحمت کے علاوہ معاشیات بھی ملوث ہے۔ یہ اس بات کی بھی دلیل ہے کہ ایک فرد کی کفالت میں دس افراد کا گزارہ، اقتصادی طور پر، ہمارے ملک میں ممکن ہے۔ گزارہ اس لیے ہو جاتا ہے کہ مہنگائی قابل برداشت ہے۔ میں پاکستان میں بہت سے ایسے لوگوں کو جانتا ہوں، جنہوں نے پوری زندگی کوئی کام نہیں کیا، اور ہر ہی بھر پور زندگی گزاری ہے، بلکہ گزار رہے ہیں۔ ایسا نہیں ہے کہ یہ ورنی دنیا کے لوگوں کا فارغ رہنے کو دل نہیں چاہتا، دل تو مشرق و مغرب کے تمام ترقی یافتہ ممالک کے باشندوں کا فارغ پھرنا کو چاہتا ہے گر وہ یہ عیاشی افروذ نہیں کرتے۔ اگر جاپان میں لوگ مشینوں کی طرح کام کرتے نظر آتے ہیں تو وجہ صرف شوق نہیں ہے، کام کرنے کے علاوہ زندہ رہنے کا کوئی چارہ بھی نہیں ہے، مہنگائی ہی اس قدر شدید ہے۔ حنیف رامے مرحوم پاکستانی قوم کے بارے میں کہا کرتے تھے کہ ”هم لوگ شکوہ تو کرتے ہیں مگر شکن نہیں کرتے۔“ پاکستان میں رہنے والے لوگوں کو بے شمار آسانیاں اور نعمتیں میسر ہیں، کبھی کبھی ان پر خدا کا شکر بھی ادا کرنا چاہیے۔

جاپانیوں کی جانوروں سے عقیدت

دو پھر کا وقت تھا۔ ایک ادھیر عمر جاپانی عورت میرے دفتر کے دروازے کے سامنے آ کر کھڑی ہو گئی۔ مجھے لگا شایدُ اک دینے آئی ہے؟ یا پھر بدھ مت، عیسائیت کی تبلیغ کے سلسلے میں بھٹک کر یہاں آ پہنچی ہے؟ جب کافی وقت گزر گیا اور اس نے تو دفتر کے دروازے پر دستک دی اور نہ ہی اپنی جگہ سے ہٹی تو میں نے خود اٹھ کر دروازہ کھول دیا اور یافت کیا کہ میں کیا مدد کر سکتا ہوں؟ اس نے انگریزی زبان میں تحریر کر دہ ایک رنگین اشتہار، جس پر بھورے رنگ کی بلی کی دور اور نزدیک کی دو تصاویر موجود تھیں، مجھے تھما دیا۔ غمزدہ چہرہ لیے خاتون نے بتایا کہ تصویر میں نظر آنے والی سالہ پیاری سی بلی میری ”وابی“ ہے اور گزشتہ ہفتے سے گم شدہ ہے۔ اگر آپ کو 3.8 کلوگرام وزنی یہ معموم ”وابی“ کہیں نظر آئے یا آپ کے شوروم کی طرف آنکھے تو اشتہار میں درج فون نمبر زیا ای میل پر اطلاع ضرور کریں۔

اس نے انعام واکرام کا بھی ذکر کیا اور وابی نامی بلی کی عادات و اطوار کو بھی بڑی صراحة کے ساتھ بیان کیا جو اس کے نزدیک تمام تر حسین تھیں۔ مختصر آبیان کروں تو اس بلی میں تمام وہ خوبیاں تھیں جو اگر انسان میں موجود ہوں تو وہ عظیم انسان قرار دیا جا سکتا ہے۔ منتذکہ خاتون کا دفتر کے دروازے پر کٹھڑا رہنا اور دستک نہ دینے کا عمل غیر ارادی یا خارج از حکمت مت سمجھتے گا۔ اس کے پیچھے ایک فلسفہ ہے، جس کے سوتے مذہب سے پھوٹتے ہیں۔ اکثریت یہاں چونکہ بدھ مت کی پیروکار ہے، بدھ بھکشو لینے جب صحیح سویرے بھکشا

جاتے ہیں تو کسی کے دروازے پر دستک نہیں دیتے اور نہ ہی صدالگاتے ہیں۔ بھکشا پا تر تھامے خاموشی سے دبلیز کے پاس کھڑے ہو جاتے ہیں اور انتظار کرتے ہیں۔ اگر کوئی دیکھ لے اور کچھ مل جائے تو ٹھیک، ورنہ خاموشی سے آگے نکل جاتے ہیں۔

بریکنگ نیوز یہ ہے کہ ہمارے نیاپی ملازم راجونے کل شام اس بلی کو دفتر کے پچھواڑے چھل قدمی کرتے دیکھا ہے۔ بلی اور کتے کے علاوہ جاپان کے گلی، کوچوں میں کوئی تیسرا جانور مانا محال ہے، کم از کم میں نے تو آج تک نہیں دیکھا۔ ہاں! ان دونوں جانوروں کی خوب آؤ بھگت ہوتی ہے۔ تکریم کا یہ عالم ہے کہ کتنے اور بیلوں کے ریسٹوران کھلے ہوئے ہیں، جہاں ان کے قیام و طعام کا بندوبست ہوتا ہے۔ جانوروں کو ان کے ہم ذاتوں سے ملوانے کے لیے ماکان کے نزدیک یہ سب سے بہتر جگہ ہے۔ جو لوگ یہاں کسی مجبوری کی بنا پر کتابی بلی نہیں پال سکتے مگر انہیں پالنے کا شوق دل میں پالتے ہیں، ان کے لیے ریسٹوران کی جگہ کیفے موجود ہیں۔ جی ہاں! بیلوں اور کتوں کے کیفے ٹیریا۔ ان میں کوئی بھی شخص پیسے ادا کر کے مخصوص وقت کے لیے بلی و کتے سے کھیل سکتا ہے۔

جون کا مہینہ مگر مذکورہ ریسٹوران و کیفے ماکان کے لیے ذرا بھاری ثابت ہوا ہے۔ محکمہ انسداد بے رحمی حیوانات نے اس مہینے سے اک نیا قانون نافذ کر دیا ہے، جس کے مطابق کسی جانور کو رات آٹھ بجے کے بعد نمائش کے لیے پیش نہیں کیا جاسکتا۔ کیفے و ریسٹوران ماکان اس کر فیو آڈر پرسراپا احتجاج ہیں، ان کا موقف یہ ہے کہ یہ دونوں جانور رات کو جاگتے ہیں اور دن کو سونے والے ہیں، رات 8 بجے سے صبح آٹھ بجے تک کا کر فیو آڈر غیر منطقی اور عقل سے بالاتر ہے۔ ایک دفعہ ایسے ہی ایک کیفے ٹیریا میں جانے کا اتفاق ہوا تو دیکھا کہ لوگ، جن میں سے زیادہ تر نوجوان تھے، ان پالتو جانوروں کی اپنے موبائل فون کیمروں سے تصویریں بنارہے تھے، کچھ پلاسٹک کے ھلکاؤں سے ان کو کھیلانے میں مشغول تھے۔ ریسٹوران کا نظام ذرا سا مختلف ہے، آپ وہاں اپنا کتابی جمع کروا کر آ جاتے ہیں اور بعد میں مقررہ وقت پر، اسے واپس لے جاتے ہیں۔ اندر کا منظر وہاں بھی

خوب ہوتا ہے، ایک دفعہ میں نے پندرہ کے قریب کتوں کو ایک ریستوران کے اندر میٹنگ کرتے دیکھا مگر وہ حیرت انگیز طور پر سب خاموش بیٹھے تھے۔ اب ان ریستورانوں میں رات آٹھ بجے سے صبح آٹھ بجے تک کرفیونا فذر ہے گا، اس دوران نہ کوئی جانور اندر آئے گا اور نہ ہی ریستوران سے باہر جائے گا۔ اسی موضوع پر ”کیٹ کیفٹ ٹور“ کے نام سے مقبول کتاب کی مصغفہ کا اس بارے میں خیال یہ ہے کہ اس طرح کے قوانین غیر ضروری ہیں۔ اگر اس بابت کوئی قانون بنانا ہے تو وہ جانوروں کے ساتھ روار کے جانے والے سلوک سے متعلق ہونا چاہیے۔

اس کرفیو کے نفاذ کو یوں بھی دیکھا جا سکتا ہے کہ سرکار ان جانوروں کے تحفظ کے بارے میں بے حد حساس اور سنجیدہ ہے۔ عام لوگوں کی ان پالتو جانوروں سے محبت کا تو کوئی ٹھکانہ ہی نہیں ہے۔ اگر پالتو جانور مر جائے تو اس کا بہت دل تک سوگ ہوتا ہے، کم از کم مالک تو ضرور مناتا ہے۔ آخری رسومات تک ادا کی جاتی ہیں۔ بلی اور کتے کا کریا کرم کرنے کا خرچ اوس طبقاً چار لاکھ روپے آتا ہے، جس میں اس کی ارتقی کے علاوہ مذہبی رسومات بھی شامل ہیں۔

بعض دوست شاید حیران ہوں کہ جانوروں کی اس قسم کی رسومات کا بھلا کیا جواز بتا ہے؟ عرض یہ ہے کہ یہاں کے اکثریتی مذہب کے مطابق انسان اشرف الخلق و اکرم اکرم ہے بلکہ باقی جانداروں کی طرح ایک جاندار ہے، نیز سب میں پائی جانے والی روح یکساں ہے۔ افضل اور کتر مخلوق کا تصور یہاں نہیں ہے۔

میں نے تو امریکہ کے بارے میں بھی سن رکھا ہے، کہ ایک ارب پتی کا چھینتا کتام گیا تو اس نے بھی کتے کی آخری رسومات کی ادائیگی کے لیے پادری سے رابطہ قائم کیا تھا۔ پادری نے صاف انکار کرتے ہوئے کہا کہ اس نجس جانور کی رسومات ادا کرنا کسی طور پر بھی جائز نہیں ہے۔ ارب پتی تاجر نے پادری کے جواب سے مایوس ہوتے ہوئے کہا کہ میرا اس کتے سے بہت پیار تھا، جو چرچ اس کی آخری

سومات ادا کرے گا، میرا سے ایک ملین ڈالر کیش عطا یہ دینے کا ارادہ ہے۔ اگر آپ یہ کام نہیں کر سکتے تو کوئی بات نہیں، ایک دوسرا پادری یہ رسمات ادا کرنے کے لیے رضامند ہے۔ آپ چونکہ قریب تھے اس لیے پہلے آپ سے پوچھ لیا۔ ملین ڈالر امداد کا سنتے ہی پادری کے لمحے میں نرمی آگئی، وہ ارب پتی شخص سے کہنے لگا، جناب! آپ نے یہ پہلے کیوں نہیں بتایا کہ کتنا کیمتوں کے عقیدے کا حامل تھا۔

محیرت ہوں کہ

اب تو یوں محسوس ہوتا ہے جیسے موبائل فون ہمارے جسم کا ہی کوئی عضو بن چکا ہے۔ اگر موبائل فون پاس نہ ہو تو لگتا ہے کہ بدن کا کوئی حصہ کہیں بھول آئے ہیں۔ پاکستان کی مجموعی آبادی اٹھارہ کروڑ بتائی جاتی ہے اور موبائل فون کے کنکشن دس کروڑ ہیں لہذا یہ بات تو اعتماد سے کہی جاسکتی ہے کہ اب موبائل فون طبقہ اشرافیہ سے متعلق کوئی موضوع نہیں بلکہ عوامی چیز ہے۔ آج بچوں کو حیرانگی ہوتی ہے اگر یہ بتایا جائے کہ پاکستان میں جب یہ آہ نینایا آیا تو صرف بڑے بڑے سیٹھ اور جا گیر دار لوگ ہی اسے رکھنے کی استطاعت و سکرت رکھتے تھے اور اسے اٹھانے کے لیے عموماً ایک ملازم ساتھ ساتھ چلتا تھا۔ اب تو بات سمارٹ فون تک آگئی، خیر ملازم ساتھ رکھنے کی ان دونوں وجہ شوخی کے علاوہ موبائل سیٹ کا سائز اور وزن بھی تھا جو گزشتہ برسوں میں بذریعہ بہت کم ہو گیا ہے۔ ٹیکنالوجی کے اس شعبہ میں پاکستان نے حیران کن ترقی کی ہے۔ مغرب میں تازہ مقولہ یہ ہے کہ سمارٹ فون اب روزمرہ زندگی کا لازمی جزو بن گیا ہے۔ جاپان یوں تو مشرق میں ہے مگر جہاں ٹیکنالوجی کی بات آئے وہاں یہ اکثر موقعوں پر اس دنیا کا لیڈر نظر آتا ہے۔

یوں تو آئے روز کمپیوٹر اور سمارٹ فون کے ایسے ایسے پروگرام منظر عام پر آتے ہیں کہ عقل دنگ رہ جاتی ہے۔ بلاشبہ اس نوع کی تمام ایجادات انسانی زندگی میں بے شمار آسانیاں پیدا کرنے کا سبب بن رہی ہیں مگر میں یہاں جاپان کی ایک بڑی انسورنس کمپنی کی طرف سے متعارف کروائے جانے والے جس سمارٹ فون پروگرام کا ذکر کرنا چاہتا ہوں وہ

ایسا تہمکہ خیز ہے کہ اب تک کم از کم میری تو سوچ بھی وہاں تک نہیں پہنچی تھی۔ سادہ لفظوں میں اس پروگرام کا استعمال یہ ہے کہ آپ اگر اپنے موبائل فون کو گاڑی کے ڈیش بورڈ پر ڈرائیور گ کے دوران نصب کر دیں تو حادثہ ہونے کی صورت میں سارٹ فون کا کیمرہ حداثے سے دس سینٹ قبائل اور دس سینٹ بعد کے مناظر کو خود بنو دل فلم بند کر لیتا ہے۔ متنزکہ پروگرام کا نام بھی اس کی کارکردگی کی کافی حد تک وضاحت کرتا ہے جو کہ ”سارٹ فون انشورنس“ رکھا گیا ہے۔

یہاں یہ تذکرہ بے محل نہ ہو گا کہ عام موبائل فون کے سیٹ اور سارٹ فون میں فرق کیا ہے؟ سادہ سی بات یہ ہے کہ سارٹ فون جیسے اپل آئی فون، بیک بیری، اینڈ رائیڈ اور ایچ ٹی سی وغیرہ کی سکرین بڑے سائز کی ہوتی ہے اور یہ فون عموماً ٹیچ سکرین ہوتے ہیں جبکہ روایتی موبائل سیٹ کے سارے فنشن بٹنوں کے ذریعے ہی کنٹرول کیے جاتے ہیں۔ گاڑیوں کی انشورنس کمپنی نے اس پروگرام کو اگست کے مہینے سے عام فروخت کے لیے پیش کرنے کا اعلان کیا ہے۔

اس ایجاد کا بنیادی مقصد حادثات کی روک تھام، سرمائے اور انسانی زندگیوں کے ضیاء کا تدارک بیان کرتے ہوئے مذکورہ کمپنی نے یہ بھی اعلان ساتھ ہی کر دیا ہے کہ حادثات میں ملوث ڈرائیور حضرات کی انشورنس کے نزد اگلے سال کی ابتداء سے بڑھادیے جائیں گے اور تین سال تک حداثے سے محفوظ رہنے کی صورت میں بیمه کی رقم خاطر خواہ حد تک کم کر دی جائے گی۔ سارٹ فون کی مدد سے چلنے والا یہ پروگرام ڈرائیوروں کی حرکات و سکنات کو نوٹ کرتا رہتا ہے۔ ہینڈل کے کنٹرول، رفتار میں کمی بیشی اور بریک کے استعمال کے طریقہ کار کو بنیاد بنا کر ڈرائیور کو پوائنٹ یا نمبر دیتا ہے۔ دلچسپ بات یہ ہے کہ آنے والے دنوں میں تمام بڑی انشورنس کمپنیاں ڈرائیور حضرات کے بیمه کا نزد ان کے انہی نمبروں پر طے کرنے کا ارادہ رکھتی ہیں غیر محتاط اور حادثوں میں ملوث ڈرائیوروں کی انشورنس کے نزد 50% زیادہ ہوں گے۔

یہاں بھی ڈرائیوروں کا وجود نہ ہونے کے بارے ہے۔ ہر شخص اپنی گاڑی خود ہی چلاتا ہے۔ میں نے کئی لوگوں سے سنا ہے کہ ایک بڑی کار ساز کمپنی کا مالک تو اپنی گاڑی دھوتا بھی خود ہی ہے۔ گزشتہ کئی برسوں کے دوران میں نے صرف ایک مرتبہ ایک موٹے سومو پہلو ان کو دیکھا جس نے ذاتی ڈرائیور کھا ہوا تھا۔ سومو پہلو انوں کے علاوہ افیڈ ان عوام ڈرائیور کھتے ہیں۔ یہاں کروڑوں کی تعداد میں گاڑیاں ہیں مگر بھی ڈرائیور شاید پورے ملک میں چند سو ہی ہوں گے، نیکسی اور بس ڈرائیوروں کی بات دوسری ہے۔ اس تفصیل بیان کرنے کا مقصد یہ ہے کہ جب ڈرائیور کا ذکر ہو تو اس سے مراد گاڑی کا مالک ہی لیا جائے۔ مزید اس ملک میں زندگی کا یہ پہلو بتانا بھی ضروری ہے کہ آپ کو یہاں کوئی بھی شخص اور کوئی بھی گاڑی انشورنس و بیمه کے بغیر نہیں ملے گی۔ قدرتی آفات سے نبرد آزمار ہنے کے سبب اس سماج کے لوگوں کا عمومی رو یا احتیاط پسند ہے۔

اس ضمن میں انقلاب لانے اور لیڈر ہونے کا دعویٰ مگر ہنڈا کمپنی نے کیا ہے جو کہتی ہے کہ اس کا بنایا ہوا سمارٹ فون پروگرام اپنی طرز کا دنیا میں پہلا اور واحد پروگرام ہے۔ ہنڈا کمپنی کے بنائے ہوئے پروگرام کے ذریعے بھی ڈرائیور کی عادات و اطوار کو نوٹ کیا جاتا ہے، خصوصاً یہ کہ وہ بریک کس طرح استعمال کرتا ہے۔ ہنگامی حالت میں خود کا ربریکوں کا نظام بھی اس پروگرام کا حصہ ہے اور رفتار بھی اسی پروگرام سے کنٹرول ہوگی جس سے سڑکوں پر ٹریک جام میں واضح کی آجائے کی توقع کی جا رہی ہے۔ مگر اس کے لیے ہمیں 2015ء تک انتظار کرنا پڑے گا کیونکہ اس سے پہلے ہنڈا کمپنی موبائل فون کے اس پروگرام کو تجارتی بنیادوں پر فروخت کے لیے پیش کرنے کا ارادہ نہیں رکھتی ہے۔

ایڈ لیسن دیوتا

کسی سائنس دان کی بڑی سے بڑی ایجاد یا دریافت کا صلمہ سرکاری و غیر سرکاری انعامات و اعزازات کی صورت میں ہی عموماً ہوا کرتا ہے۔ عظمت کا اعتراف منصب اور سرکاری عہدہ دینے کی صورت میں بھی کیا جاسکتا ہے۔ نوبل انعام سے زیادہ بھلا اب کسی سائنس دان و موجد کی کیا پذیرائی ہو سکتی ہے۔ امریکی سائنسدار اور موجد تھامس ایڈ لیسن جس نے بر قبیلہ بلب ایجاد کیا اس لحاظ سے کچھ زیادہ خوش بخت ثابت ہوا کہ اسے یہاں بہت سے لوگ دیوتا اور خدا کا اوتار مانتے ہیں۔ کیوٹو شہر کی کچھ عبادت گاہوں میں اس کی پوجا کی جاتی ہے اور چند ایک معبد تو اس کے نام سے بھی منسوب ہیں۔ بانس کے باغات میں واقع یہ عبادت گاہ ہیں جن میں ایڈ لیسن کو خدا کا درجہ حاصل ہے بنیادی طور پر جاپان کے قدیم اور سرکاری مذہب شنتواز م سے ہی متعلق ہیں اور ایڈ لیسن کے پیغمبری اسی مذہب کا ایک فرقہ شمار کیے جاتے ہیں۔ ان ہی عبادت گاہوں کے باہر بجے ہوئے اسٹال جو مختلف مذہبی نوعیت کے لوازمات فروخت کرتے ہیں ان میں بانس کی چھوٹی سی تختی پر بنی ہوئی ایڈ لیسن کی تصویر بھی ہے جس میں اسے بھگوان دکھایا گیا ہے پہلی مرتبہ سوٹ اور ثانی میں مابوس بھگوان دیکھ کر مجھے بھی جھکتا تو زور کا لگا مگر جب ان لوگوں سے پوچھا جائے جن کو 1949 سے باقاعدہ سرکاری طور پر ایک فرقہ تسلیم کیا جاتا ہے کہ ایک سائنس دان جو کہ آپ کا ہم مذہب بھی نہیں تھا اسے خدا کے درجے پر فائز کرنے کی کیا وجہ ہے تو ان کا جواب عام طور سے یہی ہوتا ہے کہ پونکہ اس نے بلب ایجاد کیا جس سے ہماری تاریک راتیں روشن ہو گئی ہیں اس لیے اسے ”بجلی کا دیوتا“، مانا منطقی بات ہے۔ حقیقت میں مگر ایڈ لیسن اور ان معبدوں کا تعلق اتنا سادہ اور سطحی نہیں ہے۔ بانس کے گھنے باغات میں گھری کیوٹو شہر کی ان عبادت گاہوں اور ایڈ لیسن کے

بماہی تعلق کی ابتداء کیسے اور کب ہوئی؟ یہ ایک پراسرار سام موضوع لگتا ہے لیکن یہ کوئی راز کی بات تو نہیں ہے البتہ ایک حسین اتفاق ضرور ہے۔

برقی بلب کی ایجاد کے دوران ایڈیسن نے اپنی نیوجرسی میں واقع لیبارٹری سے بہت سارے شاگردوں، رضا کاروں اور معاونین کو دنیا کے مختلف حصوں میں بھیجا تاکہ وہ مختلف دادوں پر تحقیق کریں کہ کون ساماڈہ بلب کے فلامنٹ کے طور پر سب سے زیادہ موزوں رہے گا۔ بنیادی کسوٹی فلامنٹ کے جلنے کا دورانیہ تھی۔ جو مادہ سب سے طویل عرصہ جلنے کی صلاحیت رکھتا ہوا ہی فلامنٹ کے طور پر سب سے مناسب گردانا جاتا تھا۔ ایڈیسن کی اس ٹیم نے اپنے مقصد کے حصوں کے لیے چھ ہزار سے زیادہ پودوں پر تجربات کیے اور انہیں بلب کے فلامنٹ کے لیے درکار مادے کے طور پر استعمال کیا گیا۔ اسی ٹیم کے چند ارکان کی ٹوپی شہر میں بھی آپنے جو کئی صد یوں تک جاپان کا دارالخلافہ رہا ہے۔ اسی شہر میں واقع بانس کے ان باغات پر بھی انہوں نے تحقیق کی جہاں اب ایڈیسن کے پیروکاروں کی عبادت گاہیں ہیں۔

خداجانے بانس کا روحانیت کے ساتھ کیا تعلق ہے مگر بہت سے صوفیاء کرام اسے بزرگ درخت گردانتے ہیں۔ مثنوی مولانا روم کا پہلا شعر ہی یہ ہے کہ بانسری کی آواز کو ذرا غور سے سنو کہ وہ کیا حکایت بیان کر رہی ہے، اس کی آواز میں اتنا سوز اور درد اس لیے ہے کیونکہ اسے سرکنڈ سے کاٹ کر الگ کیا گیا ہے اور اس کی آواز سے بانس سے جدائی کا دکھ اور کرب ہے جو چھلک رہا ہے۔

قصہ مختصر یہ کہ ایڈیسن کے رضا کاروں کو بانس کے ان باغات سے اپنا گوہ مراد یعنی وہ مطلوبہ مادہ مل گیا جو برقی بلب میں فلامنٹ کے طور پر استعمال کرنے کے لیے سب سے زیادہ موزوں تھا۔ بانس کے ان درختوں میں پایا جانے والا یہ مادہ فلامنٹ کے طور پر گھنٹے یعنی کم و بیش ساڑھے تین ماہ تک جلتا رہنے کی صلاحیت رکھتا تھا۔ یہ دورانیہ دنیا کے کسی بھی مادے سے بنائے گئے فلامنٹ سے زیادہ تھا۔ یہ دریافت بھلی کی دنیا میں ایک انقلاب کا نقطہ آغاز

ثابت ہوئی۔

پتا نہیں تکنیکی اعتبار سے بانس کو درخت کھنا بھی چاہیے کہ نہیں کیونکہ ماہرین نباتات کے نزدیک یہ گھاس کے خاندان سے تعلق رکھتا ہے۔ نباتات کے شعبہ میں تو میں نے گرجوا لیش کر رکھی ہے مگر یہاں معاملہ انشاء پردازی کا ہے اس لیے تھوڑی سی کنفیوژن ہے۔ خراص کے بعد ادا یڈیس نے اپنی مشہور زمانہ ایڈیس ان لیکٹر کمپنی قائم کی جو بعد ازاں جزل الیکٹر کمپنی بن گئی جس نے صنعتی پیمانے پر برقی بلب بنانے شروع کر دیے جن میں کیوٹو کے بانس کو بطور فلامنٹ استعمال کیا گیا تھا۔ اس سے پہلے تو اس بانس کا بنیادی استعمال تعمیری شعبے میں ہی تھا یا پھر اس سے ٹوکریاں، ہاتھ کے ٹنچے، چھتریاں اور ٹوپیاں وغیرہ بنی جاتی تھیں۔ آج کل تو بانس سے پیزا تک بنایا جاتا ہے جو یہاں کی مقبول خوارک میں شامل ہے مگر مجھے تو اس کا ذائقہ ذرا بھی پسند نہیں آیا، پھیکا میٹھا سا بردا عجیب پھنس پھسا ذائقہ ہوتا ہے۔ آپ کے لیے تو یہی مشورہ ہے کہ اسے کھانے اور آزمانے کی کوشش نہ کریں ورنہ آپ کو بھی مایوسی اور بد مرگی کا سامنا کرنا پڑ سکتا ہے لہذا بہتر یہی ہے کہ بانس کے باب میں فطرت اور انسانی ذہانت کے جو دیگر حسین امتزاج ہیں بات وہیں تک محدود رکھی جائے۔ مجھے تحقیق کرنے پر پتا چلا کہ صرف تھامس ایڈیس کو یہاں دیوتا کا درجہ حاصل نہیں ہے بلکہ جرم من سائنس دان ہر ٹس کو بھی خدا کا اوتار مانا جاتا ہے۔ اس سے ہمیں یہاں کی صرف روحانیت کی جھتیں ہی معلوم نہیں ہوتی ہیں بلکہ اس بات کا بھی پتا چلتا ہے کہ سائنس اور شیکنا لو جی کی اہمیت لوگوں کے ذہن میں کتنی زیادہ ہے۔ علاوہ ازیں اس بات سے بھی آگاہی حاصل ہوتی ہے کہ یہاں سائنس دانوں کو کس تکریم اور تقدس سے دیکھا جاتا ہے۔

بدلتے موسم

فروری کا آغاز ہر سال موسم میں تبدیلی کا اعلان سمجھا جاتا ہے۔ اس برس مگر یہ مہینہ شروع ہونے سے سردی کی گرفت جاپان پر مزید مضبوط ہوتی دکھائی دے رہی ہے۔ بہار کے آغاز نظر آنے کی بجائے برفانی طوفانوں میں شدت آتی جا رہی ہے۔ اسی سال برفباری کا بیس سالہ ریکارڈ بھی ٹوٹا ہے۔ افسوسناک پہلو یہ ہے کہ حالیہ دنوں میں ساٹھ سے زیادہ لوگ سردی سے منسلک اسباب کے ہاتھوں جان کی بازی ہار چکے ہیں اور یہ تعداد بڑھنے کا خدشہ ہے۔ عام طور پر دنیا میں سردی سے ہلاک ہونے والوں میں اکثریت بے گھر افراد کی ہوتی ہے لیکن یہاں ایسا معاملہ نہیں ہوا۔ اس کی وجہ شاید یہ بھی ہے کہ یہاں پر بے گھر افراد کا تناسب دنیا کے دیگر ممالک کی نسبت انہماں کم ہے۔ عمومی طور پر ریلوے اسٹیشن پر بسیرا کرنے والے یہ بے گھر افراد بھی اس معاشرے کا ایک قابل ذکر پہلو ہیں جن کی بودو باش کا موضوع ایک الگ مضمون کا متفاضی ہے۔

اس برس معمول سے زیادہ سردی اور طوالت اختیار کرتے ہوئے موسم سرما کا سب ”لائینا“ بتایا جا رہا ہے۔ اسی وجہ سے پاکستان سمیت جنوبی ایشیا اور باقی دنیا میں معمول سے زیادہ ٹھنڈ پڑی ہے۔ موسمیات سے متعلق ”لائینا“، ایک ایسا عمل ہے جس کے دوران سمندر کا پانی معمول سے زیادہ ٹھنڈا ہو جاتا ہے جس کی وجہ سے ایشیا میں سردی کا موسم طویل تر اور شدید ہو جاتا ہے جبکہ یورپ میں، ماہرین کے مطابق، اس کے اثرات الٹے ہوئے ہیں مگر یہ عمل عارضی ہے اور اس کے نتیج میں پیدا ہونے والی موسمی عارضی تبدیلیاں بھی

نوعیت کی ہی ہوتی ہیں۔ بادیِ انظر میں تو کرہ ارض کا درجہ حرارت مستقل طور پر بڑھ رہا ہے جس کے سبب مستقبل میں گرمی کی شدت میں اضافے کے علاوہ موسم گرم طویل تر ہو جائے گا اور موسم سرما کا دورانیہ بقدر تکم ہوتا چلا جائے گا۔ ہمارے گلیشرز پکھل رہے ہیں جن کی وجہ سے سطح سمندر بلند ہو رہی ہے جس سے ایک طرف تو دنیا میں مشکلی کاربکم ہوتا جا رہا ہے اور سمندر مزید پھیلتا چلا جا رہا ہے، دوسری طرف زراعت اور پینے کے لیے پانی مسلسل کم ہوتا جا رہا ہے۔ پچھلے سال اسی مسئلے پر کیوٹو شہر میں ایک بین الاقوامی کافرنس انعقاد پذیر ہوئی تھی۔ اس عالمی کافرنس میں ہالینڈ سے شرکت کے لیے آنے والی ایک خاتون سے ملاقات ہوئی جو کہ متعلقہ شعبے میں عالمی ماہرین کی فہرست میں نامیاں مقام رکھتی ہیں۔ مذکورہ خاتون کا کہنا ہے کہ مستقبل میں جن قدر تی وسائل پر کنٹرول حاصل کرنے کے لیے دنیا میں جنگیں ہوں گی وہ تیل سے متعلق نہیں بلکہ پانی کے متعلق ہوں گے۔ کہہ ارض کا بڑھتا ہوا درجہ حرارت اور اس کے موسم پر اثرات بے حد اہم مسئلے ہے جس پر پوری کتاب لکھی جاسکتی ہے مگر اس وقت میں موسم کا سائنسی جائزہ پیش کرنے کی بجائے اس کا ایک ثقافتی رنگ بیان کرنا چاہوں گا۔

موسم کی تبدیلی کے متعلق یہاں روایتی طور پر لوگوں کے خیالات بہت خوفناک قسم کے ہیں۔ عموماً یہی مانا جاتا ہے کہ جب موسم تبدیل ہونے لگتا ہے تو بدرجیں اور چڑیلیں و بلیاں حرکت میں آ جاتی ہیں۔ ان خبیث روحوں کو دفع کرنے کے لیے فیروزی کے شروع میں ہی ایک تہوار منایا جاتا ہے جسے رسم کہنا زیادہ مناسب ہو گا اس رسم کو یہاں ”ستسبن“ کہا جاتا ہے جو کہ بہار کے موسم کو خوش آمدید کہنے کا موقع بھی ہے۔ تہوار کے دن تمام لوگ اپنے گھر کے دروازے چوپٹ کھول دیتے ہیں اور دروازوں میں کھڑے ہو کر رہنے ہوئے سویاہین کے بیچ گھر سے باہر کی جانب اچھاتے ہیں۔ اکثر اوقات گھر کا ہی کوئی فرد شیطان و بدرجی کی ادا کاری کرتا ہے چہرے پر ڈراؤنا ماسک پہنے، ابلیس کا گزر کپڑے اور جتنات کے لباس میں ملبوس شخص شیطان کے روپ میں گھر کے دروازے سے باہر کھڑا ہو جاتا ہے اور

اہل خانہ اس پر بھنے ہوئے سویا ہین چینتے ہوئے منتر پڑھتے ہیں۔ اس منتر کے الفاظ کچھ یوں ہوتے ہیں کہ ”ہر بلاس گھر سے باہر نکل جائے اور خوش بختی اس گھر کے اندر چلی آئے۔“ یہ ورد گھر کو پاک کرنے کے علاوہ بیمار یوں اور بدرجہ حوالہ سے بچاؤ کے لیے پڑھا جاتا ہے۔

رسم کے آخری حصے میں خوش قسمتی اور بیمار یوں سے محفوظ رہنے کے لیے گھر کا ہر فرد سویا ہین کے اتنی تعداد میں بیج کھاتا ہے جتنے برس اس کی عمر ہے یعنی کہ سات سال کا بچہ سات بیج کھائے گا اور سو سالہ بوڑھا سو بیج کھاتا ہے۔ ہو سکتا ہے بعض دوستوں کے نزدیک اس قسم کی رسم و قیانوی ہوں مگر میں سمجھتا ہوں کہ اسے موئی تہوار اور فطرت سے محبت کے اظہار کے طور پر بھی دیکھا جاسکتا ہے۔ علاوہ ازیں ”ستسین“، جیسی رسم سے محسوس ہوتا ہے کہ جاپان اپنی تمام چکاپوند اور خیرہ کن معاشری ترقی کے باوجود ثقافتی و روحانی طور پر اب بھی مشرق کا حصہ ہے، ایشیا سے اس کا تعلق صرف جغرافیہ کی حد تک نہیں ہے۔

چلتے چلتے تاتا چلوں کہ اس سال پاکستان اور جاپان کے سفارتی تعلقات کو قائم ہوئے ساٹھ برس مکمل ہو رہے ہیں۔ دونوں ممالک نے دوستی کے ساٹھ سالہ سفر کی تکمیل کے موقع کو یادگار طریقے سے منانے کا عزم ظاہر کیا ہے۔ اسی سلسلے میں یہاں کئی سماجی و ثقافتی تقریبات منعقد کیے جانے کا منصوبہ ہے۔ علاوہ ازیں دونوں ملکوں کے درمیان اعلیٰ سطحی سفارتی، سیاسی و سماجی و فود کے تادلے کا بھی پروگرام ہے مگر ابھی تک ان کی کوئی جتنی تفصیل سامنے نہیں آئی ہے۔

جو۔ کسی کا نہ ہوا

بہت دنوں سے یہاں کی نجی محفلوں میں اس بگڑے رئیس جواری کا بہت ذکر ہے جس نے چین کے جزیرے مکاؤ کے ایک جوانا نے میں دس ارب روپے کی رقم ہار دی۔ محفل محفل گفتگو کا موضوع بننے والے شخص کے یہ تذکرے بے سبب بھی نہیں ہیں۔ پہلی وجہ تو یہ ہے کہ جوئے میں ہار دی گئی رقم ادھار میں لی گئی تھی جس وجہ سے یہ واقعہ خبر بنا ورنہ تو جوئے کے سمندر میں بے شمار تائی ٹینک خاموشی سے ڈوب جاتے ہیں اور کسی کو کافی دکان خیر نہیں ہوتی۔ دوسری وجہ یہ ہے کہ ادھار لی گئی رقم جعلسازی سے ادھار لی گئی تھی جس کے سبب مذکورہ شخص جیل میں پڑا ہے۔ ایک اونا می سینتا لیں سالہ اس جواری کے احوال پر ملاں کی تفصیل ہر پہلو سے دلچسپ اور سبق آموز ہے، جو ایک ارب پتی باپ کی اکتوپتی اولاد اور جاپان کے چند بڑے کاغذ ساز کارخانوں میں سے ایک کا مالک تھا، مگر اس سے پہلے مکاؤ کے بارے میں مختصرًا بتاتا چلوں کہ سو سال تک پرتگال کے زیر تسلط رہنے کے بعد کچھ سال پہلے چین کو واپس ملنے والا یہ جزیرہ عالمی سطح پر امریکی ریاست لاس ولگاس کی طرح اپنے جوانوں کی وجہ سے مشہور ہے۔ محترمی آبادی پر مشتمل مکاؤ کے بارے میں یہاں تک بیان کیا جاتا ہے کہ وہاں کی مائیں جس بچے کو بازار سے سودا سلف لانے کے لیے پیسے دیتی ہیں وہ بچہ بھی پیسے لے کر پہلے کسینو جاتا ہے بعد میں گھر کا سامان خریدنے کے متعلق سوچتا ہے۔ مکاؤ کے علاوہ دایو پیپر زکار پوریشن کے اس سابق مالک نے کئی ارب روپے سنگاپور کے ایک کسینو میں بھی حالیہ دنوں کے دوران ہار دیے تھے جو ادھار کے دس ارب روپے

کے علاوہ ہیں۔ سنگاپور کے اس جواخانے کی خصوصیت یہ تھی کہ وہاں پر گاہک زیادہ بڑی رقم کا جواہر کھیل سکتے ہیں۔ یہ دون ملک جواہر کھیلنے کا ممکنہ سبب غالباً جاپان میں کسینو کی عدم موجودگی تھی۔ گوکہ گھڑ دوڑ، لاڑری اور پاچکو سلاٹ کی شکل میں جواخانے تو یہاں پر موجود ہیں لیکن کسینو قانونی طور پر منوع ہیں۔ یہاں کسینو اور سلاٹ کا فرق بتاتا چلوں کہ سلاٹ میں جوئے کی خود کار مشینیں رکھی گئی ہوتی ہیں جن میں سکے ڈال کر کھیلتے ہیں جبکہ مقابله پر کھیلنے والا کوئی نہیں ہوتا اور انفرادی طور پر ہی تمام کھیل سرانجام پاتے ہیں، تاش کے پتے بھی یہاں منوع ہوتے ہیں جبکہ کسینو کا حسن ہی تاش کے پتوں سے کھیلے جانے والے کھیل ہوتے ہیں، یا پھر لڈو کے دو دانوں کی گھومتی مشینوں پر اچھل کو دے ساتھ جواریوں کے جھٹے میں شامل لوگوں کے چہروں کے ہر آن بدلتے تاثرات ہوتے ہیں کسینو کے قریب قریب تمام اہم آئٹم گروپ کی شکل میں ہی کھیلے جاتے ہیں جن میں ڈیلر کا کلیدی کردار ہوتا ہے جبکہ سلاٹ میں ڈیلر کا وجود ہی نہیں ہوتا۔ پاچکو سلاٹ (دروغ بر گردِ راوی) جاپان کی سب سے زیادہ ٹیکس ادا کرنے والی انڈسٹری ہے۔


آج کل یہاں قانون ساز اسمبلی کے اراکین کا ایک گروپ کسینو کو قانونی اجازت دینے کے حوالے سے پارلیمان میں ایک بل پیش کرنے کے لیے جوڑ توڑ میں مشغول ہے۔ دوسرا طرف میدیا خصوصاً اخبارات میں اس امر کی بڑی خدّ و مد کے ساتھ مخالفت کی جا رہی ہے۔ مذکورہ بل کے حامی اراکین پارلیمنٹ کا کہنا ہے کہ کسینو کی اجازت دینے سے حکومت کو ٹیکس کی شکل میں خاطر خواہ آمدن ہونے کے علاوہ روزگار کے نئے موقع پیدا ہوں گے جبکہ مخالفین کا استدلال ہے کہ ممکنہ طور پر کئی کھرب روپے کی اس صنعت سے ملک کو معاشی استحکام تو شاید ملے یا نہ ملے مگر ایک بات یقینی ہے کہ اس سے سماجی عادات و اطوار اور مشرقي اقدار ضرور تباہی کا شکار ہوں گی۔ کسینو کے منفی اثرات سے خبردار کرنے کے لیے آج کے جاپان ٹائمز نے اس موضوع پر اداریہ لکھا ہے جس میں بطور مثال ایکاوا

موقو نا کا کوہی پیش کیا گیا ہے، جو کہ اپنے اربوں روپے ہارنے کے علاوہ قرض میں لیے گئے دس ارب روپے ہار کر اب جیل میں ہے اور عدالتوں میں اپنے اوپر قائم کردہ مقدمات کا سامنا کر رہا ہے۔ دوسال کے قلیل عرصے میں جوئے کے طفیل اپنا کار و بار وزندگی بر باد کر لینے والا یہ شخص جب طالب علم تھا تو روزانہ اپنے ذاتی جہاز پر اوسا کا سے ٹوکیو کلاس پڑھنے کے لیے پرواز کیا کرتا تھا مگر اب زیر وہوا ہے تو ایسا کہ کچھ بھی باقی نہیں بچا۔

ایک واکا تذکرہ کرتے ہوئے مجھے بار بار اُن شیخ صاحب کا واقعہ یاد آ رہا ہے جو بہت معروف بیو پاری تھے اور مرتبے وقت اپنے کار و باری جانشین بیٹے کو نیک چلن کی ہدایت کرنے کے بعد کہنے لگے کہ بیٹا مگر پھر بھی تم براہی سے باز نہ آ سکو تو میری اس وصیت پر ضرور عمل کرنا کہ اگر بھی بدکاری کرنی ہو تو دن کے وقت کرنا اور جو اکھیلے کو جی چاہے تو کسی استاد جواری سے کھلینا۔ شیخ صاحب کی وفات کے بعد ان کا نوجوان بیٹا کار و بار سننجال چکا تو سفلی جذبات سے مغلوب ہو کر بدکاری کی راہ پر چل نکلا۔ مرحوم والد کی وصیت گمراہے یاد ہجی اس لیے اس وصیت پر عمل پیرا رہا۔ جلد ہی اس نے محسوس کیا کہ دن کے وقت لوگ اسے مشکلوں جگہوں اور مشکلوں لوگوں کے ساتھ دیکھتے ہیں جس سے وہ اپنی ہی نظر وہ میں شرمندہ شرمندہ رہتا تھا لہذا اس نے یہ راستہ ترک کر دیا۔ اب سوچا کہ جوئے سے جی بھلایا جائے، جوئے کے باب میں بھی والد کی نصیحت یاد آ گئی اس لیے اس وصیت کا پاس کرتے ہوئے وہ جو اخانے گیا تو وہاں موجود لوگوں سے استفسار کرنے لگا کہ تم میں سے سب سے بڑا جواری کون ہے؟ میں نے اس کے ساتھ جو اکھیلنا ہے۔ خیر وہاں موجود ایک شخص جس پر سب متفق نظر آ رہے تھے کہ وہ سب سے بہتر ہے، آگے بڑھا اور اپنا تعارف کرو اچکا تو شیخ صاحب کے برخوردار نے اس سے پوچھا کہ کیا تمہارا بھی کوئی استاد ہے؟ مذکورہ جواری نے بتایا کہ فلاں بازار کے فلاں چوک میں بیٹھا شخص میر استاد ہے۔ یہ اطلاع پا کر برخوردار بغیر مزید وقت ضائع کیے، استاد جواری سے کھلینے کے لیے چل پڑا۔ جب بتائے گئے پتہ پر پہنچا اور اس جواری سے بھی برخوردار نے استاد کی بابت پوچھا تو وہ مسئلہ سمجھ گیا اور بتانے لگا کہ

اس علاقے میں ہم سب کا استاد جواری شہر سے باہر اک پہاڑی پر خیمہ زن ہے، تم اس سے جا کر مل لو، وہی سب لوگوں کا متفقہ گرومنا جاتا ہے۔ برخوردار جب بتائی گئی پہاڑی پر پہنچا تو اس نے دیکھا کہ خیمہ پھٹا پڑا ہے اور مددو ح جواری ایک لگنوٹ کے علاوہ لباس سے بھی بے نیاز ہے۔ یہ منظر دیکھ کر برخوردار نے احتیاطاً پوچھ دیا کہ کیا واقعی آپ اس علاقے میں جوئے کے فن میں سب کے استاد ہیں؟ جواری نے اثبات میں سر ہلا کیا، اس پر برخوردار نے کہا: جناب! مگر آپ تو بڑی کسمپرسی کی زندگی گزار رہے ہیں، تو استاد جواری نے جواب دیا کہ بیٹا جب جوئے میں استادی ہاتھ آتی ہے تو تب تک صرف لگنوٹ ہی باقی چلتی ہے۔

استاد جواری کی یاد کا سبب ایک اکاعدالت میں دیا گیا بیان بھی ہے جس میں اس نے کہا ہے کہ وہ تو صرف اپنا نقصان پورا کرنے کے لیے جواہریل رہا تھا اور سوچ یہ تھی کہ میں کسی طرح ایک بار جوئے میں ہاری ہوئی رقم والیں جیت لوں تو پھر کسی جوئے کے قریب نہیں جاؤں گا۔ بظاہر کتنا معصومانہ بیان لگتا ہے مگر کم و بیش ہر جواری کی یہی سوچ ہوتی ہے کہ کسی طرح پرانا نقصان پورا کروں اور اسی چکر میں وہ مزید نقصان کرتا جاتا ہے۔ لاس ویگاں کے مشہور کسیبو میں ملازمت کا تجربہ رکھنے والے ایک دوست کی بات یاد رکھنے کے قابل ہے کہ کسیبو میں کبھی کوئی شخص نہیں جیتنا، ہمیشہ کسیبو ہی جیتا ہے۔



کرمس اور نئے سال کی روشنیاں

یوں تو سال 2011 میں اس دنیا میں ایسے بے شمار واقعات رونما ہوئے جنہیں تاریخ میں ہمیشہ یاد کھا جائے گا مگر جاپان میں یہ برس مارچ میں آنے والے زلزلے، سونامی اور اس کے نتیجے میں فوکوشیما ایٹمی پلانٹ سے تابکاری کے اخراج کے حادثے کے حوالے سے تاریخ کا حصہ بننے گا۔ اسی واقع کے متاثرین کی تفریح طبع اور اشک شوئی کے لیے ایک کاسمیٹک ساز کمپنی نے یہ طریقہ اختیار کیا ہے کہ فوکوشیما شہر کے مرکزی ریلوے اسٹیشن کے باہر ملک کا سب سے طویل القامت کرمس ٹری نصب کیا ہے جس کی لمبا ہی تیرہ میٹر ہے۔ اس الیکٹرک کرمس ٹری کی تیاری میں چالیس ہزار بلب استعمال کیے گئے ہیں۔ یہاں ہر برس نومبر کے آغاز میں ہی پورے ملک میں نئے سال اور کرمس کے استقبال کے لیے جگہ جگہ کرمس ٹری اور چراغاں نظر آنے لگتا ہے۔ گوکہ ملک کی غالب اکثریت بدھ مت اور شنتو مذہب کے پیروکاروں پر مشتمل ہے اور عیسائی برادری کا تناسب ملک کی آبادی میں ایک فیصد سے بھی یقیناً کم ہے مگر کرمس اور نئے سال کا چراغاں یہاں یورپ سے بھی طویل تر ہوتا ہے، اس کی وجہ یہ ہے کہ یہاں کرمس کا مذہب کے ساتھ کوئی تعلق نہیں ہے اور یہ فقط ایک سماجی و معاشرتی تہوار ہے۔ اگر بالفرض آپ کسی جاپانی سے یہ پوچھ بیٹھیں کہ کرمس کے دن کیا ہوا تھا؟ تو تو یہ فیصد سے زائد لوگوں کے علم میں بھی نہیں ہو گا کہ یہ حضرت عیسیٰ کا یوم پیدائش ہے مگر شاپنگ مال ہوں کہ ریستوران، کیشر لمنز لہ عمارتیں ہوں کہ دفتر ہر جگہ سبز کرمس ٹری میں رنگ برلنی روشنیاں جگہ گاتی نظر آئیں گی اور ان کے ساتھ رنگ سبز سرخ اور

کے کاغذی ڈبوں میں بند چھوٹے چھوٹے تختے لٹکتے دکھائی دیں گے اور ساتھ ہی سرخ ربن سے بندھی سنبھلیں اور کبھی کبھی سانتا کلاز کی تصویری، بازاروں کا رخ کریں تو دکانوں پر کرسس اور نئے سال کی سیل لگی ہوئی ہے۔ مزے کی بات یہ ہے کہ سال کی سب سے بڑی سیل بھی ہر جگہ کرسس پر ہی لگائی جاتی ہے۔ کہیں وس فیصلہ رعایت ہے تو کہیں یہ لوٹ سیل نوے فیصلہ رعایت تک پہنچی دکھائی دے رہی ہے۔ ہولوں کے استقبالیہ پر نئے سال کے لیے روشنی میں لپٹے استقبالیہ کلمات کے ساتھ ساتھ کرسس ٹری رنگارنگ روشنیوں اور تخفوں سے اٹے پڑے ہیں جن کے ساتھ سرخ لباس میں ملبوس سانتا کلاز کا مجسمہ کھڑا ہے اور کہیں کہیں تو اصل سانتا کلاز سفید لمبی داڑھی سمیت سفید و سرخ ٹوپی سر پر کھے بچوں کے لیے تخفوں کا شہری تھیلا لیے کھڑا نظر آئے گا۔ میرا مطلب ہے کہ سانتا کلاز کے گیٹ اپ میں اصل آدمی، سرکاری عمارتوں کو بھی نئے سال اور کرسس کے لیے روشنیوں سے مزین کیا جاتا ہے اور عوامی مقامات و باغات میں بھی چراغاں کیا جاتا ہے۔ گوہ اس سال ایسی بحران کی وجہ سے ملک کو توانائی میں کمی کا سامنا کرنا پڑ رہا ہے اور اس سال چراغاں پچھلے برسوں کے مقابلے میں ماند دکھائی دیتا ہے مگر پھر بھی اپنارنگ جمائے ہوئے ہے اور جس علاقہ میں زلزلہ، سونامی اور ایسی تباکاری کا حادثہ ہوا، وہاں یہ چراغاں گزشتہ برسوں کی نسبت بہت زیادہ کیا گیا ہے۔ تحقیق کرنے پر معلوم ہوا کہ یہاں معاملہ صرف کرسس اور نئے سال کو خوش آمدید کرنے کا ہی نہیں بلکہ روشنی کو امید کا استعارہ مانا جاتا ہے اور یہ چراغاں متاثرین کو زندگی میں خوشیوں اور کامیابیوں کی امید دلانے کی ایک کوشش بھی ہے۔ جیسا کہ میں نے پہلے بھی عرض کیا کہ یہاں کرسس ایک ثقافتی تہوار ہے اور اس کی حیثیت مذہبی نویعت کی نہیں ہے۔ اگرچہ مسیحی برادری کا تناسب ایک فیصلہ سے بھی کم ہے مگر ملک کی مجموعی آبادی میں ان کا تناسب مسلمانوں سے بہر حال زیادہ ہے۔ ویسے تو جس طرح کلیسا ملک کے ہر شہر میں موجود ہیں اسی طرح مساجد بھی اب ملک کے کونے کونے میں موجود ہیں مگر جاپان میں بننے والی عیسائی اور مسلمان آبادی میں بنیادی فرق یہ ہے کہ عیسائیوں کی اکثریت مقامی لوگوں پر

مشتمل ہے جبکہ مسلمانوں کی غالب اکثریت پر ون ملک سے ہجرت کر کے یہاں آباد ہونے والے تارکین وطن پر مشتمل ہے۔ یہ الگ بات ہے کہ عیسائیوں میں بھی اکثریت انہی جاپانیوں کی ہے جو یا تو خود پر ون ملک مقیم رہے ہیں یا پھر ان کے آباء و اجداد کی زندگی عیسائی ملکوں میں گزری ہے۔ شاید بھی وجہ ہے کہ عیسائی ملکوں میں کرسمس ایک گھریلو تہوار کے طور پر منایا جاتا ہے اور تمماں اہل خانہ اکٹھے عشاہی کرتے ہیں اور دعائیں مانگتے ہیں جبکہ جاپان میں کرسمس کے یہ تمام رنگ گھر کے باہر ہی دکھائی دیتے ہیں اور گھروں کے اندر اس تہوار کی نشانیاں کم کم ہی دیکھنے میں آتی ہیں۔

نئے سال کا ذکر چلا ہے تو آپ کو بتاتا چلوں کہ یہاں سن عیسوی رائج نہیں ہے بلکہ ان کا اپنا کیلینڈر ہے۔ جاپان میں یہ سال یہ 23 ہے اور 24 شروع ہونے جا رہا ہے۔ یہاں پر کیلینڈر کی ابتداء نئے بادشاہ کی تاج چوٹی کے ساتھ شروع ہوتی ہے اور شہنشاہ کی موت تک ہر سال اسی کے نام سے جانا جاتا ہے سال میں مہینوں اور تاریخوں کی ترتیب عیسوی کیلینڈر والی ہی ہے۔ یاد رہے کہ موجودہ شہنشاہ اُنکی پیتوں 1988 میں تخت نشین ہوا تھا جب شہنشاہ ہیر و بیتو کا انتقال ہوا۔ جاپانی کیلینڈر کے مطابق 1988 کو نئے عہد کا آغاز ہوا اور ہیر و بیتو کا عہد مکمل ہوا جو 66 سال پر محيط تھا کیلینڈر کی رو سے اس عہد کو ”شووا“ کہتے ہیں جو کہ ”شووا 66“ تک چلتا ہے۔

آخر میں ادیبوں کے ایک گروپ کی طرف سے دائر کیے گئے ایک اہم مقدمے کا ذکر کرنا چاہتا ہوں جو گزشتہ روز ٹوکیو کی ایک عدالت میں دائر کیا گیا ہے۔ اپنی طرز کے منفرد اور اس پہلے مقدمے کو دائر کرنے والے سات ادیبوں میں سے تین ایوارڈ یافتہ ناول نگار ہیں اور ملک میں انتہائی مقبول ہیں۔ اس استغاثہ میں ان ادیبوں نے عدالت سے درخواست کی ہے کہ کتابوں کو سکین کرنے کی سہولت فراہم کرنے والی کمپنیوں پر پابندی عائد کی جائے کیونکہ سکین کرنے سے انٹرنیٹ پر کتاب کی فراہمی کے امکانات بڑھ جاتے ہیں اور غیر قانونی طور پر کاپی رائٹ کی خلاف ورزی کرتے ہوئے بلا معاوضہ اس بھی

آسان ہو جاتی ہے۔ یہاں ایسی کمپنیاں موجود ہیں جو معمولی معاوضہ لے کر آپ کو آپ کی پسند کی کتاب CD پر منتقل کر دیتی ہیں یا پھر آپ کے کمپیوٹر یا فلیش میں آپ کو یہ کتاب فراہم کر دیتی ہیں۔ جاپان کے قانون کے مطابق ذاتی استعمال و مطالعہ کے لیے کتاب کو سکین کرنا جرم نہیں ہے اور یہ کمپنیاں بھی گاہک کی فراہم کردہ کتاب کوئی سکین کر کے دیتی ہیں لہذا بظاہر کسی قانون کی خلاف ورزی نہیں کرتی ہیں۔ اس عمل کو یہاں ”بک لگنگ“ یا کتاب پکانا کہا جاتا ہے جو کہ دن بدن مقبول ہوتا جا رہا ہے۔ بالخصوص آئی پیڈ اور بک ریڈر کی آمد نے تو اس کا رو بار کو چار چاند لگادیے ہیں۔

ادیبوں کے گروپ کا عدالت میں بیان تھا کہ قانون کتاب کو سکین کرنے کی اجازت صرف ذاتی استعمال کے لیے دیتا ہے مگر مذکورہ کاروباری ادارے تو اسے تجارتی بنیادوں پر کر رہے ہیں جو کہ قانون کی کھلی خلاف ورزی ہے۔ عدالت کی کارروائی مکمل ہونے کے بعد ان ادیبوں نے ایک نیوز کانفرنس سے بھی خطاب کیا جس میں ان کا یہ کہنا تھا کہ اگر کاپی رائٹ کی یہ خلاف ورزی ابھی نہ روکی گئی تو پھر مستقبل کے ادیب ہو کے مر جائیں گے۔

سینکنڈ ہینڈ تمبا کونو شی

وزارت صحت کی ایک تحقیقاتی ٹیم نے یہاں بڑی جانشناختی سے ایک انہائی فکر انگیز رپورٹ مرتب کی ہے جو سینکنڈ ہینڈ تمبا کونو شی کے متعلق ہے۔ گوکہ اس رپورٹ میں دیے گئے اعداد و شمار کی بنیاد جاپان کی جغرافیائی حدود تک محدود ہے لیکن چونکہ سینکنڈ ہینڈ تمبا کونو شی کا مسئلہ ایک میں الاقوامی معاملہ ہے، اس لیے اس رپورٹ کے انکشافتات پوری دنیا اور اسی طرح ہمارے لیے بھی چشم کشا اور پریشان کن ہیں۔ تفصیل اس تحقیق کی کچھ یوں ہے کہ یہاں ہر سال سات ہزار لوگ سینکنڈ ہینڈ تمبا کونو شی سے ہلاک ہو جاتے ہیں۔ پاکستان میں تمبا کونو شی کے مضر صحت ہونے کے متعلق تو حکومت تشریف کرتی رہتی ہے اور عوامی سطح پر بھی اس بارے میں شعور و آگہی موجود ہے لیکن بالواسطہ یا سینکنڈ ہینڈ تمبا کونو شی کا مسئلہ حکومت اور عوام، دونوں جانب سے ہی نظر انداز کیا جا رہا ہے۔ عرف عام میں سینکنڈ ہینڈ تمبا کونو ش ان لوگوں کو کہا جاتا ہے جو خود تو سگریٹ یا تمبا کو کی کوئی اور شکل استعمال نہیں کرتے مگر ایسے ماحول میں رہتے ہیں جہاں تمبا کونو شی کی جاتی ہے اور یوں یہ لوگ سینکنڈ ہینڈ دھوئیں کے ذریعے تمبا کونو شی کرتے ہیں۔ تشویش کی بات یہ ہے کہ استعمال شدہ تمبا کو کا دھواں براہ راست تمبا کونو شی سے بھی زیادہ مضر صحت ہے اور یہ میری ذاتی رائے نہیں بلکہ ماہرین صحت کا خیال ہے۔ ان سطور کو تحریر کرنے کا مقصد تمبا کونو شی کی مخالفت یا اس کے نقصانات بتانا ہرگز نہیں بلکہ آپ لوگوں کی توجہ سینکنڈ ہینڈ تمبا کونو شی سے پیدا ہونے والے مسائل کی طرف دلانا ہے۔ جو شخص اپنی مرضی سے تمبا کونو شی کر رہا ہے وہ تو اس کے نقصان اور مضر صحت اثرات

سے بھی آگاہ ہوتا ہے اور خود ہی اس کے نتائج کا ذمہ دار ہے۔ میں تمباکونوٹی کو شخصی آزادی اور بنیادی حقوق کا معاملہ سمجھتا ہوں اور اس پر مکمل پابندی کا قائل تو نہیں ہوں مگر یہاں مسئلہ ان کے ساتھ بیٹھے ہوئے لوگوں کا ہے جونہ تو تمباکونوٹی کا ارادہ رکھتے ہیں اور بعض صورتوں میں تو اس دھواں دار ماحول کے سخت پرمضراثات سے بھی آگاہ نہیں ہوتے ہیں۔ متذکرہ تحقیق کے مطابق سالانہ سینٹہنڈ تمباکو نوٹی سے ہلاک ہونے والے سات ہزار لوگوں میں سے آڑھی تعداد ان لوگوں کی ہے جن کے دفاتر یا کام کرنے کی وجہ پر تمباکونوٹی کی جاتی ہے اور وہ تمباکو کا دھواں نہ چاہتے ہوئے بھی سانس کے ساتھ کھینچنے پر مجبور ہیں۔ مرنے والوں کی اکثریت پچھپڑوں کے کینسر یادل کی بیماریوں میں بنتلا پائی گئی ہے جن میں واضح اکثریت عورتوں کی ہے۔ سوچنے والی بات یہ ہے کہ جاپان کی آبادی تیرہ اور چودہ کروڑ کے درمیان ہے جو کہ مسلسل کم ہو رہی ہے اور سن 2050 میں نو کروڑ رہ جانے کی پیش گوئی ہے جبکہ ہماری آبادی اٹھارہ کروڑ سے بھی تجاوز کر چکی ہے، اگر یہاں بالواسطہ تمباکونوٹی سے سالانہ سات ہزار لوگ قلمبہ اجل بن رہے ہیں تو اس نتاسب سے کہا جا سکتا ہے کہ ہمارے ملک میں بھی ہلاکتوں کی تعداد کئی ہزار کے قریب ہو سکتی ہے، اگرچہ یہاں سکریٹ خریدنا بیس سال سے کم عمر بچوں کے لیے تو ممکن بھی نہیں ہے، جبکہ ہمارے ہاں تو یہ بھی دیکھنے میں آیا ہے کہ بعض اوقات گھر کے بڑے بڑے بڑھنے خود بچوں کو سکریٹ خریدنے کے لیے بھیج دیتے ہیں۔ قانونی طور پر بیس سال سے کم عمر بچوں کو سکریٹ فروخت کرنے پر پابندی کی وجہ سے کوئی بھی دکاندار تو پہلے بھی کسی کم سن کو شناختی کا رُد دیکھے بغیر سکریٹ نہیں بیچتا تھا مگر وینڈنگ مشین سے کسی بھی عمر کا شخص سکریٹ خرید سکتا تھا لیکن چند سالوں سے اب وہ بھی ممکن نہیں رہا چونکہ وینڈنگ مشین سے سکریٹ خریدنے کے لیے بھی اب شناختی کا رُد درکار ہے۔ اس کا یہ مطلب قطعاً مت سمجھئے کہ یہاں سکول و کالج کے نابالغ لڑکے سکریٹ نہیں پیتے۔ پچی بات تو یہ ہے کہ یہاں پاکستان سے بھی زیادہ تعداد میں سکول و کالج کے طلباء سنبلوغت سے پہلے ہی سکریٹ تو سکریٹ شراب تک بھی پیتے ہیں۔ ایک شام میں ریلوے اسٹیشن سے نکلا تو

ایسے ہی سکول کے شرارتی لڑکوں کے ایک گروپ کو میں نے سگریٹ اور شراب پیتے دیکھا تو ان کے سامنے میں نے اپنے جزء نالج میں اضافے کے لیے یہ سوال رکھا کہ وہ سگریٹ اور شراب خریدتے کیسے ہیں؟ کیونکہ قانونی طور پر تو ان کے لیے نابالغ ہونے کے باعث یہ چیزیں خریدنا ممکن ہی نہیں ہے۔ تب ان شریر لڑکوں نے مجھے آگاہی بخشی کہ ہر پانچ سات لڑکوں کے ایسے نانھجار گروپ میں ایک لڑکا بیس سال سے زائد عمر کا ہوتا ہے جو کہ سب کے لیے شاپنگ کرتا ہے۔ علاوہ ازیں نابالغ بچے خفیہ طور پر بھی ان اشیاء کا آپس میں تبادلہ کرتے رہتے ہیں۔

تمباکونوٹی کا ذکر کرتے ہوئے مجھے صاحب طرز مزاج نگار ضیاء الحق قاسمی مرحوم بہت یاد آرہے ہیں۔ آپ سگریٹ نوٹی کے ناصرف زبردست حامی تھے بلکہ اس کے حق میں ایسے ایسے دلائل دیتے کہ سگریٹ نہ پینے والا شخص انہیں سُن کر احساسِ محرومی میں مبتلا ہو جاتا۔ آخری وقت تک سگریٹ کے دو ایکٹ روزانہ پیتے تھے، حالانکہ دل کے مریض تھے اور ہارت اٹیک کے کرب سے بھی گزر رکھے تھے۔ ایک دفعہ اسی موضوع پر بات ہو رہی تھی کہ انہوں نے سگریٹ نوٹی کے حق میں اپنا وہ مشاہدہ پیش کیا جو انہوں نے ہارت اٹیک کے بعد دران علاج ہسپتال میں حاصل کیا۔ بتانے لگے کہ جس دن مجھے ہارت اٹیک ہونے پر ہسپتال لے جایا گیا اس روز میرے ساتھ دل کے وارڈ میں نواز بھی مریض لائے گئے جن میں سے صرف دو لوگ سگریٹ پیتے تھے، جس سے یہ ثابت ہوتا ہے کہ تمباکونوٹی نہ کرنے والے لوگوں کو ہارت اٹیک ہونے کا امکان سگریٹ نوٹی کرنے والوں کے مقابلے میں اسی فیصد زیادہ ہوتا ہے۔

— خاک میں کیا صورتیں ہوں گی کہ پہاں ہو گئیں

سینئنڈ ہینڈ تمباکونوٹی کے موضوع پر ہی گفتگو کرتے ہوئے نیشنل کینسر سنٹر کے سربراہ نے بالکل بجا کہا کہ حکومت اور کاروباری لوگوں کو اپنی ذمہ داری کا احساس کرنا چاہیے کہ ان کے ماتحت کام کرنے والے لوگوں کی صحت کا تحفظ کرنا ان کی ذمہ داری ہے۔

اس تحقیق کے مطابق گھروں کے اندر بالواسطہ تمباکونوشی کے نتیجے میں بیماریوں کا شکار ہو کر مرنے والے لوگوں کی تعداد کل تعداد کا بیس فیصد ہے۔ جس طرح تمباکونوشی کرنا لوگوں کا انسانی حق ہے اسی طرح سے صاف فضائیں سانس لینا بھی دیگر لوگوں کے نمایادی انسانی حقوق میں شامل ہے۔

سینئر ہینڈ تمباکونوشی کا شکار ہو کر ہلاک ہونے والے لوگ مظلوم ہیں اور حکومت کو ان بے گناہ ہلاکتوں کو روکنے کے لیے عوامی مقامات و دفاتر میں سگریٹ نوشی پر پابندی عائد کرنی چاہیے۔ علاوہ ازیں سرکاری و نجی دفاتر میں سگریٹ نوشی کرنے کے لیے کوئی کمرہ یا جگہ مخصوص ہونی چاہیے تاکہ تمباکو نوشی کرنے والوں کے حقوق کا بھی تحفظ ہو سکے۔

جدید ٹینکنا لو جی

محسوس تو بھی ہوتا ہے جیسے اردو زبان فقط مذہب، سیاست اور ادب کے متعلق معاملات تحریر کرنے کے لیے وجود میں آئی ہے۔ کم از کم سائنس اور ٹینکنا لو جی کے متعلق کچھ تحریر کرنا تو ہمارے اہل قلم شاید بدعت خیال کرتے ہیں۔ اگر بدعت نہیں بھی تو بے ادبی ضرور سمجھا گیا ہے۔ ورنہ یہ کس طرح ممکن ہے کہ جس آئی پیدا کی بدولت اپل کمپنی کے سرمائے کا جنم دنیا کی اکلوتی پر پا اور امریکہ کے زر مباردہ کے ذخائر سے بھی زیادہ ہو گیا ہواں کے متعلق اردو زبان میں کہیں ایک مضمون بھی شائع نہ ہوا ہو۔ اروں دھتی رائے کہتی ہے کہ ہم بر صغیر پاک و ہند کے لوگ بڑے بڑے موضوعات پر بڑی بڑی باتیں کرنا پسند کرتے ہیں جبکہ چھوٹی موٹی چیزوں کے متعلق گفتگو کرنا اپنی شان کے منافی سمجھتے ہیں۔ شاید اسی لیے اس نے اپنے عالمی سطح پر مقبول ناول کا نام God of Small Things رکھا تھا جسے ادب کا بکر رانع بھی دیا گیا۔

آئی بوڈ کے بعد آئی فون اور پھر آئی پیدا کے ذریعے دنیا میں تہلکہ مجادینے والی اپل کمپنی آج کل کورین کمپنی سام سنگ کے ساتھ حالت جنگ میں ہے۔ یہ جنگ اسلئے بارود سے پھاڑوں اور میدانوں میں نہیں لڑی جا رہی بلکہ عدلیہ کے ایوانوں میں برپا ہے اور یورپ و امریکہ سے ہوتی ہوئی یہ اب جاپانی عدالتوں میں بھی پہنچ گئی ہے۔ تازہ اطلاعات کے مطابق کیلی فورنیا کی اپل کمپنی نے کورین سام سنگ کمپنی کے خلاف دس کروڑ روپے ہرجانے کا دعویٰ دائر کیا ہے کہ اس نے ٹکلیکسی کے نام سے مارکیٹ میں فروخت کے لیے پیش

کی جانے والی کمپیوٹر ٹیبلٹ بنانے میں اپل کمپنی کے آئی پیڈ اور آئی فون کی نقل کی ہے جس کی وجہ سے وہ کاپی رائٹ قانون کی خلاف ورزی کی مرتكب ہوئی ہے۔ امریکی حکومت سے بھی زیادہ امریکمپنی کی جانب سے بظاہر دس کروڑ روپے کا دعویٰ اتنی بڑی رقم تو محسوس نہیں ہوتی لیکن اصل معاملہ ہرجانے کی رقم کا نہیں ہے۔ ٹوکیو کی عدالت کی جانب سے سامنگ کمپنی کے خلاف فیصلہ آنے کی صورت میں خود بخود اس کی پیش کردہ گلیکسی ٹیبلٹ کی جاپان میں فروخت پر پابندی لگ جائے گی۔ گزشتہ ماہ یوپ پ کی ایک عدالت میں پہلے ہی اس کیس میں اپل کمپنی کی جانب سے دائر کیے گئے دعویٰ کے نتیجے میں سامنگ کے خلاف فیصلہ آچکا ہے اور گلیکسی کی فروخت پر پابندی عائد کر دی گئی ہے جبکہ امریکہ میں یہ مقدمہ ابھی جاری ہے۔ یہاں بدھ کے روز اس مقدمے کی پہلی ساعت ہوئی ہے جس میں اپل کمپنی نے گلیکسی کی فروخت فوری طور پر روکنے کی درخواست کی ہے۔

ایک دہائی سے زیادہ عرصے تک دنیا کے سب سے امیر آدمی ہونے کا اعزاز رکھنے والے بل گیٹس کا یہ کہنا اپنی جگہ ضرب المثل بتا جا رہا ہے کہ ”وہ وقت اچھے تھے جب اپل اور بلکیں یہری چکلوں کے نام ہوتے تھے“، مگر بل گیٹس کے اس بیان کے پیچھے وہ مسابقت کا جذبہ اور ذہنی تکلیف بھی ہے جو اپل کمپنی سے انہیں پہنچی ہے۔ ایک تو اس کی کمپنی مائیکروسافت کو اپل نے دیکھتے ہی دیکھتے بہت پیچھے چھوڑ دیا جو ایک طویل عرصے تک بلا شرکت غیرے کمپیوٹر کی دنیا میں اچارہ داری قائم کیے ہوئے تھی اور ناقابل تحریر محسوس ہوتی تھی۔ دوسرا بل گیٹس سے دنیا کے سب سے امیر آدمی ہونے کا اعزاز بھی چھن گیا اور میکسیکو کے کارلوس سالم نے انہیں دوسرے نمبر پر پہنچا دیا۔ گوکہ یہ کہنا بھی مبالغہ آرائی نہ ہوگی کہ کمپیوٹر کا عوام الناس کے استعمال میں آنا مائیکروسافت کمپنی کے ونڈوز 95 پر گرام کی بدولت ہی ممکن ہوا تھا مگر انفارمیشن ٹیکنالوجی کے شعبے میں تبدیلیاں اس قدر تیزی سے آتی ہیں کہ دیگر شعبہ ہائے زندگی میں جس کا تصور بھی نہیں کیا جاسکتا۔ اس شعبے میں چیزیں مہینوں اور سالوں میں پرانی نہیں ہوتیں بلکہ گھنٹوں اور دنوں میں اپنی اہمیت کو دیتی ہیں۔ اپل کے

بانی چیز میں سٹیو جاب مائیکرو سافٹ کے بلگیٹس کے تقریباً ہم عمر ہیں اور دونوں نے کم و بیش ایک ہی وقت اس شعبے میں قدم رکھا تھا۔ گیٹس کی طرح سٹیو جاب بھی اب اپنے عہدے سے مستقیم ہو گئے ہیں۔ وہ ایک عرصے سے کینسر کے مرض میں مبتلا ہیں اور آج کل زیر علاج ہیں۔

اپل اور بیک بیری نے تو موبائل فون کے شعبے میں مائیکرو سافٹ کو پہلے ہی بہت پچھے چھوڑ دیا تھا اب رہی سہی کسر گوگل کے سمارٹ فون سے نکل گئی ہے۔ تازہ خبر یہ بھی ہے کہ گوگل نے دنیا میں مائیکرو چپ بنانے والی سب سے بڑی کمپنی Intel کے ساتھ شراکٹ داری کا معاملہ کیا ہے اور دونوں مل کر سمارٹ فون کو زیادہ جدید اور بہتر بنانے کا ارادہ رکھتے ہیں۔ یاد رہے کہ مشہور موبائل فون ساز کمپنی موٹرولا کو گوگل پہلے ہی بارہ ارب ڈالر میں خرید چکا ہے۔ اب تو یہ عالم ہے کہ عام آدمی کے علم میں بھی یہ بات شاید نہ ہو کہ مائیکرو سافٹ کمپنی موبائل فون کے لیے بھی ونڈوز کے نام سے سافٹ ویر تیار کرتی ہے۔

ایسا بھی نہیں کہ مائیکرو سافٹ کمپنی اس صورتِ حال میں سورہی ہے۔ اسی ہفتے امریکہ میں اس نے اپنے نئے سافٹ ویر پروگرام ونڈوز 8 کی نقاپ کشائی کی ہے جس کا بنیادی ہدف آئی پیڈ ہو گا۔ ونڈوز 8 کو کمپیوٹر لیپ ٹاپ اور ٹبلیٹ دونوں طرح استعمال کیا جاسکے گا۔ یہ پہلی مرتبہ ہے کہ مائیکرو سافٹ نے ٹبلیٹ سکرین پروگرام متعارف کروا یا ہے۔ امید ہے اگلے برس بھار کے موسم میں اسے مارکیٹ میں فروخت کے لیے پیش کر دیا جائے گا۔ پتا نہیں اس نئے پروگرام میں کمپیوٹر و ایرس کے مسئلے کا بھی کوئی حل تلاش کیا گیا ہے کہ نہیں کیونکہ اپل کمپنی کی مقولیت کی ایک وجہ یہ بھی ہے کہ اس کے کمپیوٹر پروگرامز میں کسی بھی طرح کا وائرس داخل نہیں ہو سکتا جبکہ ونڈوز میں یہ بہت بڑا مسئلہ رہا ہے۔ ونڈوز اور اپل کے سافٹ ویر کا ایک بنیادی فرق یہ رہا ہے کہ ونڈوز میں آپ نئے پروگرام داخل نہیں کر سکتے، جیسا یہ کمپنی کی طرف سے بنا کر فروخت کیا جاتا ہے وہ کم و بیش ویسا ہی رہتا ہے جبکہ اپل کا معاملہ اس سے مختلف ہے۔ یہ خریدنے کے بعد آپ اپنی ضرورت اور پسند کے

مطابق اسے ڈھال سکتے ہیں۔ علاوہ ازیں مائیکرو سافت کمپنی صرف اپنے تیار کردہ کمپیوٹر پروگرام ہی پیش کرتی ہے جبکہ اپل نے تو پروگرامز کا بازار کھول رکھا ہے۔ جسے ایپ سٹور کہتے ہیں۔ اس سٹور میں عموماً لوگوں کے خی طور پر تیار کیے ہوئے پروگرام فروخت کے لیے پیش کیے جاتے ہیں اور اپل کمپنی فروخت پر اپنا کمیشن وصول کرتی ہے اس سٹور پر ایسے ایسے ہوش ربا پروگرام ہیں کہ یقین ہی نہیں آتا کہ انسان کی عقل یہاں تک پہنچ گئی ہے اور یہ سب کچھ ہماری ہی دنیا میں ہو رہا ہے۔

کتاب پڑھنے کے شوقین لوگوں کے لیے آئی پیدی کی آمد کسی انقلاب سے کم نہیں ہے۔ ایک تو اس کا سائز کتاب کے سائز سے ملتا جلتا ہے بلکہ پہلی نظر میں تو یہ سکول کے بچوں کی سلیٹ کا کوئی جدید ایڈیشن محسوس ہوتا ہے۔ دوسرا اس کے اندر ایک اچھی خاصی لا بھریری بڑے آرام سے سماستی ہے۔ نا ہے پرانے زمانے کے بادشاہ جب سفر یا پھر کسی مہم پر نکلتے تو عام طور پر چند اونٹوں پر تو صرف بادشاہ سلامت کی پسندیدہ کتابیں لادی جاتی تھیں کیونکہ پتا نہیں راستے میں جہاں پناہ کا کب کس کتاب کو پڑھنے کا موڑ بن جائے اس لیے بادشاہوں کی ناراضگی سے بچنے کے لیے ان کے درباری، جو ہمیشہ مزاج شاہی سے خوب آشنا رکھتے ہیں، سفر میں بھی کتابوں کا یہ اہتمام رکھتے تھے۔ مجھے تو یوں لگتا ہے کہ اپل کمپنی نے قدیم بادشاہوں کی کتابوں سے لدے ہوئے اونٹوں کو دور حاضر کی ضرورت کے مطابق آئی پیدی میں بندر کر کے پیش کر دیا ہے۔

ممکن ہے جس وقت آپ یہ تحریر پڑھ رہے ہوں آپ کو یہ سب باتیں کچھ پرانی پرانی سی لگیں۔ وقت کا پھر ایسے ہی گھومتا ہے۔ یہی وقت کا مزاج ہے کہ جدید ترین بات بھی ہمیشہ نئی نہیں رہتی۔ آج جو جدید ہے وہ کل قدیم ہو جائے گا بالکل اسی طرح جیسے کل جو جدید تھا آج وہ قدیم ہو چکا ہے۔ سدا جدید، سدا تازہ اور سدا بہار باتیں تو صرف Self Actualization سے ہی سمجھ میں آتی ہیں۔

پس تحریر اپل کمپنی کے بانی چیسر میں سٹیو جاب کا انتقال ہو گیا۔ موت کی وجہ ان

کی پرانی بیماری جگر کا کینسر بنی جس میں وہ تقریباً پچھلے دس سال سے متلا تھے۔ انہیں اس عہد کا سب سے بڑا موجود بھی کہا جائے تو بے جا نہ ہوگا۔ امریکہ کی حکومت سے بھی زیادہ امیر کمپنی کے مالک کو عمر فظط پچاس سال نصیب ہوئی۔ مسلمان والد، جو کہ شام سے تعلیم حاصل کرنے آیا تھا، عبدالفتاح کی سٹیو جاپ کی والدہ سے ملاقات دوران تعلیم ہوئی اور پڑھائی کے دوران ہی سٹیو پیدا ہو گیا جسے والدین نے باہمی رضامندی سے سلیکان ولی کے ایک بے اولاد جوڑے کو دے دیا جو کہ بچہ گود لینے کا خواہشمند تھا۔ گوکہ بعد ازاں سٹیو جاپ کے والدین کی آپس میں شادی بھی ہو گئی اور اس کی ایک بہن بھی پیدا ہوئی لیکن والدین سے رابطہ اس قدر محدود تھا کہ بہن جوان ہو چکی تھی جب اسے پتا چلا کہ اس کا کوئی بھائی بھی ہے۔

ہائی سکول میں گرمیوں کی چھٹیاں تھیں جب سٹیو جاپ نے ایک ویڈیو گیم بنانے والی کمپنی میں پارٹ ٹائم نوکری کر لی جہاں اسے سٹیو وزنیاک ملا۔ جس کے ساتھ مل کر پندرہ سال کی عمر میں اس نے اپیل کمپنی کی بنیاد رکھی۔ سیب دنوں دوستوں کا پسندیدہ چل تھا۔ 1974 میں دنوں نے پہلا کمپیوٹر بنا کر فروخت کے لیے پیش کیا اور پڑھائی کو خیر باد کہہ دیا۔ اس کے بعد کی کہانی تو سب کو معلوم ہے کہ ماکن ٹوش سے آئی میک اور آئی پوڈ جس نے میوزک سننے کا انداز ہی بدل دیا، گویا پورا میوزک سنٹر ایک ڈبیا میں بند کر دیا۔ 2007 میں آئی فون سے تہلکہ مچانے کے بعد 2009 میں آئی پیڈ سے انقلاب برپا کرنے والے سٹیو جاپ 2011 میں اپنی سالگرد سے کچھ دن پہلے انتقال کر گئے۔ اپنے ہندوستان کے سفر کے دوران اس نے بدھ مذہب اختیار کر لیا تھا اور تادم مرگ وہ سبزی خور رہا۔ اس کی ایک بات آج بہت یاد آ رہی ہے کہ ”میں قبرستان میں سب سے امیر آدمی ہونے کی بجائے رات کو سوتے وقت اس احساس کو ترجیح دوں گا کہ آج میں نے کوئی تعمیری کام کیا ہے۔“ انسانیت اس صاحبِ نظر کی احسان مند ہے جس نے انسانی زندگی میں بہت ساری آسانیاں پیدا کر دیں۔

رکھ رکھاؤ

ہر معاشرہ خوبیوں اور خامیوں کا مجموعہ ہوتا ہے۔ کسی بھی معاشرے میں اگر توازن نہ رہے تو وہ بکھر جاتا ہے اور اس کی جگہ ایسا معاشرہ جنم لیتا ہے جو متوازن ہوتا ہے۔ کہیں خوبیاں زیادہ اور خامیاں کم ہوتی ہیں تو کہیں خرابیاں زیادہ اور خوبیاں کم ہوتی ہیں۔ فرق صرف خوبیوں اور خامیوں کے باہمی تناسب کا ہی ہو سکتا ہے۔ خرابیاں ہی خرابیاں یا پھر خوبیاں ہی خوبیاں رکھنے والے معاشرے کا وجود اس دنیا میں نہیں ہے اور نہ ہی شاید انسانی تاریخ میں کبھی رہا ہے۔ جاپانی معاشرے کا ایک خوبصورت پہلو یہاں کا رکھ رکھاؤ اور عاجزی ہے جسے مشرقت بھی کہا جاسکتا ہے۔ یہ پہلو اتنا اہم ہے کہ اس ذکر کے بغیر یہاں کے متعلق مفصل ترین بیان بھی نامکمل اور تشنہ ہی شمار ہو گا۔ کسی بھی ملک میں سب سے دلچسپ چیز مجھے تو وہاں کے باشندے اور ان کا رہن سہن محسوس ہوتی ہے یا پھر قدرتی مناظر، عمارتیں اور دیگر مادی اشیاء تو پوری دنیا میں اب ملتی جاتی محسوس ہونے لگی ہیں۔ اس معاشرے کا رکھ رکھاؤ ایسا ہے کہ صاف انکار نہیں کیا جاتا بلکہ اشارے کنایی سے بات کی جاتی ہے۔ عموماً نہیں کی جگہ پر ”ذراء.....!“ کا لفظ استعمال کیا جاتا ہے یا پھر ”تھوڑا سا مشکل ہے!“ بلکہ پورے فقرے کی جگہ صرف ”تھوڑا سا“ کہہ دیا جاتا ہے۔ یہاں انگریزی پڑھانے کے لیے آئے ہوئے غیر ملکی اساتذہ ملاقاتوں میں اکثر اس مشکل کا ذکر کرتے ہیں کہ یہاں بچوں کو No سکھانا بڑا مشکل ہے۔ جب بچوں کو No کہنا سکھایا جاتا ہے تو وہ

کو بھی ”ہاں! مگر نہیں“ کہتے ہیں۔ سیدھا ”نہیں“ کہنے کا بچوں میں تصور ہی نہیں ہے جس پر غیر ملکی اساتذہ اپنے سرپکڑ لیتے ہیں۔

خدا حافظ کہنے کے لیے یہاں جو لفظ استعمال ہوتا ہے وہ ”سا یونارا“ ہے جس کا مطلب ہے کہ اگر یہ ہونا ہی ہے.....! یعنی جُد اہونے کا دکھاتا ہے کہ پورا فقرہ بھی نہیں کہا جاتا بلکہ اشارتاً یہی کہا جاتا ہے کہ ”اگر یہی قسمت ہے.....! اور جدائی یا پچھر نے کا لفظ زبان پر نہیں لایا جاتا۔ آپ کو حیرت ہو گی کہ جنسی عمل و مباشرت کے لیے جاپانی زبان میں کوئی لفظ ہی نہیں ہے۔ خواجہ محمد زکریا چاہر سال تک جاپان کے مختلف علاقوں میں اردو زبان کی تعلیم دیتے رہے ہیں۔ اپنے قیام کی یاداشتیں ویسے تو وہ اپنی آب بیتی میں تحریر کر رہے ہیں لیکن گزشتہ دنوں ہونے والی ایک ملاقات میں انہوں نے اپنے دوست کے ساتھ پیش آئے والا ایک واقعہ سنایا جس سے جاپانی معاشرے کے DNA کو سمجھنے میں بہت مدد ملے گی۔ خواجہ صاحب کا غیر ملکی دوست جسے یہاں آئے بھی تھوڑا وقت ہی گزرا تھا ان کے قریب ہی ایک کیشِ المزن لہ عمارت میں منتقل ہو گیا۔ مذکورہ دوست موسیقی کا دلدادہ تھا۔ رات کو نیند نہ آئی تو والکن بجائے لگا۔ وہ والکن بجارتھا کہ دروازے پر دستک ہوئی۔ دوست نے دروازہ کھولا تو ایک ہمسایہ جاپانی باہر کھڑا تھا۔ مسکرا کر کہنے لگا کہ آپ والکن بڑا اچھا بجاتے ہیں اور یہ کہہ کر چلا گیا۔ غیر ملکی دوست اگلی رات پھر گھر کی تھائی سے اکتایا تو والکن بجائے لگا اور پھر اسی جاپانی ہمسایہ نے دستک دی اور دوبارہ یہ کہہ کر چلا گیا کہ آپ والکن بڑا اچھا بجاتے ہیں جب کئی مرتبہ یہ واقعہ دھرا یا گیا تو خواجہ صاحب کے غیر ملکی دوست نے یہ واقعہ خواجہ صاحب کو بتایا کہ میں جب بھی رات کو والکن بجاتا ہوں تو میرا ہمسایہ آ کر کہتا ہے کہ ”آپ والکن بڑا اچھے بجاتے ہیں“، جس پر خواجہ محمد زکریا نے اپنے غیر ملکی دوست کو سمجھایا کہ پچھے وہ اصل میں تمہیں شکایت کر رہا ہے کہ تمہاری وجہ سے میں ڈسٹرپ ہو رہا ہوں تم والکن مت بجاو۔ ممکن ہے اس معاشرے کی اخلاقیات ترتیب دینے میں مذہب کا بھی کوئی کردار رہا ہو لیکن

فی زمانہ ملکی قانون ہی اخلاقی معیار بھی ہے۔ یہ بھی ہو سکتا ہے کہ یہاں کے قانون تہذیب و تمدن سے اس طرح کشید کیے گئے ہیں کہ قانوناً جرم چیز اخلاقی اعتبار سے بھی غلط اور گناہ بھی جاتی ہے اور قانون جس چیز کی تحسین کرتا ہے معاشرہ بھی اسے ہی صحیح اور ثواب سمجھتا ہے۔ یہ معاشرہ اس لحاظ سے منفرد ہے کہ ملکی قانون کو ایک روحانی تقدس بھی حاصل ہے جس کی حالیہ مثال زلزلے اور سونامی کے نتیجے میں پیدا ہونے والا بھلی کی پیداوار میں کمی کا بحران ہے۔ بھلی کی کمی کو پورا کرنے کے لیے حکومت نے تمام بڑی کمپنیوں کو پندرہ فیصد بھلی کا استعمال کم کرنے کے لیے کہا بصورت دیگر حکومت کا لوڈ شیڈنگ کرنے کا منصوبہ تھا لیکن حکومت کے اس اعلان کے بعد لوگوں نے بھلی کا استعمال رضا کار انہ طور پر اتنا کم کر دیا کہ پورے ملک میں مجموعی طور پر بیس فیصد بھلی کم استعمال ہونے لگی اور پیداوار کی کمی خود بخود پوری ہو گئی جس کی وجہ سے لوڈ شیڈنگ کی نوبت ہی نہیں آئی۔ ویسے تو سبیل تذکرہ کہا جاستا ہے کہ پاکستان میں اگر کل سے لوگ ایری کنڈ لیشن چلانا بند کر دیں تو پرسوں سے ہمارے ملک میں لوڈ شیڈنگ ختم ہو جائے گی مگر

۔ ایں خیال است و محال است و جنون است

جاپانیوں کی مشرقی اقدار کی تحسین کرتے ہوئے مجھے ابن انشاء کا وہ تعریفی خط یاد آ رہا ہے جو انہوں نے ایک مرتبہ قاسمی صاحب کے ایک اخباری کالم کے جواب میں لکھا تھا جس کے آخر میں وہ یوں رقم طراز ہوئے کہ ”اس سے زیادہ میں آپ کی تعریف نہیں کروں گا کیونکہ کسی کی پیٹھ پیچھے تعریف کرنا مشرقی آداب کے خلاف سمجھا جاتا ہے“، ویسے تو ابن انشاء کے بقول اس حمام میں سمجھی ننگے ہیں کا اردو محاورہ جاپانی ”ساونا“ دیکھنے کے بعد سمجھ میں آتا ہے۔ اس تمام تذکرے کا سبب جاپانی معاشرے سے مروعیت قطعاً نہیں بلکہ یہ فطری خواہش ہے جو کسی بھی معاشرے کی کوئی بھی خوبی دیکھ کر دل میں پیدا ہوتی ہے کہ یہ خوبی پاکستانی معاشرے میں بھی پروان چڑھنی چاہیے۔ اس کی وجہ یہ بھی ہے کہ میں اس تاثر سے متفق نہیں ہوں کہ ہمارا معاشرہ صرف خرابیوں کا مجموعہ ہے۔ بلکہ پوری دیانت داری سے یہ

سمجھتا ہوں کہ ہم میں بے شمار انمول خوبیاں بھی ہیں اور اقبال[ؒ] کے اس فلسفے کا حامی ہوں کہ ذرائم ہوتے یہ مٹی بڑی زرخیز ہے ساقی۔ میں اپنے اکثر دانشور دوستوں کے اس نقطہ نظر سے بھی اختلاف رکھتا ہوں کہ معاشرے سے خرابیاں ختم کرنے سے ہمارے تمام مسائل حل ہو جائیں گے۔ تاریخ کا سبق یہ ہے کہ خرابی ختم کرنے سے خوبی پیدا نہیں ہو جاتی بلکہ خوبیاں پیدا ہونے سے خامیاں اگر ختم نہ بھی ہوں تب بھی دب ضرور جایا کرتی ہیں۔

ٹوکیوا اولمپک 2020ء

ٹوکیو کے گورنر نے 2020ء کے اولمپک کی میزبانی کے لیے اپنے شہر کو امیدوار کے طور پر پیش کر دیا ہے۔ یہ اعلان انہوں نے انٹرنیشنل اولمپک کمیٹی کے صدر جیکس روگی کی موجودگی میں کیا جو حالیہ دنوں جاپان سپورٹس ایوسی ایشن اور جاپانی اولمپک کمپنی کی سو سالہ تقریبات میں شرکت کے لیے ٹوکیو آئے ہوئے تھے۔ مذکورہ تنظیموں کے قیام کی صد سالہ تقریبات کے سلسلے کی یہ اختتامی تقریب تھی جس میں ٹوکیو کو 2020ء اولمپک کی میزبانی کے لیے بطور امیدوار پیش کرتے ہوئے شہر کے گورنر نے کہا کہ حالیہ زلزلے، سونامی اور ایٹمی بحران سے متاثرہ جاپان کے لیے اولمپک تغیر نو کے لیے ایک سنگ میں ثابت ہوں گے۔

آپ سوچ رہے ہوں گے کہ کہاں سن 2020ء اور کہاں آج کے مسائل حاضرہ تو گزارش ہے کہ 2020ء کے اولمپک کی میزبانی کے لیے درخواست دینے کی آخری تاریخ چند ہی دنوں میں آنے والی ہے۔ ٹوکیو کے علاوہ میڈرڈ، استنبول اور روم پہلے ہی مقابلے کے لیے میدان میں اتر چکے ہیں۔ بلکہ میڈرڈ مسلسل تیری دفعہ میدان میں ہے کہ شاید اس بار اولمپک کی میزبانی حاصل کرنے میں کامیاب ہو جائے۔ ویسے تو ٹوکیو بھی پچھلی مرتبہ اولمپک 2016ء کی میزبانی حاصل کرنے کی ناکام کوشش کر چکا ہے لیکن وہ ایک الگ دلچسپ داستان ہے جسے آخر میں بیان کروں گا۔ ٹوکیو کی مقامی حکومت اور مقامی اولمپک کمیٹی نے اعلان کیا ہے کہ کامیابی کی صورت میں زلزلے، سونامی اور ایٹمی بحران سے متاثرہ علاقوں سے ناصرف کہ اولمپک مشتعل گزاری جائے گی بلکہ اولمپک کے کچھ ایونٹ بھی وہاں

منعقد کیے جائیں گے جن میں فٹ بال سرنگرست ہے۔ جاپان اولمپک کمیٹی کے صدر کا تو یہ کہنا ہے کہ جیسے 1964 کے ٹوکیو اولمپک نے ساری دنیا کو پیغام دیا تھا کہ جاپان دوسرا جنگ عظیم کے اثرات سے باہر نکل آیا ہے بالکل ویسے ہی 2020ء اولمپک یہ ظاہر کر دے گا کہ ہم زلزلے، سونامی اور ایٹمی بحران کی تباہ کاریوں کے اثرات سے چھٹکارہ پا چکے ہیں لیکن ایسا نہیں کہ ہر کوئی جاپان کی جانب سے کی جانے والی ان کوششوں سے خوش ہے۔ ایٹمی بحران کے مرکز فوکوشیما کے گورنر سے جب اولمپک 2020ء کے بارے میں رائے مانگی گئی تو ان کا کہنا تھا کہ اس وقت ہمارے پاس اتنا وقت نہیں ہے کہ اولمپک کے بارے میں بات کریں۔ میرے شہر کے لوگ ابھی تک در بدر پھر رہے ہیں۔ مجھے تو ان لوگوں کو واپس گھر لانے کی فکر ہے اس لیے اولمپک کا ذکر میرے ساتھ نہ کریں تو بہتر ہے۔ تاہم سونامی سے متاثرہ دوسرے علاقوں کے منتخب نمائندے اولمپک کو امید کی ایک کرن اور تغیر نو کا موقع قرار دیتے ہیں۔ یہاں اولمپک کی میزبانی حاصل کرنے کے لیے کامیابی میں ایک خدشہ یہ بھی حائل ہے کہ 2018ء کے سرما اولمپک کے مقابلے چونکہ کوریا میں ہو رہے ہیں اس لیے قرین قیاس یہی ہے کہ 2020ء کے اولمپک کی میزبانی کسی دوسرے براعظم کو دی جائے گی۔ جب اس خدشے کا اظہار انٹرنشنل اولمپک کمیٹی کے صدر جیکس روگی سے صحافیوں نے ان کی پریس کانفرنس میں کیا تو انہوں نے اس تاثر کی نفی کر دی اور ان خدشات کو یک سر مسترد کرتے ہوئے کہا کہ انٹرنشنل اولمپک کمیٹی میزبان ملک اور شہر کا انتخاب براعظم کی بنیاد پر نہیں کرتی بلکہ معیار کی بنیاد پر کرتی ہے۔ اپنے بیان کے حق میں دلائل دیتے ہوئے انہوں نے ماضی میں ہونے والے اولمپک مقابلوں کی مثالیں پیش کیں اور کہا کہ ہم اولمپک 2020 مقابلوں کے لیے ٹوکیو کو بھیت امیدوار خوش آمدید کہتے ہیں۔ یہاں آپ کو جاپان کی جانب سے اولمپک کی میزبانی حاصل کرنے کی گزشتہ کوشش کا بھی احوال بیان کر دیں۔ اولمپک 2016 کی میزبانی کے لیے برازیل کا شہر یودی جنیر (Rio de Janero) کا میاب قرار پایا۔ جبکہ ناکام ہونے والے امیدواروں میں شکاگو اور میڈرڈ کے علاوہ ٹوکیو

بھی شامل تھا۔ جاپان کی 2016ء کے اولمپک کی میزبانی کی خواہش تو پوری نہ ہو سکی لیکن ابطور امیدوار اس نے جواب دئی تیاریاں کی تھیں اُن پر اس کا خرچ 13 ارب روپے سے زائد آیا تھا جو کہ بظاہر ضائع چلا گیا۔ یہاں کی مقامی اولمپک کمیٹی اولمپک 2016ء کی میزبانی حاصل کرنے کی ناکام کوشش کے بعد تند و تیز اور الٹے سیدھے سوالوں کی زد میں رہی۔ سب سے عام سوال یہ تھا کہ 13 ارب روپے کی رقم کیسے خرچ کی گئی اور اولمپک مقابلوں کے لیے رکھی گئی زمین کا اب کیا مستقبل ہو گا؟ کوپن ہیکن میں اولمپک 2016ء کی میزبانی کا فیصلہ رویدی جبیز و کے حق میں ہونے کے کچھ ہی دیر بعد حکمران جماعت کا ایک رکن اسمبلی اکاؤنٹنٹ جمع کرنے میں مشغول نظر آیا اس کا کہنا تھا کہ جیسا کہ ٹوکیو 2016ء اولمپک گیمز کے انعقاد کی جگہ ہار چکا ہے اس لیے ٹوکیو کے شہریوں کا یہ جاننا حق ہے کہ ٹوکیو میونسلی نے ان کی رقم کیسے خرچ کی اور مقامی حکومت کا یہ فرض ہے کہ وہ واضح کرے کہ اس نے یہ رقم کہاں خرچ کی تھی۔ ٹوکیو کے گورنر بطور خاص ہدف تنقید بنے اور ان کے استعفیٰ تک کام طالبہ سامنے آیا لیکن گورنر نے استعفیٰ دینے کے سی امکان کو رد کر دیا تھا۔ تاہم اگلی بار گورنر کا انتخاب نہ لڑنے کا اعلان کر دیا۔ یہاں پر گورنر برادرِ راست و ٹوکیو سے منتخب ہوتا ہے۔ خود پر ہونے والی تنقید کے جواب میں گورنر کا کہنا تھا کہ اولمپک 2016ء کے امیدوار کے طور پر کی جانے والی تیاری پر اٹھنے والے اخراجات کے معاملے پر پارلیمنٹ میں بحث ہوئی چاہیے۔ مقامی حکومت نے ٹوکیو کے لیے اس وقت بھی اولمپک گیمز 2020ء کی میزبانی کے متعلق بات کی تھی لیکن یہ تو بہت دور کی بات لگتی تھی مگر وقت گزرتے کیا پتا چلتا ہے۔ لندن اولمپک 2012ء اور یو اولمپک 2016ء کے بعد ہو سکتا ہے 2020 کے اولمپک کے لیے ایک بار پھر ٹوکیو منتخب ہو جائے۔ مگر اس کے فیصلے کے لیے 2013ء تک انتظار کرنا پڑے گا۔ یاد رہے کہ ٹوکیو ایشیا کا پہلا شہر تھا جسے اولمپک گیمز کی میزبانی کا اعزاز حاصل ہوا تھا۔ ٹوکیو اولمپک 1964ء میں حصہ لینے والے مختلف اتحالیت بھی ٹیلی ویژن چینل پر ان دونوں اپنے تاثرات بیان کرنے میں مشغول

نظر آتے رہے۔ انہی میں سے ایک 73 سالہ ناگا شیما کہہ رہے تھے کہ نصف صدی پہلے ٹوکیو اولمپک دیکھنے والی نسل تو معدوم ہو چلی ہے، ہماری یہ خواہش تھی کہ آئندہ نسل یہ اولمپک گیمز ٹوکیو میں دیکھ لیتی جو کہ پوری نہیں ہو سکی۔ کچھ جذباتی قسم کے لوگ اولمپک 2016ء کی میزبانی حاصل کرنے میں ٹوکیو کی ناکامی کو ہریت سے تعمیر کر رہے تھے۔ لیکن یہ کسی طور پر بھی امریکہ سے بڑی ناکامی نہیں تھی جس کے صدر بارک اوباما اپنی اہلیہ سمیت خود کو پن ہیگن پہنچ تھے تاکہ اپنے شہر شکا گو میں 2016ء اولمپک مقابلوں کا انعقاد لیتی بنایا جاسکے۔ بارک اوباما اولمپک 2016ء کی میزبانی کے لیے ہونے والی دوڑ میں سب سے طاقتور عصر خیال کیے جا رہے تھے لیکن امریکہ تو پہلے راؤنڈ میں ہی اس دوڑ سے باہر ہو گیا۔ ٹوکیو تو پھر بھی دوسرے راؤنڈ میں مقابلے سے باہر ہوا تھا۔ مبصرین کا ٹوکیو کی ناکامی کے بارے میں یہ خیال مضبوط دلیل کی حیثیت رکھتا تھا کہ ٹوکیو یہ ثابت کرنے میں ناکام رہا کہ وہاں دوسری مرتبہ اولمپک مقابلے کس وجہ سے ہونے چاہئیں؟ جبکہ رویدی جنیر و کے حق میں برازیل کے صدر کی یہ دلیل کامیاب رہی کہ چونکہ جنوبی امریکہ میں کبھی بھی اولمپک گیمز نہیں ہوئیں اس لیے رویدی جنیر و کو یہ اعزاز ملنا چاہیے۔ مرکزی اولمپک کمیٹی کے وہ ارکان جو ماحولیاتی آلووگی کے متعلق حساس ہیں، ان کو اپنا ہمہ نوا بنانے کے لیے ٹوکیو اولمپک کمیٹی اپنے استعمال کے لیے بھلی سے چلنے والی کاریں لے کر گئی تھیں تاکہ ٹوکیو کو ماحول دوست میزبان کے طور پر پیش کیا جاسکے لیکن اس ساری کاوش کا نتیجہ بس بیہی تھا کہ ”کھایا پیا کچھ نہیں گلاس توڑا بارہ آئے۔“ مگر اس بارزن لے، سونامی اور ایٹھی، بحران کے بعد تعمیر نو کا موضوع اولمپک کمیٹی کے اراکین کی حمایت کا سبب بن سکتا ہے۔ کھلی سے ہی مسلک ایک اور چھوٹی سی خبر جس سے یہاں کے سماجی ڈھانچے اور دیانت داری کے مر وجہ معیار کو سمجھنے میں کافی مدد ملتی ہے۔ گالف یہاں کے مقبول کھلیوں میں سے ایک ہے، گزشتہ دونوں یہاں کیوٹو شہر میں پینا سونک گالف ٹورنامنٹ کا انعقاد ہوا جس میں ملک کے تمام بڑے کھلاڑیوں نے حصہ لیا۔ شاائقین کی تعداد بھی چالیس ہزار کے قریب تھی۔ تماشائیوں میں سیکورٹی کے لیے پولیس انجمن


چند دوست بھی شامل تھے۔ نیچ کے دوران پولیس افسر کے دوستوں کو دو کلومیٹر کی مسافت پر کسی کام سے جانا پڑا تو پولیس افسر نے دوستی کے ناتے ایک جو نیز افسر کو پولیس کی گاڑی دے کر ان کے ساتھ بھیج دیا۔ پولیس کی گاڑی افسر کے دوستوں کو چھوڑ کر واپس آگئی لیکن کسی طرح سے یہ واقعہ منظر عام پر آگیا کہ پولیس افسر نے سرکاری گاڑی کو ذاتی مقاصد کے لیے استعمال کیا ہے اور جو جو نیز افسر متذکرہ تماشائی دوستوں کو چھوڑ نے گیا وہ اس وقت سرکاری ڈیوٹی پر مامور تھا اس لیے اس خبر پر شور مج گیا۔ یہ واقعہ جو کہ ہمارے ہاں تو شاید خبر بننے کے لائق بھی نہیں ہے میڈیا میں نشر ہونے کے بعد پولیس کے ضلعی سربراہ کے ساتھ مذکورہ افسروں نے میڈیا کے سامنے آ کر قوم سے معافی مانگی۔ یہاں معافی بس زبانی کلامی نہیں مانگی جاتی بلکہ معافی مانگنے کی تقریب ہوتی ہے جس میں معافی مانگنے والا شخص یا افراد زمین پر دوز انو ہو کر بیٹھتے ہیں اور پھر سر کو جھکاتے ہوئے زمین کے قریب لے جاتے ہیں اور اپنی غلطی کا اعتراض کرتے ہوئے معافی طلب کرتے ہیں۔ ایسی تقریب کی پوری پوری میڈیا کو رنج کی جاتی ہے۔

جدید ٹیکنالوجی اور جدید یت جس طرح پوری دنیا کے لوگوں کی زندگی پر اثر انداز ہو رہی ہے اسی طرح جاپانیوں کو بھی متاثر کر رہی ہے لیکن یہاں پر ٹیکنالوجی کے اثرات باقی دنیا کی نسبت زیادہ گھرے محسوس ہوتے ہیں۔ اس کی ایک وجہ یہ بھی ہے کہ نئی سے نئی ایجاد ہونے والی چیز بھی یہاں کی غالب اکثریت کی قوتِ خرید میں ہوتی ہے اور روزمرہ زندگی سے متعلق ٹیکنالوجی تو 90 فیصد سے زائد لوگوں کی قوتِ خرید میں ہے اس کی وجہ لئے لوگوں کی تختہ ہوں کی بلند شرح ہے ورنہ مہنگائی تو یہاں بھی بہت ہے۔ آپ یہ پڑھ کر شاید حیران ہوں کہ جاپان میں استعمال ہونے والے کریڈٹ کارڈ، ڈبیٹ کارڈ یا کسی بھی طرح کے الیکٹریک کارڈوں کی تعداد یہاں کی مجموعی آبادی سے بڑھ گئی ہے۔ اب تک جاپان کی مجموعی آبادی تیرہ کروڑ سے تھوڑی سی کم ہے جبکہ پیسوں کے مقابل کے طور پر استعمال ہونے والے الیکٹریک کارڈوں کی تعداد چودہ کروڑ سے زیادہ ہے۔ گزشتہ ماہ ہونے والے ایک سرو یکے مطابق 18 سال یا اس سے زیادہ عمر کے 60 فیصد لوگوں کے پاس سمارٹ کارڈ یا کوئی بھی پیسوں کی جگہ استعمال

ہونے والا الکٹرک کارڈ موجود ہے۔ رواں مالی سال کے دوران الکٹرک کارڈ سے کی جانے والی ادائیگیوں کا اندازہ 100 کھرب روپے سے زیادہ کا ہے۔

پس تحریر

ٹوکیو 2020 اولمپک کی میزبانی حاصل کرنے میں کامیاب ہو گیا ہے۔



بلٹ ٹرین

جاپان کا نام سنتے ہی کسی بھی غیر ملکی کے ذہن میں جو چند چیزیں فوری طور پر آتی ہیں ان میں سے ایک تیز ترین ریل گاڑی بھی ہے۔ بلٹ ٹرین جسے عرف عام میں شن کان سین کہا جاتا ہے۔ ہر روٹ کے لیے یہاں ایک الگ نام رکھتی ہے۔ ان میں سے ایک معروف نام ”خیال“ بھی ہے۔ شاید یہ خیال کی طرح تیز رفتاری سے سفر کرتی ہے اسی سبب سے اسے یہ نام دیا گیا ہے۔

تازہ خبر یہ ہے کہ شن کان سین نے ٹوکیو اور آؤ موری کے درمیان نئی سروں کا آغاز کیا ہے اور دنیا کی تیز ترین ریل گاڑی ہونے کا اپنا ہی ریکارڈ بہتر بنایا ہے۔ ابتدائی طور پر اس کی رفتار 320 کلومیٹر فی گھنٹہ رکھی گئی ہے جو کہ اگلے برس 360 کلومیٹر فی گھنٹہ کر دی جائے گی۔ کیونکہ اس سال نئی پٹری کی کارکردگی کا جائزہ بھی لیا جائے گا۔ اس ٹرین کی سفر کرنے کی میٹسٹ رفتار تو 584 کلومیٹر فی گھنٹہ ریکارڈ کی گئی ہے لیکن وہ ایک خط رناک سطح کی رفتار ہے جس پر فی الحال حفاظت کی ضمانت نہیں دی جاسکتی اور بلٹ ٹرین کا تو نعرہ ہی یہ ہے کہ ”حفاظت ہمارا اولین نصب اعین“، وہ اس دعوے میں حق بجانب بھی ہیں کہ 1964 میں اپنے افتتاح سے لے کر آج تک بلٹ ٹرین کو ایک بھی حادثہ پیش نہیں آیا ہے۔ گوکہ حالیہ زلزلے کے دوران ایک ٹرین پٹری سے اتر گئی تھی لیکن اس میں کوئی بھی شخص زخمی یا ہلاک نہیں ہوا۔ اس معمولی حادثے کو ہم استثنیات میں شامل کر سکتے ہیں کہ یہاں کی تین سو سالہ تاریخ میں ایسا زلزلہ بھی کبھی نہیں آیا تھا جس کی شدت سمیک سکیل پر 9 تک ریکارڈ کی گئی

ہو۔ بلکہ دنیا کی تاریخ میں بھی یہ دوسرا سب سے شدید زلزلہ تھا۔ یہاں آپ کو یہ بھی بتاتے چلیں کہ بلٹ ٹرین ریل کی عام استعمال ہونے والی پڑھی پرنپیں چلتی ہے۔ اس کا مخصوص ٹریک ہوتا ہے جس میں لو ہے اور دیگر دھاتوں کے علاوہ مقناطیس استعمال کیا جاتا ہے تاکہ ٹرین اور پڑھی میں باہمی کشش پیدا کی جاسکے۔ گاڑی کے ڈبے بناتے ہوئے بھی اسی تکنیک کو استعمال کیا جاتا ہے۔ گاڑی کے ڈبوں میں شور کو کم کرنے کا بھی بندوبست کیا جاتا ہے کیونکہ تین سو کلو میٹرنی گھنٹہ سے بھی زیادہ رفتار پر شدید شور کا پیدا ہونا ایک منطقی عمل ہے جس کو قابو میں لایا جاتا ہے۔

بلٹ ٹرین کی پڑھی آبادیوں میں سے گزرتے ہوئے حفاظتی نقطہ نظر کے تحت سطح زمین سے عموماً بیس فٹ اونچائی پر ہوتی ہے تاکہ اس سے آکر کوئی چیز نہ ٹکر اسکے۔

عقاب کی چونچ جیسا منہ لیش کان سین گزشتہ دنوں جب ٹوکیو سے آؤ موری کے درمیان بنائی گئی پڑھی پر پہلی مرتبہ روانہ ہوئی تو اس کی تمام نشیں بھری ہوئی تھیں۔ نشتوں پر براجمن مسافروں میں سے زیادہ تر شوقین لوگ تھے کیونکہ پندرہ ہزار روپے کا ریل ٹکٹ ان لوگوں نے انٹرنیٹ سے بلیک میں چار چار لاکھ روپے تک خریدا تھا تاکہ اس یادگار سفر کا حصہ بن سکیں۔ ایک خبر یہ بھی ہے کہ پولیس بلیک میں فروخت کیے گئے ٹکٹوں کے متعلق تحقیقات کر رہی ہے۔ یہاں کے قانون کے مطابق دوبارہ فروخت کے لیے ریل ٹکٹ خریدنا جرم ہے۔ ریکارڈ ساز رفتار کے ساتھ ٹرین کے پہلے سفر کے لیے جب ریلوے حکام نے ٹکٹ فروخت کے لیے پیش کیے تو تمام ٹکٹ 24 سینٹ میں ہی فروخت ہو گئے تھے۔ پولیس کی تحقیقات کا جو بھی نتیجہ نکل لیکن مسافروں کے لیے پریشانی کی کوئی بات نہیں ہے کیونکہ یہاں بلیک میں ٹکٹ بیچنا جرم ہے مگر خریدنا جرم نہیں ہے۔ بلٹ ٹرین کو جاپان کا طرہ امتیاز خیال کیا جاتا ہے۔ اس وقت وہ دنیا میں اس ٹیکنالوجی کا سب سے بڑا برا آمد کنہ بھی ہے۔ یورپ سے لے کر امریکہ تک ہر طرف بلٹ ٹرین کے شعبے میں اسی کی اجرہ داری محسوس ہوتی ہے لیکن یہ صورت حال زیادہ دیر تک قائم نہیں رہے گی کیونکہ تازہ ترین اعداد و

شمار کے مطابق آئندہ دس برس میں چین اس کی جگہ لیتا نظر آ رہا ہے۔ اس کی وجہ یہ ہے کہ اس وقت جاپان میں بلٹ ٹرین کی پڑھی سب سے زیادہ ہے لیکن اگلے دس سال کے لیے چین میں پوری دنیا میں پائی جانے والی بلٹ ٹرین کی پڑھی کی مجموعی لمبائی سے بھی زیادہ ٹریک بچھائے جانے کے منصوبے زیر تکمیل ہیں۔

اس کے باوجود ریلوے کے شعبے میں تمام دنیا بھی جاپان کی طرف دیکھتی ہے۔ اس کی تازہ مثال دوئی میں حال ہی میں تکمیل پانے والا وزیر زمین میٹرو منصوبہ ہے جسے ایک جاپانی کمپنی نے بنایا ہے۔ گزشتہ دنوں مجھے اس ٹرین میں سفر کرنے کا اتفاق ہوا تھا۔ یقین کیجئے ایسی زیر زمین ریل سروس نیویارک، لندن یا یورپ کے کسی بھی شہر میں نہیں ہے۔ ٹوکیو کی میٹرو بھی اس سے پیچھے دکھائی دیتی ہے کیونکہ جاپانی کمپنی نے دوئی کے اپنے منصوبے میں زیادہ جدید تکنیکاں لو جی استعمال کی ہے اور لندن کی ٹیوب یا نیویارک کا Subway تو اس کے مقابلے میں گزرے زمانے کی یادگاریں محسوس ہوتی ہیں۔

بلٹ ٹرین کی رفتار اور فاصلے کا حساب لگاتے ہوئے میں سوچ رہا تھا کہ جب پاکستان میں یہ ریل سروس شروع ہوگی تو لاہور سے کراچی کا فاصلہ چار گھنٹے سے بھی کم رہ جائے گا اور ملک کے کسی بھی کونے سے دوسرے کونے تک کا سفر پانچ چھ گھنٹے سے زیادہ نہ ہو گا۔ یہاں جاپانی معاشرے کا ایک دلچسپ پہلو آپ کو بتاتا چلوں کہ یہاں لوگ فاصلے کا حساب کلو میٹر یا میلیوں میں نہیں کرتے بلکہ اس کا پیمانہ وقت ہوتا ہے۔ اگر کسی سے آپ پوچھیں کہ فلاں جگہ کتنی دور ہے تو جواب منٹوں یا گھنٹوں کی صورت میں ہو گا۔

پاکستان میں بلٹ ٹرین کے تصور کے متعلق عرض کر رہا تھا کہ ہمارا جغرافیہ ایسا ہے کہ جب بلٹ ٹرین کی سروس شروع ہو جائے گی تو اندر وہیں ملک لوگ شاید ہوائی جہاز پر سفر کرنا ہی چھوڑ دیں گے۔ یہاں پر بھی ایسا ہی ہے کہ اگر پانچ سو کلو میٹر سے کم فاصلہ درپیش ہوا وران مقامات کے درمیان بلٹ ٹرین کی سروس موجود ہو تو عموماً ہوائی جہاز کی سروس دستیاب ہی نہیں ہوتی۔

زلزلے، سونامی اور ایمی بحران

یہاں زلزلے معمول کی بات خیال کیے جاتے ہیں۔ چھوٹے موٹے زلزلے کے دوران تو کار و باری زندگی لمحہ بھر کے لیے بھی نہیں رکتا۔ طرز تعمیر کچھ ایسا ہے کہ بڑے بڑے زلزلے بھی جھیل جاتا ہے اور عمارتیں پچھاتی لہراتی ضرور ہیں لیکن گرتی نہیں ہیں۔ روایتی طور پر یہاں مکان لکڑی سے بنائے جاتے ہیں اور کنکریٹ زیادہ تر بلند و بالا اور بڑی عمارتوں میں ہی استعمال ہوتا ہے۔ یہاں اس امر کا ذکر بھی دلچسپ ہو گا کہ جاپان میں تعمیراتی لکڑی پاکستان سے بھیستی ہے۔ باوجود اس کے کہ وہ زیادہ تر لکڑی روں سے درآمد کرتا ہے۔ لکڑی زلزلے کے جھکلوں کے دوران بہت مددگار ثابت ہوتی ہے۔ مگر اس بار آنے والا زلزلہ بہت مختلف نوعیت کا تھا۔ تین سو سال کی تاریخ میں اس شدت کا زلزلہ اس سر زمین کے لوگوں نے نہیں دیکھا تھا۔ سمیک سکیل پر اس کی شدت ۹ ریکارڈ کی گئی۔ اس زلزلے کا ایک خاص پہلو اس کا طویل دورانیہ بھی تھا جس کا ذکر کم کم ہی ہوا ہے۔ ابتداء میں تو ہم سب سمجھے کہ جھکتا تھا، گزر گیا، لیکن ہمارا یہ خیال غلط ثابت ہوا اور وقت کے ساتھ ساتھ اس میں شدت آتی گئی۔ تین منٹ تک تو زلزلے کے جھکلوں میں تسلسل کے ساتھ شدت آتی رہی اس کے بعد بھی ایک گھنٹے تک وقوع وقوع سے کم شدت کے جھکلتے رہے۔

بعد ازاں زمین تو ساکت ہو گئی لیکن اس دوران بہت کچھ بدلت چکا تھا۔ خالصتاً زلزلے کی وجہ سے ہلاکتیں تو بہت کم تعداد میں ہوئیں جس کی وجہ طرز رہائش اور معیار تعمیر ہے مگر یہ زلزلہ زمین کے اوپر ہی نہیں آیا تھا۔ سمندر کے فرش کو بھی اس نے جھبھوڑ کر رکھ دیا تھا

جس کے نتیجے میں سونامی پیدا ہوئی۔ سونامی جاپانی زبان کا لفظ ہے جو اس سمندری طوفان اور بلند ہرول پر منی عمل کو کہتے ہیں جو سمندر کے فرش پر آنے والے زلزلے کے نتیجے میں پیدا ہوتے ہیں۔ اس عمل کی دریافت سب سے پہلے جاپانیوں نے کی تھی اور اس کے لیے سونامی کی اصطلاح استعمال کی اور بعد میں باقی دنیا نے بھی اس لفظ کو من عن ان اپنالیا اور اب تقریباً تمام زبانوں میں یہی لفظ رائج ہے۔ اس بار زلزلے کے نتیجے میں پیدا ہونے والی سونامی بھی ریکارڈ تھی۔ سمندر میں جہاں اس نے جنم لیا اس کی اوپرچاری سائٹھ میٹر تھی اور ساحل سے گرتاتے وقت ہرول کی سطح بیس میٹر تک ریکارڈ کی گئی۔ سونامی جہاں جہاں داخل ہوئی سب کچھ نگل گئی۔ اگر کہا جائے کہ کئی شہروں کو نگل گئی تو بھی کچھ غلط نہ ہوگا۔ صرف ضلع میاگی میں لاپتہ افراد کی تعداد پندرہ ہزار ہے جن میں سے شاید چند افراد ہی اس وقت زندہ ہوں۔ سونامی سے ہلاک ہونے والے افراد کی صحیح تعداد تو شاید کبھی بھی معلوم نہ ہو سکے لیکن یہ زلزلے کے پہلے دن کا ذکر تھا۔ اگلے دن خبر چلی کہ زلزلے سے فوکوشیا شہر میں واقع ایسٹی بھلی گھر بھی متاثر ہوا ہے۔ ساتھ ہی خبر آئی کہ بھلی گھر میں موجود جو ہری پلانٹ کا درجہ حرارت مسلسل بڑھ رہا ہے اور اس کو ٹھنڈا کرنے کی کوششیں جاری ہیں۔ اسی دوران ایک جو ہری پلانٹ میں دھماکہ ہو گیا جس کی وجہ سے اس کو بھلی کی فراہمی معطل ہو گئی اور کنٹرول روم سے اس کا رابطہ منقطع ہو گیا۔ جو ہری پلانٹ کو تباہ ہونے سے بچانے کے لیے مسلسل کوششیں ہو رہی ہیں اور ان میں کافی حد تک کامیابی کا دعویٰ بھی کیا گیا ہے لیکن ناقدین کی رائے میں ایک ماہ سے جاری ان کوششوں کا حال ایک قدم آگے اور ایک قدم پیچھے والا ہے۔ ابھی تک جو ہری پلانٹ کا درجہ حرارت کنٹرول نہیں کیا جاسکا۔ اس ایسٹی بحران کی ابتداء سے ہی اس کا مقابلہ روس کے چنوبل بھلی گھر سے کیا جا رہا ہے جس میں لاکھوں کی تعداد میں انسانی جانوں کا ضیاع ہوا۔ یہ صورت حال 1986ء کے چنوبل سے اس طرح مختلف ہے کہ چنوبل کا بھلی گھر رات کے وقت یک دم پھٹ گیا تھا اور لوگوں کو سنبھلنے کا موقع ہی نہیں ملا تھا جبکہ اس بھلی گھر کے ارد گرد میں کلومیٹر کا علاقہ پہلے ہی خالی کرا

چرنوبل میں استعمال ہونے والی ٹیکنالوجی بہت پرانی تھی جس میں کئی حفاظتی اقدامات کو نظر انداز کیا گیا تھا۔ جبکہ فوکوشیما میں استعمال ہونے والی ٹیکنالوجی نئی، بہتر اور زیادہ محفوظ ہے جس کا ثبوت یہ ہے کہ پلانٹ اب تک نہیں پگھلا ہے۔

جاپان کے جوہری بحران سے تمام وہ ممالک جہاں ایٹمی بجلی گھروں سے تو انائی حاصل کی جا رہی ہے تشویش میں مبتلا ہو گئے ہیں۔ پوری دنیا میں یہ بحث شروع ہو گئی ہے کہ جوہری تو انائی کا حصول کس حد تک ناگزیر ہے؟ اور اس کا مستقبل کیا ہو گا؟ جرمنی میں ایٹمی بجلی گھروں کو بند کرنے کے لیے مظاہرے ہوئے جن کے نتیجے میں چانسلر مرکل نے سات ایٹمی بجلی گھروں کو ایک سال کے اندر اندر بند کرنے کا اعلان کر دیا اور دو کوتو فوری طور پر بند بھی کر دیا گیا۔ اس کے باوجود لاکھوں لوگوں نے ایٹمی بجلی گھر مکمل طور پر ختم کرنے کے لیے مظاہرے جاری رکھے۔ چانسلر مرکل کی جماعت کو ساٹھ سال اور اس ریاست میں شکست کا سامنا کرنا پڑا ہے جو اس کا گڑھ سمجھی جاتی تھی۔ جرمنی کے زیادہ تر جوہری پلانٹ اسی ریاست میں ہیں۔ جاپان کے جوہری پلانٹ سے تباکاری کے اخراج نے گرین پارٹی کی قیمت میں اہم کردار ادا کیا جس کا منشور ہے کہ وہ ملک سے جوہری اینڈھن کا خاتمه کر دے گی چاہے وہ کسی بھی مقصد کے لیے استعمال ہو رہا ہو۔ حالانکہ جرمنی یورپ کی سب سے بڑی میکیٹ ہے اور اس کی بجلی کا ایک تھائی حصہ جوہری ذرائع سے حاصل ہوتا ہے۔

دوسری طرف ہیلری کلنٹن کا کہنا ہے کہ جاپان میں ہونے والے واقعات نے دنیا کو سوچنے پر مجبور کر دیا ہے کہ وہ ایٹمی ذرائع سے بجلی پیدا کرنے کے بارے میں ازسر نوغور کرے۔ ہیلری کے بقول جاپان کے ایٹمی بحران نے بہت سے سوالات کو جنم دیا ہے جن میں جوہری تو انائی سے منسلک خطرات فوری توجہ طلب ہیں۔ امریکہ اپنی بجلی کا بیس فیصد جوہری ذرائع سے حاصل کرتا ہے۔ اسی پس منظر میں چین نے جوہری تو انائی کے آئندہ تمام منصوبے مخدوم کرنے کا اعلان کیا ہے۔ اسرائیل کے وزیراعظم نے اپنے ملک میں پہلے ایٹمی بجلی گھر کے منصوبے کو منسوخ کرنے کا اعلان کیا ہے۔ حالانکہ اسرائیل ایٹم بمناچکا

ہے اور جو ہری معاملات کے متعلق وہاں کافی تحقیق ہو رہی ہے۔

فونکو شیما کے جو ہری پلانٹ سے تابکاری کا اخراج یہاں کے معاشرے اور معیشت پر کیا اثرات مرتب کرے گا، یہ ایک اہم موضوع ہے لیکن اس پر فی الحال کچھ کہنا قبل از وقت ہو گا۔ اس ہولناک تباہی کے دوران جاپانی قوم نے مثالی نظم و ضبط کا مظاہرہ کیا ہے۔ متاثرہ علاقوں سے ایک بھی چوری یا قانون شکنی کی خبر سامنے نہیں آئی۔ سینکڑوں کی تعداد میں لوگ قطار میں کھڑے کھانا لینے، ٹیلی فون کرنے اور امداد کے حصول کے لیے اپنی باری کے منتظر نظر آئے۔ دھمک پیل تو بہت دور کی بات ہے ذرا سا شور تک سنائی نہیں دیا۔ اس مشکل وقت میں گھری جاپانی قوم کے کردار کا یہ روشن پہلو صرف ہمارے لیے ہی نہیں بلکہ تمام دنیا کے لیے ایک قابل تقلید نمونہ ہے۔

جوہری تو انائی کا مستقبل

تین ماہ قبل سونامی کے نتیجے میں شروع ہونے والے ایٹھی بحران نے تمام دنیا پر اپنے اثرات مرتب کیے ہیں۔ جاپان کے فوکوشیما ایٹھی پلانٹ کے اثرات تو صرف بیس کلومیٹر تک محدود رہے ہیں لیکن نفیسیاتی طور پر اس نے پوری دنیا کو متاثر کیا ہے اور جوہری تو انائی کے مستقبل پر ایک سوالیہ نشان لگا دیا ہے۔ اسی متعلق ایک منظر سین میں بھی نظر آیا جب اس سال کا انٹرنیشنل کالالانیا پرائز جاپانی مصنف مورا کھامی کو دیا گیا۔ انٹرنیشنل کالالانیا پرائز کی حیثیت قریب قریب وہی ہے جو کہ انگریزی ادب میں بکر ز پرائز کی ہے۔ گزشتہ دنوں ایوارڈ دینے کی تقریب بارسلونا میں منعقد ہوئی تو عالمی میڈیا نے اسے ایک منفرد تقریب قرار دیا۔ اس انفرادیت کی وجہ مورا کھامی کی ایوارڈ وصول کرنے کی تقریب تھی۔ مورا کھامی جاپان میں سب سے زیادہ پڑھے جانے والے ناول نگاروں اور افسانہ نویسیوں میں سے ایک ہیں۔ غالباً وہ موجودہ دور کے واحد جاپانی مصنف ہیں جن کی کتابوں کے تراجم 34 زبانوں میں ہو چکے ہیں اور دنیائے ادب کے کم و بیش تمام اہم ایوارڈ انہیں مل چکے ہیں۔ ایوارڈ کی وصولی کے موقعوں پر عام طور پر روایتی تقاریر کی ہی توقع کی جاتی ہے لیکن بارسلونا کی تقریب میں انہوں نے جوہری تو انائی کو اپنا موضوع بناتے ہوئے جاپانی حکومت کی ایٹھی ذراائع سے تو انائی حاصل کرنے کی پالیسی کو شدید تنقید کا نشانہ بنایا۔

ان کا کہنا تھا کہ جاپانی قوم پہلے ہی ایٹھی بمباری کا شکار ہو چکی ہے اس لیے اسے مستقل طور پر ایٹھی پروگرام کی ہر صورت مخالفت کرنی چاہیے چاہے وہ کسی بھی مقصد کے

لیے ہو۔ فوکوشیما کے ایٹھی بھلی گھر میں ہونے والی تباہی اور اس کے اثرات پر گفتگو کرتے ہوئے اسے دوسری جنگ عظیم کے بعد ہونے والا سب سے بڑا ایٹھی حادثہ قرار دیا۔ یہاں آپ کو جاپانی معاشرے کا ایک دلچسپ پہلو بتاتا چلوں کہ دوسری جنگ عظیم کے دوران ہونے والی ایٹھی بمب اری کی تباہ کاریوں کا تذکرہ تو یہاں جگہ جگہ ہوتا ہے لیکن حیران کن طور پر اس تذکرے میں امریکہ کا نام لینے سے گریز کیا جاتا ہے۔ سچ پوچھیں تو بالکل ایسے ہی جیسے ہمارے ہاں گھر بیویورتیں اپنے خاوند کا نام لینے سے شرماتی ہیں۔ مورا کھامی نے بھی یہ شکوہ تو ضرور کیا کہ دوسری جنگ عظیم کے بعد جن لوگوں نے بھی جو ہری پروگرام کی مخالفت کی انہیں حکومت نے کونے میں لگا دیا لیکن اپنی تقریر میں انہوں نے بھی امریکہ کا نام لینے سے اجتناب ہی کیا۔ چند برس قبل عطا الحق قاسمی ایک ادبی و فرد کے ہمراہ جاپان آئے تو اس موضوع پر ٹوکیو یونیورسٹی کے پروفیسروں سے ان کا بڑا دلچسپ مکالمہ ہوا تھا۔ شعبہ اردو کے استاد ہیرودی کتابوں کی نگرانی میں اردو پڑھنے والے جاپانی طلباء نے ایسٹ برم کی تباہ کاریوں اور اثرات پر ایک ڈرامہ پاکستانی وفد کے لیے پیش کیا۔ ڈرامے کے اختتام پر جب قاسمی صاحب کو اظہارِ خیال کی دعوت دی گئی تو انہوں نے منتظمین کو مناطق کر کے بڑے خوبصورت انداز میں کہا کہ بہتر ہو گا اگر آپ یہ ڈرامہ امریکہ جا کر بھی پیش کریں جو کہ اس تباہی کا اصل محرك اور ذمہ دار تھا۔

فوکوشیما جو ہری بحران کے بعد یہاں جرمی اور دیگر یورپ کی طرح جو ہری تو انہی کے حصول کے خلاف مظاہرے تو نہیں ہوئے ہیں جس کی وجہ شاید جاپانی قوم کی نفیسیات اور تربیت بھی ہے۔ یہاں بچپن سے ہی سکول اور گھر میں بُرداشت اور صبر کرنے کی تعلیم دی جاتی ہے۔ شکوہ شکایت کرنا تہذیب کے خلاف سمجھا جاتا ہے اور تنقید کرنا یہاں کارروائی نہیں ہے۔ اس لیے احتجاجی مظاہروں کی روایت اس ملک میں نہیں ملتی لیکن پھر بھی حکومت اس موضوع پر انہائی دباؤ میں ہے۔ اس وقت ملک کے مجموعی طور پر 54 میں سے 30 جو ہری پلانٹ حفاظتی نقطہ نظر سے بند کر دیے گئے ہیں اور ان کا معائینہ کیا جا رہا ہے۔

جاپانی وزیر اعظم نے موجودہ دہائی کے خاتمے سے پہلے تباہی ذرائع سے حاصل ہونے والی بھلی کی مقدار کا ہدف 20% فی صد کرداریا ہے جو کہ پہلے دس فیصد رکھا گیا تھا۔ اس میں مشتمی تو انائی اور پن بھلی کے علاوہ ایسے ذرائع پر بھلی کام ہو رہا ہے جو کہ اب تک دنیا میں زیر استعمال نہیں ہیں۔ چنان تک سے بھلی لانے کی تھیوری پر بحث ہو رہی ہے۔ جو ہری بھلی بلاشبہ دیگر ذرائع کی نسبت سستی ہے لیکن بہر حال خطرناک ہے۔ اس موضوع پر جمنی کے سابق وزیر خارجہ فرش کا تازہ مضمون بھلی چشم کشا ہے جس میں انہوں نے لکھا ہے کہ ہر ایٹھی بھلی گھر میں ایک ایم بم جتنی تباہی لانے کی صلاحیت اور امکان موجود ہے۔ ان کی اسی فکر نے جرمنی میں حال ہی میں ہونے والے انتخابات میں ان کی گرین پارٹی کو فتح سے ہمکنار کیا اور حکمران جماعت کو غیر متوقع شکست سے دوچار کر کے اسے ایٹھی بھلی گھروں کے مکمل خاتمے کا اعلان کرنے پر مجبور کر دیا۔ سوچنے والی بات ہے کہ اگر کہیں جنگ چھڑ جائے اور دشمن ملک ایٹھی بھلی گھر پر بمباری کر دے تو پھر کیا ہو گا؟ ایسے بہت سارے سنجیدہ سوالات ہیں جن کی بنیاد پر یہ کہا جا سکتا ہے کہ آنے والے دنوں میں جو ہری تو انائی کا کردار دنیا سے اگر ختم نہ بھی ہو تو محدود ضرور ہو جائے گا۔ گزشتہ دنوں جاپان میں مقیم میرے دوست ملک اللہ یار خان سونامی اور ایٹھی بحران کے بعد پہلی مرتبہ پاکستان گئے تو میانوالی کے قریب اپنے گاؤں والوں کے ساتھ بھی ان کی اس موضوع پر گفتگو ہوئی۔ ملک اللہ یار خان پی ایچ ڈی کرنے جاپان آئے اور پھر تعلیم مکمل کرنے کے بعد یہیں مستقل سکونت اختیار کر لی۔ گاؤں کے دوستوں کو ملک صاحب فوکوشیما پلانٹ کی مکانہ تباہ کاریوں اور ایٹھی پھیلاؤ کے اثرات پر اپنے خیالات سے آگاہ کرنے کے ساتھ ساتھ یہ بھی بتانے لگے کہ حکومت نے جو نیا چشمہ نیوکلیسٹ پاور پلانٹ یہاں لگایا ہے یہ بھی خطرے کی گھنٹی ہے اور ہم لوگوں کو ممتاز رہنا چاہیے کیونکہ اگر کبھی کوئی حادثہ پیش آیا تو قربت کی بنیاد پر ہمارے گاؤں پر اس کے بہت تباہ کن اثرات ہوں گے۔ اس پر ان کے دوست بتانے لگے کہ چشمہ ایٹھی پاور پلانٹ کے قریب سے لوگوں میں کینسر کا

تناسب ملک کے باقی حصوں سے زیادہ ہے اس کے علاوہ سوال و جواب ہونے لگے اور کچھ لوگوں نے جانوروں اور متاثرہ پرندوں کے بارے میں گردش کرنے والی کہانیاں بیان کیں۔ اسی دوران ایک دیہاتی نے ایسی پلانٹ کے بارے میں بڑے قطعی انداز میں کہا کہ ”میں نے تو پہلے ہی بتا دیا تھا، کہ ہے تو یہ کوئی غلط چیز ہی! تبھی تو انہوں نے میانوالی میں بنائی ہے۔“ خدا پاکستان کے ہر کوئے کو اپنے حفظ و امان میں رکھے اور چشمہ پا اور پلانٹ کے گرد رہنے والے لوگوں کو اس بُدمتی کا سامنا نہ کرنا پڑے جس کا سامنا فوکوشیما ایسی پلانٹ کے ارد گرد رہنے والے لوگوں کو کرنا پڑا ہے۔

صدر پاکستان کا دورہ جاپان

پاکستان اور جاپان کے سفارتی تعلقات 1952ء میں قائم ہوئے تھے۔ اپنی ابتدائی لے کر آج تک ان دونوں ممالک کے باہمی تعلقات بحیثیت مجموعی انتہائی خوشنگوار رہے ہیں اور وقت کے ساتھ ساتھ ان تعلقات میں بہتری آرہی ہے۔ صدر آصف علی زرداری کا حالیہ تین روزہ دورہ جاپان بھی اسی سلسلے کی ایک کڑی تھی۔ یوں تو پاکستانی صدر اس سے پہلے بھی ایک مرتبہ جاپان کا دورہ کر چکے ہیں لیکن اس مرتبہ ان کی آمد کی اہمیت اس لحاظ سے زیادہ تھی کہ جاپان میں موجودہ حکمران جماعت کے اقتدار میں آنے کے بعد پاکستانی سربراہِ مملکت سے ان کی یہ پہلی ملاقات تھی۔ یہاں آپ کو یہ بتاتے چلیں کہ موجودہ حکمران جماعت نے ایکشن جیٹ کر لبرل ڈیموکریٹک پارٹی کے ساتھ سالہ طویل دور اقتدار کا خاتمہ کیا ہے۔ موجودہ جاپانی وزیرِ اعظم کو اپنی ذمہ داریاں سننے والے ابھی ایک سال بھی مکمل نہیں ہوا۔ اس تناظر میں یہ دورہ دونوں ملکوں کے لیے خصوصی اہمیت کا حامل تھا۔

اگر ہم صدر پاکستان کے منحصر و فد اور ان کی جاپان میں مصروفیات پر طاڑانہ نظر ڈالیں تو محسوس ہوتا ہے کہ ان کے اس دورے کے بنیادی اہداف معاشری نوعیت کے تھے۔ صدر کا وفد ان کے ہمراہ نہیں آیا بلکہ ان سے دونوں پہلے PIA کی عام پرواز سے جاپان پہنچا تھا جبکہ صدر خود پاک فضائیہ کے جیٹ طیارے میں جاپان پہنچے۔

وفد کے ارکان میں مخدوم شہاب الدین، سلیم مانڈوی والا اور میر ہزارخان بخارانی کے علاوہ فرحت اللہ ہابر شامل تھے۔ سیکرٹری خارجہ سلمان بشیر بھی وفد کا حصہ بنے۔

یوں تو جاپانی وزیرِ عظم کے علاوہ صدر زرداری کی جاپان کے شہنشاہ کی ہیٹھ سے بھی ملاقات ہوئی جو کہ عموماً کم ہی لوگوں سے ملتے ہیں لیکن ان کا زیادہ تر وقت کاروباری و معاشری امور سے متعلق لوگوں کے درمیان گزرا جن میں نمایاں جاپان کے معروف کاروباری ادارے ماروینی کے چیئرمین جو کہ پاکستان جاپان بنس کار پوریشن کمیٹی کے چیئرمین بھی ہیں۔ یاماہا کے چیئرمین جنہوں نے اس ملاقات کے بعد پاکستان میں 150 ملین ڈالر مزید سرمایہ کاری کرنے کا اعلان کیا۔ جاپان بینک کے سربراہ سے بھی ملاقات ہوئی جس میں تین ارب ڈالر کا قرض نرم شرائط پر بات چیت کا موضوع رہا۔ یہ قرض تو انہی کے حصول میں استعمال ہونے والی مشینی، ٹریبائیوں، جزیرہ ز اور ٹرانسیشن لائینس بچانے کے لیے استعمال ہوگا۔ جاپانی وزیرِ تجارت سے ہونے والی ملاقات میں صدر زرداری نے 137 پاکستانی اشیاء کی جاپان درآمد پر ڈیوٹی میں کمی کے لیے کہا جن میں ٹیکسٹائل سرجری آلات اور چڑڑے کی مصنوعات وغیرہ شامل ہیں۔ بیس سال کی پابندی کے بعد جاپان نے حال ہی میں پاکستانی آم امپورٹ کرنے کی اجازت دے دی ہے۔

صدر زرداری نے جاپانی سرمایہ کاروں کے لیے دو ہزار ایکٹر پر مشتمل ایک خصوصی صنعتی زون بھی قائم کرنے کا اعلان کیا۔ اسی موقع پر جاپانی سرمایہ کاروں کو پاکستان میں نیفٹاری یا نیفاری کے قیام میں سرمایہ کاری کی دعوت دی۔ نیفٹا پڑو یہم کی ایک خام شکل ہے۔ جاپان پاکستان سے نیفٹا درآمد کرنے والا سب سے بڑا ملک ہے۔ اس وقت وہ نیفٹا خریدنے کے بعد سنگاپور اور جنوبی کوریا میں واقع ریفاری کی مدد سے اسے قبل استعمال بناتا ہے جبکہ پاکستان میں ریفاری کے قیام سے دونوں ملکوں کو سہولت اور فائدہ ہوگا۔ ہمارے صوبہ سندھ میں نیفٹا کے وسیع ذخائر دریافت ہوئے ہیں۔

پاکستان میں انفراسٹرکچر کی بحالی کے لیے جاپان نے خصوصی طور پر 15 ارب روپے کی امداد کا بھی اعلان کیا ہے۔ یہ خصوصی امداد پاکستان کی سالانہ امدادی رقم کے علاوہ ہے۔ صدر آصف علی زرداری کی جاپانی وزیرِ عظم سے ملاقات کے بعد جو مشترکہ اعلامیہ

جاری کیا گیا اس کا ایک اہم نقطہ شماری کوریا کے متعلق تھا جسے بہت تفصیل سے بیان کیا گیا لیکن پاکستانی میڈیا کی توجہ سے محروم رہا۔ شماری کوریا اور جاپان روایتی حریف ہیں اور دونوں کے تعلقات بالکل ویسے ہیں جیسے ہندوستان اور پاکستان کے درمیان ہیں۔ دونوں ملکوں کے درمیان جنگ کا خطرہ ہمیشہ رہتا ہے اور سفارتی تعلقات کشیدگی اور بد اعتمادی پر مبنی ہیں۔ جاپان شماری کوریا کو پناہ نہیں نہ را ایک خیال کرتا ہے۔ کوریا گزشتہ صدی کا تقریباً نصف حصہ جاپان کی نوازدگی رہا ہے۔ اسی لیے گزشتہ برس جب ایٹھی سائنسدان داکٹر عبدالقدیر خان نے یہ اکشاف کیا کہ کہوئے لیبارٹریز میں شماری کورین ایٹھی سائنسدان ان کے ساتھ کام کرتے رہے ہیں تو پاکستان میں اس خبر کا کوئی خاص نوٹ نہیں لیا گیا لیکن جاپان میں یہ بیان تمام اخبارات کی شہ سرخی بنا اور ایڈی وی چینز پر بھی اس کا بہت چچا رہا۔ پاکستان کے ایٹھی ہتھیاروں کے حوالے سے تو جاپانیوں کے تحفظات اس لیے قابل فہم ہیں کہ وہ خود ایٹھی بم کا شکار ہو چکے ہیں اس لیے پوری دنیا سے ایٹھی ہتھیاروں کا خاتمہ چاہتے ہیں اور ان کے تحفظات صرف ہمارے ایٹھی افاثوں کے متعلق مخصوص نہیں ہیں لیکن ڈاکٹر عبدالقدیر خان کے شماری کوریا سے ایٹھی اشٹرک سے متعلق بیان پر پاکستان کو سفارتی سطح پر نقصان پہنچا ہے اور اس کے جاپان کے ساتھ تعلقات پر بھی اس کا منفی اثر بہر حال پڑا ہے۔ ڈاکٹر عبدالقدیر خان کا ایٹھی اسلحے کے پھیلاوے سے متعلق مبینہ نیٹ ورک پاکستانیوں کی غالباً اکثریت کے نزدیک ایک افسانہ ہے لیکن پاکستان سے باہر اس کو ایک حقیقت سمجھا جاتا ہے۔ خصوصاً یہاں کے میڈیا میں اس نیٹ ورک کا ذکر اکثر آثار ہتا ہے اور اس کے وجود پر سب متفق ہیں۔ اس پس منظر میں ہمارے صدر کا یہاں آ کر یہ اعلان کرنا کہ ”پاکستان کی یہ خواہش ہے کہ کوریا کا خطہ ایٹھی ہتھیاروں سے پاک ہو جائے“، یہاں کے میڈیا کی خصوصی توجہ کا باعث بنا ہے۔ پاکستان میں جمہوریت کی بھالی کے بعد صدر رزاری کا یہ دوسرا دورہ تھا۔ اس سے پہلے وہ 2009 میں جاپان آئے تھے جب فرینڈز آف پاکستان کے وزراء کا ایک اہم اجلاس

ہوا تھا اور اس کے ساتھ ہی پاکستان کے لیے ڈو نر ز کا نفرنس ہوئی جس میں 45 ممالک کے نمائندوں نے شرکت کی تھی۔ ڈو نر ز کا نفرنس میں جاپان کے علاوہ ورلڈ بینک بھی میزبان تھے۔ اس موقع پر پاکستان کے لیے سات ارب ڈالر کی امداد کا اعلان ہوا تھا لیکن پتا نہیں اعلانات کے وہ پیسے کہاں ہیں؟ کم از کم پاکستانی خزانے میں تو نہیں پہنچے۔

مستقبل کی موٹر گاڑیاں

گزشتہ چند برسوں کے دوران پاکستان میں جو بے شمار تبدیلیاں آئی ہیں ان میں سے ایک تبدیلی موٹر گاڑیوں میں ڈیزل اور پیٹرول کی جگہ سی این جی کا بطور ایندھن بکشہت استعمال ہے۔ یہ پاکستان کا منفرد اعزاز بھی ہے کہ وہ سی این جی استعمال کرنے والا دنیا کا سب سے بڑا ملک بن گیا ہے جب کہ دو برس پہلے تک ارجمندیا کے پاس یہ اعزاز تھا۔ ہمارے ملک میں سی این جی کی اس قدر مقبولیت کی بنیادی وجہ اس کام نرخوں پر دستیاب ہونا ہے۔ جاپان میں بھی سی این جی گاڑیاں موجود ہیں، لیکن یہاں سی این جی گاڑیوں کے استعمال کی وجہ سے ایندھن نہیں ہے بلکہ ماحولیاتی آلودگی کا عدم پھیلاوہ ہے۔ قدرتی ماہول کے تحفظ کو یہاں بہت ہی سنبھیگی سے لیا جا رہا ہے۔ علاوہ ازیں یورپ اور امریکہ کی طرح یہاں بھی یہ سوچ پائی جاتی ہے کہ تیل پر انحصار کم کیا جانا چاہیے کیونکہ جس رفتار سے دنیا میں تیل استعمال ہو رہا ہے اس سے تیل کے موجودہ ذخیرتیزی سے ختم ہو رہے ہیں جس کا لازمی نتیجہ عالمی منڈی میں تیل کی بڑھتی ہوئی قیتوں کی صورت میں ہمارے سامنے ہے۔

اس صورت حال میں Hybrid انجن گاڑیوں کی مانگ میں بے پناہ اضافہ ہوا ہے۔ ہائیبرڈ گاڑی دیکھنے میں تو بالکل عام کار کی طرح ہی ہوتی ہے لیکن اس کا انجن صرف پیٹرول سے ہی نہیں چلتا بلکہ بھلی یا امتحانوں کے باہمی امتراج سے چلتا ہے۔

اس گاڑی کی مقبول مثال ٹویٹا کمپنی کی بنی ہوئی Prius کا ہے جو کہ اب تک

بیس لاکھ سے زیادہ کی تعداد میں فروخت ہو چکی ہے۔ گزشتہ کئی برس سے جاپان میں سب سے زیادہ فروخت ہونے والی کار بھی Prius ہی ہے جس کے تین لاکھ سے زیادہ یونٹ گزشتہ سال سیل ہوئے اور اس نے ایک سال کے دوران زیادہ سے زیادہ فروخت کاریکارڈ توڑ دیا جو کہ بیس سال پہلے ٹیوٹا کرولا نے قائم کیا تھا۔ یہ گاڑی چالیس کلو میٹر فی گھنٹہ کی رفتار تک پڑول ہی استعمال نہیں کرتی اور اگر اس رفتار سے اوپر جائیں تو پھر بیٹری کی توانائی کے ساتھ ساتھ پڑول بھی استعمال کرنے لگتی ہے۔ اس کی بیٹری کو بلکل سے چارچ نہیں کرنا پڑتا بلکہ خود بخود عام گاڑیوں کی طرح چارچ ہو جاتی ہے۔ صرف جاپان ہی نہیں امریکہ میں بھی اس گاڑی کی مقبولیت کا یہ عالم ہے کہ ڈیلیوری کے لیے چھ ماہ تک کا انتظار کرنا پڑتا ہے۔ ماحولیاتی آسودگی سے آگاہی کے متعلق کام کرنے والے لوگ اس کار کو بڑی مارک کی طرح استعمال کر رہے ہیں جن میں سابق امریکی صدارتی امیدوار الگور جیسے لوگ بھی ہیں۔ الگور کو ماحولیاتی تحفظ کے لیے کام کرنے پر نوبل انعام بھی مل چکا ہے۔

امریکہ میں ہابرڈ کاروں کی بڑھتی ہوئی ڈیماند کو دیکھتے ہوئے ٹیوٹا کمپنی نے امریکہ کی Tesla کمپنی کے ساتھ مل کر الیکٹرک Rav-4 جیپ بنائی ہے جسے اگلے سال فروخت کے لیے مارکیٹ میں پیش کیا جائے گا۔ Tesla بینیادی طور پر ایک الیکٹرک کمپنی ہے۔ ٹیوٹا جیسی بڑی کمپنی کا ایک الیکٹرک کمپنی کے ساتھ اس نوعیت کے اشتراک کی کئی وجوہات ہیں جن میں سے بینیادی وجہ یہ ہے کہ ہابرڈ گاڑیوں میں استعمال ہونے والی بیٹریوں کی قیمت گاڑی کی کل مالیت کا تقریباً نصف ہوتی ہے اور بیٹری ہی ایسی گاڑیوں کا امتیازی جزو ہے گزشتہ دونوں لاس اینجلس میں اس جیپ کی تقریب رونمائی سب لوگوں کے لیے حیرانی کا باعث تھی کیونکہ یوں تو ٹیوٹا نے 1997ء میں ہابرڈ کار مارکیٹ میں پیش کر دی تھی لیکن Rav-4 دنیا میں پہلی جیپ ہو گی جو کہ بلکل سے چلے گی۔

دوسری طرف مٹوبشی اور فرانسیسی کار ساز کمپنی سٹرون اور پیجوت کے اشتراک سے بننے والی الیکٹرک کار بھی اس ہفتے فروخت کے لیے پیش کر دی گئی ہے۔ اس الیکٹرک

کار کا بنیادی ہدف یورپی مارکیٹ ہے جس کے لیے جاپان میں دس ہزار گاڑیاں اس سال تیار ہوں گی۔ کار کی افتتاحی تقریب سے خطاب میں مشوبشی کمپنی کے صدر مساکونے کہا کہ ”ایکٹرک کاروں کے متعلق کار و باری ماحول ہماری توقعات سے کہیں زیادہ تیزی کے ساتھ تبدیل ہوا ہے۔“ یہ اعتراف بھی ہے اور مستقبل میں چلنے والی موڑ گاڑیوں کی نشاندہی بھی ہے۔ اس صورت حال میں بھلا ہند اکمپنی کسی سے کیوں پیچھے رہتی۔ اس نے تو شیما کمپنی کے ساتھ اشتراک کیا ہے اور اپنی ایکٹرک کار کے آزمائشی مرحلہ کامل ہونے کا اعلان کر دیا ہے اور بہت جلد ہمیں ہند اکی ایکٹرک کار بھی سڑکوں پر نظر آئے گی جس کی خاص بات یہ ہے کہ یہ ایک بار کامل چارج کرنے پر 160 کلومیٹر تک کی مسافت طے کر سکتی ہے جو کہ اب تک منظر عام پر آنے والی تمام ایکٹرک کاروں سے زیادہ ہے۔

اس دہائی کو ایکٹرک کاروں کی صبح سے تعبیر کیا جا رہا ہے۔ اسی سلسلے میں نسان کمپنی نے Leaf کے نام سے اپنی پہلی ایکٹرک کار بازار میں فروخت کے لیے پیش کر دی ہے جس کے بارے میں بھرین کا خیال ہے کہ وہ ٹیوٹا کا مقابلہ کرے گی۔ اس گاڑی کی خاص بات یہ ہے کہ اس میں ایندھن کا استعمال سب سے کم ہے۔ ویسے تو ذکورہ بالاتمام گاڑیوں میں ایندھن کا خرچ عام پیڑوں سے چلنے والی کار کے مقابلے میں چار گناہم ہے اور ماحول کے تحفظ کے حوالے سے تو یہ بہتر انتخاب ہیں ہی کیونکہ ہوا بہت ہی کم دیتی ہیں بلکہ بہت جلد ٹیوٹا اپنی نئی ایکٹرک کار پیش کرنے والا ہے جس میں ڈھونیں کا اخراج بالکل بھی نہیں ہوگا۔ اس کا رکنا نام ہی Zero Emission یعنی ”صفرا خراج“ رکھا گیا ہے۔ ماحول کے حوالے سے ان گاڑیوں کی دوسری خوبی شور کا نہ ہونا ہے۔ ایکٹرک یا ہابرڈ گاڑی کے پاس کھڑے ہوں تو پتا ہی نہیں چلتا کہ اجنبی شارٹ ہے یا کہ بند ہے۔ ویسے تو سمشی تو انائی سے چلنے والی گاڑیوں پر بھی تحریک ہو رہے ہیں لیکن تجارتی پیمانے پر ان گاڑیوں کی پیداوار میں بھی وقت لگے گا۔ ایک بات تو بہر حال طے ہے کہ اب ڈیزل اور پیڑوں سے چلنے والی کاریں کچھ سالوں میں ایسے ماضی کا قصہ بن جائیں گی جیسے کوئی سے چلنے والے سیم انہی اور ان کی جگہ ہابرڈ، ایکٹرک اور پر ڈٹوٹا پر موڑ گاڑیاں لے لیں گی۔

کوئلے سے تو انائی کا حصول

پاکستان کچھ عرصے سے تو انائی کے شدید بحران کا شکار ہے۔ اس بحران کی وجہات اور اثرات پر تو بہت کچھ لکھا جا چکا ہے اور ہزاروں گھنٹے نیوز چینلو اس پر بحث کر چکے ہیں اس لیے ہم وجہات کی بجائے اس بحران کے مکمل حل کے متعلق بات کریں گے۔ ہمارا مسئلہ چونکہ صرف بھلی کا حصول نہیں ہے بلکہ سستی بھلی کا حصول ہے، ورنہ تو رینٹ پاور پلانٹ سے یہ بحران فوری طور پر حل کیا جاسکتا ہے لیکن ان غیر ملکی پاور پلانٹ کی فراہم کردہ بھلی کے نزخ ایک تو عام صارف کی قوت خرید اور داشت سے بالا ہیں دوسرا اس عمل سے بہت سارا ملکی سرمایہ بیرون ملک منتقل ہو جائے گا۔ بھلی کی پیداوار کا ایک موثر اور قابل عمل ذریعہ کوئلہ ہے جس پر ذرائع ابلاغ میں بہت کم بات ہوئی ہے اور اگر کہیں بات ہوتی بھی ہے تو بس سرسری انداز میں۔ پاکستان اس لحاظ سے خوش قسمت ہے کہ یہاں کوئلے کا بہت بڑا ذخیرہ موجود ہے۔ بعض ماہرین کے نزدیک تو تھر میں دریافت ہونے والا کوئلے کا ذخیرہ مقدار کے اعتبار سے دنیا کا سب سے بڑا ذخیرہ ہے۔

جاپان میں کوئلے کو بطور ایندھن استعمال کر کے بھلی حاصل کرنے کی ٹیکنالوجی اپنی اعلیٰ کارکردگی اور جدت کی وجہ سے پوری دنیا کی توجہ کا مرکز بنی ہوئی ہے۔ یہاں کوئلے سے متعلق ہیوی ایکٹر مشینری بنانے والی کمپنیاں اس وقت پوری دنیا میں اپنی مشینری اور مہارت کی ترویج میں مشغول ہیں اور اپنی اس کوشش میں کامیاب بھی ہیں کیونکہ جاپان کوئلے سے بھلی بنانے کی مشینری کا اس وقت سب سے بڑا برآمد کننہ ہے۔ کوئلے سے بھلی کا

حصول اس وجہ سے بھی پوری دنیا کی دلچسپی کا موضوع بنا ہوا ہے کہ کم خرچ ہونے کے علاوہ اس سے ماحولیاتی آلودگی کو کم کیا جا سکتا ہے۔ ماحول کو آلودہ کرنے میں سب سے خطرناک چیز گرین ہاؤس (Green House Gasses) لیکیں ہیں۔ یہیں اتنی خطرناک ہیں کہ ان کی وجہ سے زمین کی بیرونی سطح پر اوزون (Ozone) کہا جاتا ہے، اس میں سوراخ ہو چکا ہے۔ اوزون سورج کی شعاعیں برداہ راست زمین تک آنے سے روکتی ہے اور ایک فلٹر کا کام کرتی ہے۔ کوئلے کی خصوصیت یہ ہے کہ اس میں سے سب سے کم گرین ہاؤس گیسوں کا اخراج ہوتا ہے۔ یہاں اس تفصیل کی ضرورت اس لیے بھی محسوس ہوئی کہ گزشتہ دنوں ایک نیوز چین کے معترض میزبان بتا رہے تھے کہ ہماری حکومت نے اگر فوری طور پر تھر کے کوئلے کو بھلی بنانے کے لیے استعمال نہ کیا تو یہ کوئلہ اس لیے ناکارہ ہو جائے گا کہ آنے والے دنوں میں کوئلے سے بھلی بنانے کا طریقہ دیتے ہی ختم ہونے والا ہے کیونکہ اس سے ماحولیاتی آلودگی پھیلتی ہے۔

یہ بات حقائق کے بالکل بر عکس اور گمراہ کن ہے۔ انٹیشپل ازر جی ایجنٹسی کے شائع کردہ اعداد و شمار کے مطابق 2007 میں دنیا میں ایک ارب میگاوات بھلی کوئلے سے پیدا ہو رہی تھی اور 2030 میں یہ مقدار 3 ارب میگاوات تک پہنچ جائے گی۔ سمشی تو انائی اور نیوکلیئر ذرائع سے حاصل ہونے والی بھلی کی مجموعی مقدار اس وقت کوئلے سے حاصل ہونے والی بھلی سے تین گناہم ہے جبکہ 2030 میں سمشی تو انائی اور نیوکلیئر ذرائع سے حاصل ہونے والی بھلی کی مجموعی مقدار سے چار گناہ زیادہ بھلی کوئلے سے حاصل کیے جانے کی توقع ہے۔

ذکور ہوئی وی میزبان کی بات سن کر مجھے شیخ صاحب یاد آگئے جو بڑی کامیاب کاروباری شخصیت ہیں۔ ان کا بڑے عرصے سے ایک درویش سے مانا جانا تھا۔ شیخ صاحب جب بھی درویش سے ملتے تو دین داری کے متعلق بات کرتے لیکن درویش جواب میں ہمیشہ کاروبار کے متعلق بات کرتا۔ ایک دن شیخ صاحب چڑھ گئے اور کہنے لگے کہ میں کاروباری آدمی ہوں اس کے باوجود جب بھی آپ سے ملتا ہوں

دین کے متعلق بات کرتا ہوں اور آپ درویش بنے پھرتے ہیں لیکن ہمیشہ میرے ساتھ کاروبار کے متعلق ہی بات کرتے ہیں۔ اس پر درویش کہنے لگا کہ لوگ عام طور پر اسی موضوع پر بات کرنا پسند کرتے ہیں جس کے متعلق انہیں کچھ بھی معلوم نہیں ہوتا ہے۔

ذکر ہے کوئے سے بھلی پیدا کرنے کے بڑھتے ہوئے عالمی رمحان کا جس سے جاپانی کمپنیاں بھی فائدہ اٹھانے کی بھرپور کوشش میں ہیں جیسے ہٹاپی کمپنی نے اس وقت اپنی ساری توجہ کوئے سے چلنے والے بھلی گھروں کے سٹیم ٹربا نیں اور بوائکر بنانے پر مرکوز کر کھی ہے جو کم دھواں چھوڑتے ہیں اور زیادہ بھلی پیدا کرتے ہیں۔ ہٹاپی کمپنی اس جدید ٹکنالوジ کو یہ وون ملک متعارف کروانے میں مشغول ہے تو دوسری طرف تو شیبا کار پوریشن بھارت میں جنوری 2011 سے کوئے سے چلنے والے جدید بھلی گھروں اور سٹیم ٹربا نیوں کی پیداوار شروع کر چکی ہے۔ اسی طرح J-Power نامی کمپنی نے چین میں 13 لاکھ میگاوات بھلی کوئے سے پیدا کرنے کا منصوبہ شروع کر دیا ہے۔

ماہرین کا خیال ہے کہ اس وقت دنیا میں دریافت شدہ کوئے آئندہ 1220 سال کے لیے پوری دنیا کو تو انائی فراہم کرنے کے لیے ہے۔ ایشیا کے ترقی پذیر ممالک خصوصاً پاکستان اس حوالے سے خوش قسمت ہے کہ کوئے کے پیشتر ذخیرہ یہاں ہی دریافت ہوئے ہیں۔ دنیا میں بھلی کی پیداوار کے لیے کوئے کے بڑھتے ہوئے استعمال کی وجہ اس کا ستان اور واردستیاب ہونا ہی نہیں بلکہ ماہول کا تحفظ بھی ہے اسی وجہ سے جاپانی حکومت کوئے سے چلنے والے بھلی گھر بنانے والی کمپنیوں کو مالی امداد دینے کے علاوہ کاروبار بڑھانے کے لیے کئی دیگر مراءات دے رہی ہے۔ امید ہے کہ پاکستان کے ارباب اقتدار جلد کوئے سے سستی بھلی بنانے کے لیے غور و فکر کے علاوہ عملی اقدامات بھی کریں گے۔ خام کوئہ ملک کے اندر وافر مقدار میں موجود ہونے کی بناء پر یہ ہمارا خود انحصاری کی طرف ایک اہم قدم ہو گا۔

تھری-ڈی ٹیلی ویژن

عکس کی دنیا میں ایک انقلاب آنے والا ہے۔ موجودہ دور کی ڈی وی سکرینیں ہمیشہ ہمیشہ کے لیے ماضی کا قصہ بن کر رہ جائیں گی اور یہ سالوں کی نہیں بس دنوں اور مہینوں کی بات ہے کیونکہ جاپان کی تو شیبا کمپنی اس سال کے خاتمے سے پہلے تھری-ڈی ڈی وی فروخت کے لیے بازار میں پیش کرنے والی ہے۔ تھری ڈی عکس کی خاص بات یہ ہے کہ ناظرین کو سکرین پر دکھائے جانے والے مناظر بالکل اسی طرح نظر آتے ہیں جیسے وہ اپنے اردوگرد کا منظر دیکھتے ہیں۔ تھری ڈی عکس کی خصوصیت یہ بھی ہے کہ ناظرین خود کو منظر کا حصہ محسوس کرتے ہیں اور سکرین پر دکھائے جانے والے مناظر عام تصویر کے مقابلے میں زیادہ حقیقی محسوس ہوتے ہیں۔ ڈی ناظرین کے لیے یہ تبدیلی اتنی ہی بڑی ہو گی جیسے ماضی میں بلیک اینڈ وائٹ کے بعد نگین ٹیلی ویژن آیا تھا۔ اب تک تھری ڈی فلمیں یا تصویریں دیکھنے کے لیے خصوصی عینک استعمال کرنا ضروری ہوتا ہے لیکن تو شیوا وہ پہلی کمپنی ہو گی جس کے ڈی وی سیٹ پر ناظرین بغیر کسی عینک کے تھری ڈی مناظر Naked Eye سے دیکھ سکیں گے۔ مقتدرہ قومی زبان اسلام آباد نے Naked Eye کا اردو ترجمہ نگکی آنکھ کیا ہے جو کہ خاص اور اہمیات محسوس ہوتا ہے اس لیے ہم اس کو انگریزی میں ہی لکھ رہے ہیں۔

تو شیبا کمپنی کا یہ ڈی وی سیٹ تین مختلف سائز کی سکرینیوں اور ماڈلز میں دستیاب ہو گا۔ امید ہے کہ یہ اس سال سردیوں کی چھٹیوں میں فروخت کے لیے پیش کر دیا جائے گا۔ تاہم ابھی تک اس ڈی وی کی قیمت کا اعلان نہیں کیا گیا ہے لیکن امکان یہی ہے کہ اس کی

قیمت عام آدمی کی قوت خرید کے اندر ہی ہو گی۔

تو شیبا کمپنی نے عکس کا ایک ایسا نظام ایجاد کیا ہے جو کہ مختلف زاویوں پر اس انداز سے روشنی کی کر نہیں بکھیرتا ہے کہ دیکھنے والے شخص کو سکرین پر عکس تھری ڈی یعنی تین جھبھی نظر آتا ہے جبکہ اب تک دنیا میں استعمال ہونے والی ٹوی اور سینما گھروں کی سکرینیں فقط D-2 منظر ہی دکھا سکتی ہیں۔ ذرا رُخ کا کہنا ہے کہ مذکورہ ٹوی سیٹ کو کسی بھی زاویے سے دیکھیں اس کا عکس خراب نہیں ہو گا اور سب سے اہم بات یہ کہ اس سے آنکھوں کو کوئی نقصان نہیں پہنچ گا باوجود اس کے بغیر خصوصی چشمے کے ہی اس پر دکھائے جانے والے مناظر اور تصویریوں سے لطف اندوڑ ہوا جاسکے گا۔ یہ دلچسپ پہلو بھی قابل ذکر ہے کہ عام طور پر تھری ڈی عکس سکرین پر دائیں آنکھ اور بائیں آنکھ سے ایک دوسرے سے مختلف نظر آتے ہیں۔ اگر ہم صرف دائیں آنکھ کھلی رکھیں اور بائیں آنکھ بند کر لیں یا پھر بائیں آنکھ کھلی رکھیں اور دائیں آنکھ بند کر لیں تو یہ دونوں تصویریں یا عکس ایک دوسرے سے قطعی طور پر مختلف دکھائی دیں گے۔ اس کی وجہ یہ ہے کہ تھری ڈی فلموں اور تصویریوں میں دائیں آنکھ کے لیے علیحدہ عکس بنائے جاتے ہیں اور بائیں آنکھ کے لیے علیحدہ، دائیں آنکھ کے لیے خصوصی طور پر بنایا گیا عکس بائیں آنکھ سے نہیں دیکھا جا سکتا اور بائیں آنکھ کے لیے بنانے کے عکس کو فقط اسی آنکھ سے ہی دیکھا جا سکتا ہے۔ لیکن دونوں آنکھوں سے جب عکس دماغ کے اندر پہنچتے ہیں تو دماغ میں اک بیا عکس بنتا ہے جو کہ تھری ڈی ہوتا ہے۔ ویسے تو اس سال کے آغاز میں پینا سونک کمپنی نے دنیا کا پہلا تھری ڈی ٹوی ہی بازار میں فروخت کے لیے پیش کیا تھا جس کے بعد کئی دوسری کمپنیاں بھی اس دوڑ میں شامل ہو گئیں اور اسی سال کے دوران بہت سارے ماؤں عوام کو پیش کیے گئے لیکن ان سب کی فروخت مندی کا شکار ہی رہی اور ان کمپنیوں کو کوئی حوصلہ افزایش نہیں ملے کیونکہ ان سب میں یہ بات مشترک تھی کہ ٹوی دیکھنے کے لیے خصوصی عینک کا استعمال ضروری تھا۔ میرا ذاتی تجربہ بھی یہی ہے کہ جو شخص عینک نہیں لگاتا اسے اگر تھری ڈی سکرین لیے دیکھنے کے

خصوصی عینک لگانا پڑے تو ایک دو گھنٹے کے بعد لازمی طور پر الجھن ہونے لگتی ہے اور پھر یہ الجھن جیسے جیسے سکرین دیکھنے کا دورانیہ بڑھتا ہے ویسے ویسے بڑھتی ہی چلی جاتی ہے۔ ایک اہم نقطہ یہ بھی ہے کہ آدمی یہ عینک لگا کر اپنے ارڈگرد کے ماحول سے کٹ جاتا ہے جو کہ بعض اوقات مصیبت لگتا ہے تو شیبا کی پیشکش اس لحاظ سے منفرد ہے کہ بغیر کسی مخصوص چشمے کے آپ نہ صرف ٹوی نشریات دیکھ سکیں گے بلکہ DVD پلیسیر یا کمپیوٹر نسلک کر کے اپنی پسند کی فلمیں اور تصویریں بھی دیکھ سکیں گے۔

اب تک تو ہم ذکر کر رہے تھے بھی شعبے میں کاروباری بنیاد پر بنائے جانے والے تھری ڈی ٹوی ٹوی کے متعلق، جبکہ دوسری جانب پیشتل انٹیٹیوٹ آف ٹیکنالوجی اس میدان میں بھی شعبے سے بھی ایک قدم آگے دکھائی دیتا ہے، جس نے اس ہفتے ایک ایسے تھری ڈی ٹوی کی نمائش کی ہے جس میں تصویر کو چھوڑا جاسکتا ہے اور اپنے ہاتھوں سے اس تصویر میں تبدیلیاں بھی کی جاسکتی ہیں۔ تفصیل اس بظاہر دیو ما لائی ٹوی کی کچھ یوں ہے کہ اس کے اندر چھکیمرے اور ایسے سینسلگائے گئے ہیں جو کہ ناظرین کی انگلیوں کی حرکت کو نوٹ کرتے ہیں اور جب کوئی شخص سکرین پر ابھری ہوئی تصویروں کو ہاتھ لگاتا ہے تو انگلیوں میں ایسا ارتعاش پیدا ہوتا ہے جس سے سکرین پر نظر آنے والا عکس حقیقی محسوس ہوتا ہے۔ اور مثال کے طور پر اگر کوئی شخص تصویر کو پکڑنے کی کوشش کرتا ہے تو اس ٹوی ٹوی سکرین میں لگے وابہریٹر اسے ایسے سراب میں مبتلا کر دیتے ہیں کہ اسے باقاعدہ اپنے ہاتھ میں کوئی ٹھوس چیز پکڑی ہوئی محسوس ہوتی ہے۔ میڈیا کے سامنے تقریب رونمائی کے دوران تھری ڈی ٹوی پر دنیا کا ماڈل دکھایا گیا جسے بعد ازاں ہاتھوں سے کھینچ کر بڑی طرح سکرین کے ایک کونے سے دوسرے کونے تک پھیلا دیا گیا۔ اس طسماتی محسوس ہونے والی نمائش کے اختتام پر پیشتل انٹیٹیوٹ آف ٹیکنالوجی کے سربراہ ناما کا مورانے بتایا کہ اس تھری ڈی ٹوی کو ویڈیو گیمز کے علاوہ میڈیا کل اور انجینئرنگ کے شعبے میں بھی استعمال کیا جا سکے گا۔

مطالعہ کا چلن

کتاب یہاں کی روزمرہ زندگی کا ایک اہم جزو ہے۔ کسی بھی ٹرین یا بس میں سوار ہو جائیں، ہر دوسرے چوتھے آدمی کے ہاتھ میں کتاب نظر آئے گی۔ بعض دوستوں کا خیال یہ ہے کہ کتاب تو ایک بہانہ ہے اصل میں یوگ آپس میں نظر ملانے سے کتراتے ہیں لیکن اس نقطہ نظر کی نفی اس بات سے ہو جاتی ہے کہ یہاں شائع ہونے والی ہر کتاب لاکھوں کی تعداد میں شائع ہوتی ہے جو کہ کتاب کی مقبولیت کا واضح ثبوت ہے۔ اگر ہم جاپان میں چھینے والے اخبارات، میگزین اور کتابوں کی مجموعی تعداد دیکھیں تو یہ بات وثوق سے کہی جاسکتی ہے کہ ہر آدمی اوسطًا روزانہ ایک کتاب یا اخبار ضرور خریدتا ہے۔ پاکستان میں تو اچھے اور معتب لکھاریوں کی کتابیں بھی 500 یا ایک ہزار کی تعداد میں شائع ہوتی ہیں، جو اگر بک جائیں تو پبلشر کتاب کو کامیاب شمار کرتا ہے۔ ہمارے ہاں کتاب کاررواج نہ ہونے کی بے شمار وجوہات ہیں جن میں سے ایک یہ بھی کہ جن لوگوں کو کتابیں پڑھنے کا شوق ہے ان کے معاشری حالات عام طور پر کتاب خریدنے جیسی عیاشی کی اجازت نہیں دیتے اور جن کے معاشری حالات اچھے ہیں انہیں عموماً مطالعہ کا شوق نہیں ہوتا۔ ہمارے ہمسایہ ملک ایران میں ہر گھر کے اندر جس طرح باورچی خانہ ضروری ہوتا ہے، اسی طرح لا سبریری یا کم از کم کتابوں کی الگاری گھر کا ضروری حصہ ہے۔ یہاں تک کہ اگر دیوان حافظ گھر کی لا سبریری میں پہلے سے موجود ہے اور بازار میں اس کا کوئی نیا اور بہتر ایڈیشن آگیا ہے تو گھر کا کوئی نہ کوئی فرد اسے بھی خرید لائے گا۔ یہ بات الیے سے کم نہیں کہ لا ہو ر

میں جہاں کبھی پرائیویٹ لائبریریاں ہوا کرتی تھیں اب وہاں دودھدہ بی کی دکانیں کھل گئی ہیں۔ حالانکہ جس طرح جسم کو چھپی خوراک کی ضرورت ہے اسی طرح دماغ کو چھپی خوراک کی ضرورت ہوتی ہے جو کہ مطالعے سے ہی فراہم کی جاسکتی ہے۔

قارئین کو بتاتے چلیں کہ دنیا میں کتابوں کی فروخت کا سب سے بڑا مرکز یہاں ٹوکیو میں ہے جس میں دس لاکھ سے زائد عنوانات پر کتابیں موجود ہیں۔ ٹوکیو کے علاقے ”کھاندا“، ”کوجاپان“ کا اردو بازار کہا جا سکتا ہے۔ لیکن اس بازار کی منفرد بات یہ ہے کہ یہاں پرانی سینئنڈ ہینڈ کتابوں کی بھی بے شمار دکانیں ہیں۔ حال ہی میں سینئنڈ ہینڈ کتابوں کی فروخت میں اضافے کے لیے ایک تنظیم کتب فروشوں نے تنقیل دی ہے جس کے زیر اہتمام ایک کتابچہ چھاپا گیا ہے جو کہ پورے ملک میں تقریباً ہر بک شاپ پر دستیاب ہے جس میں ان تمام کتب فروشوں کے تعارف کے ساتھ ساتھ مختلف شعبہ ہائے زندگی کے متعلق دستیاب کتب کی بنیاد پر ان دکانوں کو تقسیم کیا گیا ہے۔ اس کوشش کا بظاہر مقصد تو علاقے کو کتابوں کے حوالے سے پہچان دینا لگتا ہے اس کے ساتھ ساتھ ایک مقصد اس وقت نوجوان نسل کو بھی کتاب کی طرف مائل کرنا ہے جو کہ کتاب بینی اور شائع شدہ مواد سے دور ہوتی جا رہی ہے۔ یہاں یہ ذکر بھی ضروری ہے کہ نوجوان نسل بھی مطالعہ سے دور نہیں ہو رہی بلکہ صرف شائع شدہ مواد سے اس کی رغبت ولیں نہیں جیسی کہ روایتی طور پر اس معاشرے کا خاصار ہی ہے۔ نئی نسل میں مطالعے کے لیے انٹرنیٹ کا استعمال بڑھتا جا رہا ہے اور کمپیوٹر سکرین پر کتابیں پڑھنے کا رواج اس قدر تیزی سے بڑھ رہا ہے کہ اس وقت ملک میں دس سے زائد کمپنیاں الیکٹریکی ہیں جو کہ آپ کو کمپیوٹر سکرین پر آپ کی پسند کی کتابیں مہیا کر دیتی ہیں جو کہ یہاں کاپی رائٹ کا قانون بہت سخت ہے لہذا ہر کتاب متعلقہ گاہک کے نام پر رہی خریدی جاتی ہے اس کے بعد اسے کمپیوٹر پر منتقل یا ڈیجیٹل کیا جاتا ہے جس کا یہ کمپنیاں معقول معاوضہ وصول کرتی ہیں۔ جب سے امریکہ کی ایپل (Apple) کمپنی نے آئی پیڈ (I-Pad) متعارف کروایا ہے تب سے کمپیوٹر پر کتابیں فراہم کرنے والی کمپنیوں کا کاروبار

چمک اٹھا ہے۔ یہاں بطور مثال ایسی صرف ایک کمپنی کا ذکر کروں گا۔ جس نے جو لائی کے مہینے میں دس ہزار کتابوں کو ڈیجیٹل کر کے گاہوں کو فراہم کیا۔ اگست کے مہینے میں یہ تعداد پندرہ ہزار کو پہنچ گئی اور گزشتہ ماہ یعنی ستمبر میں پچیس ہزار کتابوں کو لوگوں نے اس کمپنی کی مدد سے ڈیجیٹل کر والیا تاکہ وہ انہیں کمپیوٹر سکرین، I-Pad یا پھر سارٹ فون پر پڑھ سکیں۔ کتاب کو ڈیجیٹل کر کے یہ کمپنیاں DVD سمیت اسے گاہک کو دے دیتی ہیں۔ گوکہ اس وقت کتابوں کے پبلیشرز اور ان کمپنیوں کے درمیان کا پی رائٹ کے حوالے سے ایک قانونی جنگ بھی چل رہی ہے جو کہ خاصی دلچسپ بھی ہے لیکن اس وقت وہ ہمارا موضوع عنہیں ہے اس لیے ہم ٹوکیو کے سینئنڈ ہینڈ کتب فروشوں کی بات کرتے ہیں جن کا کتاب پچھے اس وقت میرے سامنے ہے جس میں مسکراتے ہوئے بیسیوں کتب فروشوں کی تصاویر ان کے تعارف سمیت موجود ہیں۔ آخری صفحے پر مصنف جو کہ خود بھی اسی پیشے سے مسلک ہے اس کتاب پچھے کی اشاعت کا مقصد بیان کرتے ہوئے لکھتا ہے کہ ہم کتب فروش کا ہاتھ میں ڈسٹر پکٹے تند مزان بوجھے والا امعن تبدیل کرنا چاہتے ہیں۔ گزشتہ شام کوئی سات بجے کا وقت ہو گا جب میرا ایک قصبے میں واقع ایسی ہی کتابوں کی ایک دکان پر جانا ہوا۔ کم و بیش دوسرا دم موجود تھے جو درق گردانی کر رہے تھے یا کتابوں کو ٹوٹ لئے اور انہیں خریدنے میں مصروف تھے۔ یہ منظر پہلے بھی کئی بار دیکھ کر چکا ہوں کہ یہ یہاں کی زندگی کے معمولات میں شامل ہے، لیکن اس بار دل میں خیال آیا کہ کتاب سے دوستی کی یہ روایت اگر ہم لوگ بھی اپنا لیں تو معاشرے کی بہت سی خرابیاں دور ہو سکتی ہیں اور اپنے لیے بے شمار آسانیاں پیدا کی جاسکتی ہیں۔

اخبار-کلیدی ذریعہ اطلاعات

بعض اوقات یہاں کے اخبارات کی سنجیدہ خبریں پڑھ کر بھی نہیں آتی ہے جس کی وجہ ہمارے اور جاپان کے درمیان صرف ثقافتی تضادات نہیں بلکہ جرم اور سزا کے تصورات کا فرق بھی ہے۔ کچھ ایسی ہی ایک خبر اس وقت میرے زیرِ مطالعہ ہے جس کے مطابق ہیوگوشہر کی پولیس نے ایک 45 سالہ شخص کو ویڈیو گیم کا سافٹ ویرے غیر قانونی طور پر کاپی کرنے کے جرم میں گرفتار کر لیا ہے۔ تفصیلات کے مطابق ملزم نے Play Station کی کچھ یگمز بلا لائسنس کاپی کر کے اپنے ایک دوست کو ای میل کی تھیں۔ پاکستان میں چونکہ کاپی رائٹ کوئی بڑا جرم تو کیا جرم بھی شمار نہیں ہوتا اس لیے ویڈیو یگمز کاپی کرنے پر کسی کی گرفتاری کی دو کامی خبر خاصی مضکمہ خیز لگتی ہے۔ کامیڈی کی تعریف انگریزی میں Combination of Odd Things کی جاتی ہے جبکہ بقول مشتاق احمد یوسفی جس دن انسان کو قطعی طور پر یہ پتا چل گیا کہ اسے کن باتوں پر ہنسی آتی ہے تو اسی دن سے لوگ ہنسنا چھوڑ دیں گے۔ بلاشبہ ملک کے سب سے زیادہ فروخت ہونے والے اخبار میں دو کامی خبر مذاق کی بات نہیں ہے اور یہاں بھی اسی صورت میں اخبار کی زینت بنتی ہے اگر اس میں کوئی خبریت ہو۔ یہ بات بھی قارئین کے لیے دلچسپی کا باعث ہوگی کہ یہاں 90% فیصد سے زائد بالغ افراد روزانہ اخبار پڑھتے ہیں۔ جاپان نیوز پیپر پبلیشرز اینڈ ایڈیٹریز ایسوی ایشن نے حال ہی میں ایک سروے کیا ہے جس میں ملک کے کوئے کوئے سے لوگوں کی رائے لی گئی اور چھ ہزار افراد سے بالمشافہ یہ پوچھا گیا کہ ان کا خبریں اور اطلاعات تک رسائی حاصل کرنے کا بنیادی

ذریعہ ریڈ یو، ٹی وی، میگزین، انٹرنیٹ اور اخبار میں سے کون سا ہے؟ گزشتہ روز اس سروے کے نتائج کا اعلان ہوا جس کے مطابق 92% فیصد لوگوں کے لیے خبروں تک رسائی کا کلیدی ذریعہ اخبار ہے۔ اس سروے روپورٹ کے مطابق تقریباً 92 فیصد لوگ ہی ہفتے میں پانچ دن یا اس سے زیادہ اخبار کا مطالعہ کرتے ہیں۔ ریڈ یو، ٹی وی، میگزین، انٹرنیٹ اور اخبار کے مقابل مطالعے کے لیے کیے گئے اس سروے کے مطابق ابلاغ کے پانچوں ذرائع میں سے اخبار کو ترجیح دینے کی وجہ لوگوں سے معلوم کرنے کی کوشش کی گئی تو ایک بات اکثریت نے بڑے تسلسل کے ساتھ دہرائی کہ اخبارات ہمیں اپنے علاقے اور ارڈر کے لوگوں کو سمجھنے کے لیے سب سے زیادہ مدگار ثابت ہوتے ہیں، جو بات اخبار کو دیگر ذرائع ابلاغ سے ممتاز کرتی ہے۔ پاکستان میں آج کل نیوز چینلز کیونکہ بہت زیادہ ہو گئے ہیں اس لیے کچھ لوگوں کا یہ خیال ہے کہ شاید وہ اخبارات کی جگہ لے لیں گے اور ٹی وی کیبل نیٹ ورک جیسے جیسے دور دراز علاقوں میں پھیلے گاویسے ہی اخبارات کی سرکولیشن بھی کم ہو جائے گی، لیکن جاپان میں ہونے والے اس تازہ سروے سے پتا چلتا ہے کہ بے شمار نیوز چینلز اور انٹرنیٹ کی جگہ جگہ با آسانی دستیابی کے باوجود اخبارات ہی دنیا میں خبروں تک رسائی کا کلیدی ذریعہ ہے اور ۵۰% فیصد سے زائد لوگوں کے نزدیک تو، روپورٹ کے مطابق اخبار ناگزیر ہے۔ اس لیے میرے نزدیک پاکستان میں بھی آنے والے دونوں میں اخبارات کی اہمیت کم ہونے کا امکان نہیں ہے۔ ویسے بھی پاکستان میں ٹی وی جز لزم کی عمر پانچ سال سے زیادہ نہیں ہے جبکہ اخباری صحافت کی سو سالہ تاریخ ہے۔

شاہد اسی لیے اخبارات میں جو سنجیدگی اور بلوغخت نظر آتی ہے اس کا ٹی وی نیوز چینلز میں عموماً فکران نظر آتا ہے۔

اخباری صحافت سے وابستہ لوگ بخوبی واقف ہیں کہ ہماری صحافتی زندگی کا ایک لازمی جزو رات گئے تک جا گنا اور کام کے ساتھ ساتھ کسی بڑی خبر کا انتظار کرنا ہے۔ ہمارے روزانہ اخبارات کا زیادہ تر حصہ رات کے وقت ہی تیار ہوتا ہے جبکہ یہاں اخبارات کے

درمیان ایک معاہدہ ہے کہ شام پانچ بجے کے بعد وقوع پذیر ہونے والا کوئی بھی واقعہ اگلے دن کے اخبار میں رپورٹ نہیں ہوگا بلکہ اس سے اگلے دن چھپے گا اور شام سات بجے تمام اخبارات کے دفاتر بند ہو جاتے ہیں۔

یوں تو ”آسامی“ جس کا اردو ترجمہ ”صحیح صادق“ ہے یہاں کا سب سے بڑا اخبار ہے لیکن تمام اخبارات کی رپورٹ میں بے حد یکسانیت پائی جاتی ہے۔ مثال کے طور پر ہر اخبار میں خبر شائع کرتے ہوئے ہر آدمی کے نام کے ساتھ اس کی عمر بھی لکھی جاتی ہے مساوئے ان لوگوں کے جو ملک میں بہت نامور ہیں۔ مکتب کی ابتداء میں ویڈیو یوگم کا پی کرنے کے جرم میں گرفتار ہونے والے جس 45 سالہ شخص کا ذکر کیا گیا ہے مذکورہ خبر میں یہ بھی بتایا گیا ہے کہ اس نے جس دوست کو یہ ویڈیو یوگم ای میل کی تھی اس کی عمر 33 سال ہے۔

ذرائع ابلاغ کا ایک ضروری شعبہ اشتہارات ہیں۔ الیکٹرائیک میڈیا ہو یا پرنٹ میڈیا ایڈورٹائزگ ایجنسیوں کی اہمیت دونوں کے لیے بہت زیادہ ہے۔ جمادات کے دن ایک اشتہاری کمپنی نے ٹوکیو کے زیریز میں ریلوے اسٹیشنوں پر 27 فی دوی سکرینیں نصب کی ہیں جن پر مختلف اشتہارات ہر وقت چلتے رہتے ہیں۔ خاص بات یہ ہے کہ ہر سکرین کے اوپر ایک کیمرہ لگایا گیا ہے جو یہ معلوم کرتا ہے کہ اشتہار دیکھنے والے شخص کی عمر کیا ہے اور وہ مرد ہے یا عورت۔ جیسے ہی کوئی شخص سکرین کی طرف دیکھتا ہے تو فوراً ہی اس کی تصویر کیمرہ ریکارڈ کر لیتا ہے اور چہرے کی ہڈیوں اور بالوں کی بناؤٹ کی مدد سے خود بخود اس شخص کی جنس اور عمر معلوم کرتا ہے۔ ایک سال کے عرصے پر مشتمل اس پراجیکٹ کا مقصد یہ معلوم کرنا ہے کہ کس طرح کے لوگ کس وقت پر کس قسم کے اشتہارات میں دلچسپی لیتے ہیں۔

امریکی فوجی اڈا اور وزیر اعظم کا مستعفیٰ

جاپان کے وزیر اعظم ہاتھیا مانے اپنے عہدے سے مستعفیٰ ہونے کا اعلان کیا ہے۔ ان کے مستعفیٰ کی وجہ اپنے انتخابی وعدے کے مطابق امریکی فوجی اڈے کو اُوکی نادا جزیرے سے منتقل کرنے میں ناکامی ہے۔ جاپان کے موجودہ وزیر اعظم صرف آٹھ ماہ قبل منتخب ہو کر آئے تھے اور اس کے ساتھ ہی ملک سے ڈیموکریٹک پارٹی کے ساتھ سالہ مسلسل دور حکومت کا خاتمہ ہوا تھا۔ انقلابی تبدیلوں کا وعدہ کرنے والے مستعفیٰ وزیر اعظم کی حکومت سنہالتے وقت مقبولیت کی سطح 75% نیصد کے قریب تھی جو کہ گرتے گرتے اس وقت کی سروے روپورٹوں کے مطابق 19% سے بھی کم رہ گئی تھی۔ دوسری جنگ عظیم میں جاپان پر قبضے کے بعد امریکہ نے اُوکی نادا جزیرے پر اپنا سب سے بڑا فوجی اڈا قائم کیا تھا لیکن اپنے قیام سے لے کر آج تک اس فوجی اڈے کی حیثیت متنازعہ رہی ہے۔ سالہا سال سے مقامی لوگ اور حکومت اس فوجی اڈے کو جزیرے سے باہر منتقل کرنے کا مطالبہ کرتے آئے ہیں۔ موجودہ حکمران جماعت نے اپنے انتخابی منشور میں یہ وعدہ کیا تھا کہ وہ اس امریکی اڈے کو جاپان کی سر زمین سے باہر منتقل کروانے میں اگر کامیاب نہ بھی ہوئی تو اُوکی نادا جزیرے سے منتقل ضرور کروائے گی۔ ایکش جیتنے کے بعد موجودہ حکومت نے امریکہ سے مذاکرات شروع کیے کہ امریکی فوجی اڈے کو جزیرے سے منتقل کیا جائے لیکن امریکہ نے اپنا فوجی اڈا منتقل کرنے سے صاف انکار کر دیا۔ بالآخر دونوں ممالک گزشتہ هفتے اس بات پر راضی ہوئے کہ امریکہ اُوکی نادا جزیرے پر ہی ایک دوسری جگہ اپنا فوجی اڈا منتقل کرے گا۔ جیسے ہی

ہمیلری گلشن کے ساتھ جاپانی حکام نے اس معاهدہ پر دستخط کیے فوراً ہی ہر طرف سے شدید رُدمُل سامنے آیا۔ سب سے پہلے تو حکمران اتحاد میں شامل ایک حلیف جماعت کی سربراہ جو کہ موجودہ حکومت میں وزیر بھی تھیں، انہوں نے کابینہ کے اجلاس میں منظوری کے لیے پیش کیے جانے پر امریکہ کے ساتھ کیے گئے معاهدے پر دستخط کرنے سے انکار کر دیا جس پر مستغفی ہونے والے وزیر اعظم نے خاتون وزیر کو ان کی وزارت کے عہدے سے فارغ کر دیا۔ نتیجتاً خاتون وزیر کی جماعت حکومت سے الگ ہو گئی اور اس جماعت کے دوسرا وزیر کن نے بھی اپنی وزارت سے مستغفی دے دیا۔ اس معاهدے کے فوراً بعد وزیر اعظم نے امریکی فوجی اڈے کو اوکی ناواصوبے سے باہر منتقل کرنے کے اپنے انتخابی وعدے پر عمل نہ کرنے پر قوم سے معافی بھی لیکن حکمران جماعت جو کہ پہلی مرتبہ حکومت میں آئی ہے اس کے منشور کا یہ بنیادی نکتہ تھا لہذا عمل میں کمی نہ آئی اور تقدیم زید شدید ہوتی گئی۔ بعض لوگوں کے نزد دیک تو اوکی ناو سے حکمران جماعت کی کامیابی کی بنیادی وجہ ہی یہ انتخابی وعدہ تھا کیونکہ وہاں کے لوگوں کا یہ دیرینہ مطالبہ تھا اور اس کے لیے سالہ سال سے وہ جلوس اور ریلیاں نکالتے آئے ہیں۔ مقامی لوگوں کے اس مطلبے کی وجہ وہاں امریکی فوجیوں کی جانب سے کیے جانے والے مختلف نوعیت کے جرائم بھی ہیں جن میں وقت کے ساتھ ساتھ اضافہ ہو رہا ہے۔ آج کے اخبار میں بھی ایک امریکی فوجی کے چوری کرتے ہوئے گرفتار ہونے کی خبر ہے۔ یہاں کے معاشرے میں چونکہ جرائم کی شرح باقی دنیا کے مقابلے میں انتہائی کم ہے اس لیے بھی لوگ امریکی فوجیوں کے عمومی غیر مناسب رویے کو نظر انداز نہیں کر سکتے، انہی حقائق کو ملاحظہ رکھتے ہوئے مستغفی وزیر اعظم نے اپنے مذعرتی بیان میں کہا تھا کہ یہ ذلیل توڑ دینے والا فیصلہ تھا جس کے لیے میں قوم سے معافی مانگتا ہوں اور اپیل کرتا ہوں کہ لوگ امریکی فوجی اڈے کی اوکی ناو کے اندر کی منتقلی کے مشکل فیصلے کو قبول کر لیں لیکن معافی مانگنے پر بھی ان کی جان نہیں چھوٹی۔ اپنے بیان سے پہلے وزیر اعظم نے اوکی ناو کے گورنر سے بھی ملاقات کر کے اس کو حکومت کے فیصلے سے آگاہ کیا تھا لیکن جب گورنر سے

اس موضوع پر اظہار خیال کے لیے کہا گیا تو گورنر کا لب ولہجہ گورنر پنجاب سلمان تاثیر سے ملتا جلتا تھا فرمائے
لگے کہ وزیر اعظم نے اوکی ناوا کے عوام سے غداری کی ہے اور انہیں دھوکا دیا ہے۔

یہ تو ذکر تھا بیروفی دباؤ اور غم و غصے کا، ان کی اپنی پارٹی جس کے وہ صدر بھی ہیں اس کے اندر
بھی مستعفی وزیر اعظم پر تقدیم میں خدّت آجکل تھی کیونکہ اگلے سال ملک میں بدیاتی انتخابات بھی ہیں جو
کہ پارٹی کی بنیاد پر ہوتے ہیں اور حکمران جماعت کی عوامی تائید مسلسل گرتی چلی جا رہی تھی جو کہ پارٹی
ارکان کے لیے بھی خطرے کی گھٹتی تھی اس لیے حکمران جماعت کے اکثر اراکین بھی نئی قیادت کے
ساتھ انتخابی دنگل میں اترنا چاہتے تھے۔ اپنے مستعفی کے اعلان کے ساتھ ساتھ ہاتھیا مانے حکمران
جماعت لبرل ڈیموکریٹک پارٹی کے جزوی سیکرٹری کے مستعفی ہونے کا بھی اعلان کیا جو کہ ان کے بعد
پارٹی کے سب سے اہم رکن خیال کیے جاتے ہیں۔

دچپ پ امریہ ہے کہ امریکہ کے ساتھ جاپان کا ہونے والا فوجی اڈے کے متعلق معاهدہ جو کہ
وزیر اعظم کے مستعفی کا سبب بناؤہ معاهدہ برقرار رہے گا۔ پاکستان میں عام طور پر یہی خیال کیا جاتا ہے
کہ امریکہ صرف پاکستان یا دیگر مسلمان ملکوں کے لیے ہی سپرپاور ہے، لیکن سوچنے کی بات ہے کہ
جاپان میں اس کا اثر و نفع دکتنا ہو گا کہ عوام کی بھاری اکثریت کی تائید و حمایت سے منتخب ہونے والا
وزیر اعظم اپنی خواہش اور بھرپور کوشش کے باوجود، اپنے ہی ملک میں واقع ایک امریکی فوجی اڈے کو
ایک صوبے سے دوسرے صوبے میں منتقل نہیں کروسا کا اور اسے مجبوراً مستعفی دینا پڑا۔ مستعفی دیتے
ہوئے بھی امریکہ کے ساتھ کیے جانے والے معاهدے کا دفاع کرتے ہوئے اس نے کہا کہ: میں
مستعفی اس لیے دے رہا ہوں کیونکہ لوگ اب میری بات سننا نہیں چاہتے، لیکن امریکہ کے ساتھ جاپان
کا اعتماد کا رشتہ بہت قیمتی ہے اور اسے ہر صورت برقرار رہنا چاہیے۔

بندہ و صاحبِ محتاجِ غنی ایک ہوئے

تیری سر کار میں پہنچے تو سمجھی ایک ہوئے

موبائل فونوں سے سونے کی برآمد

سونا صرف سونے کی کان سے نکلتا ہے، اصولاً اس بارے میں کوئی متفاہد رائے نہیں ہوئی چاہیے لیکن تازہ خبر یہ ہے کہ یہاں کی حکومت نے استعمال شدہ اور ناکارہ موبائل فون سیٹ اکٹھے کر کے ان میں سے 22 کلوگرام سونا برآمد کیا ہے۔ گزشتہ برس نومبر کے مہینے سے حکومت کی جانب سے شروع کی گئی اس مہم میں لوگوں نے پانچ لاکھ سے زائد استعمال شدہ ناکارہ موبائل فون جمع کروائے تھے جن سے 22 کلوگرام سونے کے علاوہ 80 کلوگرام چاندی اور چھ ہزار کلوگرام تابنا برآمد ہوا ہے۔ اس مہم کا مقصد قسمی دھاتوں کو ضائع ہونے سے بچانا تھا جس کے لیے اس مہم کو ”شہری کان کنی“ کا نام دیا گیا تھا۔ پورے ملک کے تمام شہروں اور قصبوں سے پرانے موبائل فون اکٹھے کرنے کے لیے الیکٹریک سٹورز کو استعمال کیا گیا تھا اور ناکارہ موبائل فون جمع کروانے پر حکومت کی طرف سے انعامی لاٹری کے ٹکٹ تھے میں دیے گئے تھے۔ لاٹری ٹکٹ کی قریب اندازی گزشتہ روز ہوئی جس میں ڈیڑھ لاکھ لوگوں میں کروڑوں روپے کے انعامات تقسیم کیے گئے۔ یہاں یہ پہلو بھی دلچسپ ہے کہ پرانے موبائل فون سیٹوں سے حاصل شدہ قسمی دھاتوں کی مجوزہ فروخت سے حاصل ہونے والی رقم سے کہیں زیادہ رقم انعامی لاٹری کے ذریعے لوگوں کو وہاپس لوٹا دی گئی۔ صنعت و تجارت کے وزیر نے مذکورہ قسمی دھاتوں کو فروخت کرنے کے اعلان کے ساتھ ساتھ یہ بھی بتایا کہ اس وقت جاپان میں اسے میں کروڑ کے قریب موبائل فون سیٹ موجود ہیں جنہیں لوگ فون کے طور پر استعمال نہیں کر رہے ہیں، بعض صورتوں میں یا ڈائریکٹری فون میں

کیمرے کے طور پر ان کو استعمال کیا جا رہا ہے لیکن ان میں سے زیادہ تر ناکارہ ہو چکے ہیں۔ وزیر تجارت کا کہنا تھا کہ اس مہم میں ہم وہ بیس کروڑ کے قریب موبائل فون اکٹھے نہیں کر سکے ہیں مگر اگلے مرحلے میں امید ہے کہ ہم ان کو بھی رسائیکل (Recycle) کرنے میں کامیاب ہو جائیں گے۔ اپنی اعلیٰ دھاتی صفات کی بنیاد پر بالخصوص سونا اور چاندی مہنگی الیکٹریٹس اور جدید سامنے آلات میں واٹرنگ کے لیے استعمال ہوتے ہیں۔ سونے اور چاندی کی یہ خصوصیت ہے کہ انہیں زنگ نہیں لگتا اور یہ دھاتیں شدید موئی اثرات کا سب سے بہتر انداز میں مقابلہ کر سکتی ہیں۔ اسی لیے موبائل فون اور کمپیوٹر یا اس طرح کے دیگر آلات میں ان کا استعمال تو ناگزیر ہے لیکن ناکارہ ہونے کے بعد ان آلات سے ”شہری کان کنی“ کے ذریعے قیمتی دھاتوں کو جس طرح دوبارہ استعمال میں لانے کا جو تجربہ جاپانی حکومت نے کیا ہے وہ بلاشبہ باقی دنیا کے لیے بھی ایک قابل تقلید نمونہ ہے۔

اور اب ذکر ٹیبل ٹینس کے شارکھلاڑی کا جوانا ملک اور ٹیبل ٹینس چھوڑ کر فاتا میں آپریشن کی وجہ سے بگھر ہونے والے پاکستانیوں کی مدد کرنے لکلا ہے۔ گوکھانا کا اقوام متعدد کے ترقیاتی پروگرام برائے پاکستان کا ڈائریکٹر ہے لیکن اس کے کام کی نوعیت کوئی عام نوکری جیسی نہیں ہے اور پاکستان جا کر رہنا تو اس کے لیے بالکل بھی ضروری نہیں تھا۔ ایسے حالات میں جب تقریباً تمام عالمی تنظیمیں دھشتگردی کے روزانہ واقعات کی وجہ سے پاکستان میں اپنا ٹسٹاف کم کر رہی ہیں۔ تھانا کا کے پاکستان جانے کے رضا کارانہ فیصلے کو یہاں کے اخبارات اور ٹی وی بڑی کورتھج دے رہے ہیں۔

ان دونوں جب کہ عالمی میڈیا میں پاکستان کی تصویر روزانہ خود کش حملوں اور میدانِ جنگ کی سرزی میں کی سی ہے، تھانا کا جیسے شخص کا، جس کی یہاں بیوی اور چار بچوں پر مشتمل ایک خوشحال گھرانہ ہے، فٹا جیسے خطرناک علاقے میں جا کر کام سنبھالنا یہاں کی عوام کے لیے معمولی بات نہیں ہے۔ پاکستان اور

افغانستان کے باڈر ایریا سے بھرت

کرنے والے لاکھوں افراد کی مدد کے لیے اقوام متحده کے جس پروگرام کا وہ انچارج ہے اس میں اس کے ساتھ 800 کے قریب مقامی لوگوں پر مشتمل اقوام متحده کا دیگر سٹاف بھی کام کر رہا ہے۔ پریس سے بات کرتے ہوئے تھا ناکا کا کہنا تھا کہ فاتا میں جس طرح کی لڑائی ہو رہی ہے اور لوگ بے گھر ہو رہے ہیں، اس طرح کی لڑائیوں کے نتیجے میں غربت کا پیدا ہونا اور بڑھنا ایک لازمی امر ہے۔ اگر ہم لوگ اس لڑائی سے متاثرہ عام لوگوں کی امداد نہیں کریں گے تو قوی امکان ہے کہ متاثرہ افراد میں سے بہت سارے لوگ دہشت گردوں کے ساتھ مل جائیں گے۔ لہذا میں اسے عالمی برادری کی مشترک کہ ذمہ داری سمجھتا ہوں کہ ہمیں مل کر ان بے گھر افراد کی مدد کے لیے فوراً پہنچنا چاہیے تاکہ وہ کہیں دشمنی کے شیطانی چکر میں نہ پھنس جائیں۔

تھا ناکا جو کہ جاپان میں ٹیبل ٹینس کے کئی قومی ٹائل جنتے کے علاوہ عالمی سطح پر بھی اہم ٹورنامنٹ جیت چکا ہے، زمانہ طالب علمی سے رضا کارانہ طور پر اقوام متحده کے امدادی کاموں میں حصہ لے رہا ہے اور اس سلسلے میں چین اور برما میں بھی امدادی کاروائیوں میں شریک رہ چکا ہے۔ جب اس سے یہ پوچھا گیا کہ وہ جاپان کا پر امن ماحول چھوڑ کر جنگ زدہ علاقہ میں کیوں جا رہا ہے؟ تو اس کا کہنا تھا کہ فاتا میں جاری آپریشن کا برآہ راست تعلق عالمی امن اور سلامتی سے ہے چونکہ جاپان بھی اسی دنیا کا حصہ ہے لہذا اگر ہم چاہتے ہیں کہ دنیا کا امن قائم رہے تو اس کے لیے یہ لازمی ہے کہ مسئلہ کو فوری طور پر حل کریں ورنہ مسائل اور شدید ہو جائیں گے اور مستقبل میں ان سے نہ ٹھانا آسان نہیں رہے گا۔ فاتا کے لوگوں کو یہ احساس دلانا عالمی برادری کی ذمہ داری ہے کہ وہ مشکل اور تکلیف کی اس گھٹری میں تھا نہیں ہیں بلکہ اقوام عالم ان کے دکھ میں شریک ہیں۔

چینی، جاپانی حلیف

جاپانی صنعتوں کی سب سے بڑی منڈی چین بن گیا ہے۔ گزشتہ روز یہاں وزارتِ خزانہ کی جانب سے جاری کیے گئے اعداد و شمار کے مطابق دوسری بڑگی عظیم کے خاتمے کے بعد پہلی مرتبہ امریکہ کی جگہ چین جاپانی صنعتوں کا سب سے بڑا خریدار بن گیا ہے۔ یہاں کی درآمدات کی لست میں تو کئی سال پہلے سے ہی چین سر فہرست ہے۔ گوکہ پچھلے کی نسبت اس سال چین جانے والی صنعتوں میں 20% کی ہوئی تیکیں امریکہ کو جانے والی صنعتوں میں یہ کمی دو گناہ یعنی 40% کے قریب ریکارڈ کی گئی ہے جس کے نتیجے میں اب چین جاپان کا سب سے بڑا تجارتی حلیف ہے۔ بظاہر اس کی وجہ عالمی معاشی بحران ہے جس سے امریکہ سب سے زیادہ متاثر ہوا ہے اور چین کا شمار عالمی معاشی بحران سے سب سے کم متاثر ہونے والے ممالک میں ہوتا ہے۔

یہاں کی معيشت کتنی بڑی ہے اس کا اندازہ اس بات سے لگایا جاسکتا ہے کہ اس سال میں جاپان کی برآمدات کی مجموعی قیمت پاکستانی روپے میں تقریباً چھاس ہزار ارب روپے بنتی ہے اور درآمد کی گئی اشیاء کی قیمت اس رقم سے 5% کم ہے۔ یعنی برآمدات اور درآمدات کی مجموعی مالیت ایک لاکھ ارب روپے کے قریب ہے باوجود اس بات کے کہ اس برس گزشتہ سال کے مقابلے میں درآمدات اور برآمدات میں 30% سے زائد کی ہوئی ہے۔ جاپان کا اس سال کا تجارتی منافع ڈھانی ہزار ارب روپے کے قریب ریکارڈ کیا گیا ہے۔


جاپان اور چین سے ہی جڑی ہوئی ایک اور خبر جس نے عالمی میدیا کی بہت زیادہ

توجه حاصل کی ہے وہ پچھلے تین ماہ سے ٹوکیو کے سب سے بڑے ہوائی اڈے پر قیام پذیرا یک چینی باشندے کا مسلسل احتجاج اور گزشتہ روز اس طویل احتجاج کے خاتمے کے متعلق ہے۔ تفصیل اس دلچسپ اور انوکھے احتجاج کی کچھ یوں ہے کہ فینگ ژینگ ہو چین میں انسانی حقوق کے تحفظ کے لیے کام کرنے والی ایک تنظیم کا کارکن ہے اور اپنی سرگرمیوں کی وجہ سے تین سال جیل بھی کاٹ چکا ہے۔ گزشتہ سال جون میں وہ اپنی بہن سے ملنے کے لیے جاپان آیا جو کہ یہاں پر مستقل رہائش پذیر ہے۔ مگر واپسی پر چین کے امیگریشن حکام نے اسے ملک میں داخل ہونے سے روک دیا اور جاپان واپس بھیج دیا۔ پچھلے سال جون سے اب تک وہ آٹھ مرتبہ چین داخل ہونے کی کوشش کر چکا ہے اور آٹھوں مرتبہ واپس بھجوادیا گیا ہے۔ بارہ ہفتے پہلے جب اسے ایک مرتبہ پھر چین داخل ہونے کی اجازت نہ ملی اور جاپان لوٹا دیا گیا تو اس نے احتجاج کرنے کا فیصلہ کیا اور اس کے لیے اس نے ایک انوکھا طریقہ اختیار کیا۔ جاپان کی امیگریشن کلیسر کرنے کے بعد وہ کشم کے لینہیں گیا بلکہ جاپان میں داخل ہونے سے انکار کر دیا اور ایئرپورٹ پر ہی رہائش پذیر ہو گیا۔ قانونی طور پر آپ کشم کلیسر کرنے کے بعد ہی کسی ملک میں داخل شمار ہوتے ہیں۔ ایئرپورٹ پر واقع امیگریشن اور کشم کی درمیانی جگہ کی حیثیت عالمی قوانین کے مطابق ویسی ہی ہوتی ہے جیسی کہ دملکوں کی سرحد کے درمیان واقع جگہ کی ہوتی ہے۔ اگر آپ نے ہالی ووڈا کار ٹائم پینکس کی فلم ”دریں“، دیکھی ہے جسے سٹیون سپیل برگ نے بنایا تھا تو آپ بخوبی یہ منظر سمجھ سکتے ہیں۔ فینگ ژینگ ہونے اپنی شرٹ پر چینی زبان میں بڑا بڑا یہ لکھا کہ ”مجھے چین آنے دو“، گزشتہ ہفتہ چین کے ایک سفارتکار اس سے ملنے کے لیے ایئرپورٹ آئے اور نئے چینی سال سے پہلے چین میں داخلے کے یقین دہانی کروانے کیسے گزرے یہ بہت ہی دلچسپ داستان ہے۔ اس قیام کے دوران ایئرپورٹ پر اس نے یہ تین مہینے کیسے گزارے یہ بہت ہی دلچسپ داستان ہے۔ اس قیام کے دوران اسے کن مسائل کا سامنا تھا۔ وہ بھی ہماری عام زندگی سے بالکل ہٹ کرتے تھے۔ پہلا مسئلہ تو یہ تھا کہ اس کے پاس جاپان کی کرنی نہیں تھی اور غیر ملکی کرنی اس سے لینے کے لیے کوئی بھی ایئرپورٹ پر موجود

دکاندار تیار نہ تھا۔ اس ایریا میں نہانے کا بھی کوئی بندوبست نہیں تھا اور سونے کے لے بھی بس پنج اور کرسیاں ہی تھے۔ شروع شروع میں تو ایرپورٹ انتظامیہ نے اس کی حوصلہ شکنی کی تاکہ وہ اپنا احتجاج ختم کر کے چلا جائے۔

لیکن اس کی مستقل مزاجی دیکھ کر گردوبیش کے لوگوں کا روایہ بھی زم ہو گیا اور انہوں نے خود ہی اسے کھانے پینے کی اشیاء فراہم کرنی شروع کر دیں۔ اس دوران وہ انٹرنیٹ اور موبائل SMS کے ذریعے سے پوری دنیا میں انسانی حقوق کے تحفظ کے لیے کام کرنے والے لوگوں اور تنظیموں سے رابطے میں رہا۔ شروع شروع میں تو کسی نے بھی اس پر خاص توجہ نہیں دی لیکن آہستہ آہستہ پوری دنیا کے بڑے اخباروں میں اس کے متعلق فچر اور مضمایں شائع ہونے لگے۔

گزشتہ روز اس نے اپنا احتجاج ختم کرتے ہوئے میڈیا کو بتایا کہ لگتا ہے کہ ان لوگوں کو میری پریشانی کا اندازہ ہو گیا ہے۔ گزشتہ ہفتے پہلی مرتبہ چینی سفارتکار مجھ سے ملنے کے لیے آئے اور انہوں نے مجھے یقین دہانی کروائی ہے کہ اگلی مرتبہ انہیں چین سے واپس نہیں بھیجا جائے گا۔ اپنے احتجاج کے خاتمے پر اس نے کہا کہ میرے پاس چین کا جائز پاسپورٹ ہے اور اپنے ملک جانا میرا بیادی حق ہے۔



جاپانی شہر اور بامہ

عالمی معاشی بحران کی لپیٹ میں آئے ہوئے ملکوں میں جاپان بھی نمایاں ہے جس کے اثرات کا اظہار اب آئے دنوں مختلف واقعات سے ہوتا رہتا ہے۔ جب سے معاشی بحران نے شدت اختیار کی ہے جاپان میں جرام کی شرح میں نمایاں طور پر اضافہ ہوا ہے۔ گزشتہ روز یہاں کے ایک شہر سائتاما(Saitama) میں ایک شخص رات کے وقت اپنے بیٹے پر چاقو سے حملہ کر کے اسے ہلاک کرنے کی کوشش میں تھا کہ گھر کی بالائی منزل پر لڑکے کی ماں جو کہ اس وقت آرام کر رہی تھی نے شور سن کر پولیس کو فون کر دیا۔ مذکورہ شخص نے اسی دوران خود کو بھی ہلاک کرنے کی کوشش کی۔ پولیس کے فوری طور پر جائے وقوعہ پہنچ چکے کی وجہ سے ملزم گرفتار ہو گیا۔

اپنے بیٹے پر حملہ آور شخص نے اپنے بیان میں کہا ہے کہ وہ معاشی بحران سے شدید متاثر اور پریشان ہوا ہے اور اس بحران کی طوالت نے اسے مایوس کر دیا تھا اس لیے اس نے فیصلہ کیا کہ وہ اپنے بیٹے کو ہلاک کر دے اور خود بھی خود کشی کر لے۔ اس حملے کے دوران مذکورہ شخص نے اپنے بیٹے کو شدید زخمی کر دیا ہے، اس کی چھاتی پر چاقو سے زخم آئے ہیں اور وہ اس وقت ہسپتال کے انتہائی گنبد اشت وارڈ میں زیر علاج ہے۔ اس خبر نے جاپان کے سماجی حلقوں کو شدید متاثر کیا ہے۔

ادھر جاپان کے ساحلی شہر ینگاتا میں پاکستان ایسوی ایشن جاپان نے ملاکنڈ اور سوات کے آپریشن میں متاثرین کی اپنے علاقوں میں بحالی کے لیے فنڈ ریزنس میوزیکل شو

کا انعقاد کیا جس میں پاکستان سے آئے ہوئے معروف لوک فنکار عطاء محمد خان نیازی نے پر فارم کیا۔ حاضرین نے دل کھول کر متاثرین سوات کی بحالی کے لیے قائم کیے گئے فنڈ میں حصہ ڈالا۔ پاکستان ایسوی ایشن کے مرکزی صدر رضا محمد خان اچکزئی نے اپنے خطاب میں ان مصائب کا ذکر کیا جن سے سوات اور ملکہ نڈ سے آئے ہوئے مہاجرین گزرے ہیں اور اب ان کی اپنے علاقوں میں بحالی بذاتِ خود ایک دشوار مرحلہ ہے۔

اک اور دریا کا سامنا تھا منیر مجھ کو
میں ایک دریا کے پار اترتا تو میں نے دیکھا

پاکستان ایسوی ایشن کے کنویز اٹالاف بٹ اور ضلعی صدر چوبہ روی محمد کفیل نے بھی اپنی تقاریر میں جاپان کے کونے کونے سے شرکت کے لیے آئے مہمانوں سے متاثرین کی اپنے علاقوں میں بحالی کے لیے مدد کرنے کی اپیل کی۔ پروگرام کے آخر میں تمام حاضرین نے کھڑے ہو کر عطاء خان نیازی کے ساتھ مل کر پاکستان کا ترانہ کیا اور دریتک ”پاکستان زندہ باد“ کے پر جوش نعرے لگاتے رہے جس سے تقریب کا ماحول خاصا جذباتی ہو گیا۔ تقریب میں پاکستانی کمیونٹی کے علاوہ مقامی اور دیگر ممالک کے لوگ بھی شامل تھے۔

اگر یہ سوال کیا جائے کہ امریکی صدر بارک اوباما کو امریکہ سے باہر ایکشن کے دوران کسی شہر میں سب سے زیادہ حمایت حاصل رہی تو غالباً اس کا جواب جاپان کا شہر ”اوبا“، ہوگا جو کہ امریکی صدر کا ہم نام ہے۔ یہ چھوٹا سا شہر جاپان کے ضلع فوکوئی میں واقع ہے۔ امریکی ایکشن کے بعد اس شہر کی انتظامیہ نے اپنے شہر کے ہم نام کو امریکی صدر منتخب ہونے پر چار سیٹ کھانے کی چاپ سٹکس بھیجی تھیں۔ چاپ سٹکس پر صدر اوباما، ان کی اہلیہ مثل اور دونوں بنیوں کے نام کنداں تھے اور اس کے ساتھ بورڈ گیم بھی تھا اُن میں شامل تھی۔

یہ تھفہ جاپانی وزیرِ اعظم تارو آسو نے فروری کے آخر میں امریکی صدر بارک اوباما

کے ساتھ اپنی وابستہ ہاؤس میں ہونے والی ملاقات میں پیش کیا تھا۔ گزشتہ روز اوباما شہر کے میر نے میدیا کوامریکی صدر بارک اوباما کی طرف سے آنے والا شکریہ کا خط دکھایا جس میں انہوں نے اوباما شہر کی محبتوں کا دل کی گہرائیوں کے ساتھ شکریہ ادا کیا اور اس بات کا خصوصی ذکر کیا کہ ان کی اہلیہ مثل کو تنخے میں دی جانے والی بورڈ گیم بہت پسند آئی ہے اور وہ اب اکثر فارغ وقت میں اسے کھیلتی ہیں۔

ایٹھی ہتھیاروں کے خاتمے کی کوششیں

ہیر و شیما اور ناگاساکی شہر کے میسروں نے گزشتہ روز مشترکہ طور پر ٹوکیو میں واقع پاکستانی ایمیسی سمتی جو ہری ہتھیار کھنے والے ممالک برتانیہ، فرانس اور روس کی ایمیسی کا دورہ کیا اور ان ممالک کے سربراہان کو ہیر و شیما اور ناگاساکی شہر کا دورہ کرنے کی دعوت دی۔ اگلے ہفتے دونوں شہروں جن کو دوسری جنگ عظیم کے دوران 1945ء میں امریکہ نے ایٹھی بمباری کا نشانہ بنایا تھا ان کے میسٹر امریکہ، چین اور بھارت کی ایمیسی کا دورہ کریں گے اور ان ممالک کے سفیروں کو سربراہان مملکت کے نام دعویٰ خطوط پیش کریں گے کہ وہ جنگ عظیم دوم کے دوران ایٹھی بم کا شکار ہونے والے ان شہروں کا دورہ کریں۔ ہیر و شیما کے میسٹر تھادا تو شی اور ناگاساکی کے میسٹر تاؤ نے اپنی پر لیں بریفنگ میں کہا کہ ہماری اس مشترکہ کوشش کا مقصد دنیا سے ایٹھی ہتھیاروں کا خاتمہ ہے۔ یوں تو بارک او باما 12 اور 13 نومبر کو جاپان آرہے ہیں لیکن وہ ہیر و شیما اور ناگاساکی کا دورہ نہیں کریں گے جس کی وجہ وقت کی کمی اور دیگر امور بتائے گئے ہیں لیکن حقیقت میں ان دو شہروں کا دورہ نہ کرنے کی وجہ امریکہ اور جاپان میں پائے جانے والے عوامی جذبات ہیں اور ان دو شہروں سے جڑی ہوئی ہولناک تباہی کی دردناک تاریخی یادیں ہیں۔

جاپان پچھلے 15 سال سے مسلسل ہر سال اقوامِ متحده میں دنیا سے ایٹھی ہتھیاروں کے خاتمے کے لیے ایک قرارداد پیش کرتا آیا ہے اور یہ ہر سال منظور بھی کر لی جاتی ہے۔ اس ہفتے بھی اقوامِ متحده کی جزوں اسیبلی میں ایٹھی ہتھیاروں کے خاتمے کی قرارداد پیش کی گئی۔

اس قرارداد کو پیش کرنے کے لیے جاپان کو 72 ممالک کا اشتراک حاصل تھا جو کہ ایک ریکارڈ ہے۔ گزشتہ برس 58 ممالک نے قرارداد پیش کرنے میں اشتراک کیا تھا۔ بارک او باما کے صدر بننے کے بعد پہلی بار ایسا ہوا کہ امریکہ نے اس قرارداد کی ناصرف حمایت کی بلکہ اس کو پیش کرنے کے لیے جاپان سے اشتراک بھی کیا۔ پچھلے سال ایسی ہی قرارداد کی صدریش نے مخالفت میں ووٹ دیا تھا۔ اس سال قرارداد کے حق میں 170 ممالک نے ووٹ دیا جبکہ صرف بھارت اور شامی کوریا وہ واحد ممالک تھے جنہوں نے دنیا سے ایٹھی اسلحہ کے خاتمے کی قرارداد کی مخالفت میں ووٹ دیا۔ پاکستان، چین اور ایران سمیت آٹھ ممالک نے ووٹنگ میں حصہ نہیں لیا۔ تاہم اس قرارداد کی نوعیت ایسی ہے کہ منظور ہونے کے باوجود اس کی پابندی کرنا کسی بھی ملک کے لیے لازمی نہیں ہے اور اس کی حیثیت مغض اخلاقی ہے۔

ذکر ہو رہا ہے جاپان کی دنیا سے ایٹھی تھیاروں کے خاتمے کی کوششوں کا اور اقوام متحده میں اس کی طرف سے پیش کی جانے والی قرارداد کا تو دوسری جنگ عظیم کے دوران جاپان کے جن شہریوں نے ایٹھی تباہی کو اپنی آنکھوں سے دیکھا، یا ہیر و شیما اور نا گاسا کی پر ایٹھی بمباری سے زخمی ہونے کے باوجود زندہ نجک جانے والے لوگوں کی کہانیوں اور تاثرات پر میں فلم ”امید کی کرنیں“ کا تذکرہ پچھی سے خالی نہ ہوگا۔ ایک گھنٹے دورانیے کی اس خوبصورت فلم کا پریمیر اس ہفتے اقوام متحده کے نیویارک میں واقع ہیڈ آفس میں ہوا۔ ”سفینہ امن“ نامی جاپانی تنظیم کے تعاون سے کوشاںیا کے معروف فلم ڈائریکٹر ایریکا بیگناڑیوکی بنائی ہوئی اس فلم میں 100 سے زائد ایڈم بم کے متاثرین کے انٹرویوز اور کہانیاں شامل ہیں جو ایک کشتی میں پوری دنیا کا چکر لگاتے ہیں۔

سفینہ امن نامی تنظیم پچھلے پچھیں سال سے مسلسل ہر سال ایسے سفر کا اہتمام کرتی آ رہی ہے اس سال اپنے سلووجو بلی سفر کے دوران ایٹھی جنگ عظیم کی بمباری کا شکار ہونے والے 103 مسافروں نے چار ماہ دورانیے میں بیس ممالک کی تیس بندرگاہوں کا دورہ کیا۔ ”امید کی کرنیں“ اسی دورے پر مشتمل فلم ہے جس میں ان لوگوں نے میزبان ممالک کے لوگوں کو دوسری جنگ عظیم کے دوران ہونے والی ایٹھی بمباری کے متعلق اپنی کہانیاں بیان

کیں۔ اپنے دکھ درد اور یاد اشتوں کے ساتھ ساتھ امید کا بیان کرنے والے ان لوگوں کے استقبال کے لیے عام شہریوں اور طلبہ سے لے کر سیاسی قائدین اور سماجی کارکنوں تک ہر طرح کے لوگ آئے۔ اقوام متحده میں فلم کے پریمیر کے موقع پر ”سفینہِ امن“ منصوبے کی انچارج کا واساکی نے کہا کہ ”امریکی حالات کی وجہ سے وقت پھل کی طرح پک چکا ہے۔“ ان کا اشارہ غالباً نے امریکی صدر بارک اوباما کے اس عزم کی طرف تھا جو وہ دنیا سے ایٹھی ہتھیاروں کے مکمل خاتمے کے متعلق رکھتے ہیں۔ یا کم از کم ایٹھی ہتھیاروں کے خاتمے کا ارادہ رکھنے کا دعویٰ کرتے ہیں جس کی بدولت انہیں حال ہی میں سویڈن کی نوبل پرائز کمیٹی نے امن کا نوبل انعام بھی دیا ہے۔ ویسے یہ پہلی مرتبہ ہوا ہے کہ کسی شخص کو اس کے ارادوں پر نوبل انعام ملا ہو۔ تا حال دنیا میں ایٹھی اسلحے کا سب سے بڑا ذخیرہ امریکہ کے پاس ہے گو کہ ”امید کی کرنیں“، نامی اس فلم کے بنیادی مقاصد تعلیمی ہیں لیکن ہیر و شیما اور ناگاساکی پر امریکی ایٹھی بمباری سے زندہ نجج جانے والے لوگوں کی کہانیوں کو بہت ہی خوبصورت انداز میں فلم کے قالب میں ڈھالا گیا ہے۔ فلم کا مرکزی کردار ستسکونامی ایسا شخص ہے جس کے گھر کے آٹھ افراد ہیر و شیما پر ایٹھی بم گرنے سے ہلاک ہو گئے تھے۔ فلم کا یہ کردار بڑا کرشما تی ہے جس کا بنیادی فلسفہ یہ ہے کہ اتنی بڑی تباہی دیکھنے کے بعد یہ اس کا اخلاقی فرض ہے کہ وہ تمام دنیا کے لوگوں کو تعلیم دے کہ دنیا سے ایٹھی ہتھیاروں کا مکمل خاتمہ کتنا ضروری ہے اور جب سب لوگ مل کر ایٹھی اسلحے کے خلاف آواز بلند کریں گے تو انہیں نظر انداز نہیں کیا جاسکے گا۔ فلم کا ایک پہلو ”سفینہِ امن“، پرسوار ایٹھی بمباری سے نجج جانے والے لوگوں کی ویت نام کے ساحلوں پر ویتاںی بچوں اور امریکی ایٹھی اسلحے ”ایجٹ اور نچ“ کا شکار ہونے والے دوسرا لے لوگوں سے ملاقات ہے۔ امریکہ ویتنام جنگ کے دوران امریکی فوج نے ”ایجٹ اور نچ“ کو بڑے وسیع پیانے پر استعمال کیا تھا جس کے اثرات مختلف شکلوں میں آج بھی موجود ہیں جنہیں اس فلم میں دکھایا گیا ہے۔ اس گروپ کی فرانس کے ایٹھی ملیٹس سے متاثر ہونے والے ”آٹوز“ لوگوں سے ملاقات کے علاوہ آسٹریلیا کے ان مقامی باشندوں جن کو

عرف عام میں ”ابور جل“ کہا جاتا ہے سے ملاقات میں یہ تفصیل سامنے آئی ہے کہ کس طرح یورینیم کی کانوں میں کام کرنے والے یہ لوگ تابکاری سے متاثر ہوئے ہیں۔ فلم کا ایک حصہ انہیں میدھے ہے جو کہ ہیر و شیما کی بمباری سے نجح جانے والے ایک لڑکے کی کہانی ہے۔ امن کی کشنا نامی تنظیم نے اپنے 25 سال مکمل ہونے پر فلم بنانے کا فیصلہ کیا تھا تاکہ 1945 کی امریکی ایٹمی بمباری کے متاثرین کی کہانیاں فلم کی صورت میں محفوظ کی جاسکیں اور اس فلم کو دیکھنے کے بعد یہ کہا جا سکتا ہے کہ یہ کوشش کامیاب رہی۔ اس فلم میں بڑا بھرپور پیغام انتہائی موثر انداز میں پیش کیا گیا ہے لیکن فلم دیکھتے ہوئے کسی بھی لمحے بوریت کا احساس نہیں ہوتا۔

ہیر و شیما کی ضلعی حکومت نے یہ اطلاع دی ہے کہ دوسری جنگ عظیم کے دوران ایٹم بم گرنے کی سالانہ یادگاری تقریب جو کہ 6 اگست کو منعقد ہو رہی ہے۔ اس میں اقوام متحده کی جزء اسٹبلی کے صدر میگل دی اسکولو خصوصی طور پر شریک ہوں گے۔ یہ تیسرا موقع ہے کہ اقوام متحده کی جزء اسٹبلی کا کوئی صدر ایٹم بم گرانے کی یاد میں منعقدہ کسی تقریب میں حصہ لے گا۔ ہیر و شیما میں ایٹم بم سے ہونے والی تباہی کی یاد میں ایک میوزیم قائم ہے جس میں تصاویر کے علاوہ ایٹم بم کی تباہی سے متاثرہ اور بہت سی چیزیں نمائش کے لیے رکھی گئی ہیں۔ اسے عرف عام میں اے بم (A-Bomb) میوزیم کہا جاتا ہے۔ یہ تقریب اسی میوزیم کے قریب منعقد ہوگی۔ جزء اسٹبلی کے صدر اسی طرح کی ناگا ساکی میں ہونے والی تقریب میں بھی 6 اگست کو شریک ہوں گے۔

بات فلموں کی چلی ہے تو چلتے چلتے 22 ویں ٹو کیو انٹرنیشنل فلم فیسٹیول کا بھی ذکر ہو جائے جس میں اس سال کی بہترین فلم کا ایوارڈ بلغاریہ کی بنائی ہوئی فلم Eastern Plays ایسٹرن پلے کو دیا گیا ہے جو کہ دو بھائیوں کی کہانی ہے جنہیں زندگی میں مختلف قسم کے مسائل کا سامنا ہے۔ یہ فلم ان پندرہ فلموں میں شامل تھی جنہیں گزشتہ ہفتے فائل مقابلے کے لیے ٹو کیو میں نمائش کے لیے پیش کیا گیا۔ اس فلم کو ایوارڈ کے ساتھ ساتھ 50 ہزار روپا کا کیش پرائز بھی دیا گیا ہے۔

ایٹیمی بمباری کے 64 سال

اس ماہ جاپان کے دواہم شہروں پر دوسری جنگ عظیم کے دوران امریکی ایٹیمی بمباری کے واقعے کو چونٹھ سال ہو گئے ہیں۔ اس عظیم تباہی کی یاد میں تقریبات کا سلسلہ جاری ہے۔ اس سلسلے کی مرکزی تقریب ہیر و شیما کے یادگار امن پارک میں منعقد ہوئی، جس میں 59 ممالک کے نمائندوں سمیت پچاس ہزار سے زائد لوگوں نے شرکت کی۔ جاپان کے وزیرِ عظم، اپوزیشن لیڈر اور اقوام متحده کی جزوں اس بیلی کے صدر میں گل دی اسکوتو بھی اس موقع پر موجود تھے۔ ایٹیم بم سے ہلاک ہونے والے ڈھائی لاکھ سے زائد لوگوں کی یاد میں ایک منٹ کے لیے خاموشی اختیار کی گئی۔ ہلاک شدگان کی یادگار پر پھول چڑھانے کے ساتھ ساتھ ان کے لیے مختلف مذاہب سے تعلق رکھنے والے مذہبی پیشواؤں نے دعا سائیہ تقریبات کا بھی اہتمام کیا۔ اسی دوران ناگاساکی کے چند سائنسدان جو کہ ایٹیم بم سے ہونے والی تباہی کا مختلف زاویوں سے جائزہ لے رہے تھے ایک حیران کن خبر لے کر آئے ہیں کہ ناگاساکی میں 1945 میں ایٹیم بم سے ہلاک ہونے والے لوگوں کے جسموں کے محفوظ کردہ نمونوں کے تجزیے سے یہ بات ثابت ہوئی ہے کہ ان سے اب بھی تابکاری شعاعیں خارج ہو رہی ہیں جن کی سائنسدانوں نے تصویریں کھینچی ہیں اور میڈیا کو جاری کی ہیں، جنہیں اخبارات نے بہت نمایاں طور پر شائع کیا ہے۔ امریکی ایٹیم بم کا 1945ء میں شکار ہونے والے شہر ناگاساکی میں ایٹیم بم کے اثرات کا جائزہ لینے والی ٹیم کے ایک رکن کا زوکو جو کہ ناگاساکی یونیورسٹی میں پروفیسر ہیں، بتاتے ہیں کہ تصاویر اس بات کا واضح

ثبت ہیں کہ ایم بم کی تابکاری سے ہلاک ہونے والے افراد کے جسموں سے اب بھی تابکاری شعاعیں خارج ہو رہی ہیں۔ ہم نے تحقیق سے اس حقیقت سے بھی پہلی مرتبہ پرده اٹھایا ہے کہ ایم بم میں استعمال ہونے والا مواد پلوٹو نیم نا صرف باہر سے انسانی جسم میں داخل ہوتا ہے بلکہ ایک دفعہ انسانی خلیوں میں داخل ہونے کے بعد مستقل طور پر ایئٹھی شعاعوں کی شکل میں اسی سے خارج ہوتا رہتا ہے۔ سائنسدانوں کی اس تحقیقاتی ٹیم نے 64 سال قبل ایم بم سے قلمبہ اجل بننے والے ایسے سات افراد کے جسموں کے نمونوں کا تجزیہ کیا جن کی عمریں 20 سال سے لے کر 70 سال تک کی تھیں اور یہ ساتوں افراد ایم بم گرنے کے مقام سے 500 میٹر سے لے کر ایک کلومیٹر کے فاصلے پر موجود تھے۔ تحقیقاتی ٹیم ان افراد کے جسموں سے خارج ہونے والی ایئٹھی شعاعوں کی تصاویر لینے میں کامیاب ہو گئی ہے۔ یہ شعاعیں پلوٹو نیم سے مستقل طور پر خارج ہوتی رہتی ہیں تا وہنکہ یہ مادہ مکمل طور پر ختم نہ ہو جائے۔ زیر تجزیہ افراد کے جسموں سے خارج ہونے والی شعاعوں کی تصاویر اور نا گاس کی اور ہیر و شیما میں گرائے گئے پلوٹو نیم بم سے خارج ہونے والی الفاشعاعوں کی تصاویر اور تجزیے نے انہیں یکساں ثابت کر دیا ہے۔

ہیر و شیما یونیورسٹی میں اسی موضوع پر کام کرنے والے پروفیسر کامیدا نے اس تحقیق کے نتائج پر گفتگو کرتے ہوئے کہا کہ یہ تحقیق اس لحاظ سے اہم ہے کہ ایئٹھی اثرات کو باقاعدہ تصاویر کی مدد سے محفوظ کیا گیا ہے لیکن افسوس اس بات کا ہے کہ دنیا نے ایم بم کی تباہی اور اس کے نتائج کو سنجیدگی سے نہیں یا ہے۔ یہاں پروفیسر کامیدا اکیلے ہی نہیں جو دنیا سے ایئٹھی تھیماروں کا خاتمه چاہتے ہیں، جاپان میں ڈنمارک کے سفیر فراز ماہیکل نے دنیا سے ایئٹھی تھیماروں کے خاتمے کے لیے امریکہ کی عدم دلچسپی اور ہیر و شیما نا گاس کی پر ایم بم گرانے کے 64 سال مکمل ہونے پر ایک انوکھا احتجاج کیا ہے۔ وہ اپنے 25 دیگر ساتھیوں کے ساتھ احتجاجاً جاپان کے سب سے بلند اور مقدس پہاڑ فیوجی (Fuji) کی چوٹی پر چڑھے، انہوں نے بیز بھی پکڑ رکھے تھے جن پر امریکہ کے خلاف نظرے درج تھے۔ صبح

پرانہوں نے ایم بم سے ہلاک ہونے والوں کی یاد میں ایک منٹ خاموشی اختیار کی اور اس کے بعد ایٹھی ہتھیاروں کے خلاف فضا میں نعرے بلند کیے۔ یاد رہے کہ 16 اگست 1945ء کو صبح 8:15 کو ہیر و شیما پر دنیا کی تاریخ کا پہلا ایم بم گرا یا گیا تھا اور اس کے تین دن بعد 19 اگست 1945ء کو ناگا ساکی پر بھی ہم گرا یا گیا تھا۔ امریکہ کے ایم بم گرانے کے لیے ہیر و شیما اور ناگا ساکی کے انتخاب کی ایک وجہ یہ بھی تھی کہ ان دو شہروں میں کوئی بھی امریکی جنگی قیدی موجود نہیں تھا۔ ان دو شہروں کے علاوہ جاپان کے تمام شہروں میں 1945ء میں امریکی جنگی قیدی موجود تھے۔

ہیر و شیما و ناگا ساکی کی سالانہ یادگاری تقریبات کا دلچسپ پہلو یہ بھی ہے کہ ہم ان لوگوں سے بھی مل سکتے ہیں جنہوں نے ایم بم کی یہ تباہی اپنی آنکھوں سے دیکھی۔ اس مرگ انبوہ کے ایک عینی شاہد ہیر و شیما کے 76 سالہ یوکیو بھی ہیں جو کہ 16 اگست کو یادگار امن پارک میں صبح 4:30 بجے عبادت میں مشغول تھے، دعائیں چکے تو اپنا تعارف کرتے ہوئے کہنے لگے کہ میں ہر سال اسی وقت دعا کے لیے آتا ہوں جب پارک میں ابھی مکمل خاموشی ہوتی ہے۔ امریکی ایٹھی جملے میں یوکیو نے اپنے ماں باپ کو کھو دیا تھا۔ اس دن کو یاد کر کے بتاتے ہیں کہ میں اس وقت گھر سے باہر تھا، والدین میرے انتظار میں تھے۔ ہیر و شیما ایٹھیشن پر پہنچا تھا کہ شہر پر امریکی جنگی طیارے نے ایم بم گرا دیا۔ ہر طرف آگ، دھواں اور خون تھا۔ خون میں لٹ پت لوگ دیوانہ وار ادھر ادھر بھاگ رہے تھے۔ چیخ و پکار کرتے، گرتے سنجلتے اور مرتے ہوئے لوگ۔ پتا نہیں کہ میں کیسے نجی گیا۔ لبس اتنا یاد ہے کہ خون میں مکمل طور پر لٹ پت تھا اور اپنے والدین کو متلاش کر رہا تھا۔ اس یادگار امن پارک جو کہ ایٹھی تباہی کا مرکز تھا میں ہر سال اپنے والدین کو یہ بتانے آتا ہوں کہ میں زندہ ہوں اور بالکل تندرست، خوش باش ہوں۔ یہاں ہر سال دعا کرنے آتا ہوں ایٹھی بمب اری کاشکار ہونے والے معمول اور بے گناہ لوگوں کے لیے اور عالمی امن و آشتی کے لیے۔ پوری دنیا میں ایسے امن و سکون کے لیے دعا کرتا ہوں جیسا سکون اس وقت اس کے پارک میں دن

اس حصہ، صحیح صادق میں ہے۔

دودن پہلے ایک خاتون ناگا ساکی میں 1945 کے امریکی ایٹھی جملے کا ذکر کرتے ہوئے کہنے لگیں کہ میں اس وقت 13 سال کی تھی اس ایٹھی بمباری کے واقعے نے مجھے جذباتی طور پر ایسا شدید گھائل کیا کہ میں پچاس سال تک ایٹھم بم گرنے کے واقعے کے متعلق ایک لفظ بھی زبان پر نہ لا سکی۔ اس خاتون کے والدین ایٹھی اثرات کا شکار ہو کر جملے کے ایک سال بعد فوت ہو گئے تھے۔ ایٹھی بمباری کے متعلق اپنی یادیں بیان کرتے ہوئے کہتی ہیں کہ ہماری نسل آپ کو ایٹھی تباہی کے تجربات و مشاہدات بتاتی ہے۔ جنگ کتنی ہولناک چیز ہے اور ایٹھم بم کی تباہی و بر بادی کی کہانی جو ہم نے اپنی آنکھوں سے دیکھی گرمرنے کے بعد میں ایٹھی بمباری کے نتیجے میں ہلاک ہونے والے اپنے دوستوں اور عزیزوں کو یہ بتانا پسند کروں گی کہ دنیا میں اب ایٹھی ہتھیاروں کا کامل خاتمه ہو چکا ہے اور اب زمین پر جنگیں نہیں ہوتیں۔

خودکشی کار جان اور اونچی ناوا

گزشتہ گیارہ سال سے جاپان میں ہر سال تیس ہزار سے زیادہ افراد خودکشی کر لیتے ہیں۔ رواں سال کی پہلی شماہی میں سترہ ہزار سے زائد افراد خودکشی کر چکے ہیں جو کہ نیشنل پولیس ایجننسی (NPA) کی جانب سے جاری کردہ اعداد و شمار کے مطابق اب تک ریکارڈ کیے گئے اس دورانیے میں خودکشیوں کی سب سے زیادہ شرح NPA کا کہنا ہے کہ اس کے نزدیک خودکشی کے واقعات کی شرح میں اضافے کی موجودہ وجہ گراوٹ کا شکار معیشت ہے۔ خودکشی کے مرتبہ افراد میں مردوں کا تناسب زیادہ جو کہ 71% بتایا گیا۔ نیشنل پولیس ایجننسی کا یہی کہنا ہے کہ جوں کے مہینے میں یہ شرح سب سے بلند ہوتی ہے جب معاشری سال کا خاتمه ہوتا ہے اور عارضی ملازمیں کے نتھر یکٹ عام طور پر اسی مہینے ختم ہوتے ہیں اور اس سال وہ بڑی تعداد میں بے روزگار ہوئے ہیں۔

تو یوکی یوشیدا جو کہ قرض میں جکڑے ہوئے افراد کی مدد کرنے والی ایک تنظیم کے جزل سکیرٹری ہیں کا کہنا ہے کہ ہم نے دیکھا ہے کہ جب کوئی شخص نوکری کھوتا ہے یا کاروبار میں ڈوبتا ہے تو شروع میں وہ دوبارہ کھڑا ہونے کے لیے ایڑھی چوٹی کا زور لگاتا ہے لیکن جب تختواہ اور بچت کی آخری رقم بھی خرچ ہو جاتی ہے تو پھر بہت سے لوگ خودکشی کا انتخاب کرتے ہیں۔ ان کا کہنا ہے کہ اگر موجودہ معاشری بحران یونہی چلتا رہا تو خودکشی کے واقعات میں مزید اضافہ ہو سکتا ہے۔

خودکشی کے واقعات کو روکنے کے لیے ایک این جی اونے فروری کے مہینے سے

ایسے مقامات کا گشت شروع کیا ہے جو خود کشی کے لیے مقبول سمجھے جاتے ہیں۔ فروری کے مہینے میں اس تنظیم نے دو افراد کو بچایا جب کہ جو ان کے مہینے میں خود کشی کی کوشش کرنے والے سولہ افراد کو اس تنظیم نے بچایا ہے اور دوبارہ زندگی کی طرف راغب کیا ہے۔ اس تنظیم کے ایک عہدیدار نے بتایا کہ حکومت نے معیشت کو ہتر بنانے اور زندگی کو آسان کرنے کے لیے کوئی اقدامات کیے ہیں لیکن یہ کہنا ممکن نہیں ہے کہ ان اقدامات سے خاطر خواہ مبتاح بھی برآمد ہوئے ہیں۔

جاپان میں خود کشی کے واقعات کی اس بلند شرح کی ایک وجہ شاید یہاں کے لوگوں کے نسبی عقائد بھی ہیں جو کہ زیادہ تر شتو مذہب یا پھر بدھ مت سے متعلق ہیں، جن کی رو سے خود کشی حرام یا قبح فعل نہیں بلکہ جائز اور بعض اوقات گناہوں کا کفارہ بھی سمجھی جاتی ہے۔ یہاں کی تاریخ کے مطالعے سے پتا چلتا ہے کہ خود کشی کی ایک رسم یہاں صدیوں تک قائم رہی جسے ”ہارا کیری“ یا ”پیٹ پھاڑنا“ کہتے ہیں۔ اس رسم کے مطابق جب کوئی سپاہی، ریاست کا کوئی ذمہ دار فرد یا پھر عام شخص کوئی غلطی کر لیتا تو وہ کفارہ کے طور پر بادشاہ کے سامنے رضا کارانہ طور پر اپنی تلوار یا خجر سے اپنا پیٹ کاٹ لیتا تھا۔ اسے غلطی کا ازالہ سمجھا جاتا تھا خود کشی کے متعلق یہ عقیدہ جواب بظاہر متروک ہو چکا ہے شاید یہاں کے کچھ لوگوں کے تحت الشعور میں اب بھی کہیں باقی ہے، جو کہ جاپان کو دنیا میں خود کشی کی سب سے بلند شرح رکھنے والا ملک بناتا ہے۔

انسانی تاریخ میں اجتماعی خود کشی کا سب سے بڑا واقعہ بھی یہاں ہی پیش آیا تھا جب دوسری جنگ عظیم میں ایک جزیرے پر امریکی بفنه ہو گیا تو چھ ہزار جاپانی فوجیوں نے تھیارڈا لئے کی بجائے خود کشی کر لی تھی۔

یاد رہے کہ دوسری جنگ عظیم کے خاتمے تک جاپان میں بادشاہ کو خدا کا اوتار ”خدا جیسا“ سمجھا جاتا تھا۔ جنگ عظیم میں شکست کے بعد بادشاہ نے ریڈ یو پر گوم سے خطاب میں اعلان کیا تھا کہ وہ اب ”خدا کا اوتار“ نہیں ہے بلکہ ایک عام انسان ہے اس کے باوجود

یہاں عوام کی بادشاہ کے لیے عقیدت مذہبی نوعیت کی ہے۔ جاپان میں معین امریکی افواج کے ترجمان نے یہ اعلان کیا ہے کہ اوکھی نادا جزیرے پر واقع امریکہ کے سب سے بڑے فوجی اڈے پر اگلے مہینے سے معین ایسے امریکی فوجی جو کہ فیبلی کے ساتھ رہتے ہیں ہیں لازمی طور پر چھاؤنیوں کے اندر رہائش پذیر ہونے کے پابند ہوں گے۔ امریکی فوج کے اس اقدام کو مقامی حکومتوں نے خوش آئند قرار دیا ہے لیکن مقامی لوگوں نے یہ شکایت کی ہے کہ غیر شادی شدہ امریکی فوجی نے قانون کی زد میں نہیں آتے ہیں جن کے چھاؤنیوں سے باہر عام شہریوں کے ساتھ رہنے کی وجہ سے معاشرے میں مسائل پیدا ہو رہے ہیں جن کے تدارک کے لیے بہتر تھا کہ انہیں بھی چھاؤنیوں میں منتقل کر دیا جاتا۔ تاہم اس اقدام سے ایک طبقہ پریشان بھی ہے اور وہ ہیں ریل اسٹیٹ ایجنسٹ و پر اپرٹی ڈیلر حضرات جن کو اندیشہ ہے کہ فوجیوں کے چھاؤنیوں میں منتقل ہونے سے کرانے کے گھروں کی مانگ کم ہو جائے گی جس سے ان کا کاروبار مندی کا شکار ہو سکتا ہے۔ امریکی ایئر بیس کانیدا(Kaneda) کے مطابق ان کے پاس 83000 تراہی ہزار مکانات فوجی چھاؤنی پر موجود ہیں جن میں سے پندرہ فیصد 15% خالی ہیں۔ نئے قانون سے خالی مکانات کا تناسب کم ہو جائے گا۔ بظاہر امریکی فوج نے اس کی وجہ سالانہ تقریباً تین ارب ڈالر کی بچت بتائی ہے لیکن درحقیقت مقامی لوگوں کی مستقل شکایات ہی اس عمل کی اصل وجہ معلوم ہوتی ہے۔ ایک اور مقامی سٹی میسر نے امریکی افواج کے اس فیصلے کو سراہنے کے ساتھ ساتھ یہ شکایت بھی کی کہ زیادہ تر مسائل اور پریشانیوں کا سبب غیر شادی شدہ امریکی فوجی بنتے ہیں جو کہ سول آبادی میں رہتے ہیں اور چھاؤنی سے اپنے فوجی دوستوں کو بولا کر رات دیر گئے تک غل غپڑہ کرتے ہیں۔ اس لیے بہتر ہو گا کہ جتنی جلدی ممکن ہو ان فوجیوں کو بھی چھاؤنی کے اندر منتقل کر دیا جائے۔ اوکھی نادا جو کہ یہاں سب سے بڑی امریکی چھاؤنی کا میزبان جزیرہ ہے، اس سال مارچ کے آخر میں وہاں امریکی فوجیوں اور ان کے اہل خانہ کی تعداد چھیالیں ہزار 0 0 0 4 تھی، یہاں متعدد بار امریکی فوجیوں

کے مقامی خواتین کے ساتھ جنسی زیادتی کے سکینڈل سامنے آئے ہیں۔ واضح رہے کہ جگہ عظیم دوم کے خاتمے کے بعد جاپان میں مستقل طور پر امریکی فوج کے اڈے قائم ہیں۔

قدرتی ماحول کے تحفظ اور تیل پر انحصار کرنے کے سلسلے میں کی جانے والی علمی کوششوں میں جاپان کی تیسری بڑی کارساز کمپنی ”نسان“، ایک بڑی خوشخبری لائی ہے۔ اس ہفتے نسان کمپنی نے بھلی سے چلنے والی کار نمائش کے لیے پیش کی جس کی خاص بات یہ ہے کہ ایک تو اس گاڑی میں دھوئیں کے اخراج بالکل صفر ہے اور دوسرا یہ کہ یہ بالکل خاموش اور بے آواز ہے۔ ٹوکیو میں کار کی رومنائی کے دوران صحافیوں سے باتمیں کرتے ہوئے نسان کے چیف آپرینگ آفیسر نے کہا کہ ”صفر اخراج“، یعنی بغیر دھوئیں کے گاڑیاں بنانے میں نسان کمپنی مستقبل میں دنیا کی کارساز کمپنیوں کی قیادت کرے گی۔

بھلی سے چلنے والی یہ کار اگلے سال جاپان اور امریکہ میں فروخت کے لیے پیش کردی جائے گی۔ ایک بار مکمل بیٹری چارج کرنے پر یہ کار 160 کلو میٹر کا فاصلہ طے کرنے کی صلاحیت رکھتی ہے۔ حریف کمپنیوں نے اس پر تنقید بھی کی ہے جیسا کہ ٹیوٹا کا کہنا ہے کہ اتنا کم فاصلہ طے کرنے کی صلاحیت کی وجہ سے اس کار کو شانگ کرنے یا شہر کے اندر چھوٹے موٹے کام کرنے کے لیے ہی استعمال کیا جاسکتا ہے اس لیے ٹیوٹا کی بنائی ہوئی ہابرڈ (Hybrid) کار ہی ماحولیاتی مسئلے کا بہترین حل ہے۔ یہاں یہ بتانا بھی دلچسپ ہوگا کہ ہابرڈ گاڑیوں کے انجن چالیس یا پچاس کلو میٹر کی رفتار تک پڑوں استعمال نہیں کرتے بلکہ بیٹری سے چلتے ہیں اور ہابرڈ گاڑیوں کی خصوصیت یہ ہے کہ انہیں بیٹری چارج کرنے کے لیے باہر سے کوئی بھلی وغیرہ نہیں لینا پڑتی بلکہ اس کا انجن خود ہی بیٹری دوبارہ چارج کر دیتا ہے۔

بہر حال، بھلی سے چلنے والی بے آواز اور بغیر دھوئیں کے کار کی خصوصیات بتاتے ہوئے ترجمان نے میڈیا کو یہ بھی دکھایا کہ گاڑی آپ کو مستقل مطلع کرتی رہے گی کہ آپ گاڑی کی بیٹری سے مزید کتنے کلو میٹر کا فاصلہ طے کر سکتے ہیں۔ اگرچہ نسان کمپنی نے ابھی تک اس کار کی قیمت کا اعلان تو نہیں کیا ہے لیکن کمپنی کے ترجمان کا کہنا ہے کہ اس کی قیمت ڈیزل یا پڑوں سے چلنے والی عام کاروں کے برابر ہوگی۔

کاک ٹیل

یوں تو مختلف انواع و اقسام کی الکھل کے مرکب مشروب کو کاک ٹیل کہتے ہیں، مگر یہاں کاک ٹیل سے مراد مضمون میں شامل موضوعات کا متنوع ہونا ہے۔ ادب و صحافت میں بے جوڑ موضوعات پر لکھنا بدعت خیال کیا جاتا ہے لیکن کبھی کبھی یہ بھی کرنا چاہیے۔ جاپان میں انگریزی زبان بولنے اور سمجھنے کی صلاحیت رکھنے والے افراد کا تابع انتہائی کم ہے لیکن انگریزی زبان کی فلمیں یہاں بے حد مقبول ہیں۔ سینما گھروں میں نمائش کے لیے پیش کی جانے والی فلموں میں سے عام طور پر آدھی انگریزی زبان میں ہوتی ہیں۔ ہالی ووڈ کی فلموں کے لیے جاپان ایک بڑی مارکیٹ سمجھا جاتا ہے، اسی تناظر میں امریکی فلم ساز کمپنی والٹ ڈزنی اور جاپان کی پینا سونک کار پورشن میں ایک معاملہ ہوا ہے جس کی بدولت اب لوگ موبائل فون پر بھی ہالی ووڈ کی فلموں سے لطف انداز ہو سکیں گے۔ دونوں کمپنیوں کے اشتراک سے اب فلمیں ایس۔ ڈی۔ کارڈ یا میموری چپ (Memory Chip) پر دستیاب ہوں گی جنہیں عام موبائل فون کے علاوہ کار کے نیوی گیشن پر بھی دیکھا جاسکے گا۔ والٹ ڈزنی کمپنی کو موقع ہے کہ اس معاملے سے اس کی فلموں کی فروخت میں خاطر خواہ اضافہ ہو گا جبکہ پینا سونک کو امید ہے کہ اس معاملے کے نتیجے میں اس کے بناءے ہوئے میموری کارڈ فلم دیکھنے کے لیے ایک معیار بن جائیں گے۔

معاملے کے مطابق اس برس موسم خزاں تک والٹ ڈزنی کی فروخت کے لیے پیش کی جانے والی فلم کی (DVD) ڈی وی ڈی کے پیکٹ میں میموری کارڈ بھی موجود ہو گا۔

یاد رہے کہ پینا سونک کار پوریشن دیگر الیکٹر نکس کے علاوہ فلیٹ سکرین ٹیلی ویژن، ویڈیو کیمروں اور اس طرح کی دیگر مصنوعات کے لیے میموری کارڈ بناتی ہے۔

جاپان کے وزیر اعظم تارو آسو نے اس بیلی تحلیل کر کے اگست کی 30 تاریخ کو صرف مدّتی انتخابات کروانے کا اعلان کیا ہے۔ اس فیصلے کی وجہ گزشتہ دنوں ہونے والے بلدیاتی انتخابات میں حکمران جماعت کی غیر متوقع شکست بتائی گئی ہے۔ نئے انتخابات کی خاص بات یہ ہے کہ ان میں گزشتہ پچاس سال سے ملک پر حکمرانی کرنے والی جماعت شکست کھاتی ہوئی نظر آ رہی ہے۔ حکمران جماعت کی مسلسل گرتی ہوئی مقبولیت کی وجہ تجزیہ نگار موجودہ وزیر اعظم کی پالیسیوں میں عدم تسلسل اور معماشی بحراں سے نہیں میں ناکامی بتاتے ہیں۔

ملائیشیا کے سابق صدر مہاتیر محمد جاپان میں بہت مقبول ہیں جس کی وجہ ان کی اپنے دور حکومت میں ”مشرق کی طرف دیکھ“ پالیسی رہی ہے۔ جس سے ان کی مراد جاپان اور جنوبی کوریا کا معماشی ڈھانچہ تھا، مہاتیر محمد نے ملائیشیا کی ترقی کے لیے مغرب کی بجائے جاپان اور کوریا کو روپ ماذل اور قابل تقلید نمونہ قرار دیا تھا۔ جاپان پر ایم بم گرائے جانے کی سالانہ تقریب میں شرکت کے لیے پہلی دفعہ وہ یہاں آ رہے ہیں جس کا یہاں کے میڈیا میں بہت چرچا ہے مہاتیر محمد کے علاوہ 56 چھپن ملکوں کے مندویں ہیر و شیما میں ہونے والی اس تقریب میں شرکت کریں گے جو کہ ایک ریکارڈ ہے۔ علاوہ ازیں جزء اس بیلی کے صدر بھی اس تقریب میں شرکت کریں گے۔ ہیر و شیما دنیا کا پہلا شہر ہے جس پر ایم بم گرایا گیا۔ ہیر و شیما پر بم گرانے کے تین دن بعد یعنی 19 اگست 1946 کو امریکی طیارے سے ناگاساکی پر بھی ایم بم گرایا گیا تھا۔

بزرگ شہریوں کے لیے خوشخبری ہے کہ ٹوکیو یونیورسٹی اور چند دیگر تحقیقی اداروں نے مشترکہ طور پر تحقیق کے بعد انسٹاٹیوں کیا ہے کہ دنیا میں نئے پھوٹنے والے انفلوئنزا فلو سے وہ لوگ متاثر نہیں ہوں گے جو کہ 1918ء یا اس سے پہلے پیدا ہوئے ہیں۔ دیگر لفظوں میں اپنی عمر کی نوے بھاریں دیکھ چکے لوگوں کو

بنے فلو سے کوئی خطرہ نہیں ہے مگر دیگر تمام لوگ برابر خطرے میں جی رہے ہیں۔ ٹوکیو یونیورسٹی کے پروفیسر کھاؤا ادکا کی سربراہی میں ہونے والی تحقیق میں شامل ٹیم کا کہنا ہے کہ 1918 میں چونکہ سین میں تاریخ کی سب سے ہلاکت خیز وبا تی وائرس پھیلا تھا اس لیے اس سال یا اس سے پہلے پیدا ہونے والے افراد میں اس کے خلاف قدرتی مدافعت موجود ہے لہذا وہ انفلوئزا فلو سے محفوظ ہیں۔ اس تحقیق کو برطانیہ سے جاری ہونے والے سائنسی جریدے ”نیچر“ نے اس بحثے شائع کیا ہے۔

جاپان کی ثقافت کو سمجھنے کے لیے آپ کو باقی دنیا کے متعلق ثقافتی اور سماجی معلومات شاید بہت زیادہ مدد نہ دے سکیں گی کیونکہ یہاں کے اخلاقی معیار اپنے ہیں جن پر یہاں کا معاشرہ بہت سخت سے کاربند ہے۔ مثال کے طور پر جھوٹ بولنا پوری دنیا میں برا سمجھا جاتا ہے لیکن جاپان میں جھوٹ بولنا کتنا برا خیال کیا جاتا ہے اس کو سمجھنے کے لیے گزشتہ روز عدالت کی طرف سے دیا جانے والا یہ فیصلہ ہماری مدد کرے گا جس میں عدالت نے ایک اٹھاون سال تعمیراتی کمپنی کے ٹھیکیدار کو تین سال قید کی سزا سنائی ہے۔

ٹھیکیدار کا جرم یہ تھا کہ اس نے مقامی ٹوی کے ایک نیوز پروگرام میں یہ الزام لگایا تھا کہ ضلع گیفوک مقامی حکومت سرکاری فنڈ خرد بردا کرنے کے علاوہ ان کا غلط استعمال کرنے کی مرتكب ہوئی ہے۔ یہ انٹرو یو پچھلے سال نومبر میں مقامی ٹوی پر شتر ہوا جس کے بعد مقامی حکومت نے اس الزام کی اپنے طور پر تحقیق کی، جب تحقیق مکمل ہوئی اور انہیں خرد بردا یا بے ضابطگی کا کوئی بھی ثبوت نہ ملا تو مقامی حکومت نے اس سال فروری کے مہینے میں پولیس کے پاس شکایت درج کرادی جس کے بعد ٹھیکیدار نے مقامی ٹوی پر آکر اعتراض کر لیا کہ اس نے جھوٹ بولتا تھا اور مقامی حکومت سے معافی مانگی۔ ٹھیکیدار کے اس اعتراف کے بعد مذکورہ ٹوی ٹیشن کے صدر نے اپنے ادارے کی طرف سے غیر ذمہ دارانہ رویے پر اپنی ذمہ داری قبول کرتے ہوئے مارچ میں استغفار دے دیا۔ مذکورہ ٹوی کے جس میزبان نے یا انٹرو یو کیا تھا اس نے سکرین پر آ کر تمام ناظرین اور مقامی حکومت کے کارکنوں سے معافی مانگی لیکن بات یہیں ختم نہیں ہوئی بلکہ کیس عدالت میں چلا گیا اور مذکورہ ٹھیکیدار کو جھوٹا الزام لگانے کے جرم میں

گزشتہ روز تین سال قید کی سزا سنادی گئی جو کہ معطل ہے۔ معطل سزا کا مطلب یہاں یہ ہوتا ہے کہ مجرم

کوفوری طور پر جیل نہیں بھیجا جاتا بلکہ جرم کا راستہ ترک کرنے کا موقع دیا جاتا ہے اور اگر مجرم دوبارہ کوئی جرم کرے تو پھر نئے جرم کی سزا کے ساتھ ساتھ پرانی سزا بھی جمع ہو جاتی ہے۔

عدالت نے اپنے فیصلے میں لکھا ہے کہ یا سو ہیرونامی ٹھیکیدار نے مقامی حکومت کے کام میں خلل ڈالا اور اس کے ملازمین کو بہت محنت کرنا پڑی اور تو انہی خرچ کرنا پڑی تاکہ وہ ثابت کر سکیں کہ ان پر لگائے گئے اذمات جھوٹے ہیں۔ مج نے مزید لکھا کہ مذکورہ ٹھیکیدار خود غرض شخص ہے جس نے ذاتی مفاد کے لیے جھوٹا الزام تراشا۔ گزشتہ روز عدالتی فیصلے کے بعد مقامی ٹی وی نے ایک بار پھر اپنے ناظرین اور مقامی حکومت کے کارکنوں سے معافی مانگی ہے اور وعدہ کیا ہے کہ آئندہ خبریں نشر کرنے میں زیادہ احتیاط بر تین گے۔

ابن انشاء نے جاپانیوں کی سادگی کا تذکرہ کرتے ہوئے لکھا تھا کہ اگر آپ کسی جاپانی کے سامنے جاری پنجم کا رشتہ دار ہونے کا دعویٰ کریں تو وہ بالکل شک نہیں کرے گا اور یقین کر لے گا۔ ابن انشاء نے بجا لکھا حقیقتاً ایسا ہی ہے لیکن اس کی وجہ جاپانیوں کی سادگی نہیں بلکہ معاشرے میں جھوٹ کی عدم موجودگی ہے۔

یہ بھی کوئی الیکشن تھا

جاپان میں آج کل موسم کے ساتھ ساتھ سیاست بھی خوب گرم ہے۔ چند ہی روز بعد جاپانی عوام نئی پارلیمان اور وزیر اعظم منتخب کرنے والے ہیں۔ ان انتخابات کی سب سے اہم بات یہ ہے کہ پچھلے پچاس سال سے زائد عرصے تک ملک پر مسلسل حکمرانی کرنے والی جماعت ہارتی ہوئی نظر آ رہی ہے۔ اکثر تجزیے اور سروے بتاتے ہیں کہ اپوزیشن جماعت ڈیموکریٹک پارٹی اس بار بازی لے جائے گی۔ سچ پوچھیں تو ایک پاکستانی ہونے کے ناتے مجھے یہ الیکشن بالکل بور، بے رنگ اور بے کیف لگ رہے ہیں۔ پورے ملک میں کسی بھی جگہ کوئی بھی وال چانگنگ نہیں کی گئی نہ ہی کہیں کوئی بینز نظر آتا ہے۔ کسی بھی گھر کی دیوار یا عمارت پر پوستر ک کا نام و نشان نہیں ہے۔ میوسپیٹ کی طرف سے مخصوص جگہوں پر انتخابی ہورڈنگ لگائے گئے ہیں جن کو لکیروں کی مدد سے کئی خانوں میں تقسیم کیا گیا ہے۔ ہرامیدوار اور پارٹی اپنے مخصوص خانے میں اپنا پوستر چسپاں کرتی ہے۔ کسی کو ایک سے زیادہ پوستر لگانے کی اجازت قانوناً نہیں ہوتی یا پھر وہ اخلاقاً نہیں لگاتے۔ حالانکہ تمام ہورڈنگز آدھے سے زیادہ خالی ہونے کی وجہ سے ویران ویران سے لگتے ہیں۔ پینا فلیکس کو سیاسی مقاصد کے لیے بھی استعمال کیا جا سکتا ہے انہیں یا تو یہ بات معلوم ہی نہیں یا پھر الیکشن کیشن کی طرف سے پابندی ہے۔ ہاں البتہ پلے کارڈ کہیں کہیں نظر آ جاتے ہیں جو عموماً کسی دکاندار یا پھر اہل خانہ نے لٹکانے کی اجازت دے دی ہوتی ہے۔ یہاں پر سیاسی پارٹیوں کے جھنڈے نہیں ہوتے صرف جاپان کا قومی پرچم ہی لہرا جاتا ہے۔ دوسرا کوئی بھی

پر چم سرے سے موجود ہی نہیں البتہ دوسری باتگی عظیم تک رہنے والا جاپان کی فوج کا پر چم اب بھی انتہائی داکیں بازو کی جماعتیں استعمال کرتی ہیں۔ سیاہ رنگ کی بکتر بندٹاپ گاڑیوں میں لاوڈ سپیکر پر جنگی ترانے بجاتے ہوئے ان کے کارکن موسم بے موسم جنگی پر چم اہراتے رہتے ہیں جو کہ قانونی طور پر منوع ہے۔

اب جبکہ انتخابی مہم اپنے آخری مرحلے میں ہے لیکن سب سے مقبول پارٹیوں کے قائدین کے جلسوں کا یہ حال ہے کہ ان میں ایک ہزار آدمی بھی نہیں ہوتے۔ ویسے تو ایک سولوگوں پر مشتمل جلسہ بھی یہاں بہت بڑا اور کامیاب جلسہ شمار ہوتا ہے لیکن اس طرح کے جلسے بھی صرف مرکزی قائدین کا خاصہ ہیں۔ عام امیدواروں کی رابطہ عوام میں ذرا مختلف انداز سے ہوتی ہے۔ ہر امیدوار ہائی ایس ویگن یا سوزوکی ڈبے کی طرز کی گاڑی کی فرنٹ سیٹ پر براجمان ہوتا ہے اور اس کے سپوٹرز کچھلی سیٹوں پر بیٹھے، گاڑی کے پچھلے شیشے کھول کر آنے والے لوگوں کو ہاتھ ہلا ہلا کر سلام کر رہے ہوتے ہیں۔ تمام سپوٹرز نے ایک سی یونیفارم پہنی ہوتی ہے جس پر جگہ جگہ امیدوار اور پارٹی کا نام لکھا ہوتا ہے۔ گاڑی کی چھت پر سپیکر نصب ہوتا ہے جس سے مسلسل امیدوار اور پارٹی کے لیے ووٹ دینے کی گزارش نشر کی جاتی ہے۔ انتخابی مہم کی یہ گاڑی عام گاڑیوں کی رفتار سے گلی، محلوں اور سڑکوں پر گشت کرتی ہے۔ ٹریک کا سنگل سرخ ہونے پر یہ باقی گاڑیوں کے ساتھ ہی کھڑی ہو جاتی ہے اور انتخابی امیدوار اپنی تقریب شروع کر دیتا ہے۔ گاڑی کے اندر بیٹھے سپوٹرز پھر تی سے گاڑی سے باہر نکلتے ہیں۔ کبھی کبھی سنگل پر کھڑی گاڑیوں میں ہینڈبل تقسیم کرتے ہیں یا پھر ہاتھ ہلا ہلا کر سب کو سلام کرتے ہیں۔ ٹریک کی مقی سبز ہوتے ہی سپوٹرز گاڑی کے اندر بیٹھ جاتے ہیں اور خطاب ختم ہو جاتا ہے۔ انتخابی امیدوار کی گاڑی باقی گاڑیوں کے ساتھ آگے بڑھتی ہے اور کسی اگلی سرخ مقی کا انتظار کرتی ہے تاکہ جلسہ کیا جاسکے۔

یہاں یا مر بھی قابل ذکر ہے کہ سیاسی ورکر یہاں رضا کار ان طور پر کسی لیدر کے لیے کام نہیں کرتے بلکہ یہ امیدوار سے روزانہ کی بنیاد پر سیاسی مہم چلانے کی تختیواہ وصول

کرتے ہیں۔ کچھ زیادہ ہوشیار امیدوار اپنے خیالات کے اظہار کے لیے ایسی جگہوں کا انتخاب کرتے ہیں جہاں پر مستقل رش رہتا ہے جیسے ریلوے اسٹیشن، بس سٹینڈ اور پارک وغیرہ۔ ان جگہوں پر امیدواروں کو ایسے سامعین میسر آ جاتے ہیں جو کسی کے انتظار میں بیٹھے ہوتے ہیں یا پھر ان کی بس یا گاڑی آنے میں ابھی وقت باقی ہوتا ہے۔ ایکیش کے دنوں میں اکثر امیدوار کھانا کھانے کے لیے ایسی ہو۔ امیدوار کی کوشش ہوتی ہے کہ کھانا کھانے والے لوگوں سے فرد افراد اعلیٰ اور کھانے کے بعد یہ ضرور کہتے ہیں کہ یہاں کھانا بہت ہی مزیدار ہوتا ہے۔

پاکستان کی طرح یہاں بھی پارلیمنٹی نظام جمہوریت ہے۔ حکومت کا سربراہ وزیر اعظم ہوتا ہے جبکہ ملک کا سربراہ بادشاہ ہے۔ ایوان نمائندگان میں نشتوں کی تعداد 480 ہے۔ جن میں سے 300 کا انتخاب ان کا انتخابی حلقة براہ راست کرتا ہے جبکہ بقیہ 180 نشتوں کو ہر پارٹی کے حاصل کردہ ووٹوں کے نسبت سے تقسیم کیا جاتا ہے۔ جنہیں سیاسی پارٹیاں اپنے نامزد کردہ لوگوں میں تقسیم کر دیتی ہیں۔ یہ طریقہ انتخاب بالکل ایسا ہی ہے جیسے پاکستان میں خواتین کی نشتوں کے سلسلے میں اختیار کیا جاتا ہے لیکن فرق یہ ہے کہ یہاں ہر ووٹر ووٹ ڈالتا ہے۔ ایک اپنے پسندیدہ امیدوار کو اور دوسرا اپنی پسندیدہ پارٹی کو۔ اس لیے ہر پارٹی اپنے حاصل کردہ ووٹوں کے نسبت سے ہی مخصوص نشتوں میں سے اپنا حصہ لے پاتی ہے۔ براہ راست منتخب ہونے والے امیدواروں کے ووٹوں یا ان کی نشتوں کی تعداد کا مخصوص نشتوں سے کوئی تعلق نہیں ہوتا۔ کئی امیدوار حالیہ ایکیش میں بھی براہ راست اپنے حلقوں سے بھی ایکیش لڑ رہے ہیں اور وہ مخصوص نشتوں پر بھی امیدوار ہیں لیکن اہم بات یہ ہے کہ کسی بھی پارٹی کا سربراہ یا اہم رہنماء و نشتوں سے امیدوار نہیں ہے۔

ہمارے ہاں اکثر انتخابی امیدواروں کی اہلیت زیر بحث رہتی ہے لیکن یہاں پر ووٹر بھی ناہل قرار پا جاتا ہے اگر وہ کسی بھی فوجداری جرم میں سزا یافتہ ہو۔ ایسے ہی ایک 26

سالہ شخص نے 30 اگست کو ہونے والے انتخابات میں ووٹ ڈالنے کے لیے نااہل قرار دیے جانے پر مقامی ایکشن کمیشن کے خلاف عدالت میں درخواست دائر کی ہے۔ مذکورہ شخص کے وکیل نے بتایا کہ اس نے پہلے ایکشن کمیشن میں درخواست دائر کی تھی کہ اس کے موکل کا نام ووٹر لسٹ میں بحال کیا جائے کیونکہ پہریم کوٹ نے اسے بے گناہ قرار دے دیا ہے لیکن ایکشن کمیشن نے یہ کہہ کر درخواست مسترد کر دی کہ ایک باراً گرسپریم کوٹ کسی شخص کو سزا منادیتی ہے تو وہ سزا بے شک معاف ہو جائے یا پھر ظریثانی کی اپیل میں معطل کر دی جائے، ایکشن کمیشن ایسے ووٹر کو بہر حال سزا یافتہ ہی تصور کرتا ہے اور ووٹ ڈالنے کے لیے نااہل شمار کرتا ہے۔ اب جبکہ ایکشن میں چند دن باقی ہیں دیکھیں عدالت کیا فیصلہ کرتی ہے۔ یاد رہے کہ یہ ایکشن اس لیے منعقد ہو رہے ہیں کہ حکمران جماعت بلدیاتی انتخابات میں اپوزیشن پارٹی سے ہار گئی تھی اس لیے جماعت کی قیادت نے یہ فیصلہ کیا کہ کیونکہ بلدیاتی ایکشن میں وہ ٹوکو سمیت زیادہ تر شہروں سے شکست کھا گئے ہیں اس لیے مناسب ہو گا کہ وہ دوبارہ عوام کے پاس جائیں اور ان سے رائے لیں کہ وہ اب بھی حکمران جماعت پر اعتماد رکھتے ہیں کہ نہیں۔ لگتا یہی ہے کہ نتیجہ نہیں میں ہی نکلے گا، ویسے کیا کبھی پاکستان میں بھی جمہوریت اتنی مضبوط ہو گی اور ارتقاء کی اس منزل پر پہنچے گی کہ ایک بلدیاتی معمر کے میں شکست کھانے کے بعد حکمران جماعت اپنا اقتدار چھوڑ دے اور دوبارہ عوام سے رجوع کرنے کا قصد کرے؟ سوچنے کی بات ہے کہ پاکستان میں لوگ انتخابی عمل میں اتنی زیادہ دلچسپی کیوں لیتے ہیں؟ اور یہاں سیاست سے ایسی بے خبری اور عدم دلچسپی کیوں پائی جاتی ہے کہ آبادی کے ایک قابل ذکر حصے کو اپنے وزیر اعظم کا نام بھی نہیں معلوم، اور وہ اس پر شرمندہ بھی نہیں ہوتے بلکہ یہ عذر پیش کریں گے کہ انہیں سیاست میں دلچسپی نہیں یا پھر یہ کہ آج کل کام کی مصروفیت زیادہ ہے اس لیے وزیر اعظم کون ہے انہیں نہیں معلوم۔ اس تضاد کی وجہ شاید ہمارے لوگوں کے مسائل اور سیاست سے وابستہ ان کی امیدیں ہیں۔ لوگوں کے مسائل چونکہ بہت زیادہ اور شدید نوعیت کے ہیں اس لیے ان کی حکومتوں سے توقعات اور امیدیں

بھی بہت زیادہ ہوتی ہیں، جبکہ یہاں کوئی بھی حکومت آئے یا جائے عام آدمی کی زندگی پر اس کا کوئی خاص فرق نہیں پڑتا۔ اسی لیے یہاں نہ توریلیاں نکلتی ہیں، نہ بڑے بڑے جلسے ہوتے ہیں اور نہ ہی ڈھول پناخوں سے لیس جلوں نظر آتے ہیں مگر پاکستانی ہونے کے ناتے مجھے تو یہاں کا ایکشن بالکل پھیکا، بے رنگ، اجزا اجزا اور بے مزہ لگ رہا ہے۔ ملک کے ایک کونے سے دوسرے کونے تک چلے جائیں گے، نہیں کہ بس کچھ دن بعد یہاں کوئی بہت بڑا انتخابی معزکہ ہونے والا ہے۔

پاکستانی ادبیوں کا دورہ جاپان

جاپان کا تصور پاکستان میں رہنے والے لوگوں کے لیے ایک جدید سینا لوچی والے ظسم ہو شر بائی الگ تھلگ ملک کا ہے۔ باوجود اس کے کہ جاپان میں رہنے والے پاکستانیوں کی تعداد دس ہزار کے قریب ہے اور اس ملک میں رہنے والے غیر ملکیوں میں پاکستانی کمیونٹی معاشر طور پر سب سے زیادہ مضبوط اور فعال کہی جاسکتی ہے لیکن دونوں ملکوں کے درمیان ادبی اور ثقافتی رابطے نہ ہونے کے برابر ہیں۔ پاکستان اور جاپان کے ادبی اور ثقافتی تعلقات کو فروغ دینے کے لیے اس سال کے اوائل میں کچھ ادبی و علمی ذوق رکھنے والے پاکستانیوں اور پاکستان کے ادب اور ثقافت سے لچپس رکھنے والے جاپانیوں کی کوششوں سے پاکستان جاپان حلقة ادب و ثقافت کا قیام عمل میں آیا، مجھے اس تنظیم کا جزل سیکرٹری ہونے کا اعزاز حاصل ہے۔ اسی تنظیم کی دعوت پر گزشتہ دونوں پاکستان کے کچھ نامور دانشوروں اور ادبیوں نے جاپان کا دورہ کیا جن میں محمود شام، عطاء الحق قادری اور احمد اسلام امجد شامل ہیں۔ ویسے تو اس دورے کے موقع شرکاء میں ڈاکٹر فیض الدین ہاشمی کا نام بھی شامل تھا لیکن وہ بوجہ ناسازی طبع جاپان تشریف نہ لاسکے۔ یہ کسی پاکستانی ادبی و فدکا اپنی طرز کا پہلا دورہ تھا۔ اس وفد کی آمد سے قبل ابن انشاء اور حکیم سعید جیسے نامور لکھاری جاپان آئے تو ضرور اور اپنے سفر کا احوال بھی لکھتے رہے گرسب فرد افردا، نیز کسی کا بھی جاپان میں مقیم پاکستانی کمیونٹی سے مکالمہ نہیں ہوا تھا۔ اس دورے کا آغاز اسلامک سرکل آف جاپان کے ایک مذاکرے سے ہوا جو کہ ٹوکیو کی مسجد راء میں منعقد ہوا۔ محمود شام نے اسے نیک شگون قرار دیا کہ دورے کا پہلا پروگرام ہی مسجد میں ہوا ہے، مہمانوں کو لے کر ہم

ایئر پورٹ سے سیدھے مسجد پہنچے تھے۔ میرے ساتھ میرے بڑے بھائی حاجی عابد حسین بھی تھے۔ رات کا وقت تھا اس لیے مسجد سے فراغت کے بعد مہماں کو ہوٹل لے گئے تاکہ آرام کر سکیں۔ ٹوکیو کا عالمی مشاعرہ اور مذاکرہ پہلے دن کا سب سے اہم پروگرام تھا جس میں پاکستانی ادیبوں اور سامعین کے علاوہ جاپانی طلباء نے بھی بھر پور شرکت کی۔ مقامی شعراء میں ڈاکٹر فخر الحق نوری، عبدالرحمن صدیقی، سلیمان بخاری، مظہر دانش اور شوہر کے علاوہ رقم بھی شامل تھے۔ مشاعرے کی صدارت امتیاز احمد گوندل نے کی جو کہ پاکستان ایسویشن جاپان کے صدر ہیں۔ نظامت کے فرائض رقم اور مظہر دانش نے ادا کیے۔ اس مشاعرے کے بعد مذاکرے کا بھی انعقاد کیا گیا جس میں محمود شام، عطاء الحق قاسمی اور امجد اسلام امجد کے علاوہ مقامی دانشوروں ہیرودجی کتاو کا اور نیشنی موراشو ہے نے بھی اظہار خیال کیا شوہر نے اپنی تقریب میں کہا کہ انہیں پاکستان کا مشترکہ خاندانی نظام بہت پسند ہے۔ جس میں سب ایک دوسرے کی مدد کرتے ہیں۔ جاپان کے لوگوں کو چاہیے کہ وہ امریکہ اور مغرب کی پیروی کرنے کی بجائے پاکستان سے اچھی چیزیں سکھئے اور دوسرے مشرقی ممالک سے بھی۔ یاد رہے کہ ان اساتذہ اور طلباء نے اظہار خیال اردو زبان میں کیا تھا ان کہ جاپانی زبان میں تقریب کے اختتام میں امتیاز احمد گوندل اور ملک حبیب الرحمن کے علاوہ جاپان میں پاکستانی سفارت خانے کے پریس اساتشی عبدالواحد خان نے بھی خطاب کیا، ٹوکیو کے بعد جاپان کے شہی ساحلی شہر تویاما (Toyama) کے ایک فائیو ٹار ہوٹل میں محفل مشاعرہ برپا ہوئی اس شہر میں مشاعرے کی اہم وجہ یہ تھی کہ ٹوکیو کے گرد و نواح کے بعد پاکستانیوں کی سب سے بڑی تعداد اس شہر میں رہتی ہے۔ اس شہر میں بننے والے تقریباً تمام پاکستانی ری کنڈیش گاڑیوں کے کام سے مسلک ہیں اور یہاں سے گاڑیاں روں بھجواتے ہیں۔ روں سے خریدار خود بھری جہازوں میں بیٹھ کر آتے ہیں۔ اپنے ساتھ عموماً یہ جہاز لکڑی لاتے اور واپسی پر گاڑیاں لے جاتے ہیں۔ محمود شام، عطاء الحق قاسمی اور امجد اسلام امجد کے علاوہ اوسا کا (Osaka) یونیورسٹی کے

شعبہ اردو کے استاد اکٹھر الحقد نوری نے بھی اس مشاعرے میں خصوصی شرکت کی اور مہمان شعراء کے برادر داد میٹی محدود شام نے اپنی نظم "وانا" پر بہت داد پائی اور عطاء الحق قاسمی کی غزل

ظلم بچے جن رہا ہے کوچہ و بازار میں

عدل کو بھی صاحب اولاد ہونا چاہیے

لوگوں نے بار بار سننے کی فرمائش کی۔ امجد اسلام امجد کو یوں توہر بار بے پناہ داد ملی لیکن اس

غزل پر مجفل کارنگ دیدنی تھا۔

مرنے کا ترے غم میں ارادہ بھی نہیں ہے

ہے عشق مگر اتنا زیادہ بھی نہیں ہے

اس مشاعرے کی صدارت امتیاز احمد گوندل نے کی جبکہ مہمان خصوصی ملک حسیب الرحمن

تھے۔ نظامت کے فرائض مظہر دانش اور رقم نے ادا کیے۔

اوسا کا (Osaka) یونیورسٹی کا پروگرام اردو ڈیپارٹمنٹ کے ہیئت ماتسومو (Matsmura)

کے ساتھ سویاما (So Yamany) نے ترتیب دیا تھا۔ اس پروگرام میں طلباء کی ایک کثیر تعداد نے

شرکت کی اور سب نے پاکستانی بس، شلوار قمیض پہن رکھا تھا اور جاپانی طلبہ و طالبات پر شلوار قمیض بہت بچ

رہا تھا۔ ایک طالب علم ناکامورا نے طلبہ سرائی کی اور چند طلباء نے پھر مشہور پاکستانی گانا جان بھاراں، رشک

چن، غنچہ، ہن شیریں بدن، اے جان من پیش کیا۔ اس کے بعد امجد اسلام امجد، محمود شام اور عطاء الحق قاسمی

نے اظہار خیال کیا۔ آخر میں مشاعرے کا سماں بن گیا جس میں مہمان شعراء کے علاوہ رقم نے اپنا کلام

پیش کیا۔

داستون کا یونیورسٹی سائی تاما (Saitama) نے جاپانی سکالرز کے ساتھ مینگ کا اہتمام کیا

جس کا انتظام و انصرام ہیر و جی کتا و کا کے ساتھ مظہر دانش اور عبد الرحمن صدیقی نے کیا۔ یہ یونیورسٹی

پنجاب یونیورسٹی کے ساتھ گھرے مر اسم رکھتی ہے اور دونوں یونیورسٹیوں کے درمیان ہر سال اردو کے طالب

علوم کا تبادلہ بھی ہوتا ہے۔ علاوہ ازیں پاکستانی اساتذہ بھی اردو کے شعبے میں تدریس کے فرائض سرانجام

دے رہے ہیں۔ پاکستان سے آئے ہوئے دانشوروں کے دورے کا آخری مرحلہ ٹوکیو یونیورسٹی آف فارن سٹڈیز کا دورہ تھا جس کا اہتمام پروفیسر یوتا کا اسادا نے کیا تھا۔ دورے کے اختتام پر الکرم ریستوران میں پھر ایک مشاعرہ ہوا جس میں پاکستانیوں کی ایک بہت بڑی تعداد نے شرکت کی۔ رات کے کھانے کا اہتمام جاپان میں معروف پاکستانی ریستوران چین (Chain) صدیق ریسٹورنٹ کی طرف سے کیا گیا تھا۔ قاسی صاحب کے بقول آخری مشاعرہ ”کھڑکی توڑ“ تھا۔ غیرجانبدار پاکستانیوں کا بھی یہی تاثر تھا کہ اس وفد کے اعزاز میں ہونے والے تمام اجتماعات میں لوگوں کا ریکارڈ رش تھا۔ پاکستانی ادیبوں کا یہ دورہ جاپان کی تاریخ میں کسی بھی پاکستانی ادبی وفد کا اپنی طرز کا پہلا دورہ تھا جس میں جاپان کی تین بڑی یونیورسٹیاں جن میں اردو پڑھائی جاتی ہے اس میں میزبان تھیں اور جاپان میں رہنے والے پاکستانیوں کے لیے بھی اس میں دلچسپی اور شرکت کا بھر پور موقع فراہم کرنے کے لیے تین شہروں میں بڑے بڑے مشاعروں اور مذاکروں کا اہتمام کیا گیا تھا۔

اس دورے کے متعلق امجد اسلام امجد نے ایک کتاب بھی لکھی ہے۔ ”چلو جاپان چلتے ہیں“ کے نام سے شائع ہونے والا یہ سفر نامہ پڑھ کر آپ ہمارے ملک کے ان دانشوروں کی یہاں مصروفیات اور احساسات کو تفصیل سے جان سکتے ہیں۔ اس وفد کی میزبانی کرنا میرے لیے ایک ناقابل فراموش اور حسین تجربہ تھا۔ امجد صاحب نے تو اپنی کتاب میں اس دورے کے اہتمام و کامیابی کا سہرا میرے سر پر باندھا ہے مگر میں سمجھتا ہوں اس میں میرے دوستوں کی محنت مجھ سے بھی کہیں زیادہ تھی۔ پاکستان اور جاپان کے درمیان بہتر تعلقات کے لیے ہماری طرف سے کی جانے والی یہ کوشش چاہے حقیر سہی لیکن پھر بھی میرے لیے قابل فخر ہے۔ بقول احمد فراز، کہ جن کی میزبانی کا شرف بھی مجھے حاصل رہا۔

شکوہ ظلمت شب سے تو یہی بہتر تھا؟

اپنے حصے کی کوئی شمع جلاتے جاتے

سو یامانے پاکستان والپس جا رہا ہے

سو یامانے اوسا کا یونیورسٹی میں اردو کا پروفیسر ہے۔ چند سال پہلے پاکستان سے ادیبوں کا ایک وفد جاپان آیا تھا جس میں عطاء الحق قاسمی، امجد اسلام امجد اور محمود شام وغیرہ شامل تھے جن کی میزبانی کا شرف ہمیں حاصل ہوا تھا۔ اس وفد کی یہاں مصروفیات میں اُن تین یونیورسٹیوں کا دورہ بھی شامل تھا جہاں اردو پڑھائی جاتی ہے۔ سو یامانے سے پہلی ملاقات اسی دورہ کے دوران اوسا کا یونیورسٹی کے شعبہ اردو میں ہوئی۔ جس دن نذکورہ وفد نے اوسا کا یونیورسٹی کا دورہ کیا اس دن یونیورسٹی کے شعبہ اردو کے تمام طلباء و طالبات جن کی تعداد میں سے زیادہ تھی پاکستانی مہمانوں کے اعزاز میں شلوار قمیض پہن کر آئے تھے۔ پاکستانی سازوں پر ان طلباء و طالبات نے اردو کے ملی نغمے پیش کیے۔ عطاء الحق قاسمی تو اتنے متاثر ہوئے کہ اظہارِ خیال کرتے ہوئے کہنے لگے کہ اگر میرے بیٹوں کی شادیاں نہ ہوئی ہوتیں تو میں ان کے لیے دہنیں یہاں سے لے کر جاتا۔

اپنے تجسس سے مغلوب ہو کر، ذرا کریدنے پر بتا چلا کہ پاکستان اور اردو زبان سے محبت کے اظہار کے لیے منعقد کیے گئے ان رنگارنگ پروگرامز کا روح روایت شعبہ اردو کا استاد سو یامانے ہے جس نے اس استقبالیے کو ”مخمل اردو“ کا نام دیا تھا۔ اس کے ساتھ ساتھ یہ بھی بتا چلا کہ اس نے اردو پنجاب یونیورسٹی لاہور سے پڑھی ہے۔ وہ کئی سال لاہور میں نہ صرف مقیم رہا ہے بلکہ اب بھی مسلسل آتا جاتا رہتا ہے، امجد اسلام امجد نے بتایا کہ سو یامانے اردو کے علاوہ پنجابی بھی بڑی روائی سے بولتا ہے تو اس پر سو یامانے نے

ٹھیک پنجابی میں کہا کہ ”مینوں نئیں آندی“، جس پر تمام پاکستانی مہمانوں نے بے ساختہ تو قہقہے بلند کیے۔ وہ ایسا شخص ہے جسے پاکستان سے اتنا لگاؤ ہے کہ اس کے موسموں، تہواروں اور پھلوں سبز یوں تک کو ہمیشہ یاد رکھتا ہے۔ پچھلی گرمیوں میں اس کی طرف سے ایک پوسٹ کارڈ ملا جس پر لکھا تھا کہ ”پاکستان جائیں تو میری طرف سے آم ضرور کھائیں“، یاد رہے کہ حفظان صحت کے کچھ تحفظات کے باعث پاکستانی آم کی بیہاں درآمد پر پابندی تھی لیکن اس سال یہ پابندی ختم ہو گئی ہے ورنہ شاید وہ آم کھانے کی بجائے مجھ سے آم لانے کی فرماش کر سکتا تھا۔

گزر شترہ روز میں ایک نشریاتی کردار جارج کے بارے میں پڑھ رہا تھا کہ جارج نے پاکستان چھوڑ دیا ہے۔ جارج پاکستان سے محبت کرنے والا ایک غیر ملکی تھا جس کی پاکستان کے ساتھ والبیگی اور محبت دیکھ کر اس وقت کے وزیر اعظم شوکت عزیز نے اسے پاکستانی شہریت دے دی تھی۔ ”جارج کا پاکستان“، نامی ٹیلی وژن پروگرام سے ہمارے ہاں شہرت پانے والے جارج فولٹن نے برطانوی اخبار میں پاکستان کے متعلق ایک مضمون لکھا ہے۔ اپنے تازہ مضمون ”جارج کا خدا حافظ“ میں اس نے پاکستان کو ایک محبوبہ کی طرح مخاطب کیا ہے اور اسے طلاق دینے کا اعلان کیا ہے، جس کی وجہ سے نہ ملک میں پھیلتی ہوئی انہیاں پسندی کو قرار دیا ہے۔ جس چیز نے مجھے سب سے زیادہ افسرہ کیا وہ جارج فولٹن کا یہ کہنا تھا کہ اب پاکستان ایک ناکام ریاست بننے جا رہا ہے اور اس کے ناکام ریاست بننے میں بہت تھوڑا افاضہ باقی رہ گیا ہے۔ میرا یقین ہے کہ پاکستان ہمیشہ قائم رہنے کے لیے وجود میں آیا ہے۔ انتظامیہ اور قیادت کی ناکامی ہرگز نہیں ہوتی۔

ذاتی زندگی میں جو لوگ اپنی چھوٹی چھوٹی ناکامیوں کو بھی تسلیم کرنے کے لیے کبھی تیار نہیں ہوتے ہیں ان لوگوں کو پاکستان کو بغیر پچکائے ناکام ریاست کہتے ہوئے ذرا سی بھی شرم نہیں آتی۔

میں جارج فوٹن کا مضمون پڑھ کر فارغ ہی ہوا تھا کہ سویا مانے کا ٹیکلی فون آگیا۔ ہمیشہ کی طرح اپنی شستہ اردو میں بات کرتے ہوئے وہ کہہ رہا تھا کہ میں اگلے ہفتے پاکستان ”والپس“ جا رہا ہوں اگر کوئی سامان وغیرہ بھجوانا ہو تو بتائیں۔ ایک جاپانی کے اردو زبان میں یہ الفاظ کہ جیسے پاکستان اس کا اپنا ملک ہے اور وہ پاکستان ”والپس“ جا رہا ہے مجھے بہت ہی بھلے لگے اور جارج فوٹن کا مضمون پڑھ کر جو کوفت ہوئی تھی وہ سب دور ہو گئی۔ سویا مانے بھلے چند دن کے لیے ہی پاکستان جا رہا ہے لیکن اس کی پاکستان کے ساتھ اپنا سیت اور واپسیگی دیکھ کر یہ بات یقین سے کہی جاسکتی ہے کہ اب بھی پاکستان سے والہانہ محبت کرنے والے غیر ملکیوں کی کمی نہیں ہے۔ جارج تو ایک ٹیکلی وزن کا کردار تھا۔ شہریت کے حصول سے لے کر اس کی پاکستان سے محبت تک ہو سکتا ہے سب کچھ صرف ادا کاری ہی ہو لیکن سویا مانے جتنی زندگی کا ایک زندہ اور اصل کردار ہے۔ پھر بھی اگر ایک جارج نے پاکستان چھوڑ دیا ہے تو کوئی بات نہیں کیونکہ سویا مانے پاکستان والپس جا رہا ہے اور اگلے ہفتے وہ لاہور میں موجود ہو گا۔

ایں جہاں دگر است

میرے پاکستانی نژاد امریکی دوست عامل راجپوت کا سوال تو بڑا سادہ تھا، مگر بہت بنیادی اہمیت کا حامل ہے کہ جاپان میں باقی دنیا سے کون سی چیز مختلف ہے؟ میرا فوری جواب تو یہ تھا کہ جاپان کے ریسٹورانوں میں میرے ٹپ و صول نہیں کرتے۔ عالمی تناظر میں دیکھا جائے تو یہ واقعی عجیب سی بات لگتی ہے کہ یہاں کھانے کے بل کے ساتھ ٹپ کالین دین بالکل بھی نہیں ہوتا۔ دنیا کے کسی اور ملک میں کم از کم میں نے نہیں دیکھا کہ کوئی بھی گاہک ٹپ نہ دے، اور اگر کوئی دے بھی دے تو میرے اسے وصول کرنے سے انکاری ہوں۔ یورپ کے ویٹرتو اتنے فری ہو گئے ہیں کہ کھانے کے بل کے ساتھ ساتھ ٹپ بھی بعض اوقات خود ہی کاٹ لیتے ہیں، گویا یہ ان کے بنیادی حقوق میں شامل ہو گیا ہے۔ اپنے دوست کے سوال کا جواب دینے کے بعد بھی میں کافی دریرو چوتارہا کہ جاپان میں کیا کیا انوکھی باتیں ہیں؟ ذہن میں جواب کی صورت میں جو فہرست فوری ترتیب پائی وہ خاصی دلچسپ ہے۔ یہاں آ کر کوئی بھی غیر ملکی جو پہلی چیز محسوس کرتا ہے وہ غیر معمولی صفائی ہے، گھر، گلیاں، بازار اتنے صاف اور کہیں بھی نہیں دیکھے۔ شہر، محلہ، سڑکیں تو ایک طرف رہے، تیرہ کروڑ کی آبادی والے اس ملک کے ایک کونے سے لے کر دوسرے کونے تک چلے جائیں، آپ کو کہیں بھی میلے کپڑوں والا آدمی نہیں ملے گا۔ لوگوں کا کم از کم معیار زندگی یہاں مثالی ہے۔ دوسری چیز جو پہلی نظر میں یہاں آ کر محسوس ہوتی ہے وہ لوگوں میں پائی جانے والی عاجزی اور شیریں گفتار و نرم لہجہ ہے۔ عجیب بات یہ بھی ہے کہ یہاں

چوری نہ ہونے کے برابر ہے۔ جرام پیشہ افراد کے چند بڑے گینگ جنمیں ”یاکوزا“ کہتے ہیں، عموماً صرف وہی چوری اور دیگر جرام کے مرتکب ہوتے ہیں۔ مگر چھوٹی موٹی چوریاں تو یا کوزا بھی ہرگز نہیں کرتے، صرف بڑی وارداتیں ڈالتے ہیں۔ یہاں غنڈے، بدمعاش اور عادی مجرم انفرادی طور پر کام دھنہ نہیں کرتے ہیں بلکہ کسی نہ کسی تنظیم کے رکن ہوتے ہیں۔ یاکوزا مافیا کے رکن کو کہتے ہیں۔

جاپان کی ایک انوکھی بات یہ بھی شمار کی جاسکتی ہے کہ یہاں اناونسمٹ صرف زنانہ آواز میں ہوتی ہے۔ مردانہ آواز میں اناونسمٹ ہوتا پھر سمجھیں خیر نہیں ہے۔ ایک بولینس کے اندر سے کوئی مرد ہنگامی صورت میں اعلان کر سکتا ہے، اگر آپ نے کسی ٹریک قانون کی خلاف ورزی کی ہے تو پولیس کی گاڑی آپ کو روکنے کے لیے سپیکر استعمال کرتے وقت کسی جوان کا سہارا لے سکتی ہے یا پھر اسی طرح کی کسی اور ہنگامی حالت میں ہی مردانہ آواز کی اناونسمٹ سننے کو ملتی ہے ورنہ اطلاعات پہنچانے کا شعبہ خواتین کے لیے مخصوص ہے۔

بازار کی بات کریں تو یہاں بھاؤ تاؤ اور بارگین کا رواج نہیں ہے۔ ہم غیر ملکی اپنی عادت سے مجبور، قیمت کرنے کا کہتے رہتے ہیں اور کبھی بھار قیمت کم کر دانے میں کامیاب بھی رہتے ہیں مگر یہاں کے بھلے لوگ ڈسکاؤنٹ مانگنے کی جرأت ہی نہیں کر پاتے۔ یہ بھی عجیب بات ہے کہ یہ لوگ ستی چیزوں کے مشکوک انداز میں دیکھتے ہیں۔ کاؤنٹر پر کھڑے کیشہ عمومی طور پر مشینی انداز میں کام کرتے، مطلوب رقم سے ایک پائی بھی زیادہ یا پھر کم نہیں لیتے ہیں۔ جن دونوں میں نیایا یہاں آیا تو میرے گھر کے پاس ہی انٹرنسیٹ کیفے ہوا کرتا تھا، انٹرنسیٹ کیفے میں چونکہ مشرب بات اور آئس کریم مفت ہوتی ہے اس لیے میں کبھی کبھی تفریح کی غرض سے گھر کی بجائے انٹرنسیٹ کیفے کا کمپیوٹر استعمال کرنا پسند کرتا ہوں۔ بار بار انٹرنسیٹ کیفے جانے کی وجہ سے ٹاف سے جان پہنچان بھی ہو گئی۔ ایک شام میں کام سے واپس آیا اور لباس تبدیل کر کے گھر سے نکلے لگا تو سوچا کہ کہیں اور جانے کی بجائے انٹرنسیٹ کیفے بیٹھ جاتا ہوں۔ بٹھ لینے کی بجائے میں نے اندازے سے ریز گاری اٹھائی کہ پانچ سورو پے کے قریب ہو گئی، کیفے

پہنچنے پر میں نے کیشٹ کو ریز گاری تھمائی تو وہ مطلوبہ قم سے تین روپے کم نکلی، میں نے خیر سگالی مسکراہٹ کے ساتھ کاؤنٹر پر کھڑے لڑکے کی طرف دیکھا، جو میری ناقص رائے میں میرا اچھا خاصاً دوست بن چکا تھا۔ مگر اس نے کوئی جواب دیے بغیر اسی خیر سگالی مسکراہٹ کے ساتھ میری طرف دیکھا تو میں تھوڑا سا کنیوٹ ہو گیا، مجھے معاملے کی سمجھنے آئی تو میں نے اس سے صاف کہا کہ تین روپے میرے ساتھ ادھار کر لو مگر وہ اس خیر سگالی اور میٹھی مسکراہٹ سے مجھے دیکھ کر کہنے لگا ”ذراء.....!“ میں اس کا مطلب سمجھ چکا تھا کہ ”آج نقد کل ادھار“، چار سو روپے کے سودے پر تین روپے کا ڈسکاؤنٹ تو بڑی بات ہے، چالیس ہزار کی چیز آپ کہیں سے خریدیں گے تو تین روپے کا ڈسکاؤنٹ مشکل ہی ملے گا، یہ بات خیر مجھے آہستہ سمجھ میں آئی۔ بازار سے متعلق منفرد بات ہے کہ یہاں خریداری کرتے ہوئے پیسے ہاتھ میں پکڑے یا کپڑا نہیں جاتے۔ براہ راست دکاندار کے ہاتھ میں پیسے کپڑا انابد تمیزی شمار ہوتی ہے۔ روپے کے لین دین کے لیے ہتھی نمبر تن استعمال ہوتا ہے۔

جگ سے انوکھی بات یہ بھی ہے کہ یہاں بھکاری نہیں ہوتے۔ اس کی وجہ صرف معاشی خوشحالی بھی نہیں ہے۔ اگر کوئی دستِ سوال دراز بھی کرے تو کم از کم جاپانی تو خیرات دینے والا نہیں ہے۔ کبھی کبھی ٹوکیو کے اندر گراونڈ ریلوے اسٹیشن کے باہر کوئی بے گھر ٹاپ جاپانی کھانا کھانے کے لیے مدد میں آواز میں آپ سے مدد کی اپیل کر سکتا ہے، کیونکہ انہیں پتا ہے کہ جاپان سے باہر کی دنیا میں خیرات کرنے کا روانج موجود ہے۔ ایک دفعہ میرے بڑے بھائی شاف کے دیگر بمراں کے ساتھ ریلوے اسٹیشن کے باہر سے گزر رہے تھے تو ایک ادھیر عمر جاپانی نے کھانا کھانے کے لیے پیسے مانگے تو بھائی جان نے اسے ایک ہزار کا نوٹ دے دیا۔ ساتھ چلتی ہوئی ہمارے شاف کی ایک لڑکی کہنے لگی کہ بس! یہ آپ نے اچھا نہیں کیا، یہ آدمی تو اس طرح کبھی بھی کام نہیں کرے گا۔

کیا کہا جائے کہ یہاں غربت کی وجہ قسمت کے لکھے، الیے اور حالات کی ستم

ظرفیت کی بجائے ہڈھرامی کو غریبی کا واحد سبب خیال کیا جاتا ہے۔
ہماری کمپنی میں کام کرنے والے پاکستانی نوجوان کے دس سالہ بیٹے نے کھیل کے مہنگے
سامان کی فرمائش کی تو ہمارے دوست نے پاکستانی اسٹائل میں بچے کو سمجھانے کے انداز میں کہا کہ ”بیٹا!
تمہارا باپ ایک غریب آدمی ہے، اتنے مہنگے سامان کو افسور نہیں کر سکتا“، مگر اس جاپانی ماں کے پاکستانی
بچے کا جواب بڑا ہی دلچسپ تھا کہ ”پاپا! اگر تم غریب ہو تو پھر زیادہ محنت کیا کرو۔“
یہ بات بھی کتنی انوکھی ہے کہ یہاں کوئی کسی سے لفت نہیں مانگتا۔ اس جہان کے ایک کونے
سے لے کر دوسرے کونے تک گاڑی میں لفت دینا اور ضرورت کے وقت لفت مانگ لینا عالمی ثقافت کا
 حصہ ہے۔ میں ایسے سیاحوں سے بھی ملا ہوں جنہوں نے لفت لے لے کر پوری دنیا کا چکر مکمل کیا
 ہے۔ ظاہر جزیرہ ہونے کی وجہ سے لفت مانگ کر دنیا کی سیاحت کرنے والوں کا ادھر جاپان آنا نہیں
 ہوتا، ورنہ یہاں کا آخری سیاحتی مقام ثابت ہو گا۔ سوچ رہا ہوں کہ نئے نصب ہونے والے ٹرینک سکلن
 بھی تو انوکھے ہیں جو وقت کی بجائے ٹرینک کا بہاؤ اور گاڑیوں کی تعداد دیکھ کر سرخ اور سبز تی جلاتے
 ہیں مگر اس تفصیل میں بات لمبی ہو جائے گی۔ آخری تجربے میں یہی کہوں گا کہ یہاں کی عجیب باتیں
 بیان کرنے کے لیے یوں تو ایک کتاب تحریر کرنا پڑے گی مگر مختصر ترین الفاظ میں قلم بند کرنا چاہیں تو کہنا
 پڑے گا کہ جاپان بہت جاپانی ہے۔ عالمگیریت کے اس دور میں بھی یہ ورنی دنیا کے اثرات یہاں کے
 سماں میں غالب رنگ نہیں جما پائے ہیں۔ میں تو اس دلیس کو جہاں دیگر کہوں گا۔

حصہ دوم

رنی دلکر

allurdupdfnovels.blogspot.com

آج کا جاپان---200-

نصرت فتح علی خان کے انہٹ نقوش

خواہش تو یہ تھی کہ فیوجی پہاڑ کو جو عالمی ورثہ قرار دیا گیا ہے، تو اقوام متحده کے اس اقدام کا تفصیلی جائزہ پیش کیا جائے۔ جس طرح سکھ مذہب کے پیروکار ہر مقدس چیز کے ساتھ ”صاحب“ کا لاحقہ لگا دیتے ہیں، جیسے نکانہ صاحب، پنجہ صاحب وغیرہ، بالکل ویسے ہی جاپانی بھی عقیدت و تکریم کے اظہار کے لیے ”صاحب“ کا لاحقہ لگانا ضروری خیال کرتے ہیں۔ کہنے کا مقصد یہ ہے کہ فیوجی پہاڑ جاپان میں ”فیوجی صاحب“ کہلاتا ہے۔ برف کی ٹوپی پہننے ہوئے فیوجی پہاڑ کا مذہبی مقام و مرتبہ اور اس پر واقع عبادت گاہوں کا ذکر پھر کسی دن کروں گا اور اس کے ساتھ اقوام متحده کی جانب سے عالمی ورثہ قرار دیے گئے جاپان کے دیگر بارہ مقامات کا بھی تعارف کروانا خوب رہے گا مگر اس وقت آج کا ایک واقعہ سنئے، جو میرے نزدیک زیادہ اہم ہے۔

صحیح سوریے عادت کے مطابق جاپان کا ایک کثیر الاشاعت قومی روزنامہ حکولا تو دنیا بھر کی خبروں سے بھرے اخبار کے درمیانی رنگین صفحے کو دیکھ کر میں ٹھنک سا گیا۔ ایک طرف فیصل آباد کے گھنٹہ گھر کی تصویر چار کالموں میں پھیلی ہوئی اور اس کے پہلو میں نصرت فتح علی خان کی دو کالی رنگین تصویر چھپی ہوئی ہے، اوپر جلی حروف میں یہ شہ سرخی لگی ہے ”نصرت فتح علی خان فیصل آباد میں“، تصویر کے نیچے نصرت کا سن پیدائش وفات 1948-1997ء تحریر ہے اور مختصر حالات زندگی بھی، پھر ایک تفصیلی مضمون اوسا مارو یاما کے قلم سے اخبار کی زینت بنا ہوا ہے۔ مضمون کی چکا لمی سرخی کا عنوان بہت ہی خوبصورت

ہے ”قوالی کے شہنشاہ نے دنیا پر انہٹ نقش چھوڑے ہیں“، مضمون پڑھ کر اخبار رکھا تو یادوں کا ایک طویل سلسلہ ذہن میں گردش کرنے لگا۔ نصرت فتح علی خان کا عالمی سطح پر کیا مقام تھا اور انہیں کیسی مقبولیت حاصل تھی اس کا پاکستان میں کم ہی لوگوں کو احساس ہے۔ اگر میں کہوں کہ ہندوستان کے کسی گلوکار کو عالمی سطح پر نصرت فتح علی خان کی مقبولیت کا دسوال حصہ بھی آج تک نصیب نہیں ہوا تو اس میں ذرا بھی مبالغہ نہیں ہو گا۔ سچ پوچھئے تو عشرہ عشرہ بھی میں نے اصطلاحاً کھد دیا ہے ورنہ تو کسی بھارتی گلوکار کو بھی اس طرح کے سامعین میرہی نہیں آئے جو نصرت فتح علی خان کے مداح تھے۔ اس کی چھوٹی سی مثال دیتا ہوں کہ ایسا بارہا ہوا ہے کہ نصرت جاپان آیا، بھرپور کامیاب کنسٹرٹ کیا اور واپس چلا گیا، پاکستانیوں کو پروگرام کے انعقاد کی اطلاع بعد میں اخبارات پڑھ کر ہوتی تھی۔ یہ عام بات تھی کہ کنسٹرٹ کے مجمعے میں ایک بھی پاکستانی نہیں ہے اور سب کے سب سامعین جاپانی ہیں۔ میوزیکل کنسٹرٹ دنیا بھر میں انڈین گلوکاروں کے بھی ہوتے ہیں مگر ان کے تمام سامعین برصغیر پاک و ہند کے باشندے ہی ہوتے ہیں، مقامی لوگ انہیں سننے کے لیے نہیں جاتے ہیں۔

نصرت سے منسوب صفحہ دیکھ کر یادوں کے کئی صفحات دل و دماغ میں گردش کرنے لگے ہیں۔ مجھے یاد ہے جب میں نیانیا بھاں آیا تو جاپانی زبان سیکھنے کے لیے میں نے لینگوچن سکول میں داخلہ لے لیا تھا۔ سکول کے پہلے ہی دن جب کلاس ٹیچر سے تعارف ہوا، میں نے بتایا کہ میں پاکستان سے آیا ہوں تو جاپانی استاد کا رہ عمل بے سانتہ طور پر یہ تھا کہ ”یا! آپ کا نصرت فتح علی خان تو لا جواب ہے، اس جیسا تو کوئی بھی نہیں گا سکتا“، حالانکہ اس وقت نصرت کا انتقال ہوئے بھی کئی سال بیت چکے تھے اور اس سے بھی زیادہ اہم بات یہ تھی کہ جاپانی اساتذہ عمومی طور پر اس طرح کا اظہارِ خیال کرنے سے کلاس میں اجتناب کرتے ہیں۔

سوئٹر لینڈ میں ایک شام میرا دوست ندیم اپنے کام سے واپس گھر کی طرف جا رہا تھا کہ اس کے کانوں میں ایک پنجابی قوالی کی آواز ٹکرائی۔ پر دلیں میں اپنے دلیں کی ہر

چیز اچھی لگنے لگتی ہے، ندیم کام تو ختم کر چکا تھا اس لیے گھر کا رستہ چھوڑ کر آواز کے تعاقب میں چل پڑا کہ شاید کسی ہم وطن سے ملاقات ہی ہو جائے، مگر جب آواز کے منج پر پہنچا تو دیکھتا ہے کہ ایک گورا ہے جو نصرت فتح علی خان کی قوالی پر قص کرنے میں مشغول ہے اور میلوں تک کسی ”دیسی“ کا نام و نشان نہیں ہے، ”نی میں جانا جوگی دے نال“ کی دھن پر قص کرنے والے اس گورے کو دنیا بھر کے دیگر گلوکاروں کے گیت بھی یقیناً دستیاب ہوں گے مگر یہ جادو صرف نصرت کی آواز میں تھا جو اس گورے کے بقول ناچنے پر مجبور کر رہا تھا۔

امریکی پاپ گلوکارہ میڈونا کواب بھی ملاں ہے کہ وہ نصرت کے ساتھ پر فارم کرنے کی اپنی خواہش کو پورا نہ کر سکی۔ ہالی ووڈ کے فلم سازاب بھی اسے یاد کرتے ہیں اور اس کے کام کی تعریف کرتے ہیں۔ آپ کو بتاتا چلوں کہ نصرت فتح علی خان کا ایک میوزک الیم جاپان سے بھی جاری ہوا تھا ”قالی صوفیوں کا صوتی فن“ کے نام سے یہ الیم یہاں بہت مقبول ہوا تھا۔ آج بھی آپ یہاں کے کسی آڈیو، ویڈیو کرائے پر دینے والے سٹور پر جائیں تو ہو سکتا ہے کہ آپ کو ہند سنده کے کسی بھی فنکار کی کوئی سی ڈی نہ ملے مگر نصرت فتح علی خان کی سی ڈی ضرور ملے گی۔

آج جہاں ایک طرف گلگت بلستان میں کوہ پیاؤں کے بھیانہ قتل جیسی وارداتوں سے پاکستان کا عالمی سطح پر ایج خراب ہو رہا ہے تو دوسری طرف اب بھی نصرت فتح علی خان جیسے لوگ مرنے کے بعد بھی پاکستان کا دنیا بھر میں مثبت ایج ابھار نے کی خدمت سرانجام دے رہے ہیں۔

پاک لی ہاؤس کانیاروپ

صح سویرے تازہ اخبار کی سوندھی خوشبو، چائے کے گرم کپ کے ساتھ بہت ہی بھلی محسوس ہوتی ہے۔ اگر آپ کے ناشتے کے مینیو میں اخبار شامل نہیں ہے تو قریبی نیوز اینجنسی یا پھر اپنے محلے کے ہاکر سے آزمائشی طور پر ایک مہینے کے لیے اخبار لگوا کر دیکھیں۔ تب آپ کو پتا چلے گا کہ یہ کیسا نشہ ہے۔ گزشتہ چند دنوں سے میں ایک الجھن کا شکار ہوں، کیونکہ میں پچھلے کئی سالوں سے جس اخبار کے ساتھ ناشتہ کرتا تھا وہ اخبار بند ہو گیا ہے۔ گو کہ اسی نیوز گروپ نے نیا اخبار بھی نکالا ہے مگر وہ پہلے والی بات نہیں بن پا رہی۔ جاپان کا سب سے زیادہ شائع ہونے والا اخبار ”آساہی“ ہے، ضرورت سے زیادہ امریکہ اور مغرب نواز ہے، اسی لیے مجھے پسند نہیں ہے۔ امید ہے ”جاپان نیوز“ کے نام سے شائع ہونے والے نئے اخبار سے چند دن میں منوس ہو جاؤں گا۔

پچھلے ہر س ایبٹ آباد پر لیں کلب کے عہدیدار ان کا وفد ہمارے خانیوال تشریف لا یا تو اکنشاف ہوا کہ ایبٹ آباد میں کسی سے اخبار مانگ کر پڑھنا معیوب سمجھا جاتا ہے، ہر کوئی اپنا ذائقہ اخبار خرید کر پڑھتا ہے۔ میرے لیے تو یہ خوشنگوار مگر حیران کن بات تھی۔ ان دوستوں نے تو مجھے ایبٹ آباد آنے کی دعوت بھی دی تھی، جسے میں نے یہ کہہ کر بخوبی قبول کر لیا، کہ اسامہ بن لادن جن کا مہمان رہا، میں بھی ان کی مہمان نوازی ضرور دیکھنا چاہوں گا۔ ایبٹ آباد کے متعلق صحافی دوستوں کا یہ دعویٰ بھی سننے میں آیا کہ اخبار کے خریداروں کی فی کس شرح پاکستان میں سب سے زیادہ ان کے شہر میں ہے۔ زمانہ جاہلیت کے شاعر

امراء القیس نے پر دلیں میں مرتے وقت، ایک پر دلیسی شہزادی کی قبر کو دیکھ کر قیام کیا، اور ایک لا زوال شعر کہا تھا کہ ”ہر غریب الوطن کا دوسراے غریب الوطن کے ساتھ ایک رشتہ ہوتا ہے۔“ جس طرح ہر پر دلیسی کا دوسراے پر دلیسیوں کے ساتھ ایک تعلق ہوتا ہے، ویسے ہی تمام اہل قلم کا بھی ایک دوسراے سے ایک ذاتی ناتا اور باہمی تعلق ہوتا ہے۔ رسول پہلے جب میں گورنمنٹ کالج لا ہور میں زیر تعلیم تھا، ایک ادیب پروفیسر نے میری شعروادب سے رغبت دیکھتے ہوئے، مجھے پاک ٹی ہاؤس میں آنے کی دعوت دیتے ہوئے کہا تھا کہ اگر بھنگ پینے کا شوق ہو تو پھر بھنگ گھوٹنے والوں کے پاس جا کر بیٹھنا چاہیے۔ پروفیسر صاحب کی ہدایت پر عمل کرتے ہوئے میں نے ادیبوں اور فنکاروں کے اس چائے خانے پر جانا شروع کیا۔ گورنمنٹ کالج لا ہور کے نیو ہوٹل میں قیام کے سبب یہ چائے خانہ میرے روز شام کے معمول میں شامل ہو گیا کہ کالج سے پیدل چند منٹ کا فاصلہ تھا۔ یہاں بیٹھنے والے دانشوروں اور فنکاروں کی باتوں میں ایسی اپنائیت تھی کہ تعلیم مکمل کرنے کے باوجود ٹی ہاؤس آنا جانا، اور وہاں بیٹھنے والوں سے رابط برقرار رہا، تا وقتنیکہ میں پاکستان سے باہر منتقل ہو گیا۔ موجودہ صدی کا آغاز جzel پرویز مشرف کے دورِ اقتدار اور پاک ٹی ہاؤس کی بندش سے ہوا۔ مجھے دونوں خبروں سے بہت دُکھ پہنچا تھا۔ خدا کا شکر ہے کہ پرویز مشرف کا اقتدار اپنے خاتمے کو پہنچا اور پاک ٹی ہاؤس بھی دوبارہ گھل گیا۔ اس بار پاکستان بہت مختصر وقت کے لیے گیا تھا مگر پاک ٹی ہاؤس مجھے بہر حال جانا تھا، شام کے وقت چند شاعر دوستوں کے ساتھ ٹی ہاؤس میں داخل ہوا تو طبیعت باغ باغ ہو گئی۔ اس چائے خانے کے بندہ ہونے سے ادیب اور شاعر در بدر ہو گئے تھے، اب پھر ان لوگوں اور ٹھکانے مل گیا ہے۔ ہم فطر تماضی پرست ہیں، اس لیے غالب امکان یہی ہے کہ زیادہ تر اہل قلم کو میری بات پسند نہ آئے گی، مگر میں وہی کہنا چاہتا ہوں جو میں نے محسوس کیا۔ مجھے ٹی ہاؤس ماضی کی بجائے اب زیادہ خوبصورت لگ رہا تھا۔ ٹی ہاؤس میں موجود قلم قبیلے کے اکثر لوگ یہ شکوہ کرتے پائے گئے کہ کوئی بڑا ادیب یا شاعر

اب وہاں نہیں آ رہا ہے، کوئی بھی نہیں! میں نے گردن گھما کر دیواروں پر نظر ڈالی تو اس دنیا سے رخصت ہو جانے والے ادیب، جن کا پاک ٹی ہاؤس سے رشتہ رہا، سیاہ فریبیوں کے اندر ان کی تصاویر موجود تھیں۔ شہرت بخاری، ناصر کاظمی سے لے کر احمد ندیم قاسمی، منیر نیازی، شہزاد احمد اور پھر فیض صاحب، ساغر صدیقی سے لے کر حبیب جالب احمد بشیر، اختر حسین جعفری، استاد امانت علی خان اور جاوید شاہیں بھی تو وہاں موجود تھے۔ خدا گواہ ہے کہ میں نے ان سب کی موجودگی کو وہاں محسوس کیا ہے۔ پتا نہیں شکوہ اور تنقید کرنے والے دوستوں کو ان سب کی موجودگی کیوں محسوس نہیں ہوتی؟

میاں محمد نواز شریف کے ہاتھوں افتتاح کی نئی تختی پر پاک ٹی ہاؤس کی ابتداء مرعّض وجود میں آنے کا سال 1948 لکھا ہے، یہ تاریخ اس لحاظ سے تو درست ہے کہ اسی برس ٹی ہاؤس کا نام انڈیائی ہاؤس سے تبدیل کر کے پاک ٹی ہاؤس رکھا گیا، مگر اس چائے خانے کا قیام دراصل 1940 میں ہوا تھا، انڈیائی ہاؤس کے نام سے قائم ہونے والا یہ کیفے ٹیکریا قیام پاکستان کے بعد 1948ء میں پاک ٹی ہاؤس ہو گیا۔

اپنے عاجزانہ سائز اور عبارت کی سادگی کی وجہ سے مجھے افتتاحی تختی اچھی لگی، اچھا ہو گا اگر اس پر 1940 میں قیام کا ذکر بھی کر دیا جائے، قرارداد پاکستان کی منظوری اور اسی شہر میں عین اس وقت اہل قلم کے اس چائے خانے کا قیام ایک حسین اتفاق بھی ہے۔ پاک ٹی ہاؤس کی بھائی کی تقریب کے موقع پر میاں محمد نواز شریف نے کہا تھا کہ یہ لاہور کے میстроں بس منصوبے جتنا ہم منصوبہ ہے جو تکمیل کو پہنچا۔ ان کی بات سے میں اس لیے اتفاق کرتا ہوں کہ میстроں بس اگر میاں شہباز شریف تعمیر نہ کرتے تو ممکن ہے کہ آنے والا کوئی اور حکمران یہ پراجیکٹ تعمیر کروادیتا، لیکن تیرہ سال کی بندش کے بعد، نصف صدی سے زیادہ عرصہ تک برصغیر پاک و ہند کے شاعروں، ادیبوں، فنکاروں، سیاستدانوں اور دانشوروں کی بیٹھک، پاک ٹی ہاؤس اگر اب بحال نہ ہوتا تو شاید یہ بھائی کبھی بھی ممکن نہ ہوتی۔ مسلم لیگ (ن) کی قیادت اس منصوبے کو اپنا کارنامہ شمار کر سکتی ہے اور اس کا میابی کے لیے وہ داد اور

تحسین کی مستحق بھی ہے۔

عطاء الحق قاسی کو میں اہل قلم کی طرف سے عقیدت بھرا سلام اور خراج تحسین پیش کرتا ہوں
جن کی سالہا سال کی مستقل کوششوں سے ٹی ہاؤس کی بحالی ممکن ہو سکی۔ قاسی صاحب نے یوں تو الحمراء
ادبی بیٹھک سے ٹی ہاؤس کی کمی کو پورا کرنے کی کوشش کی مگر وہ بات نہیں بنی جو پاک ٹی ہاؤس کی تھی۔
بات بنتی بھی کیسے؟ وہاں سعادت حسن منٹوا اور فیض احمد فیض سے لے کر استاد امامت علی خان کے قدموں
کے نشانات جو نہیں تھے، اور نہ ہی ان کے وجود کی خوبیوں۔

آخر میں پاک ٹی ہاؤس کی انتظامیہ سے گزارش ہے کہ پچھلے دنوں ہم سے پھر کر خاق حقیقی
سے جامنے والے منفرد شاعر اور کالم نویس دوست خالد احمد کی تصویر بھی ٹی ہاؤس کی دیوار پر دیگر مر جوم
مصنفین کی تصاویر کے ساتھ آؤزیں کی جائے۔ مرحوم خالد احمد ہر لحاظ سے اس عزت اور اعزاز کے
مستحق ہیں۔

آن سٹائن اور ڈاکٹر عبد القدر خان

آن سٹائن کی موت سے ہفتہ بھر پہلے کسی شخص نے اس سے سوال کیا تھا کہ بنیاد پرست اندازِ فکر اور سائنسی طرز کی سوچ میں کیا فرق ہے؟ آئن سٹائن کا کہنا تھا کہ بنیاد پرست سوچ کے حامل شخص سے اگر سوال کیے جائیں تو وہ سو فیصد کے جواب دے گا، اور اگر سائنسی طرز کی سوچ رکھنے والے آدمی سے آپ سوال کریں گے تو وہ ننانوے کے جواب میں معذرت کرے گا کہ مجھے معلوم نہیں ہے جبکہ ایک سوال کا جواب دے گا۔ ایک سوال کا جواب بھی شاید کچھ یوں دے گا کہ اب تک کی معلومات کے مطابق جواب یوں ہے، اگر مزید تحقیق کے نتیجے میں کچھ نیا دریافت ہو چکا ہو یا پھر مستقبل میں ہو جائے تو میں اس بارے میں کچھ کہہ نہیں سکتا۔ یعنی آئن سٹائن کے بقول سائنسی ذہن والے شخص کے پاس سو میں سے ایک سوال کا جواب بھی حقیقتی اور قطعی نہیں ہوتا، اس میں بھی مزید امکانات کی گنجائش باقی ہوتی ہے۔

پاکستانی نیوز چینل ٹاک شو زد یکھتے ہوئے کبھی کبھی آئن سٹائن کا یہ جواب میرے ذہن میں گردش کرنے لگتا ہے۔ یہاں کسی مخصوص شعبۂ زندگی سے تعلق رکھنے والے افراد پر تقيید کرنا بے جا ہوگا، کہ ہر سوال کا تسلی بخش جواب ناصرف میزبان کے پاس ہوتا ہے بلکہ ہر مہماں کے پاس بھی ہر موضوع پر حقیقتی اور اٹلی معلومات موجود ہوتی ہیں۔ ہمارے قانونی ماہرین سے آپ معیشت کے بارے میں جو چاہیں، بے دھڑک پوچھ لیں۔ معاشیات کے کسی بھی ماہر سے آپ تعلیمی پروگرام، عالمی تعلقات سے لے کر علم طب کے کوئی سوال کر کے

دیکھ لیں، ایسا جواب ملے گا کہ دماغ کے کسی کونے میں کوئی شک باقی نہ رہے گا۔ سیاستدانوں سے تو آپ الجراء سے لے کر فلکیات کے مسئلے حل کروالیں۔ تو انائی کے بھر ان اور ٹیکس چوری جیسے معمولی مسائل کا حل تو الماس بوبی کو پیش کرتے دیکھا گیا ہے۔ یہاں سوال یا بھرتا ہے کہ اتنے زیادہ ٹینٹ کے باوجود ہمارا ملک ترقی کیوں نہیں کر رہا ہے؟ ہم سب کو ہر سوال کا جواب تو معلوم ہے اور ہر مسئلے کا حل بھی ہم چنکیوں میں بتاسکتے ہیں تو پھر پاکستان آگے کیوں نہیں بڑھ رہا ہے؟ کہیں ایسا تو نہیں کہ ہمیں معلوم تو کچھ بھی نہیں ہوتا لیکن اداکاری یہ کرتے ہیں کہ ہمیں سب کچھ معلوم ہے؟ مزید براں! غلط معلومات رکھنا علم ہونے سے کہیں زیادہ خطرناک ہے۔

اس مرتبہ آئن شاہزادے کی وجہ یہ خبر بنی ہے کہ پاکستانی آئن شاہزادے، یعنی ہمارے ایٹھی پروگرام کے بانی و موجد ڈاکٹر عبدالقدیر خان نے کہوٹہ لیبارٹری سے فراغت کے بعد سماجی کارکن، پھر کالم نگار بننے کے بعد اب اپنی نئی سیاسی جماعت کو الیکشن کمیشن میں رجسٹر ڈکر والیا ہے۔ اپنی نئی نویلی جماعت کے لیے انہوں نے میزائل کا انتخابی نشان طلب کیا ہے۔ پاکستان کے دستیاب حالات میں اس خبر کو خلافِ توقع تو نہیں کہا جا سکتا، کہ یہی ”ہرن مولا“ رویہ ہمارا عمومی مزاج بتاتا جا رہا ہے۔ اسے الیکشن کی بھی جسارت نہیں کروں گا کیونکہ پاکستان کے باقی شہریوں کی طرح یہ ڈاکٹر عبدالقدیر خان کا بھی بنیادی انسانی حق ہے کہ وہ سیاست میں حصہ لیں اور اپنی الگ سیاسی حیثیت منواہیں۔ جو من نژاد امریکی سامنہ داں آئن شاہزادے کو امریکہ میں بالخصوص اور پورے مغرب میں بالعموم عقل اور ذہانت کا استعارہ مانا جاتا ہے۔ امریکیوں میں تو یہ روزمرہ کا محاورہ ہے کہ اگر کسی مسئلے کو سادہ اور آسان فہم کہنا مقصود ہو تو یہ کہہ دیتے ہیں کہ ”اسے سمجھنے کے لئے کوئی آئن شاہزادے کا دماغ نہیں چاہیے۔“ آئن شاہزادے کی علمی عظمت کے اعتراف اور مبالغے کو چھوٹی ہوئی تو قیر کی وجہ ایٹھم بم کی ایجاد اور فرکس کے میدان میں اس کے تحقیقی کام کو بیان کیا جاتا ہے۔

میرے ذہن میں آئن شاہزادے کے اس اعلیٰ مقام و مرتبے کے پیچے ایک اور بھی

محرك ہے، اور وہ ہے اس کا یہودی مذہب کا پیروکار ہونا، ورنہ دنیا میں اور بھی سائنسدانوں نے نہایت اہم ایجادات اور بڑے بڑے کام کیے ہیں۔ عین ممکن ہے کہ اس جملہ مفترضہ کی وجہ میرا یہودیوں کے بارے میں تعصّب ہو، جو کہ راست ہو چکا ہے۔ چند دیگر وجوہات بھی میری اس سوچ کا سبب ہو سکتی ہیں۔ سخت سردی کے دن تھے جب میں اور میرا کلاس فیلوا ایماز لندن کے مادام تساوی میوزیم کے موئی مجسمے دیکھنے کے لیے گئے، یہ مجسمے مووم سے اس فنکارانہ مہارت سے بنائے گئے ہیں کہ مجسموں کے درمیان کھڑے سیاحوں کو دیکھیں تو فیصلہ کرنا مشکل ہو جاتا ہے کہ ان میں سے انسان کون ہے؟ اور مجسمہ کون سا ہے؟ ہندوستان کی تو کئی شخصیات کے مجسمے وہاں موجود تھے لیکن پاکستان کی نمائندگی واحد محترمہ بنے نظیر بھٹو کا مجسمہ کر رہا تھا۔ ہم آئن شائن کے مجسمے کے قریب سے گزرنے لگے تو ایک ادھیڑ عمر امریکی نے اپنے آٹھوں، دس سالہ بیٹی کے ہمراہ ہمیں روک لیا، اور اپنا کیمروہ میرے ہاتھ میں تھماتے ہوئے بڑی لجاجت سے فرمائش کرنے لگا کہ آئن شائن کے مجسمے کے ساتھ اس باپ بیٹی کی تصویر بنا دوں۔ میں نے بخوبی تصویر کھینچ دی۔ کیمروہ واپس کرتے ہوئے میں نے اس امریکی سے پوچھا کہ کیا تم یہودی ہو؟ اس نے جواباً صاف گوئی اور تفہن سے کام لیتے ہوئے بتایا کہ ایک بٹا چار(1/4) وہ کیسے؟ میرے مزید سوال پوچھنے سے پہلے ہی اس نے اس(1/4) کی وضاحت کر دی کہ اس کی دادی یہودی مذہب کی پیروکار تھی۔ میرا سوال اور امریکی کا دلچسپ جواب سن کر ایماز توہہ کا بکارہ گیا، مجھ سے فوراً پوچھنے لگا کہ تمہیں کیسے پتا چل گیا کہ یہ آدمی یہودی ہے؟

یوں تو ہالی ووڈ کی فلم اٹلٹسٹری کے زیادہ تر سٹوڈیو مالکان، پرڈیوسر، ڈائریکٹر اور ڈسٹری یوٹر یہودی ہیں، مگر شاید یہ اتفاق ہی ہو کہ جس فلم میں بھی آئن شائن کا ذکر ہواں کا پرڈیوسر یا پھر ڈائریکٹر ضرور یہودی ہوگا۔ عالمی میڈیا آئن شائن کا خوبصورت ایج بنا نے میں ایک اہم محرك ہے، مگر عالمی نشریاتی اداروں پر یہودی کنشروں کے بیان سے میرا مقصد آئن شائن یا یہودیت کی مذمت ہرگز نہیں ہے۔ ہر قوم اور قبیلے کو یہ پورا حق ہے کہ وہ اپنے سپوتوں اور سورماوں پر فخر کرے، ان کا نام بلند کر کے خراج تحسین پیش کرے۔

لاطینی امریکہ میں قیام کے دنوں کا ذکر ہے۔ میرے دوست سرخیور اور مجھے اپنے ساتھ مرسیدیز کمپنی کے ڈیلر کے پاس لے گیا، جہاں سے اس نے نئی گاڑی خریدنی تھی۔ کار کے رنگ اور قیمت کے متعلق اپنے شکوک کا تبادلہ کرنے کے بعد ہم شوروم کے مرکزی دفتر میں چلے گئے۔ دفتر میں جہازی سائز کی آئن سائز کی مشہور بلیک اینڈ وائیٹ تصویر لگی ہوئی تھی۔ تصویر دیکھتے ہی میں نے سرخیو سے کہا کہ یہ کاف میں (Kaufmann) نامی مرسیدیز کا ڈیلر یہودی ہے۔ میرے دوست نے حسب عادت مجھ سے اختلاف کیا اور بحث شروع کر دی۔ دفتر میں کوئی تیسرا شخص موجود نہیں تھا اس لیے بحث طوال اختیار کر گئی۔ جب میں اسے پاگل فوجی اور وہ مجھے متصب مذہبی کہہ چکا تو ہمارے درمیان اس بات پر شرط لگ گئی کہ مرسیدیز کمپنی کا ندکورہ ڈیلر یہودی ہے کہ نہیں؟ فیصلہ ہونے میں زیادہ دیر نہیں لگی کہ ہم نے شوروم کے مقابلہ کو نالٹی کے لیے بلوالیا تھا۔ سرخیور اور وہ نے پوچھا کہ تمہارا مالک یہودی تو نہیں؟ مینجر نے جواب دیا ہاں! ہاں! وہ جرم من نہزاد یہودی ہے۔ دوسری جنگ عظیم کے دنوں میں اس کے والدین جنوبی امریکہ میں آ کر آباد ہوئے تھے۔

پاکستانی قوم ڈاکٹر عبدالقدیر خان پر اسی طرح فخر کرتی ہے جیسے امریکی اور یہودی آئن سائز پر فخر کرتے ہیں۔ جس طرح آئن سائز کی تکمیل کے لیے امریکی ایٹھی پروگرام کا معمار ہونا کافی حوالہ ہے، اسی طرح ڈاکٹر عبدالقدیر خان کو بھی ایٹھی بم کی نسبت سے فقط ایٹھی سائنسدان کی حیثیت میں ہماری قوم نے محسن پاکستان کا خطاب دیا ہے۔ ہمارے ملک میں ان کی پہچان ایک غیر متازعہ ہیرو کے طور پر اسی نسبت سے رہی ہے، انہیں سیاست کے سہارے کی ضرورت قطعاً نہیں تھی۔ آئندہ ایکشن میں ان کی جماعت اگر حصہ لیتی ہے اور قانون ساز اسمبلی کی چند نشستیں جیت بھی جاتی ہے، تو اس سے ان کی عزت میں کوئی اضافہ ہوتا دکھائی نہیں دیتا۔ ہاں! کمی ہونے کا خدشہ بہر حال موجود ہے۔ بہتر ہوتا اگر وہ سائنس کے میدان میں ہی اپنی تحقیق کا کام جاری رکھتے، نوجوان نسل کے لیے کوئی اچھا سائنسی تعلیم کا

ادارہ قائم کرتے، تاکہ ان کے سامنے کے بارے میں وسیع علم سے نیشنل بھی فیض یاب ہو سکتی۔
پس تحریر! میرا عزیز دوست امتیاز، جو کہ آج کل کینیڈا کی ایک یونیورسٹی میں پڑھا رہا ہے، مجھ سے اس بات پر نالاں ہے کہ میں نے اپنے مضمون میں اسے صرف ہم جماعت لکھا ہے، دوست کیوں نہیں لکھا؟ قارئین سے انتہا ہے کہ وہ کلاس فیلو کا مطلب بے تکلف دوست سمجھیں۔ اپنے یار امتیاز رحمٰن سے معدہ رت کا طلبگار ہوں۔

یہ زنجیر میں ٹوٹ سکتی ہیں

پرانے زمانے کا قصہ ہے، جب برصغیر پاک و ہند چھوٹی چھوٹی ریاستوں اور راجواؤں میں بڑا ہوا تھا، راجہ، مہاراجہ اور نواب ان ریاستوں کا نظام چلاتے تھے۔ ایسی ہی کسی ریاست میں ایک بہت ہی ماہر کارگیر لوہار رہتا تھا۔ اس کے ہنر کے بہت دور دور تک چرچے تھے۔ ریاست کے راجا سے لے کر عام رعایاتک، سب اس لوہار کو بڑی قدر کی نگاہ سے دیکھتے تھے۔ اپنے فن میں مہارت کی بدولت وہ متمول بھی خوب ہو چکا تھا۔ پھر کیا ہوا کہ کسی دوسری ریاست نے اس ریاست پر حملہ کر دیا۔ قبضہ کرنے کے بعد حملہ آوروں نے اس ریاست کے تمام بااثر افراد کو قیدی بنالیا، راجہ کو قتل کر دیا گیا۔ ان قیدی بنائے گئے لوگوں میں وہ ماہر لوہار بھی شامل تھا۔ قیدی بنائے جانے کے ہنگام، باقی اسیروں کے بر عکس وہ لوہار بالکل مطمئن نظر آ رہا تھا۔

دشمن فوج نے فیصلہ کیا کہ گڑھے کھو کر زنجیروں سے میت قیدیوں کو ان میں پھینک دیا جائے، زنجیروں میں جکڑے قیدی بھوک، پیاس سے خود بخود مر کھپ جائیں گے۔ کارگیر لوہار کے چہرے پر اس وقت بھی متاثر اور اطمینان نظر آ رہا تھا۔ جب اسیروں کو گڑھے کھو کر کران میں پھینکا جا رہا تھا۔ اس اطمینان و سکون کی وجہ اس کی خود اعتمادی اور یقین تھا کہ زنجیر کیسی بھی مضبوط کیوں نہ ہو، وہ اسے با آسانی کھول لے گا۔ دنیا میں کوئی ایسی زنجیر نہیں بنی جو اسے مقید رکھ سکے۔ جب لوہار کو گڑھے میں پھینکا گیا تو اس نے سنبھلنے کے بعد زنجیر کی ایک ایک کڑی ٹھوٹی، تاکہ کمزور کڑی ملاش کر سکے، جسے توڑنا آسان ہو۔ ایک کڑی

پر آکر اس کا ہاتھ رک گیا۔ اس کی چیخ نکل گئی، پہلی مرتبہ اس پر موت کا خوف طاری ہوا۔ وجہ اس خوف کی یہ تھی کہ زنجیر اس کے اپنے ہاتھ کی ہی بنی ہوئی تھی۔ اس کی عادت تھی کہ وہ جو بھی چیز بناتا اس پر اپنی مہر ثبت کر دیتا تھا، آخری کڑی کو ٹوٹ لتے ہوئے اس کی انگلیوں کی پوروں نے وہی مہر محسوس کر لی تھی۔ زنجیر بناتے ہوئے اس نے تو کبھی بھی، کوئی بھی کڑی کمزور نہ رکھی تھی، میں سوچ کر وہ خوفزدہ ہو گیا تھا۔ پھر اس نے سوچا کہ میں اگر یہ زنجیر بنا سکتا ہوں تو توڑ بھی سکتا ہوں.....! اس خیال نے اسے حوصلہ دیا اور اس نے زنجیر بالآخر توڑ ڈالی، رات کے اندر ہیرے میں گڑھے سے نکلا اور کسی نئی منزل کی جانب روانہ ہو گیا۔

پاکستانی قوم مسائل کی جن زنجیروں میں جکڑی ہوئی ہے، اگر ہم غور کریں تو یہ زنجیریں ہمارے اپنے ہی ہاتھوں کی بنائی ہوئی ہیں۔ غربت، بے روزگاری، جہالت، کرپش، بدامنی، لود شیڈنگ اور مہنگائی کی ان زنجیروں سے رہائی کے لیے ہم حکمرانوں کی طرف امید والجا بھری نظروں سے دیکھتے ہیں، وہ حکمران جن کو ہم خود ایکشن میں منتخب کرتے ہیں۔ یہ آس، امید ہمارا حق ہے، مگر جب ہم حکمرانی کے لیے اپنے نمائندے چنتے ہیں تو کیا تب بھی مسائل سے نجات کا یہ نقطہ ہمارے پیش نظر ہوتا ہے؟ ہماری خوش قسمتی ہے کہ اللہ تعالیٰ نے ہمیں پھر ایک بار موقع دیا ہے کہ ہم مسائل کے شلنگے سے نکل آئیں۔ ایکشن میں اپنے نمائندے منتخب کرتے وقت ہمیں سوچنا چاہیے کہ جن لوگوں کو ہم اس ملک کی باگ ڈور تھا نے جا رہے ہیں، کیا ان میں ملک کو درپیش مسائل سے نمٹنے کی صلاحیت موجود ہے؟ امیدوار کا کردار، اخلاق، جذبہ ایثار، الہیت اور وہ جس پارٹی کے نکٹ پر ایکشن اٹھ رہا ہے، اس جماعت کا پروگرام اور منشور ہماری امیدوار کے لیے حمایت یا پھر اس کی مخالفت کی بنیاد ہونا چاہیے۔

اگر ہم ذات، برادری کی زنجیروں میں جکڑے، فرقہ و مسلک کے اسیر ہو کر، زبان، نسل اور قبائلی تعصبات کی بیڑیاں پہن کر اپنے نمائندے منتخب کریں گے تو پھر مسائل کی قید سے رہائی کبھی ممکن نہیں ہو گی۔ ہمیں ان تعصبات سے بالاتر ہو کر سوچنا پڑے گا۔

تعصب کی یہ اسیری نئی بھی نہیں ہے۔

حکیم الامت علامہ اقبال نے ایک صدی پہلے بر صغیر کے مسلمانوں کے ان امراض کی نشاندھی بڑی صراحت کے ساتھ کر دی تھی، جو آج بھی ہماری ترقی کی راہ میں حائل ہیں۔

فرقة بندی ہے کہیں اور کہیں ذاتیں ہیں

کیا زمانے میں پنپنے کی یہی باتیں ہیں

سرز میں پاکستان کے طول و عرض میں بنسنے والے لوگوں کے بنیادی مسائل یکساں نوعیت کے ہیں، ان مسائل کے حل کے لیے ہمیں اجتماعی سوچ اور اجتماعی کوششوں کی ضرورت ہے۔ بازار سے ہر مسلک کے آدمی کو ایک ہی ریٹ پر راشن ملتا ہے، ہر ذات، برادری سے تعلق رکھنے والے فرد کے لیے اودھ شیڈنگ کا دورانیہ یکساں ہے، دہشت گردی کا عفریت ہر شہر اور گاؤں کا مسئلہ ہے، چاہے وہ کوئی بھی زبان بولتے ہوں۔ مہنگائی سے ہر کوئی پریشان ہے چاہے لوکل ہو کہ مہاجر، چونکہ دونوں کوڈیزل اور پڑول یکساں نرخوں پر دستیاب ہے۔ کیا روشن خیال اور قدامت پسند سوچ کے حامل افراد کے لیے ٹرانسپورٹ کا کرایہ نامہ الگ الگ ہے؟ بہر حال تمام مسائل کا حل تو اسی جمہوری نظام کے ذریعے ہی نکلے گا، جمہوریت کے بارے میں کہا جاتا ہے کہ یہ کوئی آئینہ میں نظام حکومت نہیں مگر دنیا میں اب تک جو نظام بھی آزمائے گئے ہیں، یہ ان میں سے سب سے بہتر ہے۔ بعض سیاسی قائدین جو عوام میں کم مقبول ہیں، پاکستان کے مسائل کی وجہ دو بڑی پارٹیوں کا اقتدار میں بار بار آنا قرار دیتے ہیں، جو کہ نہایت نامعقول بات ہے۔ مسلم لیگ (ن) اور پیپلز پارٹی اقتدار میں بار بار اس لیے آتی رہی ہیں کیونکہ پاکستانی عوام انہیں اقتدار میں دیکھنا چاہتے تھے، اور یہ کوئی بری بات بھی نہیں ہے۔ امریکہ، برطانیہ اور یورپ کے کئی ممالک میں تو پچھلے سو سال سے دو، دو پارٹیاں ہی حکومت کر رہی ہیں۔ برطانیہ، جہاں پر ہمارے پارلیمنٹی طرز حکومت نے جنم لیا، وہاں لیبر پارٹی اور ٹوری پارٹی کی ہی سو سال سے باریاں لگی ہوئی ہیں،

امریکہ میں دو صدیاں ہونے کو آئی ہیں کہ ریپبلکن اور ڈیموکریٹ پارٹیوں کے علاوہ کوئی اقتدار میں نہیں آیا۔ پاکستان میں اگر پیپلز پارٹی کی حکومت کے بعد اب نئی حکومت پھر مسلم لیگ (ن) کی بنی ہوئی نظر آ رہی ہے تو اس میں کیسا مضافات ہے؟ جمہوریت، جمہور کی آواز کا نام ہی تو ہے، جسے ابراہم لنکن نے لوگوں کی حکومت، لوگوں کے ذریعے، لوگوں کے لیے کہا ہے۔

الیکشن نتائج 2013ء کے روشن پہلو

حالیہ انتخابات کے نتائج کا سب سے روشن رُخ تو یہ ہے کہ پاکستانی قوم نے مسلم لیگ (ن) کو واضح مینیڈیٹ دیا ہے، تجزیہ نگاروں کی اکثریت اس بات پر متفق نظر آ رہی تھی کہ ایک معقل یا ”ہنگ“ پارلیمان وجود میں آئے گی۔ ان قیاس آرائیوں کے بر عکس عوام نے بڑا واضح فیصلہ دیا ہے۔ کامل مشتمی کے بقول سب تجزیہ نگار خاصی خجالت محسوس کر رہے ہیں۔ الیکشن میں دوسرے اور تیسرا نمبر پر ووٹ حاصل کرنے والی سیاسی جماعتوں کی حاصل کردہ نشتوں کی تعداد فاتح جماعت سے چار گناہم ہے۔ اس صورتِ حال میں ہارس ٹریڈنگ اور ارکان اسمبلی کی بولیاں لگنے کا امکان ختم ہو گیا ہے، تحریک عدم اعتماد کے خوف کی تلوار نئی حکومت کے سر پر سایا فگلن نہیں ہو گی۔ علاقائی جماعتوں کی بلیک مینگ کا بوجھ سرکاری خزانے کو نہیں اٹھانا پڑے گا۔ نئی بننے والی حکومت اس پوزیشن میں ہو گی کہ وہ اپنی تمام توجہ اور تو ادائی عوامی مسائل کے حل پر مرکوز کر دے، جن میں لوڈ شیڈنگ اور منہنگائی کا مستکلہ فوری توجہ کا طالب ہے۔

انتخابی نتائج کا دوسرا خوبصورت پہلو یہ ہے کہ ملک کے چار صوبوں میں کوئی واحد فاتح جماعت نہیں، بلکہ تین مختلف سیاسی جماعتیں زمامِ اقتدار سنبھالنے جا رہی ہیں۔ پنجاب اور بلوچستان میں مسلم لیگ (ن)، سندھ میں پیپلز پارٹی اور حبیر پختونخواہ میں تحریک انصاف حکومت کریں گی۔ پنجاب اور سندھ میں بالترتیب مسلم لیگ نواز اور پاکستان پیپلز

پارٹی نے واضح اکثریت حاصل کی ہے جبکہ سرحد اور بلوچستان میں مخلوط حکومتوں قائم ہو رہی ہیں۔ تینوں متحارب، بڑی جماعتوں کی صوبائی حکومت قائم ہونے سے ان صوبائی حکومتوں کے درمیان کارکردگی کے مظاہرے کا مقابلہ ہو گا جو کہ ایک صحت مندر جہاں ہے۔ جو پارٹی ایک صوبے میں اپوزیشن میں ہو گی، دوسرے صوبے میں وہ حکمران جماعت ہو گی۔ مستقبل کے انتخابات میں ان صوبائی حکومتوں کی کارکردگی سیاسی جماعتوں کی کامیابی اور ناکامی میں کلیدی کردار ادا کرے گی۔ پاکستان کے سیاسی منظر نامے میں ایک جو ہری تبدیلی و قوع پذیر ہوتی نظر آ رہی ہے، لوگوں میں اب نظریات، شخصیات اور تعصبات کی بنیاد پر نہیں بلکہ کارکردگی کی بناء پر ووٹ دینے کا رجحان رواج پاتا جا رہا ہے۔

ہماری قومی تاریخ میں یہ پہلا موقع ہے کہ ایک منتخب حکومت کی مدت پوری ہونے کے بعد اقتدار عوام کی منتخب کردہ دوسری سیاسی جماعت کی حکومت کو منتقل ہو رہا ہے۔ یقیناً یہ انتخابات ہماری تاریخ کے سفر میں میل کے پتھر (سگ بگ میل خاصا بھاری لفظ لگتا ہے) کے طور پر پیار کئے جائیں گے۔ پہلی دفعہ پر امن، جمہوری طریقے سے اقتدار کی منتقلی ظہور پذیر ہو رہی ہے۔

پاکستانی سیاست کی ایک ستم ظرفی یہ بھی ہے کہ یہاں لیکشن میں کوئی بھی ہارتانہیں ہے۔ ایک فریق جیتنا ہے اور باقی سب کے ساتھ دھاندی ہو جاتی ہے۔ اس پارلیکن صورت حال خاصی مضبوط خیز ہے۔ تحریک انصاف سراپا احتجاج ہے کہ کراچی اور پنجاب میں اس کے ساتھ ایم کیو ایم اور مسلم لیگ (ن) نے دھاندی کی ہے۔ مولانا فضل الرحمن فرماتے ہیں کہ خیبر پختونخوا میں تحریک انصاف کا مینڈیٹ جعلی ہے اور وہ اسے نہیں تسلیم کرتے۔ پاکستان پیپلز پارٹی کے لمحے میں انتخاب کے شفاف اور منصفانہ ہونے کے حوالے سے شکایت ہے مگر سندھ میں مسلم لیگ (ف) احتجاج برپا کیے ہوئے ہے کہ پیپلز پارٹی نے اس کے ساتھ کھلی دھاندی کی ہے۔ الغرض اداکارہ میرا سے لے کر گلوکار ابار الحق تک

احتجاجیوں کی ایک طویل فہرست ہے۔ نہ جانے کیوں، یہ سیاسی منظر نامہ دیکھ کر مجھے بار بار فین با غبانی کے ایک شعبے ”بونسائی“ کا خیال آتا ہے جو کہ جاپان سے متعلق ہے۔ ”بونسائی“ با غبانی کا ایسا فن ہے جس میں گملے میں لگے ہوئے پودے کی تراش، خراش مسلسل اس انداز سے کی جاتی ہے کہ سالہ سال عمر پانے کے باوجود اس پودے کا قد چندائچ سے زیادہ نہیں بڑھ پاتا۔ ان ٹھیکنے درختوں کو قومی و رشد سمجھا جاتا ہے اور انہیں جاپان سے باہر لے کر جانے پر پابندی ہے، ہو سکتا ہے آپ نے ان بالشیتی، درختوں کی تصویریں دیکھی ہوں، کئی درخت تو صد یوں پرانے ہیں اور لاکھوں نہیں بلکہ کروڑوں روپے مالیت کے ہیں، مگر ان کا قد بھی چندائچ سے زیادہ کا نہیں ہونے پاتا۔ پاکستان میں جمہوریت نے کافی طویل سفر طے کر لیا ہے، ہمارے سیاستدانوں کو اب بالغ نظری کا مظاہرہ کرنا چاہیے، دھاندلی کے انعامات لگانے کی وجہ نتائج کو تسلیم کرنے کی روایت کا آغاز کرنا چاہیے۔ ہمارے ہاں البتہ کسی ریفارڈم کے نتائج کی شفافیت کو چیخنے نہیں کیا گیا۔ ذرائع ابلاغ ریفارڈم کے موضوع پر ہر مرتبہ خاموش رہے، صرف جیب جالب کی گواہی ریکارڈ پر ہے۔

شہر میں ہو کا عالم تھا، جن تھا یا ریفارڈم تھا

دھاندلی کے انفرادی و اقعادی تواریکہ، یورپ سمیت دنیا کے تمام جمہوری ممالک میں پیش آتے ہیں، ہمارے ہاں بھی پیش آئے ہوں گے، اہم بات مگر یہ ہے کہ اس ایکشن میں کوئی بھی King's Party شاہی جماعت نہیں تھی، ہماری قومی تاریخ کا یہ بھی پہلا خوشنگوار واقعہ ہے۔ جزو اشغال پرویز کیانی کے زیر کمان پاک فوج انتخابی عمل میں کامل طور پر غیر جانبدار رہی ہے۔ آری چیف نے ووٹ ڈال کر جمہوری عمل پر کمل اعتماد کا عنديہ دیا ہے۔ دھاندلی کا شورا ٹھانے والے ہم وطنوں سے ایک ارضی حقیقت شیئر کرنا چاہتا ہوں، پاکستان کی زمینی حقیقت یہ ہے کہ ڈینفس سوسائٹی سے جیتنے والی سیاسی پارٹی کے ساتھ دھاندلی کرنے کی کوئی جرأت نہیں کر سکتا، البتہ باقی پارٹیوں کے ساتھ ماضی میں کبھی کبھی

یہاں کی جماعت دھاندی کر جاتی تھی۔ عوام نے بڑا واضح پیغام دیا ہے کہ وہ ایک مستحکم حکومت چاہتے ہیں جو اپنے وجود کو برقرار رکھنے کی تگ و دوکی بجائے لوگوں کو درپیش مسائل کا حل تلاش کرے۔ ان انتخابات کی فاتح جماعت بظاہر مسلم لیگ (ن) ہے، لیکن درحقیقت پاکستان جیتا ہے اور پاکستانی قوم ظفرمند ہوئی ہے۔

پیشہ، ذات اور ایکیشن

نیویارک میں جس طرح کسی سے اس کا ملک پوچھنا بد تیزی شمار ہوتا ہے اور یورپ میں کسی شخص سے مذہب دریافت کرنا اخلاق سے گری ہوئی حرکت گردانے ہیں، بالکل اسی طرح یہاں کسی سے وضاحت طلب کرنا خلاف آداب سمجھا جاتا ہے۔ ہم پر دیسیوں کی حیثیت جاپان میں کیونکہ مہماں کی سی ہے، اس لیے یہاں کے معاشرتی ضابطہ اخلاق کی پابندی ہم پر اس طرح واجب نہیں ہے جیسے ریاستی قانون ہم پر لا گو ہوتا ہے۔ کئی سال کے وقفے کے بعد آسٹریلوی نژاد میلکم، جو میرا دوست اور پیشے کے اعتبار سے ترکھان ہے، مجھے ملا تو میں نے مذکورہ بالا اخلاقی ضابطے کی خلاف ورزی کرتے ہوئے اس سے پوچھا کہ وہ ابھی تک جاپان میں ہی کیوں ہے؟ میں تو سمجھتا ہا کہ وہ گولڈ کوست واپس جا چکا ہے؟ پہلے تو وہ میری بات ہنسی میں ٹال گیا۔ مگر جب میں نے اپنا سوال دھرا یا کہ وہ کیوں اتنے سالوں سے یہاں، اپنے وطن سے دور رہا ہے؟ حالانکہ آسٹریلیا کی معاشری حالت ٹھیک ٹھاک ہے، موسم بھی یہاں سے بہتر ہے اور تمہارا تو یہاں شادی چھوڑو، محبت کا بھی کوئی سین نہیں ہے، پھر کیا وجہ ہے کہ تم یہاں ٹھہرے ہوئے ہو؟ اس بات پر وہ یکدم سنجیدہ ہو گیا اور بتانے لگا کہ آسٹریلیا میں میرے پیشے کی وہ عزت نہیں ہے جو جاپان میں ہے۔ آسٹریلیا میں بڑھی کا پیشہ ”بلیو کار جاپ“، غیر معزز ہے، مگر مجھے اس پیشے سے بہت پیار ہے، یہاں اس پیشے کی چونکہ بڑی عزت دیکھی، اس لیے میں نے اپنا پیشہ چھوڑنے کی بجائے اپنا ملک ترک کر دیا۔

یہاں ہر کام کرنے والے آدمی کو اس کے پیشے کے ساتھ صاحب کا لاحقہ لگا کر پکارا جاتا ہے۔ جیسا کہ دھوپی کو ”دھوپی صاحب“، ”نائی صاحب“، ”ملکیک صاحب“، ”موچی صاحب“، حتیٰ کہ خاکروب کو بھی ”خاکروب صاحب“ کہہ کر بلا تے ہیں۔ ہر پیشہ یہاں باعزت پیشہ ہے، بالخصوص ہاتھ سے محنت کرنے والے آدمی کو یہاں بڑی قدر کی نگاہ سے دیکھا جاتا ہے۔ دنیا کے بہت کم ملکوں میں محنت کش طبقے کو ایسی عزت و تکریم حاصل ہے جیسی جاپانی معاشرے میں نظر آتی ہے۔

کھویانا گی ڈینٹر و پینٹر کا معاملہ مگر مختلف ہے، جو کئی سال سے ہماری کمپنی کی گاڑیوں کی ڈینٹنگ، پینٹنگ کا کام کر رہا ہے۔ اس کا اکلوتا بیٹا اس کے ساتھ کام کرنے کو راضی نہیں ہے، کیونکہ لڑکے کی گرل فرینڈ کہتی ہے کہ اسے یہ کام پسند نہیں ہے۔ حالانکہ کھویانا گی کے بقول اس کے بیٹے کے ہاتھ میں بہت صفائی ہے اور وہ بہت اعلیٰ کار گیر ہے۔ تحقیق کرنے پر پتا چلا کہ برخوردار کی گرل فرینڈ کو بھی بنیادی طور پر ڈینٹنگ، پینٹنگ کے کام پر کوئی اعتراض نہیں ہے، مشکل یہ ہے کہ اسے پینٹ کی ٹو سے الرجی ہے۔ تازہ پینٹ کی خوشبو سوگھتے ہی یہ لڑکی چھینکیں مارنا شروع کر دیتی ہے، ناک سے پانی بہنے لگتا ہے اور آنکھیں سرخ ہو جاتی ہیں۔ ذاتی طور پر تو مجھے فریش اور پیٹرول کی بو بہت اچھی لگتی ہے مگر کئی لوگوں کو اس سے الرجی بھی ہوتی ہے۔ اس معاملے میں بھی کسی پیشے کی تحقیق کا پہلو نہیں نکتا، خالصتاً طبی مسئلہ ہے۔

پاکستانی معاشرہ چونکہ ایک طویل عرصے تک جا گیر داروں اور وڈیوں کے ہاتھوں یعنی رہائی تو خیراب بھی نصیب نہیں ہوئی، اسی وجہ سے جا گیر دارانہ ذہنیت کے بہت سارے تصورات بدقتی سے عوام میں بھی کسی حد تک رواج پا گئے ہیں۔ اسی بنیاد پر ہمارے معاشرے میں محنت کشوں کو بہت سے لوگ حقیر سمجھتے ہیں۔ محنت کش کو ”کئی“، اور پھر کام کرنے والے کو ”کمین“، قرار دینا اسی جا گیر دارانہ نظام کا شاخہ سانہ ہے۔ ستم بالائے ستم کہ پیشے کو ذات بنادیا گیا ہے اور پھر قوم کا درجہ دے دیا گیا، حالانکہ ہمارے

لیے حکم اور پیغام تو بڑا واضح تھا۔


الْكَاسِبُ حَبِيبُ اللّٰهِ

ترجمہ: محتکش اللہ کا دوست ہے۔

ذات پات اور قومیت کے یہ فرسودہ تصورات ہماری ملکی ترقی میں ایک بڑی رکاوٹ ہیں۔ دنیا کی دیگر اقوام نے بھی ماضی میں ان رکاوٹوں کو عبور کیا پھر ترقی کے موجودہ مقام تک پہنچ پائی ہیں۔ جس طرح قدیم ہندوستان کا معاشرہ، برہمن، کھشتري، ولیش اور شورزادات کے نام پر چار درجوں میں ٹھا ہوا تھا، یہاں بھی ماضی میں اس سے ملتی جلتی تقسیم تھی۔ بادشاہ اور اس کا خاندان، سیمورائی طبقہ، کسان اور پھر یوپاری۔ حیرت انگیز طور پر ہر ذات کے کام بھی بھارتی معاشرے کی طرز پر ہوئے تھے، بادشاہ اور اس کا خاندان کم و بیش وہی مذہبی حیثیت رکھتا تھا جو بہموں کی تھی، سیمورائی طبقے کو آپ جاپانی کھشتري کہہ لیں، کسان طبقے کو یوپاری طبقے پر سبقت حاصل تھی۔ ہر طبقے کا آدمی اپنے نام سے ہی پہچان لیا جاتا تھا کہ وہ کسان ہے، یوپاری یا پھر سیمورائی ذات کا ہے، شاہی خاندان کے اپنے مخصوص نام تھے۔ ان خاندانی ناموں کی تعداد تین سو کے قریب ہے۔ آپ ان روایتی ناموں کو یہاں کی برادریاں بھی کہہ سکتے ہیں۔ بہتر تعلیم، شعور اور تہذیب کی ترقی سے یہ فرق پڑا ہے کہ اب ہر آدمی ان تین سوراوتی ناموں میں سے کوئی بھی نام چھن سکتا ہے۔ گویا ب معاملہ ہر آدمی کی ذاتی پسند کا ہے، خاندانی پس منظر کا نہیں ہے۔ یہ عام بات ہے کہ باپ کا خاندانی نام ایک طرح کا ہے جبکہ بچوں نے اپنے خاندانی نام اپنی اپنی پسند کے الگ الگ رکھے ہوئے ہیں۔ ہمارے ہاں تو کچھ ناعاقبت اندیش لوگ ایسے بھی ہیں جو ذات برادری کو مذہب کا درجہ دیتے ہیں۔

اگلے کچھ دنوں میں پاکستانی قوم آئندہ پانچ سال کے لیے اپنے سیاسی نمائندے اور مستقبل کی حکومت کا چنانہ کرے گی۔ ایکشن کمیشن آف پاکستان نے بڑا احسن اقدام کیا

ہے کہ ذات، برادری کی بنیاد پر ووٹ مانگنے کو منوع قرار دیتے ہوئے اس جرم کی تین سال قید سزا مقرر کردی ہے۔ ایکشن کمیشن تو قانون بنا کر اپنے حصے کا فرض ادا کر چکا، اب ہم سب پاکستانیوں کی ذمہ داری ہے کہ اپنا ووٹ دیتے وقت امیدوار کے ذاتی کردار، اخلاق اور منشور کو بنیاد بنا کیں، امیدوار کی ذات، برادری، قوم، قبیلہ قطعاً قابلیت یانا اعلیٰ کا معیار نہیں ہونا چاہیے۔ جس چیز پر انسان کا کوئی اختیار ہی نہیں وہ اس کی خوبی یا خامی کیسے ہو سکتی ہے؟ یہی اصل روح اور پیغام ہے نبی اکرم ﷺ کے خطبہ جمعۃ الوداع کا کہ رنگ، نسل، قوم قبیلہ کسی انسان کے برتر اور کمتر ہونے کی وجہ نہیں ہو سکتا۔ ذات پات کے تعصبات سے جان چھڑا کر ہی ہم پاکستان کے لیے ایک روشن مستقبل کی امید کر سکتے ہیں۔ ایکشن میں اپنی رائے دیتے ہوئے ہمیں یہ یاد رکھنا ہوگا، یہ بات ہمیں خود بھی سمجھنا ہوگی اور دوسروں کو بھی سمجھانا ہو گی، درندوں کو درندگی سکھنے کی ضرورت نہیں ہوتی مگر انسانوں کو انسانیت سیکھنا پڑتی ہے۔



خدا حافظ

دوسری جنگِ عظیم میں جمنی ہار گیا۔ ایک فوجی تقریب میں ب्रطانوی جرنیل کے سامنے ایک جرمن جرنیل جب ہتھیار ڈال چکا تو تجسس بھرے لمحے میں برٹش افسر سے کہنے لگا! کہ جنگ تو ہم ہار گئے، تسلیم کر لیا، مگر میں تم سے ایک سوال ضرور پوچھنا چاہتا ہوں؟ انگریز جرنیل نے جواب دیا کہ ”ضرور پوچھو!“ فتح کی خوشی اور جنگ کے خاتمے کی وجہ سے ب्रطانوی فوجی افسرا چھے موڑ میں تھا۔ ”کیا پوچھنا چاہتے ہو؟“ نازی جرنیل سنجیدگی سے سوال کرنے لگا کہ ہماری فوج تم سے کمزور ہرگز نہ تھی۔ ہمارا حوصلہ تم سے زیادہ بلند تھا۔ ہمارے ہتھیار تم سے کمتر نہ تھے، ہماری جنگی حکمت عملی میں کوئی جھوٹ نہ تھا، میں قسم کھاتا ہوں کہ بزرگی ہماری فوج کو کبھی چھو کر بھی نہ گزری تھی، پھر کیا وجہ ہے کہ ہم جنگ ہار گئے اور تم جیت گئے؟

رائل برٹش آرمی کا جرنیل مدبرانہ انداز میں کہنے لگا کہ ”ہماری جیت کی اصل وجہ یہ ہے کہ ہم ہر صبح مذاپر جنگ شروع کرنے سے پہلے خدا تعالیٰ سے کامیابی کی دعا کرتے تھے، یہی وجہ ہے کہ ہم کامیاب و کامران ٹھہرے، انگلش جرنیل کی بات سن کر جرمن جرنیل سوچ میں پڑ گیا۔ سوچ کی دلیل پارکی تو انکار میں سر ہلاتے ہوئے کہنے لگا ”دنیں!“ ”یہ دنبیں ہو سکتی! کیونکہ عبادت اور دعا تو ہم لوگ بھی ہر صبح کرتے تھے۔ جنگ کا تمام عرصہ، ہر دن کا آغاز خدا کے حضور دعا وال التجا سے ہی ہوا کرتا تھا، اس میں تو ہم نے کوئی کوتا، ہی نہیں دکھائی۔ میرا خیال ہے کہ خدا کی بارگاہ میں دعا میں تو ہم لوگوں نے تم سے زیادہ ہی

کی ہوں گی، کم نہیں۔“ یہن کرتا ج برطانیہ کے جرنیل نے بھنویں اٹھائیں اور ماتھے پر شکن ڈالتے ہوئے جرمن فوجی ہم منصب سے پوچھنے لگا ”تم کس زبان میں دعا کیا کرتے تھے؟“ نازی جرنیل نے جواب کہا کہ ”یقیناً جرمن زبان میں“ اس پر انگلش جرنیل نے فاتحانہ قہقهہ لگایا اور کہنے لگا پھر تو ساری بات صاف ہو گئی۔ خدا کو تو جرمن زبان آتی ہی نہیں!! وہ تو انگریزی سمجھتا ہے!!!

یہ واقعہ مجھے بیوں یاد آیا کہ میرے کئی دوستوں کا اصرار اور مشورہ ہے کہ، وقتِ رخصت مجھے ”خدا حافظ“ نہیں بلکہ ”اللہ حافظ“ کہنا چاہیے۔ وجہ اس کی زیادہ تر یہ بتاتے ہیں کہ ”خدا“ فارسی زبان کا لفظ ہے عربی زبان میں نہیں ہے۔ عرض کیا کہ صد بیوں سے ہماری سرزی میں کے لئے والے مسلمان رخصت ہوتے وقت ”خدا حافظ“ ہی کہتے آئے ہیں۔ بر صغیر پاک و ہند کے جید علماء کرام اور مسلمان بزرگ، جو چاہے کسی بھی فقة اور مسلک کے ماننے والے تھے، سبھی نے اپنی تحریروں اور تقریروں میں رب ذوالجلال کے لیے ”خدا“ کا لفظ استعمال کیا ہے۔ اگر ”خدا“ کے لفظ میں کوئی بھی معیوب بات مخفی ہوتی تو ماضی کے علماء و مفتیان اس پر ضرور اپنی رائے کا اظہار کرتے۔ جزل ضیاء الحق کے اقتدار میں آنے سے پہلے، عالم اسلام میں پچھلے چودہ سو سال کے دوران ”اللہ حافظ“ کی اصطلاح کسی نے سنی تک نہ تھی۔ پاکستان سے باہر تو خراب بھی کسی مسلمان نے یہ اصطلاح نہیں سنی۔ یقیناً ”اللہ حافظ“ کی ترکیب وجود میں آنے سے پہلے بھی لوگ رائخ العقیدہ مسلمان ہوا کرتے تھے، ان میں بھی بڑے عالم، فضل لوگ موجود تھے۔

میرا دوست شفقت اللہ بغضہ ہے، کہتا ہے کہ ”اللہ حافظ“ کہنے میں تمہارا جاتا کیا ہے؟ اب تو سارا ملک بھی کہتا ہے۔“ پچی بات ہے جاتا تو میرا واقعی کچھ بھی نہیں ہے۔ ”اللہ حافظ“ کہنے پر مجھے کوئی اعتراض نہیں، بلکہ ”میڈ ان پاکستان“ ہونے کی وجہ سے یہ اصطلاح اچھی بھی لگتی ہے۔ گزارش صرف یہ ہے کہ ”خدا حافظ“ کہنے والوں کی سرزنش نہیں ہوئی چاہیے۔

جب کوئی عیسائی نہ ہب کا پیروکار God Bless You کہتا ہے تو ممکن ہے اس کے ذہن میں ”باب۔ بیٹا۔ روح الامین“ یا God کی تشریع میں اس کے گمان میں حضرت عیسیٰ، کنواری مریم و مقدس روح کا تصور موجود ہو مگر جب کوئی مسلمان لفظ Good

کہتا ہے تو بلاشبہ اس کا مطلب خدا نے وحدہ لا شریک ہی ہوتا ہے۔ برسیل تذکرہ، عیسائیوں میں بھی ایک ایسا فرقہ موجود ہے جس کا سارا زور اس نقطے پر ہے کہ خدا کو ”جاہوا“ کے نام سے پکارا جائے۔ ان کے بقول ”جاہوا“ ہی خدا کا اصل نام ہے۔ Jehovahs' Witnesses کے نام سے جانا جانے والا یہ مسلک، عیسائیوں کے امیر تین ممالک میں سے ایک ہے۔ نسبتاً نیافرقہ ہے۔ بنیادی طور پر تو امریکی سر زمین سے شروع ہوا مگر جاپان کے تقریباً تمام شہروں میں ان کے ملکیسا موجود ہیں۔ اس فرقے کے مبلغین جب کبھی میرے دفتر تبلیغ کے لیے آتے ہیں، تو میرے لیے اردو میں اور شاف کے باقی ممبران کے لیے ان کے ملکوں کے حساب سے، روسي، نیپالی، انگریزی اور جاپانی زبانوں میں تلفیق کتاب پچھ لاتے ہیں۔ ان کی تبلیغ کا اول و آخر خلاصہ یہی ہوتا ہے کہ ”آپ کو پتا ہے خدا کا اپنا ایک نام ہے؟“ اس کا نام ”جاہوا“ بتاتے ہیں اور اسے اسی نام سے پکارنے کی تلقین کرتے ہیں۔ پچھلی بار تین مبلغین چمچم کرتی گاڑی میں ”یاہوا و نسرا“ کا پیغام لے کر میرے پاس آئے اور وہی گھسے پڑے، رٹے رٹائے جملے دہرانے لگے۔ میں نے انہیں بلند شاہ کا یہ شعر سنایا!

گل سمجھ لئی تے رولا کیہ؟

اے رام، رحیم تے مولا کیہ؟

تشريع بھی سمجھانے کی کوشش کی، بابا بلند شاہ کا تو شاہید ان کو پتا نہیں تھا، مگر جب ولیم شیکسپیر کہتا ہے کہ ”نام میں کیا رکھا ہے؟“ اس بات کی تو نہیں خبر ہونی چاہیے؟ مگر نہیں تھی۔ پہلے پہل تو میں یہی سمجھتا رہا کہ ان مبلغین کو اپنی اور ہماری عاقبت کی فکر ہے، جو میری مسلسل سر دہری، عدم دلچسپی اور بعض اوقات غیر شاستری کے باوجود اپنا پیغام لے کر گا ہے بگا ہے آتے رہتے ہیں۔ یہ بھید تو بعد میں گھلا کر وہ تبلیغ کرنے کی باقاعدہ ماہنہ تنخواہ لیتے ہیں، ناصرف معقول معاوضہ و مختنانہ پاتے ہیں بلکہ گاڑی میں ڈلوائے گئے پڑوں کی رسیدیں بھی اپنے گرجا گھر میں جمع کروا کے، پیسے وصول کرتے ہیں۔ عین ممکن ہے گشت کاٹی۔ اے۔ ڈی۔ اے۔ الگ سے لیتے ہوں۔

کیسے لوگ ہیں دنیا والے؟

گاؤں کی مرکزی سڑک کے کنارے، ایک بوڑھا شخص اپنے عصا کے سہارے کھڑا تھا۔ معلوم ہوتا تھا کہ کسی کے انتظار میں ہے۔ یہ پرانے زمانے کی بات ہے، ان وقتوں میں آمد و رفت کے لیے زیادہ تر جانور ہی استعمال کیے جاتے تھے۔ ایک اجنبی مسافر، جو نیل گاڑی پر سامان لادے، اسی سڑک سے گزر رہا تھا، رستے میں اس بوڑھے کو کھڑا دیکھ کر رک گیا۔ بیل گاڑی پر سوار آدمی لگتا تھا کہ اپنا گھر بارچھوڑ کر کہیں بھرت کر رہا تھا، اس کے سامان سے یہ اندازہ لگانا مشکل نہ تھا۔ پر دیکھی اس بزرگ آدمی کے پاس ٹھہر کر اس سے پوچھنے لگا کہ ”اس گاؤں کے لوگ کیسے ہیں؟ میں اپنا گاؤں چھوڑ کر آ رہا ہوں، اگر اس بستی کے لوگ اچھے ہیں تو پھر میں یہاں پر ہی مستقل بسرا کر لیتا ہوں۔“

بوڑھے آدمی نے پردیکی سے پوچھا، کہ جو گاؤں وہ چھوڑ کر آیا ہے، اس گاؤں کے لوگ کیسے تھے؟ بیل گاڑی پر سوار مسافر، بوڑھے کے اس سوال پر بہت حیران ہوا، کہنے لگا کہ ”میرے سوال کا آپ کے سوال سے بھلا کیا تعلق؟“ توقف کے بعد کہنے لگا ”خیر! اب آپ نے پوچھ ہی لیا ہے تو میں آپ کو بتائے دیتا ہوں، جو گاؤں میں چھوڑ کر آ رہا ہوں وہاں کے لوگ تو بہت بڑے تھے۔ بہت ہی مکار، بد نظرت اور خود غرض۔ سچ پوچھئے تو اس گاؤں کے لوگوں سے گھٹیا لوگ تو پوری زمین پر شاید کہیں بھی نہ پائے جاتے ہوں۔ ان کے بارے میں خیر کا کوئی کلمہ کہنا، سراسر دروغ گوئی ہو گی۔ میں کچھ بن جاؤں، پھر واپس جا کر ان کو مزاچکھا گاؤں گا۔“

اجنبی مسافر کی بات سن کو بوڑھا کہنے لگا کہ ”چچ پوچھو تو اس گاؤں کے لوگ بھی ویسے ہی گھٹیا، بے ہودہ، کمینے اور برے ہیں جیسے تمہارے گاؤں کے لوگ ہیں۔ میں نے اس گاؤں میں اپنی عمر کے ستر سال بر باد کیے ہیں، اور اس نتیجے پر پہنچا ہوں، کہ اس گاؤں کے لوگوں سے زیادہ چچ اور خراب انسان اس روئے زمین پر ملنا محال ہیں۔ کئی معاملات میں تو اس گاؤں کے لوگ تمہارے گاؤں کے لوگوں سے بھی بدتر ہیں۔ بہتر یہی ہے کہ تم کسی اور گاؤں میں جا کر رہائش اختیار کرو، یہاں بیٹنے کی غلطی مت کرنا۔“ بوڑھے سے مکالمہ مکمل کر کے، بیل گاڑی والا مسافر آگے بڑھا ہی تھا کہ گھوڑے پر سوار، ایک اور آدمی، اس بوڑھے کے پاس آن کھڑا ہوا۔ گھڑ سوار بھی اپنا گاؤں ترک کر کے آرہا تھا اور سکونت کے لیے کسی نئی جگہ کی تلاش میں تھا۔ بوڑھے سے مخاطب ہو کر، نئے مسافر نے بھی وہی پرانا سوال دھرا یا، کہ اس گاؤں کے لوگ کیسے ہیں؟ بوڑھا کہنے لگا کہ ”ابھی تھوڑی دیر پہلے ہی ایک اجنبی یہی سوال پوچھ رہا تھا، کچھ ہی دیر پہلے میں نے اس سوال کا جواب دیا ہے، لیکن کوئی بات نہیں، تمہارے لیے دھرائے دیتا ہوں۔ پہلے تم یہ بتاؤ کہ تم جس گاؤں کو چھوڑ کر آئے ہو، وہاں کے لوگ کیسے تھے؟“ بزرگ آدمی کا سوال سن کر، گھڑ سوار مسافر کی آنکھیں فرط جذبات سے بھیگ گئیں، جیسے کسی میٹھی یا دکا جھونکا ذہن سے گزرنے پر کیفیت ہو جاتی ہے۔ کہنے لگا، ”بابا جی! کیا پوچھتے ہیں! بس چند مجبور یوں اور ناگزیر و جوہات کے سبب مجھے اپنا گاؤں چھوڑنا پڑا، ورنہ وہاں کے لوگ تو بہت ہی بھلے، مخلص اور نیک سیرت ہیں، بہت ہی پیار کرنے والے اور دکھ، سکھ کے ساتھی۔ اگر میرے معاشی حالات سدھر گئے، تو میں پھر اپنے گاؤں لوٹ جانا پسند کروں گا، میری خواہش ہے کہ میری تدفین اسی گاؤں میں ہو، جہاں کی مٹی سے میرا خیر اٹھا ہے۔ وہ گاؤں تو ہمیشہ میرے اندر بستا رہے گا۔“ بوڑھے نے جب مسافر کی بات سنی تو جواب میں کہنے لگا کہ ”اس گاؤں کے لوگ، تمہارے گاؤں کے لوگوں سے بھی زیادہ اچھے ہیں، تم انہیں اپنے گاؤں کے لوگوں سے بھی بڑھ کر، پیار کرنے والا پاؤ گے۔ میں نے اپنی زندگی کے ستر برس اسی گاؤں میں

گزارے ہیں، اور ان ستر بھاروں کے تجربات کی بنیاد پر تمہیں بتاتا ہوں کہ ان جیسے نیک سیرت، ہمدرد، بچھلے مانس، اور خدا ترس لوگ تمہیں پوری دنیا میں کہیں نہیں ملیں گے، میں تمہیں اس گاؤں میں خوش آمدید کہتا ہوں، تمہیں بننے کے لیے اس سے اچھا گاؤں کہیں نہیں ملے گا۔ گھوڑے سے نیچے اتر آؤ۔ تمہاری تلاش تمام ہوئی۔ ”اس حکایت کاراوی، جو اس درویش صورت بوڑھے کے پاس ہی کھڑا سارا منتظر کیھر رہا تھا، بوڑھے سے کہنے لگا کہ ”بزرگوار! آپ بھی کمال کرتے ہیں، میری سمجھتے تو آپ کی شخصیت اور بیانات بالاتر ہیں۔“ دو مختلف لوگوں نے، آپ سے ایک ہی سوال پوچھا کہ اس گاؤں کے لوگ کیسے ہیں؟ اور آپ نے ایک ہی سوال کے دونوں مسافروں کو بالکل متفاہد جوابات دیے ہیں۔

اس کی کیا منطق ہے؟“

بوڑھا کہنے لگا کہ ”جیسا انسان خود ہوتا ہے، ویسا ہی اس کا گاؤں ہو جاتا ہے۔ محبت کرنے والے شخص کا پورا گاؤں ہی محبت کرنے والا ہو جاتا ہے اور نفرت سے بھرے آدمی کے گاؤں میں ہر فرد نفرت سے لتھر جاتا ہے۔ اپنے گاؤں کے لوگوں سے متعلق آدمی کی رائے سے اس کے گاؤں والوں کے بارے میں کوئی معلومات نہیں ملتی ہیں، فقط اس آدمی کی بابت پتا چلتا ہے کہ اس کا اپنا چلن، کردار کیسا ہے؟ انسان جیسا خود ہوگا، اسی ڈھب کی اس کے ذہن میں گاؤں کے باقی مکینوں کے بارے میں رائے تشكیل پاجائے گی۔“

یہ صوفیانہ کہانی کسی ایک گاؤں یا ایک شہر کی روادنیں ہے، بلکہ دنیا کے ہر ملک کی یہی کہانی ہے۔ ہر دلیں میں آپ کو کہانی کے دونوں پر دلیسوں کی طرز کے لوگ ملتے ہیں۔ میں دلیوں ممالک گھوم چکا ہوں اور ہر ملک میں، اس کہانی کے دو مسافر کرداروں کی طرح، لوگ وہاں کی خوبیاں اور خامیاں بیان کرتے پائے ہیں۔ ہالینڈ کی لوکل ٹرین میں سوار، ہندوستانی نژاد، ادھیر عمر، باجاب مسلمان خاتون جو یہ کہتی ہے کہ ہالینڈ سے اچھا ملک، اور ان سے اچھے لوگ، پوری دنیا میں کہیں نہیں، میں نے تو دنیا دیکھ رکھی ہے۔ اسی ٹرین میں سوار ایک پھل فروش نے مجھے آگاہی بخشی کہ یہ ملک سیدھا جہنم میں جا رہا

ہے۔ لاطینی امریکہ کے ملک پیر و کا وہ لوگ گلوکار بھی مجھے یاد آتا ہے جس نے کہا تھا کہ ”پیر و کے لوگ ایسے محبت کرنے والے ہیں کہ ان کے بغیر میں زندگی کا تصور بھی نہیں کر سکتا۔“ اسی پیر و کے ایک کینے میں بیٹھنے نوجوان طالب علم نے مجھے بتایا کہ اس ملک کے لوگوں سے گھن آنے لگی ہے، ان لوگوں کے ساتھ رہنا ممکن نہیں، اس کا دام گھٹنے لگا ہے۔

نیویارک کا وہ کیوں بن ٹکسی ڈرائیور بھی نہیں بھولتا، جو کہتا ہے کہ امریکہ میں کوئی بھی تارک وطن خوش نہیں ہے، یہاں لا چڑھ اور بے سکونی کے علاوہ رکھا ہی کیا ہے؟ ذہن میں اس وقت اسی نیویارک کے سب وے اشیشن پر ایک نیگرو خاتون سے ہوئی گپ شپ بھی گونج رہی ہے، اس خاتون کا ایمان ہے کہ بابل میں جس مقدس سر زمین Promised Land کا وعدہ کیا گیا ہے، وہ امریکہ ہی ہے۔ ایسا سکون اور معیاری زندگی، اس کے بقول، کہیں اور ممکن ہی نہیں ہو سکتی، یہ خدا کی وعدہ ہے۔

اپنے ہم وطنوں کے منہ سے جب کبھی پاکستان، اور اس میں یعنی والے لوگوں کے بارے میں برا بیاں سنتا ہوں، تو مجھے ہمیشہ یوں لگتا ہے کہ وہ سب، کہانی کے بوڑھے درویش کے بقول، اپنا ہی چلن اور ذلتی کردار بیان کر رہے ہوتے ہیں۔ قارئین! آپ کا اور میرا نام ہی تو پاکستانی قوم ہے، اگر آپ اور میں اچھے ہیں، تو پھر پاکستانی قوم اچھی ہے۔ اگر آپ اور میں برے ہیں، تو پھر ہماری قوم بھی بری ہے۔ یہ بات ممکن ہی نہیں کہ آپ بھی اچھے ہوں، اور میں تو اچھا ہوں ہی، مگر قوم بری قرار دی جائے۔ حضرت علی کرم اللہ وجہہ کا فرمان یاد رکھنے کے قابل ہے: ”دنیا سے تمہاری پیزاری، تمہارے اندر کی پلیڈگی کی علامت ہے۔“

مرار جی ڈیسائی

ان دنوں میڈیا میں عمر بھارتی صحافی کلد یہ پ نائز کی حالت ہی میں شائع ہونے والی آب میں Beyond The Lines کا کافی چرچا ہے۔ صحافتی حلقوں میں ان کے متعلق عام تاثر یہی ہے کہ دبنگ اور دلیر ہونے کے علاوہ پاکستان کے بارے میں نرم گوشہ رکھتے ہیں۔ اس کی وجہ شاید یہ ہو کہ ان کا آبائی ”دلیں“ سیالکوٹ ہے جہاں انہوں نے بچپن اور جوانی کے ایام گزارے۔ کلد یہ پ نائز کی یہ سرگزشت جہاں ان کی ذاتی زندگی کے تمام پہلوؤں کا احاطہ کرتی ہے، وہاں بر صغیر کی سیاست اور تقسیم ہند کے واقعات بیان کرنے کے ساتھ ساتھ اس عہد کے سیاستدانوں کا جائزہ بھی پیش کرتی ہے۔ سیاست کے انہی کرداروں میں سے ایک مرار جی ڈیسائی ہیں، جن کے کلد یہ پ نائز معرف نظر آتے ہیں۔ 1940ء میں قرارداد پاکستان کے پیش ہونے کے دن سے شروع ہونے والی اس خودنوشت میں ان کو خوب سراہا گیا ہے۔ یوں تو اس کتاب میں کئی تاریخی حقائق کو غلط درج کیا گیا ہے، جن کی با آسانی قصداں کی جاسکتی تھی، مگر مصنف کی عمر اس وقت چونکہ نوے برس کے قریب ہے، اس لیے کتاب میں پائی جانے والی یقینوڑی بہت کنفیوژن بڑی حد تک قابل فہم ہے، لیکن مرار جی ڈیسائی پر عظمت تھوپنے کی کوشش پر مجھے شدید اعتراض ہے۔

مرار جی ڈیسائی ہندوستان کی آزادی کے رہنماء اور چوتھے منتخب وزیر اعظم ہونے کے علاوہ، واحد بھارتی شہری ہیں جنہیں پاکستان کے اعلیٰ ترین سول اعزاز سے نواز گیا، مگر ان کی تعریف مجھے کچھ ہضم نہیں ہو رہی۔ یقین کیجئے! اس کی وجہ مرار جی ڈیسائی کی ”یورین

تھراپی، قطعاً نہیں ہے۔ قارئین کی سہولت کے لیے واضح کر دوں، کہ نامور صحافی خشونت سنگھے سے روایت ہے کہ مرارجی ڈیسائی نے ان کے سامنے یہ اعتراف کیا تھا کہ وہ بعض پیچیدہ و پوشیدہ امراض کے علاج کے لیے، ایک سنیاسی کے مشورے سے پیشاب کو بطور دواستعمال کرتے ہیں۔ ان کے بیان کے مطابق اس کے نتائج حیرت انگیز اور فوری ہیں۔ بہر حال مرارجی ڈیسائی کیا کھاتے اور پیتے تھے مجھے اس پر کوئی اعتراض نہیں ہے، میرا اعتراض ان کے بطور انسان اور سیاستدان کردار کے حوالے سے ہے۔ سوئے اتفاق سے مجھے مرارجی ڈیسائی کی ذاتی زندگی کو کافی تفصیل سے پڑھنے کا موقع ملا۔ میں ان کی خبی زندگی کے دو چند اہم واقعات مختصر طور پر بیان کرنا چاہوں گا، جنہیں پڑھ کر ان کے کردار کی عظمت میرے ذہن میں تو مشکوک ہو گئی تھی، ہو سکتا ہے کہ آپ کے ساتھ بھی یہی معاملہ ہو جائے۔

مرارجی ڈیسائی کے والد بڑے روایت پسند آدمی تھے، الہذا جب بیٹے نے اپنی پسند سے شادی کرنا چاہی تو انہوں نے بھر پور خالفت کر دی۔ لیکن مرارجی ڈیسائی بھی اپنے عزم کے پکے نکلے، باپ سے کہنے لگے کہ آپ مانیں یا نہ مانیں، میں شادی اسی لڑکی سے کروں گا جو میں نے پسند کر لی ہے۔ بات یہاں تک پہنچ گئی کہ ڈیسائی نے اپنی شادی کی تاریخ طے کر لی اور ادھر باپ نے احتجاجاً خود کشی کرنے کی دھمکی دے ڈالی۔ جب شادی رکوانے کا کوئی بھی جیلہ چارہ گرنہ ہوا تو ان کے باپ نے شادی کی تقریب سے تین دن پہلے واقعی خود کشی کر لی۔ دلچسپ بات یہ ہے کہ مرارجی ڈیسائی نے اپنی شادی کی مجوزہ تاریخ پھر بھی تبدیل نہیں کی اور اپنے والد کے انتقال کے تیسرا دن سہرے باندھ کر گھوڑی پر سورا ہوئے اور وہنہ بیاہ کر اپنے گھر لے آئے۔

وقت کا پہیہ گھومتا ہے، اور مرارجی ڈیسائی کی اپنی بیٹی جوان ہو جاتی ہے۔ شکل و صورت اس لڑکی کی واجبی سی تھی۔ مورخین نے تو بد صورت لکھا ہے کہ بیٹی اپنے باپ پر گئی تھی، لیکن مجھے ایسا لکھنے میں کوفت ہوتی ہے۔ شاید اس شکل و شباہت کے سبب ہی، لڑکی کی جوانی ڈھلنے لگی اور کوئی اس کا رشتہ مانگنے کے لیے نہ آیا۔ آخر کار جب وہ ستائیں سال کی ہو چکی تو ایک لڑکے نے اسے پسند کر لیا، اور اس سے

شادی کرنے کی خواہش ظاہر کر دی۔ ان دونوں مرار جی ڈیسائی وزیر اعلیٰ کے عہدے پر فائض تھے، غالب امکان یہی ہے کہ اس لڑکے نے مرار جی ڈیسائی کی سیاسی قوت اور اثر و سوخ استعمال میں لانے کے لیے ہی ان کی بیٹی سے شادی کرنے کی کوشش کی تھی۔ لڑکی تو فوراً ہی شادی کرنے کے لیے راضی ہو گئی مگر مرار جی ڈیسائی نے شادی کی اجازت دینے سے صاف انکار کر دیا۔ باپ کے انکار سے دلبر داشتہ ہو کر لڑکی نے خود کو آگ لگالی، شاید اسے امید ہی نہ تھی کہ اس لڑکے کے بعد بھی کوئی دوسرا لڑکا اس سے شادی کرنے کے لیے تیار ہو گا۔ جلنے کے بعد جب لڑکی کو ہسپتال پہنچایا گیا تو بھی اس کی سانسیں چل رہی تھیں۔ جب مرار جی ڈیسائی ہسپتال پہنچے تو لڑکی نے دم دے دیا، بیٹی کی موت کی خبر انہیں پہنچائی گئی تو خبر سن کر مطمئن کھڑے رہے، ایک آنسو تو نہ بھایا، لاش کو دیکھنے بغیر یہ ہدایات دے کر ہسپتال سے چلے گئے کہ، پوسٹ مارٹم کے بعد میت میرے اہل خانہ کے سپرد کر دی جائے۔ اس قدر کھڑھوار سنگ دل آدمی کیسے عظیم ہو سکتا ہے؟ عظیم رہنمائی تو بہت دور کی بات ہے، ایسا شخص تو اچھا انسان کہلوانے کا بھی مستحق قرار نہیں دیا جاسکتا۔

انسان اور جانور میں ایک فرق یہ بھی ہے کہ انسان ماضی کی روایات سے سبق سیکھتا ہے، جبکہ جانور تمام تجربات خود کر کے سیکھتے ہیں، اس لیے تاریخ کے علم کی اہمیت سے انکار تو ممکن نہیں، مگر تاریخ کے مضمون میں بے پناہ دلچسپی کے باوجود، میں سمجھتا ہوں کہ قوموں کی اجتماعی زندگی میں ماضی کی اہمیت بس اتنی سی ہوتی ہے جتنا موڑ گاڑی میں دوران سفر پچھلی لائٹوں کی ہوتی ہے۔ ہیڈ لائٹیں بہر حال آگے ہی نصب کی جاتی ہیں، کہ آگے کی سمت بڑھنے کے لیے روشنی بھی اسی طرف درکار ہے۔ اگر کوئی ڈرائیور گاڑی کے آگے کی ہیڈ لائٹیں پھوڑ ڈالے اور پیچھے کی طرف سرچ لائٹ لگا کر اندر ہیری رات میں گاڑی دوڑانا شروع کر دے تو حادثہ ہونا یقینی ہے۔ عظیم چینی فلسفی اور مذہبی پیشوalaو سے نے اس ضمن میں بڑی خوبصورت بات کہی ہے، کہتا ہے جوان وہ ہے جو مستقبل کے بارے میں سوچتا رہتا ہے

اور بوڑھا وہ شخص ہے جس کے گزرے ہوئے دن ہی اس کے ذہن میں گردش کرتے رہتے ہیں۔ میں سمجھتا ہوں لاوے کی یہ بات فقط فرد کے بارے میں ہی نہیں بلکہ تماج کے بارے میں بھی صادق آتی ہے۔ جس طرح جوان آدمی مستقبل کی طرف دیکھتا ہے، اسی طرح جوان معاشرہ بھی مستقبل کو اپنی نگاہوں کا مرکز بناتا ہے اور بوڑھا تماج ماضی پرست ہوا کرتا ہے۔ تاریخ کی مثال گاڑی کے اندر لگے اس آئینے کی سی ہے جس سے ہم گزرے ہوئے مناظر دیکھتے ہیں۔ محفوظ سفر کے لیے اس ریرو یا آئینے کو گاہے گاہے دیکھنا ضروری ہے، مگرچہ یہ ہوئے مناظر کے آئینے پر نظریں جما کر آپ گاڑی نہیں چلا سکتے۔ ہمیں آگے بڑھنا ہے تو پھر مستقبل کے مناظر پر ہی توجہ دینی ہوگی۔ ہاں! ریکارڈ درست رکھنا بھی ضروری ہے، ہماری کبی اور کچھی گئی باتیں ہی کل تاریخ کا حوالہ بنیں گی۔ مرا راجی ڈیساٹی پر گفتگو کا مقصد تاریخ کی بارگاہ میں اپنی گواہی پیش کرنا ہے۔



اک چراغ اور بجھا.....!

شہزادہ دنیا سے چلے گئے ہیں۔ شعر و ادب کا ایک باب تکمیل کو پہنچا۔ کُل نفیسِ ذاتِ قتہ
الموت فرمان ہے اس پاک پروردگار کا جس کے قبضہ قدرت میں سب کی جان ہے، یقیناً ہر ذی
روح نے موت کا ذائقہ چکھنا ہے۔ ہمیشہ باقی رہنے والا تو خداۓ ذوالجلال کا چہرہ ہی ہے، دل کو مگر
یقین نہیں آتا کہ وہ اس جہاں فانی سے رخصت ہو چکے ہیں۔ یقین کرنے والوں بھی دشوار پاتا ہوں کہ پچھلے
ہفتے ان سے ٹیلی فون پر گپ شپ ہو رہی تھی۔ زندگی سے بھر پور تھیں کبھیر تا کثیلا الجہہ..... دراصل کامل
لکھتے ہوئے میں ایک لفظ پر اٹک گیا تھا، کپڑے کی باریک کترن کو ہماری پنجابی زبان میں تو ”لیر“ کہتے
ہیں۔ اردو زبان میں اسے کیا لکھا جائے؟ بہت سوچا اور کئی کتابیں ٹوٹ لیں مگر جواب ندارد۔ کسی سے
پوچھ لیا جائے؟ رہنمائی لینے کا خیال آتے ہی شہزادہ اریکیٹر مجلس ترقی ادب کا نام ذہن میں ابھرا۔
فون کر کے میں نے انہیں اپنی الحصہ بتائی۔ بڑے پیارے انہوں نے سمجھایا کہ اردو میں بھی اسے لیر
ہی لکھ دیں۔ باباجی اشفاق احمد، کہ جن کی صحبت سے فیض یاب ہونے کا شرف مجھے حاصل رہا، ان کے
ایک مضمون کا حوالہ دیتے ہوئے انہوں نے مجھے سمجھایا کہ اردو زبان کا ہاضمہ بہت اچھا ہے۔ نئے الفاظ
سمونے کی اس زبان کی صلاحیت بے مثال ہے۔ ایسا عالم شخص کے لاکھوں نہیں کروڑوں میں ایک مگر علم پر
غورو توکبر کا سایہ تک ان کو چھو کر بھی نہ گز راتھا۔ تصحیح و بنادٹ نام کی کسی چیز سے تو ان کی شخصیت واقف ہی نہ

تھی۔ کتاب سے بے پناہ محبت کرنے والے آدمی تھے۔ بہت سی کتابیں انہوں نے مجھے تھے میں دیں۔ کتاب کی فرمائش وہ مجھ سے ہر ملاقات میں کیا کرتے تھے اس بات کا افسوس مجھے تمام عمر رہے گا کہ انہوں نے مجھے جاپان سے انگریزی زبان میں ترجمہ کی گئی کچھ کتابیں لانے کی خواہش کا افہار کیا جسے میں پورا نہ کر سکا، اور کتاب کے علاوہ انہوں نے کبھی کوئی فرمائش کی بھی نہیں تھی۔ مسکراہٹ ہر وقت ان کے چہرے پر کھلیق رہتی تھی۔

مجلس ترقی ادب کے ڈائریکٹر یعنی ناظر کتابوں کی اشاعت پر خصوصی توجہ دی، کئی نایاب کتب کی تازہ اشاعت کا اہتمام کیا۔ بہت سی اہم کتابیں نستعلیق خط میں نہیں تھیں، ان کو دور حاضر کے مقبول خط نوری نستعلیق میں شائع کروایا۔ ہمارے ملک میں عموماً سرکاری عہدیداروں کی عزت و تکریم ان کی کرسی کی وجہ سے ہوتی ہے۔ مگر کچھ ایسے لوگ بھی ہوتے ہیں جو ان عہدیداروں اور کرسیوں کو عزت بخشتے ہیں۔ شہزادِ احمد بھی ایسے ہی نابغہ روزگار شخص تھے، انہوں نے مجلس ترقی ادب کے ڈائریکٹر کا عہدہ قبول کر کے اس عہدے کو عزت بخشی۔ انہوں نے اپنے فرائض کو نہ صرف بخوبی سرانجام دیا بلکہ آنے والے آئندہ افسران کے لیے بھی ایک بلند معیار مقرر کر دیا ہے۔ وہ ایک شخص نہیں بلکہ ایک ادارہ تھے۔ اپنی ذات میں نجمن ہونے کا مطلب اگر کسی کو سمجھنہ آرہا ہو تو صرف شہزادِ احمد کی زندگی پر ایک نگاہ ڈال لے۔ تاریخ میں زندہ رہنے کے لیے وہ کسی منصب کے محتاج قطعاً نہیں تھے۔ ان کی خوبصورت شاعری عمر خیام کی طرح انہیں ہمیشہ زندہ رکھنے کے لیے کافی ہے۔ عالم مغرب کو جن چند مسلم تاریخی کرداروں نے اپنا گرویدہ بنایا ان میں سے ایک نام عمر خیام کا ہے۔ وہ تیبی اور غربتی میں بچپن گزار کر، فقط اپنی صلاحیتوں کی بنیاد پر، ترک و ایران کی مشترکہ سلطنت کے سلوقی حکمران کے دربار تک پہنچا، شاہی مخجم مقرر ہونے کے ساتھ ہی شہنشاہ ملک شاہ کا قریبی مشیر بن گیا۔ ابراہیم خیمه فروش کے بیٹے عمر نے اپنا خلص خیام پسند کیا۔

ایک جنگ کے ہنگام، جس میں عمر خیام سترہ سالہ عام نوجوان سپاہی کے طور پر سلوق بادشاہ اپ ارسلان کی سپاہ میں دادِ شجاعت دے رہا تھا، تو اس نے وہاں تین پیش گوئیاں کیں تھیں۔ اول یہ کہ اپ ارسلان جنگ جیتے گا، دوم روی اور سلوقی دونوں بادشاہ قتل ہو جائیں گے، آخرش ملک شاہ زمام اقتدار سنبھالے گا۔ اس وقت کے درپیش حالات میں یہ تینوں با تین انہوں نی سی لگ رہی تھیں کہ جنگ میں رومیوں کا لشکر اپ ارسلان کی فوج سے چھ گناہ بڑا تھا اور جدید ہتھیاروں سے لیس، دونوں بادشاہوں کا مارا جانا غیر منطقی بات تھی اور ملک شاہ کے تخت نشین ہونے کا جہاں تک تعلق تھا، وہ تو ابھی نو عمر تھا۔ چشم فلک نے مگر دیکھا کہ ایک سال کے اندر یہ تینوں پیش گوئیاں سچ ثابت ہو گئیں۔ انہی پیش گوئیوں کی صداقت کے صلے میں وہ شاہی ستارہ شناس بنادیا گیا۔

علم ریاضی والجبرا کے ایسے ایسے پیچیدہ مسائل اس نے حل کیے کہ زمانے نے اسے بولی سینا کا ہم پلہ قرار دیا۔ علم فلکیات میں اس نے تہلکہ خیز دریافتیں کیں، گلیلیو سے بہت پہلے اس نے یہ اکشاف کر دیا تھا کہ زمین گھوم رہی ہے۔ عمر خیام کی زندگی میں اس کی شہرت شاہ سے قربت علم نجوم میں مہارت، الجبرا اور فلکیات کے شعبے میں تھی۔ پہلی رباعی اس نے اس وقت لکھی جب وہ شاہی مخجم مقرر ہو چکا تھا۔ آج مگر تمام دنیا عمر خیام کو فقط ایک شاعر کے طور پر رہی جانتی ہے اور ایک عالم اس کی رباعیوں کا دیوانہ ہے۔ شہزاد احمد کافن بھی عمر خیام کی طرح دائم ہے، کافن کوہی دائم ہے۔

گزشتہ سے پیوستہ برس میری دعوت پر عالمی محفل مشاعرہ میں شرکت کرنے کے لیے میاں چنوں تشریف لائے تو عطاء الحق قاسمی نے ڈائس پر آ کر حاضرین محفل سے کہا کہ آپ خوش قسمت ہیں جو شہزاد احمد جیسے عظیم سخنور کو بیہاں دیکھا اور سن رہے ہیں۔ ایک وقت آئے گا کہ آپ اپنے بچوں کو یہ بتا کر فخر محسوس کریں گے کہ آپ نے ان کو دیکھا اور سننا تھا۔

سوچتا ہوں قاسمی صاحب نے کتنی بچی بات کہی تھی۔ اس سال کے آغاز میں ملاقات ہوئی تو شہزاد صاحب کہنے لگے کہ عارضہ قلب کی وجہ سے میرے لیے سردی کا موسم گزارنا ذرا کٹھن ہوتا ہے۔ سردیاں گزر جائیں تو پھر خیر ہی ہے۔ ان کی اچانک موت سے اردو ادب کو ایک ناقابل تلافی نقصان پہنچا ہے اور مجھ جیسے بہت سے طالب علم ایک شفیق استاد سے محروم ہو گئے ہیں۔

دوہری شہریت

ان دنوں پاکستان میں دوہری شہریت کے متعلق با اختیار اور بعض سنجیدہ حلقوں میں اہم گفتگو ہو رہی ہے۔ اس حوالے سے ایکشن کمیشن آف پاکستان نے یہ حکم نامہ بھی جاری کیا ہے کہ دوہری شہریت رکھنے والا کوئی بھی شخص ایکشن لڑنے کا اہل نہیں ہو گا۔ اس کے علاوہ قومی اسمبلی میں ایک بل بھی پیش ہوا ہے کہ جن لوگوں کے پاس دوہری شہریت ہے یا پھر پاکستان سے باہر کسی ملک میں بینک اکاؤنٹ ہے اسے ایکشن لڑنے کے لیے نااہل قرار دیا جائے۔ اسی موضوع پر اظہار خیال کرتے ہوئے ایک سینئر اخبار نویس نے تو یہاں تک لکھ دیا کہ دوہری شہریت ایسے ہی ہے جیسے کسی آدمی کے دو باپ ہوں۔

اسی لاکھ سے زائد پاکستانی جو بیرون ملک مقیم ہیں، اور جن میں سے بہت بڑی تعداد کے پاس اپنے میزبان ممالک کی شہریت موجود ہے یا پھر وہ شہریت حاصل کرنے کے عمل سے گزر رہے ہیں، ان کی اکثریت مذکورہ بالا بحث اور مجوزہ اقدامات کو ناپسندیدگی کی نگاہ سے دیکھ رہی ہے۔ ایسے عالم میں جب غیر ملکی سرمایہ کار پاکستان آنے سے کترار ہے ہیں یہ ضروری ہے کہ بیرون ملک مقیم پاکستانیوں کو یہاں سرمایہ کاری کرنے کے لیے راغب کیا جائے، نہ کہ ایسے اقدامات کیے جائیں جن سے وہ پاکستان سے مزید دور ہو جائیں۔ یاد رہے کہ اس سال کے دوران تارکین وطن پاکستانیوں نے سولہ ارب ڈالر کی رقم پاکستان منتقل کی ہے۔ حب الوطنی کا یہ پیمانہ کب اور کس نے مقرر کیا ہے کہ اگر آپ پاکستان میں رہتے ہوں تبھی آپ محبت وطن ہیں اور پاکستان سے باہر سکونت اختیار کرنے کی صورت

میں آدمی کی حب الوطنی مغلکوں ہو جاتی ہے۔ ابو ریحان الابیروفی نے کئی صدیاں پہلے بر صغیر پاک و ہند کے لوگوں کی نفسیات بیان کرتے ہوئے لکھا تھا کہ یہ لوگ بیرونی دنیا سے نفرت کرتے ہیں اور اسے مکتر سمجھتے ہیں نیز غیر ملکیوں کو ”بلچچہ“، یعنی ناپاک کہتے ہیں۔ غالباً یہی نفسیات جسے الابیروفی نے بیان کیا ہے دوسری شہریت کے معاملے میں بھی کار فرمائے۔

میرے زدیک دوسری شہریت کا معاملہ سفری دستاویزات سے زیادہ کا نہیں ہے۔ جن پاکستانیوں نے بھی بیرونی ممالک کے پاسپورٹ حاصل کیے ہیں ان کا بنیادی مقصد صرف سفر کی سہولت ہوتا ہے۔ کیونکہ پاکستانی پاسپورٹ کے ساتھ سفر کرتے ہوئے آپ کو زیادہ تر ممالک کا ویزہ درکار ہوتا ہے اور ویزہ کے حصول میں وقت اور پیسے ضائع ہوتے ہیں جبکہ یورپ، امریکہ یا جاپان وغیرہ کے پاسپورٹ کے ساتھ سفر کرتے ہوئے آپ کو عموماً کسی ویزہ کی ضرورت نہیں پڑتی۔ صرف ٹکٹ خریدیں اور سفر پر روانہ ہو جائیں۔ یہاں ایک ذاتی وضاحت کرتا چلوں کہ میرے پاس صرف پاکستانی پاسپورٹ ہے اور میں نے کبھی کسی دوسرے ملک کی یونیٹی حاصل کرنے کے لیے درخواست بھی نہیں دی ہے، لیکن میں اسے معیوب بھی نہیں سمجھتا۔ یونیٹی کا اردو ترجمہ شہریت نہیں بلکہ قومیت ہے اور قومیت کا غذ کے پزوں سے نہیں جانی جاتی بلکہ یہ انسان کے خون میں ہوتی ہے جو تبدیل نہیں کی جاسکتی۔

ارجنٹائن سے تعلق رکھنے والے ٹ بال کی دنیا کے عظیم کھلاڑی ڈیگو میراڈونا کی کیوبا کے سابق صدر فیدل کاسترو سے بڑی دوستی ہے۔ فیدل خود کو میراڈونا کا مدامح کہتے ہیں اور ان کے گھر میں میراڈونا کی پوسٹر آویزاں ہیں۔ چند سال پہلے کیوبا کی حکومت نے میراڈونا کو کیوبا کی شہریت دے دی۔ جب اس عظیم فٹبال سے کیوبا کی شہریت قبول کر لینے پر حب الوطنی کے متعلق سوال کیا گیا تو اس نے کہا کہ یہ کیسے ممکن ہے کہ کاغذ کا کوئی ٹکڑا ارجمنٹائن سے میری نسبت کو کمزور کر دے۔

دوسری شہریت رکھنے والے پاکستانیوں کی اکثریت دو طرح کے لوگوں پر مشتمل ہے۔ ایک وہ جو بسلسلہ روزگار بیرونی ملک گئے اور ایک طویل عرصہ وہاں مقیم رہے ہیں۔ دوسرا بڑا حصہ ان بچوں پر مشتمل ہے جو بیرونی ملک ہی پاکستانی والدین کے ہاں پیدا ہوئے اور پھر وہیں پلے بڑھے ہیں۔

یہ لوگ پاکستان کی طاقت ہیں کمزوری نہیں ہیں، جو مفت میں پاکستان کے لیے سفارت کاری کر رہے ہیں اور کثیر زرِ مبادلہ بھی پاکستان بھیج رہے ہیں۔ دوسری شہریت کی بنیاد پر انتخابی پابندیاں عائد کرنا جمہوریت کی روح کے منافی ہے۔ جمہوریت کی روح کیا ہے؟ اسے سمجھنے کے لیے بريطانیہ میں پیش آنے والا یہ واقعہ انتہائی مددگار ہے۔ یاد رہے کہ بريطانوی پارلیمان کو دنیا کی تمام پارلیمانوں کی ماں کہا جاتا ہے اور بريطانیہ کے ہی ”میکنا کارٹا“، جو تیرھویں صدی میں تحریر کیا گیا تمام دنیا میں جدید جمہوریت کی بنیاد مانا جاتا ہے۔ تین سال پہلے مشرقی لندن سے ایک بنگالی کو نسلک منتخب ہوا جس کے پاس بريطانیہ کا ویزہ نہیں تھا بلکہ وہ سیاسی پناہ گزین تھا اور حکومت سے وظیفہ لے کر گزارہ کر رہا تھا۔ اس سے بھی زیادہ دلچسپ بات یہ ہے کہ اس بنگالی کو انگریزی زبان بالکل بھی نہیں آتی مگر وہ لندن کے جس علاقے سے امیدوار تھا وہاں بنگالیوں کی اکثریت ہے۔ نام تو اس علاقے کا ”برک ٹاؤن“ ہے لیکن عرف عام میں لندن والے اسے ”بنگہ ٹاؤن“ کہتے ہیں۔

منتخب ہونے کے بعد جب اس بنگالی سے یہ پوچھا گیا کہ تمہیں تو انگریزی ہی نہیں آتی۔ تم عوام کے لیے کیا کرسکو گے؟ تو اس نے جواب دیا کہ بھلے مجھے انگریزی نہیں آتی لیکن مجھے اپنے علاقے کے لوگوں کے مسائل سے بخوبی آگاہی ہے اس لیے فرائض منصبی ادا کرنے میں انگریزی میرے لیے رکاوٹ نہیں بننے گی۔

آسٹریا میں پیدا ہو کر وہیں پلنے بڑھنے کے بعد اپنے ملک کی نمائندگی کرتے ہوئے آرٹلڈ شیواز نیگر تن سازی کا عالمی چمپئن ہنا اور پھر ہالی ڈوڈ کی فلموں میں کام کرنے لگا۔ اسی دوران اس نے امریکی شہریت بھی حاصل کر لی۔ 2002ء میں اس نے کیلی فورنیا کے گورنر کا ایکشن اڑنے کا فیصلہ کیا اور وہاں تیس سال سے حکمران ڈیموکریٹک پارٹی کو شکست دے کر گورنر منتخب ہو گیا۔ حال ہی میں شیواز نیگر آٹھ سال گورنر ہنے کے بعد اپنے عہدے سے ریٹائر ڈھوا ہے۔ یہ لوگوں کا بنیادی انسانی حق ہے کہ وہ جسے چاہیں اپنی نمائندگی کرنیکے لیے منتخب کریں اور ہماری مقتدرہ قوتوں کو عوام کے اس حقِ انتخاب کا

احترام کرنا چاہیے۔ ہمارے ملک میں زیادہ عرصہ چونکہ آمرانہ دور حکومت رہا ہے اس لیے افسرشاہی و دیگر مقدورہ اداروں کا مزاج بھی جمہوری نہیں، بلکہ آمرانہ طرز اختیار کر گیا ہے۔

حکومت پاکستان کو چاہیے کہ وہ اسی لاکھ تارکینِ وطن کو عام انتخابات میں اپنے قریب ترین پاکستانی سفارت خانے میں یا پھر بذریعہ ڈاک ووٹ ڈالنے کا حق دے۔ ہماری قومی اسمبلی اور سینٹ میں بھی تارکینِ وطن کے لیے مخصوص نشستیں ہونی چاہیئیں تاکہ یہ لوگ اپنے وطن سے زیادہ گھر اور مضبوط تعلق محسوس کریں، چہ جائیکہ ان لوگوں کو دو ہری شہریت یا پھر کسی اور امتیازی قانون کے تحت انتخابی عمل سے ہی باہر کر دیا جائے۔ ایسے وقت میں جب پاکستان کے اربابِ اختیار سرمایہ کٹھا کر کے یہ دونوں ملک منتقل کر رہے ہیں تارکینِ وطن یہ ورنی ممالک سے محنت سے کمایا ہوا سرمایہ پاکستان منتقل کر رہے ہیں۔

دوہری شہریت-دوسرا رخ.....!

اج سے ٹھیک نصف صدی قبل مارشل میک لوہان نے بدلتی ہوئی دنیا کے تناظر میں ”گلوبل ولچ“، کاظمیہ پیش کیا تھا۔ اس دانشور اور ماہر تعلیم کا کہنا تھا کہ یہ دنیا، مواصلاتی شعبے میں ترقی کے سبب ایک عالمی گاؤں کی شکل اختیار کر رہی ہے، وہ دن دور نہیں جب یہ کہ ارض عملی طور پر ایک عالمگیر گاؤں بن جائے گا۔ کینیڈ ایں پیدا ہونے والے مارشل کو الیکٹر انک میڈیا کی دنیا میں وہی مقام حاصل ہے جو ارسطو کو سامنے میں ہے۔ اس تھیوری کو سن کر ذہن میں فطری طور پر یہ سوال ابھرتا ہے کہ ”عالمی گاؤں“ کیونکر؟ دنیا کے مستقبل کے متعلق اس نے ”عالمی شہر“ کی اصطلاح کیوں استعمال نہیں کی؟ اس سوال کا جواب مارشل کے اپنے الفاظ میں کچھ یوں تھا کہ، شہروں میں لوگ ایک دوسرے کے پڑوں میں رہتے ہوئے بھی پڑوئی کے حال سے بے خبر رہتے ہیں یا رہ سکتے ہیں۔ گاؤں میں حالات بالکل مختلف ہوتے ہیں، آپ بات چھپانا بھی چاہیں تو نہیں چھپ سکتے۔ صح کے وقت وقوع پذیر ہونے والا کوئی بھی اہم واقعہ، شام تک گاؤں کے ہر فرد کے علم میں ہوتا ہے۔ بلکہ میں تو کہوں گا کہ ہر غیر اہم واقعہ بھی سورج ڈھلنے سے پہلے ہر شخص کے علم میں آ جاتا ہے، چاہے کوئی بے خبر اور لاعلم ہی کیوں نہ رہنا چاہے۔ مارشل میک لوہان کی زندگی میں اس کے ”گلوبل ولچ“، نظریے کے متعلق ماہرین عمرانیات کی رائے میں ہوئی تھی۔ میڈیا اور ایڈیورٹائزنگ کے شعبے میں اس کی شہرت، موت تک ایک متزاں عادمی کے طور پر رہی۔ مگر اج آدھی صدی گزرنے کے بعد، ناصرف

عمرانیات کے ماہر بلکہ زندگی کے تمام شعبوں سے تعلق رکھنے والے اہل علم اس نقطہ پر متفق ہیں کہ یہ دنیا ایک عالمگیر گاؤں بن چکی ہے۔ یہاں مقصد مارشل کی علمی عظمت کو خراج تحسین پیش کرنا نہیں، جس نے آدمی صدی پہلے انٹرنیٹ اور سوشن میڈیا کا تصور پیش کیا، بلکہ اس کے پیش کردہ نظریے کی روشنی میں موجودہ حالات کا جائزہ لینا ہے۔

عالمگیریت کا ایک اہم نتیجہ یہ نکلا ہے کہ اب کوئی بھی ملک باقی دنیا سے کٹ کر نہیں رہ سکتا۔ اگر کوئی قوم ایسا چاہے بھی، کہ وہ باقی دنیا سے لا تعلق رہے گی، پھر بھی یہ دنیا سے ایسا کرنے کی اجازت نہیں دے گی۔ ویسے تو اب ہر ملک دنیا کے دیگر ممالک پر انحصار کرتا ہے۔ اس لیے کوئی قوم ایسا چاہے گی ہی نہیں کہ اسے دیگر اقوامِ عالم سے الگ کر دیا جائے۔ میں الاقوامی طور پر یہ بات اب تسلیم شدہ ہے کہ ”کوئی بھی ملک الگ جزیرہ نہیں ہے۔“ جزیرے سے مراد یہاں جغرافیائی معنوں میں نظرِ زمین نہیں بلکہ سماجی اعتبار سے الگ تھلگ ملت مطلب ہے۔

دو ہری شہریت کے حامل افراد کو حق رائے دہی و نمائندگی دینے کے موضوع کو میں اسی تناظر میں دیکھتا ہوں۔ مختلف ممالک کی مثالوں اور بدلتے قوانین کا جائزہ پیش کر کے میں نے یہ رائے پیش کی تھی کہ، دو ہری شہریت رکھنے والے پاکستانیوں کو برابری کے حقوق ملنے چاہئیں۔

ملک میں کوئی بھی ایسا قانون نہیں ہونا چاہیے جس سے یہ تاثر قائم ہو کہ تارکین وطن پاکستانی، ملک کے اندر بستے والے لوگوں سے کسی بھی اعتبار سے مختلف، یا پھر کم پاکستانی ہیں۔ حالیہ دنوں میں چونکہ اس موضوع پر پالیسیٹ میں آئینی تمیم بھی متوقع ہے، لہذا خبروں کا مقبول ترین موضوع بھی بنا ہوا ہے۔ اسی پس منظر میں اخبارنوں میں دوست اس مسئلے پر اپنی رائے کا اظہار کر رہے ہیں۔ یہ بحث کا مقاضی مسئلہ ہے، جس میں ملک کے اندر اور باہر پاکستانیوں کی رائے منقسم نظر آتی ہے۔ دلیل کا جواب دلائل ہی سے ہونا چاہیے، یہی مستحسن ہے مگر کیا کیا جائے؟ کہ چند اخبارنوں میں دو ہری شہریت کی حمایت میں

لکھنے والوں کو گالی دے رہے ہیں۔ کچھ لوگ یہ فرمار ہے ہیں کہ دو ہری شہریت کے حامی اہل قلم کی حب الوطنی مشکوک ہے۔

گالی یا تہمت کوئی دلیل نہیں ہوتی۔ میں تو گالی و بہتان تحریر کرنے والے لوگوں کو بھی قدر کی نگاہ سے دیکھتا ہوں، کہ قوموں کی زندگی میں ارتقائی مرحل اسی طرح سے طے ہوا کرتے ہیں۔ ارتقاء کے عمل میں ان لوگوں کا دم بھی غنیمت ہے کہ اس کا کوئی شارت کٹ ہی نہیں ہوتا۔ دو ہری شہریت کی مخالفت میں دواہم مضامین برطانیہ سے پاکستانیوں نے لکھے ہیں۔ ہو سلتا ہے یہ محض اتفاق ہو، دونوں نے یہ نہیں بتایا کہ کیا برطانیہ میں پارلیمنٹ کا ممبر بننے والے کو دو ہری شہریت رکھنے کی اجازت ہے؟ یا کہ نہیں ہے؟ اگر پاکستان میں پیدا ہونے والے مسلمان، گندی رنگت کے ایشیائی اور اردو بولنے والے شخص کو یہ اجازت ہے کہ وہ برطانوی پارلیمان اور دارالاماراء کا رکن بن سکتا ہے جبکہ برطانیہ کے ساتھ ساتھ اس کے پاس پاکستانی شہریت بھی موجود ہے، تو پھر ہمیں یہی شخص قبل قبول کیوں نہیں ہے؟ کیوں تاج برطانیہ کے لیے یہ شخص کوئی خطرہ نہیں ہے؟ قوم، رنگ، نسل، مذہب، زبان سب کچھ مشترک ہونے کے باوجود صرف ایک غیر ملکی پاسپورٹ کے سبب یہی آدمی ہمارے لیے خطرے کا باعث کیوں ہو سلتا ہے؟

میں کچھ سال پہلے اندن کے ہاؤس آف لارڈز میں سینیٹر جہانگیر بدر کی کتاب "How to be a Leader" کی تقریب رونمائی میں مدعو تھا۔ اس تقریب کے چند مناظر میرے ذہن میں مسلسل گردش کر رہے ہیں، میاں شہباز شریف اور غوث علی شاہ کے علاوہ برطانوی پارلیمنٹ کے پانچ ارکان اور دارالاumarاء سے لاڑنے زیر احمد اور بونا سنگھ موجود تھے۔ حسن اتفاق سے ان سب کا آبائی وطن بر صغیر پاک و ہند تھا، کوئی ایک بھی رکن سفید فام نہیں تھا۔ میں برطانوی پارلیمنٹ کی بات کر رہا ہوں جسے پوری دنیا کی پارلیمانوں کی ماں کہا جاتا ہے۔

ذاتی حوالے سے اتنی سی وضاحت کرتا چلوں کہ میں نے آج تک پاکستان کے

علاوہ کسی بھی ملک کی شہریت کے لیے کبھی درخواست بھی نہیں دی ہے۔ گوکہ میں جاپان کی شہریت کے حصول کے لیے درکار قانونی تقاضے پورا کرتا ہوں، لیکن میرا ارادہ صرف پاکستانی پاسپورٹ رکھنے کا ہے۔ مگر میں دوسری شہریت کو برانہیں سمجھتا۔ جن پاکستانیوں نے یہ ورنی ممالک کے پاسپورٹ حاصل کیے ہیں، ان کی غالباً اکثریت کے نزدیک اس کا مقصد فقط سفر کی سہولت اور کاروبار میں آسانی ہے۔ تارکین وطن کی اربوں ڈالر پر مشتمل ترسیل زراہم معاملہ ہے، مگر اس سے بھی زیادہ اہم بات میرے نزدیک یہ ہے کہ میں پاکستانی والدین کے ہاں جنم لینے والے بچے ہیں جن کے پاس دوسری شہریت ہے۔ یہ بچے اور نوجوان پاکستان کے یہ ورن ملک سفیر ہیں۔

ان کو ہرگز یہ احساس نہیں دلانا چاہیے کہ وہ کسی بھی طرح ہم سے کم پاکستانی ہیں۔ پچھاںی لاکھ سمندر پر پاکستانی ہماری طاقت ہیں، کمزوری قطعی نہیں ہیں۔ دوسری شہریت رکھنے والے احباب کے باب میں ہونے والی گفتگو کے دوران جن خدشات کا ذکر کیا جا رہا ہے ان کی بنیاد اب تک تو صرف مفروضوں پر ہی ہے، کہ آج تک کوئی نسلی اعتبار سے غیر ملکی تو ہماری پارلیمان کا ممبر نہیں بنا، نہیں مستقبل قریب میں اس کا کوئی امکان نظر آتا ہے۔ بالفرض حال مستقبل میں اگر پاکستان کے کسی شہر کے مکینوں کی غالباً اکثریت کسی غیر ملکی نسل کے پاکستانی شہری کو اپنانہ اندہ بنانا چاہتی ہے! تو اس میں حرج کیا ہے؟ یاد دہانی کے لیے بتاتا چلوں کہ آج کل امریکہ کے صدر کا نام بارک حسین اوباما ہے، جسکا والد کینیا کا سیاہ فام مسلمان تھا اور جس کی جائے پیدائش اب تک بھی متاز نہ ہے کہ وہ جزاً ہوائی میں ہوئی یا پھر کسی غیر ملک میں؟ صدر کا سوتیلا بھائی اب بھی کینیا میں، جبکہ پھوپھی غیر قانونی طور پر امریکہ میں مقیم ہے۔ کسی کو یہ بات پسند آئے یا نہ آئے، دنیا بھر کے ماہرین عمرانیات کا اس بات پر اتفاق ہے کہ آنے والے دنوں میں اوباما جیسے، ملک نسل کے بچے ہی اکثریت میں ہوں گے۔ اور یہی چاکلیٹ رنگ کے بچے پوری دنیا میں حکمرانی کرتے نظر آئیں گے۔ دوسری شہریت کے حامل پاکستانیوں کے حق رائے دہی و نمائندگی پر عائد پابندی ہو سکتا ہے یہی پارلیمنٹ ختم کر دے۔ اگر موجودہ پارلیمان یہ

پابندی ختم نہیں کرے گی تو پھر اس سے اگلی، یا پھر اس سے اگلی اسمبلی یہ کام کر دے گی۔ پابندی تو بہر حال ختم ہونا ہی ہے۔ کیونکہ وقت کا اپنا مزاج ہے، وہ صرف آگے ہی بڑھتا ہے۔ حکیم الامت یاد آگئے۔ بڑے لوگوں کی بڑی باتیں

آنئینِ نو سے ڈرنا، طرزِ کہن پر اڑنا
منزل یہی کھٹھن ہے قوموں کی زندگی میں

چیئرمین نادر اور دو ہری شہریت

دو ہری شہریت رکھنے کے مخالف حضرات کو اب کوئی ڈھنگ کی دلیل بھی نہیں سو جھر رہی۔ اس مشکل میں انہیں اس بار نادر اکے بر طرف اور پھر بحال ہونے والے چیئرمین طارق ملک نے ڈالا ہے۔ الیہ یہ ہوا کہ طارق ملک پاکستان کے شہری ہونے کے علاوہ کینیڈا کی شہریت بھی رکھتے ہیں۔ اس تحریر کا مقصد قطعاً یہ نہیں کہ پروفیسر فتح محمد ملک کے ہونہار فرزند کی جگہ پر کسی دولے شاہ کے چوہے کو چیئرمین نادر الگا دیا جائے، جس کی الہیت فقط پاکستانی پاسپورٹ اور اعلیٰ حکام کی خوشنامہ کے علاوہ کچھ بھی نہ ہو، کہنے کا مقصد یہ یہ کہ جس طرح اعلیٰ ترین سرکاری افسران کی دو ہری شہریت پر پابندی نہیں ہے، اسی طرح تارکینِ طن پاکستانیوں کے سیاست میں حصہ لینے پر بھی پابندی ختم ہونی چاہیے اور اس سلسلے میں فوری طور پر قانون سازی ہونی چاہیے۔

عرض کرتا چلوں کہ اس صحن میں اسی شخص کی دلیل میں وزن ہو گا جس کے سب کو تو لئے کے لیے بات یکساں ہوں گے۔ سب کو پر کھنے کے لیے کسوٹی ایک ہو گی۔ لوگ بھلے جیسے بھی مختلف ہوں، انہیں جانچنے کے لیے پیکانے تو مختلف نہیں ہو سکتے۔ پیکانہ تو سب کے لیے ایک جیسا ہو گا۔ یہی انصاف کا تقاضا ہے۔ یہ کیسا انصاف ہے کہ اگر بات عوامی نمائندگی کی آئے تو لوگوں سے ان کے انتخاب کا بنیادی حق چھین لیا جائے اور پابندی لگادی جائے کہ وہ کسی دو ہری شہریت کے حامل شخص کو اپنا نمائندہ منتخب نہیں کر سکتے۔ ایسا شخص کوئی سیاسی عہدہ نہیں رکھ سکتا، جس کے پاس پاکستان کے علاوہ بھی کسی ملک کا پاسپورٹ ہو۔ پارلیمان تو ایسے شخص کے لیے شجوں منوع ہے، ایسا کوئی آدمی اگر عوام کی اکثریتی رائے

کے بل بوتے پر ایوان میں داخل ہو بھی جائے تو اسے ذیل و رسو اکر کے نکال باہر کیا جائے، دو ہری شہریت کو دو غلی و فادری بتایا جائے۔ حالانکہ قانون ساز اسمبلی کے ممبران تو جمہوری تقاضوں کو پورا کرتے ہوئے، لوگوں کی غالب رائے کے واحد ذریعے ہی ایوان میں داخل ہوا کرتے ہیں۔ بالآخر اس پابندی کو جائز تسلیم کر لیا جائے۔ بجانب ایسا جائے۔ پھر چیزِ مین نادر اکے متعلق کیا خیال ہے؟ کیا اس ناروا پابندی کے حق میں دلائل چیزِ مین نادر اکے عہدے کے لیے صادق نہیں آتے ہیں؟ اگر یہ دلیل دی جائے کہ قانون اور آئین کا منشاء یہی ہے، تو پھر حضور!! قانون اور آئین آسمان سے نازل نہیں ہوئے ہیں بلکہ ہمارے منتخب کردہ لوگوں نے ہی انہیں تحریر کیا ہے۔ ہم اسی قانون کو تسلیم کرتے ہوئے تبدیلی کی بات کریں تو اسے معاشرتی ارتقاء کہتے ہیں، جو کسی بھی سماج کی صحت مندی کے لیے لازمی ہے۔

اگر کوئی یہ دلیل دیتا ہے کہ عوامی نمائندوں نے چونکہ قانون سازی کرنا ہوتی ہے جو کہ حساس نوعیت کا معاملہ ہے اور چیزِ مین نادر اکو کوئی ایسا مشن نہیں ہے، لہذا اسے استثنی حاصل ہے۔ جناب والا! قانون ساز اسمبلی کا رکن اکیلا تو کچھ نہیں کرتا۔ سب سے پہلے تو اسے پارٹی پا لیسی اور ڈسپلن کی پابندی کرنا ہوتی ہے اور اگر وہ پارٹی سے بغاوت بھی کر دے تو زیادہ سے زیادہ کیا کر سکتا ہے؟ کیا تن تھاواہ کوئی قانون سازی کر سکتا ہے؟ یقیناً نہیں، ایسا ممکن ہی نہیں۔ دوسری طرف چیزِ مین نادر اگر چاہے تو یہ وہنا پا کستان کے ہر شہری کے متعلق تمام تر معلومات، یعنی پیدائش، ولدیت، پتہ ٹھکانہ، ملکیت و شجرہ نسب صرف ایک لیپ ٹاپ میں بھارت اور اسرائیل کو فراہم کر سکتا ہے۔ پاکستان کے رہنے والے تمام لوگوں کا کچھ چھاؤر حالاتِ زندگی ایک تھا (ہارڈ ڈسک کا اردو ترجمہ) میں رکھ کر برطانیہ کی ملکہ کو پیش کر سکتا ہے، جس سے وفاداری کا اس نے حلف بھی اٹھا رکھا ہے۔ مگر میں کہوں گا کہ ہمیں اپنے ہم وطنوں کے متعلق ایسی بدگمانی زیب نہیں دیتی۔ انصاف کا نام لینے والوں کو یاد بانی کراتا چلوں کہ انصاف کا تقاضا یہی ہے کہ پیانہ ایک ہی رکھیں۔ چیزِ مین نادر اکو جھٹ پٹ بحال کرنے والی عدالت عالیہ سے میں یہ سوال پوچھنے کی جسارت نہیں کروں گا کہ کیا طارق ملک نے ملکہ برطانیہ سے وفاداری کا

حلف نہیں اٹھا رکھا؟ یاد رہے کہ کینیڈا کی سربراہِ مملکت ابھی تک ملکہ معظمہ برطانیہ ہی ہیں۔ بارہ گر عرض

کرتا چلوں کہ ذاتی طور پر آج تک میں نے کسی غیر ملک کی شہریت کے حصول کے لیے درخواست نہیں دی ہے۔ اس کے باوجود کہ جاپان کی شہریت کے لیے درکار تمام تر قانونی تقاضوں کو میں پورا کرتا ہوں اور پاسپورٹ لے سکتا ہوں۔ میری نظر میں دو ہری شہریت رکھنے کی مخالفت میں اُس مریقلندر کی بات معتبر ہوگی، جس کو کسی مہذب یا ورنی ملک کی شہریت مل رہی ہوگر وہ خود اسے لینے سے منکر ہو۔ قسمتی سے دو ہری شہریت کے خالفین میں اکثریت ان کی ہے جنہیں اگر کسی ڈھنگ کے ملک کا پاسپورٹ آفر ہو تو ایک منٹ بھی سوچنے میں خرچ نہ کریں اور فوری طور پر اس حسین آفر کو شرفِ قبولیت بخش دیں۔ دو ہری شہریت رکھنے کی مخالفت کا بنیادی سبب تاریکین وطن سے حسد اور رشک کے علاوہ زیادہ تر ”انگور کھٹے ہیں“ والا معاملہ ہے۔ ذرا رائج ابلاغ سے منسلک جو افراد چیزیں میں نادر اکی برطرفی و بحالی کی بابت گفتگو سے احتراز بردار ہے ہیں، اس کی وجہ قطعی نہیں کہ انہیں مسلم لیگ کی حکومت سے کوئی ہمدردی ہو گئی ہے، بلکہ وہ خجالت محسوس کر رہے ہیں کہ کس طرح ایک دو ہری شہریت والے کا دفاع کریں۔ جسے دو ہری وفاداری کہہ کر غداری اور گالی کا متزاد فخر ہی تابت کرچکے ہیں؟ مگر خاموش رہنے والے حضرات کو میں پھر بھی قدر کی نگاہ سے دیکھتا ہوں۔ جو کھسیانی بلی کی طرح کھمبا تو نہیں نوچ رہے ہیں۔

وزیر اعظم پاکستان میاں محمد نواز شریف نے یہ کہہ کر تارکین وطن پاکستانیوں کے جذبات کی ترجیحانی کی ہے کہ دو ہری شہریت رکھنے والے پاکستانیوں کی وفاداری اور حب الوطنی کوشک کی نگاہ سے دیکھنا ان کی توہین ہے اور انہوں نے مناسب قانون سازی کے ذریعے دو ہری شہریت رکھنے والے پاکستانیوں کے ملکی سیاست میں حصہ لینے پر عائد پابندی کے خاتمے کا وعدہ بھی کیا۔ ایسا قانون جتنی جلدی آجائے پاکستان کا اتنا ہی فائدہ ہے۔ سمندر پار پاکستانی ہمارے ملک کا قیمتی اثاثہ ہیں، پاکستان رپ پر بوجھ قطعی طور پر نہیں ہیں۔ عام شہریوں کے برابر حقوق ان کا بنیادی حق ہے۔

دو ہری شہریت کے مخالف نظریات رکھنے والے دوستوں سے میری گزارش ہے کہ وہ اپنی سوچ پر نظر ثانی

کریں۔ دلیل کو تسلیم کر لینے سے آدمی چھوٹا نہیں ہو جاتا، میری نظر میں تو دلیل کو تسلیم کر لینے سے انسان کا قد کا ٹھہر مزید بڑھ جاتا ہے۔ انسان کی سوچ تو ہر لمحہ بدلتی رہتی ہے۔
ثبات ایک تغیر کو ہے زمانے میں

گوتم بدھ جب سنیا سی ہو کے نزوں پا کر کئی سال بعد گھر لوٹا، تو اس کی یہ جوی یشو دھرا، جو کہ خود بھی ایک شہزادی تھی، اس نے مہاتما بدھ سے پوچھا کہ: ”میں یہ تو نہیں کہتی کہ میرا یہ جوی ہونے کے ناتے تم پر کوئی حق تھا۔ مگر میں یہ ضرور پوچھنا چاہتی ہوں کہ تمہیں اپنے نئے منے بنیٹ را ہوں کو باپ کے سائے سے محروم کرنے کا کیا حق تھا؟ بدھ نے تاریخی جملے کی صورت میں جواب دیا، کہنے لگا: جو تمہیں چھوڑ کر گیا، وہ گوکھم سدھار تھا، مگر میں تو بدھا ہوں جو تمہارے سامنے کھڑا ہوں۔ سوچ بدلنے سے انسان بدل جاتا ہے۔ بہت دھرمی اور ضد سے آدمی بڑا نہیں ہوتا۔ دلیل کے سامنے سر تسلیم ختم کر کے سوچ کی تبدیلی انسان کے لیے بہترین راستہ ہے۔

پاکستان - کپڑے کا دوسرا بڑا برآمد گندہ

اس بارٹو کیوایر پورٹ سے پاکستان کے لیے روانہ ہوتے ہوئے ایک خوشنگوار اشتہار نے سفر آسان بنادیا۔ یہ اشتہار مسافروں کو ایر پورٹ ٹرینل سے طیارے کے اندر لے کر جانے والے ٹینل کے دائیں باسیں قدِ آدم سائز میں HSBC بُنک کی طرف سے لگایا گیا تھا جس کی عبارت تھی ”پاکستان - دنیا میں ملبوسات برآمد کرنے والا دوسرا سب سے بڑا ملک ہے“ اس کے ساتھ ہی ایک عورت کی تصویر تھی جو حلیے سے سندھی معلوم ہو رہی تھی اور کپاس چنے میں مشغول تھی۔ ہانگ کانگ کے ایچ ایس بُنک کا یہ اشتہار میرے لیے ایک خوبی تھا کیونکہ میرے علم میں تو کجا وہم و مگان میں بھی نہیں تھا کہ پاکستان کپڑے ایکسپورٹ کرنے والا دنیا کا دوسرا سب سے بڑا ملک بن گیا ہے۔ اسی طرح چند برس پہلے مجھے یورپ میں معلوم ہوا تھا کہ پاکستان دنیا میں الٹی کے بعد دوسرا بڑا ملک ہے جو سب سے زیادہ جوتے ایکسپورٹ کرتا ہے۔ پاکستان پہنچ کر میں نے اپنے ادیبوں صحافیوں سمیت تمام دوستوں سے استفسار کیا کہ کیا انہیں معلوم ہے کہ ہمارا ملک ملبوسات برآمد کرنے میں تمام دنیا میں دوسرے نمبر پر ہے؟ اسے محض اتفاق کہیے یا کچھ اور لیکن میرے تمام دوستوں کا جواب لنگی میں تھا۔ کسی کو بھی نہیں پہنچتا تھا کہ کپڑے کی تجارت میں پاکستان اس نیج پر پہنچ چکا ہے۔ حالانکہ میں جن دوستوں کا ذکر کر رہا ہوں وہ تمام روزانہ اخبار پڑھتے ہیں اور کئی کئی گھنٹے نیوز چینل دیکھتے رہتے ہیں۔ سوچنے والی بات ہے کہ ان کی اس علمی کی کیا وجہ ہو سکتی ہے؟ ایک وجہ یہ بھی ہو سکتی ہے کہ کسی اخبار اور نیوز چینل نے مذکورہ خبر نشر ہی نہ کی ہو۔ یہ

بات اور بھی پریشان کن ہے کہ انواع قتل، ڈاکے، دھماکے سے لے کر دوسرا درجے کے کسی سیاستدان کا تیرے درجے کا بیان تو اتنا ہم ہے کہ اسے اخبار صفحہ اول پر شائع کرتا ہے اور نیوز چینل بریکنگ نیوز کہتا ہے لیکن اگر ہمارا ملک کپڑے اور جوتے ایکسپورٹ کرنے والا دنیا کا دوسرا سب سے بڑا ملک بن جاتا ہے تو یہ پاکستان کے کسی بھی میڈیا یا وس کے لیے کوئی خبر ہی نہیں ہے۔

کیا خبر کا مطلب صرف بری خبر ہوتا ہے؟ آپ اتفاق کریں گے کہ ایسا نہیں ہے اور خونگوار تاثر چھوڑنے والی ہر ٹی بات بھی خبر بننے کی اسی طرح مستحق ہے جس طرح جرم و سزا سے متعلق وقوع پذیر ہونے والا ہر نیا واقعہ ایک خبر بنتا ہے۔ پرانٹ میڈیا خصوصاً اخبارات کا روایہ اس ضمن میں نسبتاً بہتر اور الیکٹرانک میڈیا بالخصوص نیوز چینل سے زیادہ ذمہ دار ہے جس کی ایک وجہ شاید یہ بھی ہے کہ اردو اخبارات کی تاریخ سو سال پرانی ہے اور نیوز چینل ایک نیا تجربہ ہے جس میں ایڈیٹر کا کردار اب تک نظر ہی نہیں آ رہا جبکہ اخبار میں ایڈیٹر کا کردار وہی ہوتا ہے جو ایک جسم میں روح کا کردار ہے۔ ایک نیوز چینل جو ماہی با منٹے اور خوف پھیلانے میں ممتاز مقام رکھتا ہے، ہمارے دوست شاہ جی اس کے مستقل ناظر ہیں۔ اس مرتبہ وہ پاکستان گئے تو حسبِ عادت جب بھی انہیں وقت ملتا وہ اپنا پسندیدہ چینل لگا کر دیکھنے لگتے۔ چند دن گزرے کہ شاہ جی کی سات سالہ بیٹی کارلوں دیکھ رہی تھی تو اسی وقت شاہ جی بھی گھر میں داخل ہوئے اور بچی سے ریموٹ لے کر اپنا پسندیدہ نیوز چینل لگا کر ٹوپی وی دیکھنے پڑھ گئے۔ تھوڑی دیر بعد بچی شاہ جی کے پاس آئی اور بڑی معصومیت سے کہنے لگی: پاپا! خدا کے لیے یہ چینل نہ دیکھیں اس کا تو میوز ک سن کر ڈالگتا ہے۔

بڑی واضح بات ہے۔ کوئی بھی ابہام نہیں کہ مملکت اور حکومت میں بڑا فرق ہوتا ہے جسے ہر ذی شعور تجھتا ہے۔ حکومت پر تنقید بجا ہے لیکن ہمارے ہاں توریاست نشانے پر ہے۔ حکومتی نہیں ریاستی ادارے ہدفِ تنقید ہیں اور دشمن کے ساتھ امن کی آشنا کا بھجن گایا جا رہا ہے۔

جہاں ٹوک کے حساب سے مایوسی بانٹی جا رہی ہے اور پاکستان کے حالات کو داروفور، قدر خار اور غزہ کے محصورین سے بھی بدتر بیان کیا جا رہا ہے وہاں یہ خبر دینے میں بھی کوئی حرج نہیں کہ بیرون ملک مقیم پاکستانی محنت کشوں کی ترسیل زر سالانہ گیا رہ ارب ڈالر سے تجاوز کر گئی ہے اور صرف گزشتہ ایک مہینے میں بیرون ملک بنسنے والے پاکستانی محنت کشوں نے جو سرمایہ پاکستان میں اپنے پیاروں کو بھیجا ہے وہ امریکہ اور یورپی یونین کی طرف سے دی جانے والی مجموعہ سالانہ امداد سے بھی کہیں زیادہ ہے۔ پاکستان کی جغرافیائی اہمیت اور اس کے قدرتی وسائل تو غالباً ہمارے میڈیا کا موضوع بنتے ہیں لیکن دستیاب نامساعد حالات میں بھی پاکستان کی برآمدات ترقی کرتے ہوئے اگر سالانہ چھپیں ارب ڈالر تک پہنچ گئی ہے تو یہ پاکستانی قوم کی بہت سخت جانی اور جنگجوی انہ صلاحیتوں کا مظہر ہے جس کی تحسین ہونی چاہیے، کہ ایک طرف اسے جنگ کا سامنا ہے اور دوسری طرف کئی کئی گھنٹے بجلی کی لوڈ شیدنگ کے باوجود اس قوم نے اپنی لگن، محنت اور جذبے کے بل بوتے پر پاکستانی ایکسپورٹ کو اس مقام پر پہنچا دیا ہے جہاں 1947ء سے لے کر اب تک نہیں پہنچ سکی تھی یعنی چھپیں ارب ڈالر جس کی وجہ سے پاکستان کے زرِ مبارکہ کے ذخرا اپنی تاریخ کے بلند ترین مقام پر پہنچ گئے ہیں۔ یہ بات فیشن ایسل تونہیں لیکن ایک حقیقت ہے کہ پاکستان ترقی کر رہا ہے اور اس کا مستقبل بہت روشن ہے۔

گاندھی بنام موتی لال نہرو

رِ عمل کے طور پر لکھنے سے میں گریز کرتا ہوں کیونکہ عمل کو افضل سمجھتا ہوں۔ بعض اوقات مگر ایسی صورت حال درپیش ہوتی ہے جس پر سچائی کے کسی بھی پیر و کار کا خاموش رہنا بھی مناسب فعل نہیں ہوتا۔ ذرا رُع ابلاغ سے دلچسپی رکھنے والے احباب نے یقیناً یہ بات محسوس کی ہوگی کہ گزشتہ کچھ عرصے سے یوں لگتا ہے جیسے آج کل تحریک آزادی کی تاریخ دوبارہ لکھی جا رہی ہے۔ نیزاں تحریک میں شامل کرداروں کے کردار کا تعین بھی نئے سرے سے کیا جا رہا ہے۔ اس باب میں گاندھی جی کی عظمت کے بارے میں نئے نئے انکشافات ہو رہے ہیں۔ میں اس مبینہ نئی تاریخ آزادی کے مصنفین پر ”اضمی تمناً“، قم کرنے کی تہمت تو نہیں لگانا چاہتا مگر گاندھی کے بارے میں کچھ عرض کرنا چاہوں گا۔ تاریخ کے مضمون سے دلچسپی کے سبب میری نظروں سے اس نوع کا مواد گزر رہے جو اس موضوع پر ہونے والی گفتگو سے متعلق ہے اور بہر صورت اس بحث سے مطابقت رکھتا ہے۔

یہ دو عدد خطوط ہیں۔ ایک خط گاندھی کا موتی لال نہرو کے نام ہے اور دوسرا خط اول الذکر خط کا جواب ہے۔ امید ہے کہ ان کی اشاعت سے امن کی آشنا کا بھجن ہٹنڈت نہیں ہو گا۔ ہاں! گاندھی کی شخصیت کو سمجھنے کے سلسلے میں یہ خطوط بے حد مد دگار ہو سکتے ہیں۔ گاندھی کہ جنہیں آج کل ہمارے بعض دوست مہاتما بھی کہتے ہیں، جواہر لال نہرو کے والد موتی لال نہرو سے کچھ ناراض ناراض سے رہتے تھے۔ اس ناراضگی کی وجہ ان کی یہ شکایت تھی کہ موتی لال نہرو عمومی مقامات اور تقریبات میں سر عام شراب پیتے تھے۔ گاندھی کو یہ بات اس لیے ہٹکتی تھی کہ اس سے کانگریس پارٹی کے امتح پر براثر پڑنے کا

اندیشہ تھا۔ اسی سلسلے میں انہوں نے موئی لال نہر کو ایک خط تحریر کیا جو کہ تاریخ کا حصہ ہے۔
خلاصہ اس مکتوب کا کچھ یوں ہے کہ

”پیارے نہرو! آپ کلب میں اور بعض ایسے مقامات پر بھی شراب نوشی کرتے ہوئے پائے گئے ہیں جہاں بہت سے لوگ آپ کو دیکھ رہے ہوتے ہیں۔ آپ کے اس عمل سے ایک طرف تو آپ کی ذاتی شہرت کو نقصان پہنچ رہا ہے، دوسری طرف انڈین نیشنل کانگریس کے بارے میں عوام کی عمومی رائے بھی منفی انداز میں متاثر ہو رہی ہے۔ بہتر یہی ہے کہ آپ گھر بیٹھ کر پیا کریں یا پھر ایسی جگہ جا کر شراب نوش فرمائیں جہاں دیکھنے والے لوگ نہ ہوں۔ مہربانی فرم اک آپ پلک میں شراب نوشی سے احتراز بر تیں۔“

اس خط کا جواب تو موئی لال نہر نے مختصر ہی تحریر کیا۔ مگر اس مختصر سی تحریر سے گاندھی جی کی پوری شخصیت کھل کر سامنے آ جاتی ہے۔ یقین کیجیے کہ آپ کو گاندھی کی خود نوشت "My experiments with truth" جس کا "تلاش حق" کے نام سے اردو ترجمہ بھی اب دستیاب ہے، پڑھنے کے بعد بھی اس کی شخصیت کا اتنا صحیح اندازہ نہ ہو سکے گا جو ان مختصر سے خطوط کو پڑھ کر ہوتا ہے۔ یہ الگ بات ہے کہ گاندھی کی آپ بینی ان فضول ترین کتابوں کی فہرست میں سے ایک ہے جنہیں پڑھنے کے بعد حساس ہوا کہ میں نے وقت ضائع کیا ہے۔

موئی لال نہر نے اپنے اس لازوال خط کی ابتداء نو کیلئے فقرے سے کی کہ ”گاندھی جی!

آپ کیوں مجھے پاکھنڈی (ڈرامہ باز) بانا چاہتے ہیں، اور پھر آگے مزید لکھتے ہیں کہ ”اگر میں شراب پیتا ہوں پھر تو مجھے سب کے سامنے بھی پینی ہی چاہیے۔ اگر آپ مجھے شراب چھوڑ نے کا کہیں تو دوسری بات ہے۔ میں خود بھی سوچتا ہوں کہ مجھے شراب چھوڑ دینی چاہیے مگر جب تک پیتا ہوں تب تک تو پلک کے سامنے بھی پینے میں کوئی حرج نہیں سمجھتا۔“


ان خطوط سے ہمیں بڑی حد تک ان حضرات کے سوچنے کا ڈھنگ اور زندگی گزارنے کا انداز سمجھ آتا ہے۔ گاندھی کے رویے میں ہمیں صاف منافقت اور چھلکتی ہوئی مکاری نظر آ رہی ہے جو کہ

شراب چھوڑنے کا نہیں کہہ رہا بلکہ اسے لوگوں کے سامنے پینے کی ممانعت کر رہا ہے۔ گویا شراب میں تو کوئی خرابی وہ نہیں سمجھتے صرف عوام کے سامنے اسے پینے پر معرض ہیں۔

موتی لال نہرو کے خصائص اس کے بیٹھے جواہر نہرو میں بھی نظر آتے ہیں۔ جب گاندھی چونہ کات کر اپنے کپڑے خود بنتے اور لنگوٹ پہن کر میل گاڑی کے تیسرے درجے میں سفر کرتے تو اس وقت بھی جواہر لال نہرو کے کپڑے فرانس سے دھل کر آتے تھے۔ مجھے تو یوں لگتا ہے عیسے نہرو گاندھی کے مقابلے میں کم منافق تھا۔ ایک معروف بھارتی فلسفی و روحاں پیشوا سے سوال پوچھا گیا کہ اگر آپ کو یہ کہا جائے کہ مہاتما گاندھی کی شخصیت کو ایک فقرے میں بیان کریں تو آپ کیا کہیں گے؟

فلسفی کا جواب تھا کہ ”گاندھی انسانی تاریخ کا سب سے مکار سیاستدان تھا“، میرے خیال میں گاندھی کے متعلق یہ رائے کسی تعصب یا انفرت پر مبنی نہیں ہے بلکہ اس کی زندگی کے تجزیے کے بعد اسی نتیجے پر پہنچا ہی قریبین قیاس ہے۔

قادما عظیم کا طرزِ زندگی اور اندازِ سیاست مگر یکسر مختلف تھا۔ وہ ڈھونگ اور سوانگ کے قائل نہ تھے۔ ان کا ظاہر و باطن ایک تھا۔ ایک دفعہ جب وہ گاندھی سے کسی معاملے پر گفتگو کے سلسلے میں ملنے کے لیے گئے، گاندھی زمین پر آلتی پالتی مارے بیٹھا تھا اور قائد عظیم سے بھی اس نے فرشی نشست پر ہی بیٹھنے کے لیے اصرار کیا تو قائد عظیم نے جواباً کہا تھا کہ آپ فرش پر ہی تشریف رکھیں مگر میرے لیے براۓ مہربانی! ذرا کرسی منگوادیں۔



متاعِ ضمیر اور حرفِ رسا

سید احتشامِ ضمیر کے اخباری کالموں کا مجموعہ ”متاعِ ضمیر“ کے عنوان سے حال ہی میں اشاعت پذیر ہوا ہے۔ عصرِ حاضر کے اہم مسائل کا ہلکے ہلکے انداز میں تجزیہ اور ان پر تبصرہ کرنا آسان کام نہیں ہے۔ صحافت اور ادب میں ظرافت نگاری کو مشکل ترین صنف خیال کیا جاتا ہے۔ کالم نویسی کے فن میں جو شکنگی اور برجستگی سید احتشامِ ضمیر کے ہاں پائی جاتی ہے وہ سخن و رول کی کہکشاں میں بہت کم لوگوں کو نصیب ہوتی ہے۔ ان کے طرزِ نشرت بھی شکنگی میں بچھے ہوئے ہیں۔ نازک سے نازک بات ایسی سہولت اور شاستگی سے لکھ جاتے ہیں، جسے کہتے ہوئے اچھے اچھے لکھاریوں کے قلم کا سانس پھول جاتا ہے۔ ان کی تحریروں میں بیک وقت شوخی و پرکاری بھی ہے اور سادگی و سلاست بھی۔ اخبار میں ان کا پہلا کالم پڑھتے ہی میرے ذہن میں تو یہ سوال ابھر اتھا کہ ایسا باکمال لکھاری اب تک دریافت کیوں نہ ہو سکا؟ اور کیونکر قارئین کی نظروں سے او جمل رہا؟ عین ممکن ہے ”متاعِ ضمیر“ پڑھ کر آپ کے ساتھ بھی یہی معاملہ پیش آئے۔ خیر دیر آید، درست آید۔

سید احتشامِ ضمیر اور سید ضمیر جعفری کا قابلی جائزہ تو کسی بھی اعتبار سے جائز نہیں ہوگا مگر مشتاقِ احمد یوسفی کا یہ کہنا ”احتشامِ ضمیر“ کے قلم میں باپ والی کاث ہے، اپنی بُجہ ایک ایسی حقیقت ہے جس کا اعتراف کیے بغیر باتِ مکمل نہیں ہو سکتی ہے۔ ان کے موضوعات میں ایسا تنوع ہے جو ہم عصر اہل قلم میں کم کم ہی دیکھنے میں آتا ہے۔ ایک خوبصورت پہلو تو ان کی تحریروں کا یہ بھی ہے کہ اپنی کہی ہوئی بات کو دھراتے نہیں ہیں۔ اسی لیے ہمیشہ ان کے کالم کا

انتظار رہتا ہے کہ ضرور کوئی نئی بات لکھی ہوگی۔ آج کل ہمارے ذرائع ابلاغ میں مایوسی کی بات کرنا فیشن ہے، ایسے ماحول میں امید اور روشن مستقبل کی بات کہنے کے لیے کافی حوصلہ درکار ہے، میرے نزدیک تو یہ عمل عین عبادت ہے۔

سید احتشام ضمیر کا انتیاز ہے کہ انہیں حقائق کا مکمل ادراک ہے، اس کے باوجود وہ پاکستانی قوم کے روشن مستقبل کے لیے پرمیں ہیں۔ مقبولیت کی بجائے معقولیت ان کے نزدیک زیادہ اہم بات نظر آتی ہے۔ ان کے طنز و مزاح میں بھی دردمندی چھکلتی ہے۔ عمومی طور پر اساتذہ کرام کا لمب نویسی کو ادب کا حصہ نہیں مانتے ہیں مگر میری رائے میں ”متاع ضمیر“ ادب عالیہ میں داخل ہے۔ ادب کے قاری کی حیثیت سے میں ان کا ذاتی طور پر شکر گزار ہوں کہ انہوں نے وطن عزیز کے سپاہی کے طور پر اپنی خدمات سرانجام دینے کے بعد فاعی تحریر کا رتبہ بننے کی بجائے قلم کے ذریعے خدمت کو افضل سمجھا۔

نهایت اعلیٰ طباعت، معیاری امپورٹڈ کاغذ پر اس کتاب کو نستعلیق مطبوعات نے لاہور سے شائع کیا ہے۔ متاع ضمیر کا دیباچہ عطاء الحق قاسمی نے تحریر کیا ہے، ان کے علاوہ جمیل یوسف، الطاف حسن قریشی، انور نسیم، روینہ تحسین بینا، سرفراز شاہد، ڈاکٹر انعام الحق جاوید، جبار مرزا اور رقم الحروف کی رائے اس کتاب میں شامل ہے۔

کتاب کا سروق بڑا جاذب نظر ہے جو کہ سید ضمیر جعفری کی تصویر سے آراستہ ہے۔ ستر کے قریب منتخب کالموں پر مشتمل اس کتاب میں رکنیں اقصاویر بھی شامل کی گئی ہیں۔ کالموں کے مجموعے کے لیے تصویروں کی شمولیت ایک نیا تجربہ ہے، مگر انتہائی دیدہ زیب اور بہت خوب لگ رہا ہے۔

تین سو کے قریب صفحات پر مشتمل اس خوبصورت کتاب کی قیمت چار صدر روپے ہے، جو کہ مہنگائی کے اس دور میں مناسب ہی معلوم ہوتی ہے۔

ایک اور خوبصورت کتاب کا ذکر میں آپ سے ضرور کرنا چاہتا ہوں۔ کتاب کا نام ”حرفِ رسَا“ ہے۔ حضور اکرم ﷺ کی دعاؤں پر مشتمل اس کتاب کو نوجوان محقق اور دانشور

اعجاز احمد نے بڑی محنت اور محبت سے مرتب کیا ہے۔ پانچ سو سے زائد صفحات پر مشتمل اس کتاب کے اکتالیس ابواب ہیں، جس میں نبی کریم ﷺ کی سینکڑوں دعائیں شامل ہیں۔ اس کتاب کو مصنف نے معروف روحانی شخصیت پروفیسر احمد رفیق اختر کافیضان نظر قرار دیا ہے۔ حرفِ رسا کا امتیاز یہ ہے کہ اس کے حوالی و تشریفات عصر حاضر کی مستعمل اور عام فہم زبان میں تحریر کی گئی ہیں۔ رسول پاک ﷺ کی خوبصورت دعاوں کا یہ گلستانِ الحکمت پبلشرز نے شائع کیا ہے۔ کتاب کی قیمت 1200 روپے ہے لیکن میرے شہر میاں چنوں سے تعلق رکھنے والے محقق اور دانشور اعجاز احمد، جنہوں نے یہ کتاب مرتب کی ہے، انہوں نے کتاب میں اس خواہش کا اظہار کیا ہے کہ وہ یہ کتاب ہر مسلمان تک تحفتاً پہنچانے کی خواہش و جذبہ رکھتے ہیں۔ نبی پاک ﷺ کی دعاوں کو اکٹھا کرنا اور خوبصورت کتاب کی شکل میں شائع کرانا بلاشبہ ایک عظیم سعادت ہے اور اہل ایمان تک تحفتاً پہنچانا ایک عظیم نیکی ہے، پہنچانے کی نیت ہی بڑے ثواب کی بات ہے۔

منتابعِ ضمیر اور حرفِ رسما پاکستان کے تمام بڑے شہروں کے اچھے کتب خانوں پر با آسانی دستیاب ہیں۔ کتاب سے تعلق رکھنے والے احباب انہیں ضرور پڑھیں۔



حصہ سوم

جہاں وہ گر

پابلو نرودا کے چلی میں چند روز

اس مرتبہ چلی کا میرا یہ مختصر دورہ ویسے تو نجی و کاروباری نوعیت کا تھا مگر لا طینی امریکہ میں چند برس مقیم رہنے اور ہسپانوی زبان جانے کے سبب میں اس سماج کے کچھ ایسے پہلوؤں سے بھی واقف ہوں جو عام پاکستانی سیاح خال ہی جان پاتے ہیں اور جو جانتے بھی ہیں وہ انہیں تحریر کرنے کا تردکم کم ہی کرتے ہیں۔ یہ خطہ ارض اپنی تمام تر خوبصورتی کے باوجود ابھی تک پاکستانیوں کی کوئی محظوظ منزل نہیں بن سکا ہے۔ اس کی بظاہر وجہ دورافتادگی بھی ہے کہ کم از کم پرواز کا دورانیہ بیس گھنٹے اور بعض صورتوں میں تو پاکستان اور جنوبی امریکہ کے درمیان کافاصلہ طے کرنے کے لیے میں گھنٹے سے بھی زیادہ عرصہ تک محور پر رہنا پڑتا ہے۔ انہی باتوں کو مدد نظر رکھتے ہوئے میں آپ لوگوں کو بھی اس سفر کے کچھ مشاہدات میں شریک کر رہا ہوں۔ میرا ایمان ہے کہ دنیا کا ہر کونا دیکھنے کے قابل ہے اور ہر ملک ایک منفرد جگہ ہے۔

لا طینی امریکہ کا موسم بالکل الٹا ہے کہ جون جولائی سخت سردی کے مہینے ہیں اور دسمبر میں گرمی پڑتی ہے۔ چلی کا ذکر کریں تو ابیل قلم کے ذہن میں فوراً پابلو نرودا کا نام آتا ہے۔ اتفاق ایسا ہے کہ مجھے پابلو نرودا کے نام اور شاعری کے بارے میں معلومات پہلے ملی تھیں اور چلی کے وجود کی خبر بہت بعد میں ہوئی تھی اور وہ بھی نرودا کے ہی حوالے سے، اس لیے میرے دل میں یہ بات ہے کہ شاید باقی ہم وطنوں کا بھی یہی معاملہ ہو۔ اسی سبب سے میں پابلو نرودا کا تذکرہ ضروری سمجھتا ہوں۔ جس طرح چلی کی ریاست اور نرودا ملزم

حوالے بن چکے ہیں تو میں نے سوچا کہ کیوں نہ آپ لوگوں کے ساتھ اس نوبت انعام یافتہ مراجحت کار شاعر، منجھے ہوئے سفارتکار اور اپنے ملک کی صدارت کے لیے منتخب امیدوار کی سنیا گوئیں واقع رہائش گاہ کے کچھ اندر ورنی مناظر پر گفتگو کی جائے جو کہ اب ایک مقبول میوزیم اور سیاحتی مرکز بن چکی ہے۔ زرودا کے دوسرے شہروں میں واقع دیگر دونوں مکان بھی میوزیم میں تبدیل کیے جا چکے ہیں اور اس کی قبر بھی ازانگیراواں لگھر کے صحن میں اپنی بیوی متلدے کے پہلو میں ہی ہے مگر سنیا گو والا لگھر اس لیے زیادہ اہم ہے کہ زرودا کی عمر کا بیشتر حصہ اسی مکان میں گزرائے۔ اس رہائش گاہ میں ایسی بہت سی باتیں ہیں جو منفرد اور لکھنے کے قابل ہیں۔

سب سے پہلے تو پہاڑی پر واقع اس رہائش گاہ کا نام ہی بڑا دلچسپ ہے ”لا چسکونا“، شاعر کے اپنی بیوی کے بالوں کی نسبت سے لگھر کو دیے گئے اس نام کا اردو ترجمہ ”زلف پر بیشاں“ مناسب رہے گا۔ دراصل ”La Chascona“ پرانی ”ان کا“ تہذیب کی زبان ”کچو“ کا لفظ ہے اور زرودا اپنی گھنگھریاں بالوں والی تیسری بیوی متلدے کو پیار سے اسی نام سے بلا یا کرتا تھا۔

لگھر میں رکھے گئے تمام گلاں رنگین ہیں۔ کوئی سرخ، کوئی سبز اور نیلے رنگ سمیت تمام رنگوں کے گلاں موجود ہیں مگر کوئی بھی بے رنگ گلاں نہیں ہے۔ اس کی وجہ شاعر کی یہ خود ساختہ تھیوری تھی کہ گلاں کا رنگ بدلنے سے مشروب کا ذائقہ بدل جاتا ہے۔ لگھر کا ایک حصہ بالکل بحری جہاز کی طرز پر تعمیر کیا گیا ہے۔ وہی فرش اور چھپت کا نقشہ اورو بیساہی دونوں کا درمیانی فاصلہ۔ دیواروں اور فریچر کی بناؤٹ بھی بالکل بحری جہاز جیسی بلکہ ایک لمحہ تو یوں محسوس ہوا جیسے جہاز کے اندر آگئے ہیں۔ اس سے زرودا کی سفر سے رغبت کا اندازہ ہوتا ہے۔

میکسیکو کے عہد ساز مصور اور کیمونٹ رہنماؤ یکور اویرا کے ہاتھ کی بنائی ہوئی زرودا کی بیوی متلدے کی پینٹنگ بہت سحر انگیز ہے۔ اس فن پارے میں متلدے کے ایک ہی جسم پر دو چہرے دکھائے گئے ہیں جن کو اس کی گھنی زلفوں سے ڈھانپا ہوا ہے اور زلفوں کے

اندر نزودا کا عکس ہے۔ یاد رہے یہ وہی ڈیگر اوپر ایں جن کے گھر روئی باشویک انقلاب کے ہیرو ٹرائیکلی نے اسلام حکومت کی جانب سے جلاوطن کیے جانے پر اپنی زندگی کے باقیہ ایام گزارے تھے۔ اس کے علاوہ دیواروں پر پابلوبکس کے ہاتھ کی بنی ہوئی پینٹنگز آوریزاں ہیں اور نزودا کی پکاسو کے ساتھ 1950ء کی کچھ تصویریں۔ جی ہاں! وہی معروف مصور پکاسو جس کی بنائی ہوئی تصاویر کی قیمت اب اربوں ڈالر میں ہے۔ پکاسو اور ڈیگر اوپر ایکے علاوہ بہت سے نویل انعام یافتہ یا پھر اسی فنی سطح کے فیکار پابلوبکس کے ذاتی دوست تھے جس کا پتہ یہ میوزیم دیکھ کر چلتا ہے۔

رہائش گاہ کے اندر دو مکیدے ہیں جن سے پتا چلتا ہے کہ نزودا بلاؤش تھا۔ مگر بڑے مددخانے میں مجھے جس چیز نے متوجہ کیا وہ تین فٹ لمبے جوتوں کا جوڑا اور غیر معمولی طور پر بڑی گھٹری تھی۔ میں نے اپنے تجسس اور حیرت کو جب سوال بنا کر گایہ لڑکی آلینا ندرہ سے بیان کیا تو اس نے بتایا کہ گزشتہ صدی میں ہمارے ہاں شرح خواندگی بہت کم تھی اور جو پڑھنا جانتے تھے ان میں سے کوئی مقامی زبان جانتا ہے تو کوئی ہسپانوی اور کوئی دونوں میں سے ایک بھی نہیں جانتا بلکہ ولندیزی پڑھا ہے۔ اسی تناظر میں یہ بڑے جوتے اور گھٹری وغیرہ دکاندار سائنس بورڈ کے طور پر استعمال کرتے تھے۔ ظاہر ہے یہ ایک پورا عہد تھا جس کی نمائندگی بار میں پڑے جوتے اور گھٹری کر رہے ہیں۔

گھر کی لاہری یہ میں موجود کتا ہیں اور دیگر سامان تو 1973ء کی فوجی بغاوت کے وقت فوجی اہلکار لوٹ کر لے گئے تھے مگر اب لاہری یہ کو نزودا کے سفارت کے دور میں زیر استعمال رہنے والی اشیاء سے سجا گیا ہے۔ اسی فوجی بغاوت کے چند دن بعد منکوک حالات میں پابلوبکس کا انتقال ہو گیا تھا جس کو اکثریت ایک قتل قرار دیتی ہے۔ اس کی تفصیل میری حال ہی میں پابلوبکس اور گبریلامسٹرال کی شاعری کے ہسپانوی سے اردو زبان میں کیے گئے ترجمے کی کتاب ”محبت کے دورنگ“ میں موجود ہے۔ دورانی پرواز میری ملاقات ایک ماہر آثار قدیمه خاتون سے ہوئی، جس کو جب یہ

پتا چلا کہ میر اتعلق تاریخی ہڑپ شہر کے قربی علاقے میاں چنوں سے ہے تو وہ ہڑپ کی قربت کی بنیاد پر میرے صدقے واری جانے لگی۔ سندھ کی تہذیب پر سیر حاصل گفتگو کے بعد میں نے اس سے مشورہ طلب کیا کہ سنیا گوئیں سیر کرنے کے لیے کون سی جگہ تجویز کرو گی، تو اس نے کہا کہ پہلے وعدہ کرو مذاق تو نہیں اڑاؤ گے؟ میری یقین دہانی پر کہنے لگی کہ سنیا گوکا کیتھوک قبرستان جا کر دیکھو۔ مجھے اس مشورے پر ذرا بھی حیرانی نہیں ہوئی کیونکہ اس سے پہلے میں سن چکا تھا کہ ہمارے ایک نئے آنے والے پاکستانی دوست قبرستان کو پارک سمجھ کر بچوں کو سیر کروانے لے کر گئے تھے۔ بلکہ وہ تو سیر کرو اکر بھی آگئے تھے، گڑ بڑ تو تب ہوئی جب انہوں نے اس پارک کا پتا ایک دوسرے پاکستانی دوست کو بتایا جنہوں نے سارے شہر میں ڈھنڈو را پیٹ دیا۔ چلی میں مقیم زیادہ تر پاکستانی ری کنڈیشن گاڑیوں کے کاروبار سے مسلک ہیں اور ایک خاندان کی طرح ہی رہتے ہیں۔ مجموعی تعداد دوسرا فرد کے قریب

— ہے —

کیتھوک قبرستان جانا ایک تئیج تجربہ ثابت ہوا۔ بات ایسی ہے کہ بیان کے لیے مناسب الفاظ کا چنان مشکل ہو رہا ہے۔ وہاں بہت سی قبریں ایسی ہیں جن پر لکھنام مسلمانوں والے ہیں مگر ان کے کتبوں پر صلیب کے نشان بننے ہوئے ہیں۔ یہ ماضی میں یہاں آکر آباد ہونے والے عربوں کی قبریں ہیں۔ ایسی ہی ایک قبر پر یوسف بن عبد اللہ لکھا تھا اور صلیب کا نشان بھی بنا ہوا تھا، اس قبر پر میں نے سیاہ سکرٹ میں ملبوس ایک خاتون کو سرخ گلاب کی ایک شاخ رکھتے ہوئے دیکھا۔ یہ سوچ کر بہت تکلیف ہوئی کہ ملک سے باہر رہنے کی قیمت اتنی زیادہ بھی ہو سکتی ہے؟ پاکستان کی طرح یہاں بھی تعلیمی اداروں میں نئے تعلیمی سال کا آغاز عموماً اپریل میں ہی ہوتا ہے۔ فرست ایئر فول ہماری طرح یہاں بھی ہوتے ہیں مگر نئے آنے والے طباۓ کے ساتھ ہونے والی ”فولنگ“ دنیا کے باقی ممالک کی نسبت یہاں ایک مختلف اور منفرد معاملہ ہے۔ کانج کے نئے طباۓ و طالبات کو برہمنہ کر کے شاپنگ بیگ اور نگین لفافوں کا لباس پہنا کر مرزا غالب کے مصروع

کاغذی ہے پیر، ان ہر پیکر تصویر کا کی عملی تصویر بنا کر شہر کے ہر اہم ٹرینک مکن
پر چندہ اکٹھا کرنے کے لیے ہاتھ میں شاپر کپڑا کر کھڑا کر دیا جاتا ہے۔ جسم کو ڈھانپنے کے لیے موی
لفافوں کے علاوہ مختلف رنگوں کا پینٹ بھی استعمال کیا جاتا ہے اور چہروں پر بھی رنگیں نقش زگاری کی جاتی
ہے تاکہ نئے طلباً پہچانے نہ جاسکیں اور انہیں اس علیے میں فنڈر ریز گل کرتے ہوئے شرم محسوس نہ ہو۔
کل سمندر کے کنارے سڑک پر جاتے ہوئے ہماری گاڑی تک بھی ایسے دو طالب علم پہنچتے۔ ساحل
سمندر پر غسل آفتابی کرنے والوں کا رش تھا اس لیے ان طلباً کی بے لباسی زیادہ محسوس نہیں ہوتی بلکہ ان
کے چہروں پر کی گئی نقاشی نے زیادہ گہرا تاثر چھوڑا۔

سرِ وادیٰ سینا

دمشق سے زبدانی کوئی زیادہ دور نہیں ہے، اگر کار میں سفر کریں تو یہ مسافت کم و بیش دو گھنٹے کی ہے مگر دمشق اور زبدانی کے موسم میں بہت فرق ہے۔ جون، جولائی کے مہینوں میں جب دمشق میں خوب گرمی پڑ رہی ہوتی ہے تو زبدانی میں ننکی اور ٹھنڈک کا احساس ہوتا ہے۔ اس موسمی فرق کی وجہ سے جتنا مشکل نہیں ہے کہ زبدانی قدرے بلند پہاڑی علاقہ ہے۔ انہی بل کھاتی پہاڑیوں کی ایک چوٹی پر حضرت ہائیل ◆ کی قبر ہے۔ ہائیل جو فرزدِ آدم اور اپنے سے گے بھائی قاییل کے ہاتھوں قتل ہوئے، نسلِ انسانی کے پہلے مقتول ہیں۔ حضرت ہائیل ◆ کے مقبرے سے نکل کر دیکھیں تو ایک طرف اسرائیل کی پہاڑیاں صاف نظر آتی ہیں اور دوسری طرف لبنان کے پہاڑی سلسلے۔ بلا مبالغہ، اگر آپ صح کے وقت عازم سفر ہوں تو شام تک یہاں سے پیدل اسرائیل اور لبنان سے ہوتے ہوئے واپس ملکِ شام میں پہنچ سکتے ہیں۔ ہاں! اس سفر کی اجازت آپ کو اگر نہیں مل سکتی تو یہ خالصتاً ایک سفارتی معاملہ ہے۔

ہائیل ◆ جہاں قتل ہوئے، اسی پہاڑی پر اسرائیل اور لبنان کی طرف رخ کر کے میں بہت دری تک سوچتا ہا کہ سر سبز و شاداب پہاڑیوں کا یہ جنت نظیر خطہ اس قدرتمند کیوں ہے؟ مقامی لوگوں سے بات چیت کر کے دیکھیں تو شیریں دہن اور حد درجہ مہمان نواز ہیں، تاریخ اور حال پر نظر دوڑائیں تو خون کی ایک طویل لکیر، لہو کی اک موج مسلسل روایں دواں ہے۔ سیاہ لباس اور کلاہ میں ملبوس گھنی سفید داڑھی والے ایک عیسائی راہب

سے میں نے یہی سوال پوچھا تھا کہ اس کبھی نہ تھمنے والی خون ریزی کا سبب کیا ہے؟ شفیق مسکراہٹ ہونٹوں پر سجائے اس عراقی نژاد، شامی آر تھوڈوں مسیحی بزرگ نے ایک لمحے کے لیے سوچا، کچھ تو قف کے بعد کہنے لگا کہ اس سرز مین پر خدا کے پیغمبروں کا ناحق خون بہایا گیا ہے، یسوع مسیح کو یہاں مصلوب کیا گیا ہے، یہ ان مظلومین کے لہو کا اثر ہے۔ آج کی خون آشامی کی جڑیں اپنی میں بہت گہرائی میں موجود ہیں۔ اس راہب کا تو کہنا تھا کہ یہاں کبھی بھی امن قائم نہیں ہوگا، اس دھرتی پر نظر آنے والا شندہ مظلوموں کے خون کی تاثیر ہے۔

ٹوکیو میڈیکل یونیورسٹی میں نیوروفزیالوجی پڑھانے والا میرا دوست پروفیسر میرے اس سوال کو سائزی انداز میں دیکھتا ہے۔ نیوروفزیالوجی کے شعبے کو آپ دماغ کی ساخت اور افعال کے مطالعے کا نام دے سکتے ہیں۔ یہ نیم ملخ پروفیسر پیغمبروں کی سرز مین میں جاری تشدد کی لہر کو طب کی زبان میں ”مر رینیرو“ سے تعبیر کرتا ہے۔ اس کی وضاحت وہ یوں کرتا ہے کہ جب ہم کسی عمل کو وقوع پذیر ہوتے ہوئے دیکھتے ہیں یا کسی شخص کو کوئی بھی فعل سرانجام دیتے ہوئے کا منظر ہماری نظروں سے گزرتا ہے تو ہمارے دماغ میں بھی اس عمل سے متعلق خلیے حرکت میں آ جاتے ہیں۔ جب ہم درد میں بیتلارزمی یا کھنکی افراد سے ملتے ہیں تو ہمارے دماغ کے اندر درد، تکلیف اور دکھ سے متعلق خلیے حرکت میں آ جاتے ہیں جن کے سبب ہم میں ایسا منظر دیکھ کر جذبہ رحمی پیدا ہوتا ہے، ترجم اور ہمدردی کے علاوہ دل پتیج جانا اور رنج و غم میں بیتلارزم میں آ جاتے ہیں۔ کسی کو روتنے دیکھ کر غدو گریہ سے آنسوؤں کا اخراج بھی ”مر رینیرو“ کی ایک مثال ہے۔ ماہرین نفسیات و طب کے نزدیک ڈریٹی پیپرز کے متعلق بھی یہی معاملہ کا فرم اسمجھا جاتا ہے۔ غرض اگر معاشرے میں تشدد پھیل جائے تو پھر پر تشدد اور خون خرابی پر مناظر دیکھنے سے تشدد اور خون ریزی سے متعلق دماغی خلیے کام کرنا شروع کر دیتے ہیں، نتیجتاً سماج میں تشدد رویے پروان چڑھتے ہیں۔ پروفیسر کی بات اس لیے کچھ دل کو لگتی ہے کہ اس سے ہمارے فوک وزڈم کو، جس میں بچوں کو بُری محفل اور بری صحبت و سنگت سے بچنے کی تلقین کی جاتی ہے، ایک سائزی اور خالصتاً طبی

بندیا فراہم ہوتی ہے۔ روئی زبان میں مثل مشہور ہے کہ ”مجھے تم اتنا بتا دو کہ تمہارا دوست کون ہے؟ میں تمہیں بتا دوں گا کہ تم کون ہو۔“

دمشق کی جامعہ بنی امیہ جسے امیہ مسجد بھی کہا جاتا ہے، اس کے مرکزی ہال میں داخل ہوں تو پندرہ، بیس فٹ کی اوپرائی پر بیزید کا تخت نظر آتا ہے، تخت کے سامنے وہ مقام ہے جہاں کربلا سے لائے گئے قیدیوں کو سن 61 ہجری میں کھڑا کیا گیا تھا، اس مقام کو مسجد کے فرش کی عوامی سطح سے قریباً ایک فٹ اوپر چاق تعمیر کر کے اردو گرد باڑ لگادی گئی ہے، یہیں کھڑے ہو کر سیدۃ زینبؓ نے دربار بیزید سے اپنا تاریخی خطاب کیا تھا۔ چند قدم ادھر خدا کے سچے پغمبر یحیٰ کا سر مبارک دفن ہے، یحیٰ علیہ السلام، جنہیں عیسائی دنیا جان دی پیشست کے نام سے جانتی ہے، عیسائیوں میں پیشست کی رسم انہی سے منسوب ہے، حضرت عیسیٰ علیہ السلام کے کزن ہونے کے علاوہ یسوع مسیح کی رسم پیشست بھی انہی نے ادا کی تھی۔ حضرت یحیٰ علیہ السلام کا دھڑریو شتم میں دفن ہے، بعض روایات کے مطابق انہیں قتل کرنے کے بعد جسد آخر کار مصر میں اور سر مبارک کاٹ کر دمشق میں مقام نذکورہ پر دفن کیا گیا تھا۔ یاد رہے کہ مسجد امیہ مسلمانوں کی آمد سے قبل مسیحی گرجا گھر تھا، کئی برس تک یہ مقام مسلمانوں اور عیسائیوں کی مشترکہ عبادت گاہ رہا۔ ولید بن عبد الملک نے جب مسجد کی تعمیر نو کی تو ساتھ ہی اسے فقط مسلمانوں کے لیے مخصوص کر دیا مگر اب بھی روزانہ دنیا بھر سے عیسائی زائرین مسجد میں مقام یحیٰ کی زیارت کے لیے کثیر تعداد میں آتے ہیں۔ مسجد کے صحن میں داخل ہوں تو داکیں طرف امام زین العابدینؑ کا زندان ہے۔ کربلا معلی سے امام حسینؑ کا سر کاٹ کر لشکر بیزید اپنے ہمراہ دربار میں پیش کرنے کے لیے لے آیا تھا۔ بیزید کے حکم پر راس احسینؑ کو امام زین العابدینؑ کے اسی زندان میں دفن کیا گیا، مقصد شاید عبرت دلانا ہو، اب یہ مقام انہی کے نام سے منسوب ایک چھوٹی سی مسجد ہے، لوگ راس احسینؑ کی زیارت کے بعد یہاں نوافل ادا کرتے ہیں۔ جامع بنی امیہ کے احاطہ سے باہر نکلتے ہی ایک طرف صلاح الدین ایوبی کا مزار ہے تو دوسری حسینؑ طرف

کی چار سالہ بیٹی سکینہ کا روپ ہے، جو دورِ ریزید میں روایت کے مطابق بی بی سکینہ کا زندان ہوا کرتا تھا، مخصوصہ کی شہادت کے بعد یہی مقام ان کا مدفن بن گیا۔ سر وادی سینا ظالم اور مظلوم اب بدل گئے ہیں، نئے دور نے نئے ظالموں کو جنم دیا ہے اور مظلومین بھی تبدیل ہو چکے ہیں مگر خون ریزی قabil کے ہاتھوں یہاں پہلے انسانی قتل سے لے کر آج کے دن تک جاری و ساری ہے۔ بہت عجیب و غریب مقدر ہیں اس دھرتی کے، کہ جس کے پچے پچے پر پیغمبروں کے قدموں کے آثار ہیں اور ذرے ذرے پر انسانوں کے ناحق خون کے چھینٹے پڑے ہیں۔

11 ستمبر ایک اور بھی ہے

نیویارک کے جڑواں میناروں سے ٹکراتے دو جہاز، عمارتوں سے اٹھتا ہوا دھواں اور آگ کے شعلے وہ پہلا تصور ہیں جو 11 ستمبر کے ذکر کے ساتھ ہمارے ذہن کی سکرین پر نمودار ہوتا ہے۔ 9/11 کوہی واشنگٹن شہر میں قائم پینٹا گون سے بھی ایک مسافر طیارہ ٹکرایا اور ایک انغواشدہ جہاز کو اسی دن امریکی فضائیہ نے خود ہی مار گرایا، کیونکہ شک تھا کہ اس مسافر طیارے کو دہشت گردی کے لیے استعمال کیا جائے گا۔ بنیادی اہمیت نیویارک کے ٹوئن ٹاور کو پیش آنے والے حادثے ہی کو حاصل رہی۔ وجہ اس کی شایدی تھی کہ انسانی جانوں کا ضیاع سب سے زیادہ اسی حادثے میں ہوا۔ نیویارک کو چونکہ پورے عالم کا دارالحکومت کہا جاتا ہے تو یہ بھی اس کی اہمیت کی بنیاد ہے۔ امن اور انسانیت سے محبت رکھنے والے ہر انسان کو اس سانحے نے افسرده کر دیا تھا۔ مجھے یاد ہے جب میں ”گراڈ ڈریو“ گیا، جہاں پر بھی جڑواں مینار کھڑے تھے، تو میں نے وہاں پر ایک پنجابی نظم اس حوالے سے لکھی تھی۔ ورلڈ ٹریڈ سنٹر کے مذکورہ مقام پر 11/9 کے حادثے کے کوئی ایک سال بعد میرا جانا ہوا تھا، حادثے میں جاں بحق ہونے والوں کی یادگار تعمیر ہو رہی تھی، وہاں پہنچا تو یہ اکشاف بھی ہوا کہ 11/9 حادثے میں ہلاک ہونے والے زیادہ تر لوگوں کی لاشیں ملبے کے ڈھیر سے نہیں نکالی جاسکی تھیں، لہذا یادگار جسے ”11 میموریل“ کہا جاتا ہے، ان لashوں کے اوپر ہی تعمیر ہوئی ہے، اس میموریل کو اجتماعی قبر بھی کہا جا سکتا ہے۔

آج مگر میں آپ سے کسی اور گیارہ ستمبر کا ذکر کرنا چاہتا ہوں۔ آج سے ٹھیک

چالیس برس پہلے اس 11/9 آپریشن میں بھی امریکی طیارے استعمال ہوئے تھے۔ امریکی فضائیہ کے پائیکٹ نہ صرف ایف سولہ طیاروں کو فضائی نگرانی کے لیے استعمال کر رہے تھے بلکہ امریکی خفیہ ادارے CIA کے الہکار باقاعدہ طور پر جزل پنوچہ کی فوج کے شانہ بشانہ، منتخب حکومت کا تنخیۃ اللئے کے لیے اس آپریشن میں حصہ لے رہے تھے۔ جی ہاں! میں گیارہ ستمبر 1973 میں چلی کے عوام کی دو تھائی اکثریت سے منتخب کردہ سو شلسٹ حکومت کے خلاف فوجی بغاوت کی بات کر رہا ہوں۔ سالہادور آئندے کو صدارتی محل میں بمشکل تین سال گزرے تھے جب امریکی معاونت سے چلی کے جرنیلوں نے اس کا تنخیۃ الٹ دیا۔ تاریخ کی کتابوں میں بی بی سی لندن کی کھنچی ہوئی وہ تصویر موجود ہے جس میں 11/9 کے روز، اپنی موت سے کچھ لمحے پہلے سالہادور آئندے، ہاتھ میں شین گن پکڑے سنیا گو میں واقع صدارتی محل کی راہداریوں میں گھوم رہا ہے۔ یہ سوویت یونین اور امریکہ کے درمیان ہونے والی سرد جنگ کے عروج کا زمانہ تھا، ان دنوں امریکہ بہادر دائیں بازو کی ہر ملک میں ہونے والی فوجی بغاوت کی بھرپور حمایت کر رہا تھا، جمہوریت کے نفعے اور انسانی حقوق کے ترانے بہت بعد میں ریلیز ہونا شروع ہوئے ہیں۔

امریکی 11/9 تو فقط ایک ہی دن کاالمیہ تھا مگر اس کی مدد سے جو 11/9 چلی میں برپا ہوا، وہ ایک طویل الیہ کا نقطہ آغاز تھا۔ سترہ سال تک جزل پنوچہ مطلق العنان حکمران رہا۔ فوجی بغاوت کے چند ہی روز بعد نوبل انعام یافتہ شاعر پابلو نزو دا کی مشکوک حالات میں موت واقع ہو گئی، عوام کی غالب اکثریت متفق ہے کہ انہیں قتل کیا گیا۔ اسی پس منظر میں عدالت نے حال ہی میں پابلو نزو دا کی قبر کشائی کا حکم دیا تھا اور آج کل بھی تجزیوں کے بعد میڈیا یکل رپورٹ کا انتظار کیا جا رہا ہے۔ یاد رہے کہ 1969ء میں چلی کی کیمونسٹ پارٹی نے صدارت کے لیے پابلو نزو دا کو نامزد کیا تھا مگر اس خوش نوا شاعر نے اپنے دیرینہ دوست اور کامریڈ آئندے کے حق میں دستبردار ہونے کا اعلان کیا، یوں سالہادور آئندے صدر منتخب ہوئے تھے۔

چلی کے جنوبی علاقوں میں رہنے والے دوست بتاتے ہیں کہ جزل پنوچے کے زمام اقتدار سنبھالنے کے کئی مہینے بعد تک، یہ ہرج کا معمول تھا کہ ہمیں دریا کی سطح پر انسانی لاشیں تیرتی نظر آتی تھیں، یہ لاشیں سو شلسٹ خیالات کے حامی سیاسی کارکنوں کی ہوا کرتی تھیں۔ تین ہزار سیاسی کارکن تو ایسے لاپتہ ہوئے کہ ان کی لاشیں بھی آج تک نہیں مل سکیں۔ پروفیسر گوریا مونیز، جنہوں نے میری شاعری کا ہسپانوی زبان میں ترجمہ بھی کیا ہے، اس 9/11 کو یاد کرتے ہوئے بتاتی ہیں کہ ہم سب احتجاج کرنے والوں کو فوجیوں نے گلی، محلوں سے پکڑا ڈھکڑ کر ٹکوں میں ڈالا، اور سنتیا گو کے مرکزی اسٹیڈیم میں جمع کر دیا تھا، ہم سب لوگ نعرے لگا رہے تھے اور گیت گا رہے تھے۔ اسی دوران معروف عوامی گلوکار و کٹر ہارا بھی گرفتار ہو کر ہمارے ساتھ شامل ہو گیا، کہیں سے گٹار بھی آگیا، یہاں یہ ذکرا بس ضروری ہے کہ حالات جیسے بھی نازک، تلخ ہوں، لاطینی امریکہ کے لوگ موسیقی اور رقص کو فراموش نہیں کرتے، پھر کیا تھا کہ وکٹر ہارا نے گٹار تھاما اور انقلابی گیت گا نا شروع کر دیے، اس کے نغموں نے تمام اسیروں میں ایک نیا جذبہ جگادیا۔ مارشل لاء حکام نے جب صورت حال بے قابو ہوتے دیکھی تو انہوں نے سب قیدیوں کے سامنے، گٹار بجاتے ہوئے وکٹر ہارا کے دونوں ہاتھ کاٹ دیے۔

سنتیا گو کے صدارتی محل کے سامنے واقع بلڈنگ، جہاں سے گیارہ ستمبر کو فائرنگ کی گئی اور بارود کے گولے داغنے گئے، اس عمارت پر بارود کے نشان آج بھی صاف نظر آتے ہیں، صدارتی محل کی سیر کروانے والے میزبان نے بتایا کہ جان بوجھ کراس عمارت پر رنگ و رونگ نہیں کیا جاتا، تاکہ یہ داغ سڑک پر آتے جاتے لوگوں کو ماضی یاد دلاتے رہیں۔ جب تک جزل پنوچے بر سر اقتدار ہا 9/11 کو یوم نجات منایا جاتا تھا، لیکن اس کی خصیٰت کے بعد اسے لوگ یوم سیاہ کے طور پر مناتے ہیں اور ”ستمبر ستمبر“ کہہ کر یاد کرتے ہیں۔

اس گیارہ ستمبر کی یادیوں آئی کہ چالیسویں برسی سے چند روز پہلے، چلی کی عدالیہ کے نمائندہ ادارے نے

عدالت کی جانب سے قوم سے معافی مانگتے ہوئے بیان جاری کیا ہے، کہ جز لپنوچے کے دور میں اس وقت کے بھروسے کے نبیادی حقوق کا محافظ ہونے کا اپنا فرض اور کردار یکسر ترک کر دیا تھا۔ مغزرت خواہانہ بیان میں کہا گیا ہے کہ


”بالخصوص سپریم کورٹ، ریاستی بدسلوکی کے دوران شہریوں کے تحفظ کی ذمہ داری نبھانے میں ناکام رہی، آمریت کے دوران جن پر مظالم ڈھائے گئے ان کے حقوق کو تحفظ دینے کے لیے عدیہ کو بہت زیادہ کام کرنا چاہیے تھا۔“

مزید یہ کہا گیا کہ

”اب متاثرین اور معاشرے سے معافی مانگنے کا وقت آگیا ہے۔ بھروسے کے مداخلت کا مطالبہ کرنے والے متاثرین کی حالت زار کو رد کر دیا تھا۔“

میری نظر میں عدالت نے معافی مانگ کر اپنی تو قیر بڑھائی ہے۔

اگر ہم زیادہ پرانی بات نہ بھی کریں، پرویز مشرف اور ضیاء الحق کے ادوار تو ابھی کل کی بات ہیں، ان آمریتوں میں ہماری عدیہ نے جو کردار ادا کیا تھا، کیا اسے اپنے اس کردار پر معافی نہیں مانگی جا ہے؟ میرے خیال میں یہ پاکستانی عوام کا عدالت پر قرض ہے۔



مالی مسلمان تھا؟

رسول حمزہ پہلی نظر میں تو کسی مافیا کا رکن دکھائی دیتا ہے، سونے کے دانتوں سے لیس مسکراہٹ چہرے پر سجائے، اس نے بڑی بے تکلفی سے اپنا موبائل فون میرے ہاتھ میں تھماتے ہوئے کہا کہ ”بھائی! یہ جاپانی عورت کیا کہہ رہی ہے؟ فون سن کر مجھے ذراروی زبان میں ترجمہ بتاؤ۔“ ویسے تو روئی لوگوں کی اکثریت ہی بے تکلف ہوتی ہے لیکن سیاہ بالوں والا یہ نوجوان، جو نین، نقش سے کوہ قاف کے علاقے سے آیا محسوس ہو رہا تھا، کچھ زیادہ ہی بے تکلف تھا۔ مگر اس کی بے تکلفی میں ایک گرم جوشی، اپناست اور خلوص کا رنگ چھلکتا تھا، اس لیے یہ بے تکلفی بھلی گئی۔ اور ہاں! یہاں یہ وضاحت کرتا چلوں کہ میں جنات، دیواں اور پریوں کی سر زمین کوہ قاف کا ذکر نہیں کر رہا بلکہ رسول کے مسلم اکثریتی، پہاڑی علاقے کا تذکرہ مقصود ہے۔ میں نے بخوبی موبائل فون پکڑ کر بات کرنے پر آمادگی ظاہر کر دی، بات مکمل ہو چکی تو مجھ سے فون پکڑتے ہوئے کہنے لگا: ”یار! میری کھوپڑی میں تو یہ جاپانی زبان نہیں گھستی، بہت کوشش کی.....“

اس کی گفتگو کا لب لباب یہ تھا، کہ گویا سارا قصور اس نام رہا جاپانی زبان کا ہے، جو بھی تک اس کے دماغ میں جگہ بنانے میں ناکام رہی ہے۔ میرے استفسار پر اس نے اپنا نام بتایا، رسول حمزہ!! نام سنتے ہی ذہن میں داغستانی، خوش نواشا عرصوں رسول حمزہ کی نظمیں گوئیں لگیں۔ فیض احمد فیض کا سفر نامہ ”مددوسال آشنائی“، اس بے مثل شاعر کا خاکہ بڑی صراحة سے بیان کرتا ہے، اپنے مجموعہ کلام ”نسمہ ہائے وفا“،

میں بھی فیض صاحب نے رسول حمزہ کی چند نظموں کا اردو میں ترجمہ شامل کیا ہے، جو کلاسیکی ادب کا درجہ رکھتا ہے۔

نام سن کر میں نے بے اختیار کہہ دیا ”تمہیں پتا ہے رسول حمزہ داغستان میں ایک بہت بڑا شاعر ہو گزرے ہے؟“ میرے سوال پر اس نے ایک بار پھر اپنے سونے کے کور میں ملبوس داننوں کی نمائش کی اور یہ دھماکہ کہ خیز انکشاف کیا کہ عظیم انقلابی شاعر رسول حمزہ اس کے والد کا دوست تھا، ناصرف اس نوجوان کا نام اس کے والد نے اپنے شاعر دوست کے نام پر رکھا بلکہ یہ بچپن میں رسول حمزہ کے ہاتھوں میں کھیلتا رہا ہے۔ اس کا والد رسول حمزہ کے داغستان میں واقع گاؤں کے پرانی سکول میں استاد تھا۔ یہ حیرت انگیز انکشاف سن کر میں نے اسے اپنے ساتھ کافی پینے کی دعوت دی، جسے اس نے نقد ہی قبول کر لیا۔ کافی کے مگ ہاتھ میں تھامے، دریک ہم داغستان اور ادب کے متعلق گفتگو کرتے رہے۔ بیٹھے شاہ کی کافیوں کے علاوہ مجھے کو لمبیا کی کافی بہت پسند ہے۔ کافی کی ان دونوں اقسام میں ایک چیز مشترک ہے کہ دونوں ہی ایک خاص قسم کی کیفیت طاری کر دیتی ہیں۔ باقاعدوں میں اس نے پوچھا کہ ”آج کل کیا پڑھ رہے ہو؟“ بظاہر جرام پیشہ نظر آنے والا یہ داغستانی مسلمان اچھا خاصا پڑھا لکھا آدمی نکلا۔ یہاں یہ وضاحت کرتا چلوں کہ میں پڑھا لکھا اسے نہیں کہتا جس نے کالج، یونیورسٹی سے ڈگریاں لے رکھی ہوں، بلکہ وہ شخص جسے پڑھنے لکھنے سے شغف اور کتابوں سے رغبت ہو۔ خیر!! میں نے بتایا کہ لیوٹالٹھائی کی ”جنگ اور امن“ ان دونوں دوبارہ زیر مطالعہ ہے۔ رسول حمزہ کہنے لگا کہ کامریڈ لینن مگر اس ادیب سے شاکی تھا، لینن کا کہنا تھا کہ اگر لیوٹالٹھائی نہ ہوتا تو اکتوبر 1917ء میں برپا ہونے والا بالشویک انقلاب، دس سال پیشتر ہی روی قوم کو نصیب ہو جاتا۔

لیوٹالٹھائی کے نظریات سے علمی سطح پر اختلاف ممکن ہے مگر دنیا کے کسی بھی صاحب مطالعہ شخص سے اگر یہ سوال کیا جائے کہ عالمی ادب کی تاریخ میں سب سے بڑا ناول نگاہ کون ہے؟ اور سب سے عظیم ناول کون سا ہے؟ تو یقیناً جواب ٹالٹھائی اور اس کے شہر آفاق ناول ”جنگ اور امن“ کے علاوہ کوئی دوسرا

نہیں ہو سکتا۔ اس ناول کو شائع ہوئے ڈیڑھ صدی کا عرصہ بیت گیا مگر آج بھی اس کی اہمیت میں کوئی کمی واقع نہیں ہوئی، بلکہ گزرتے وقت کے ساتھ ساتھ اضافہ ہی ہوا ہے۔ دو صدیوں پہلے کے تناظر میں لکھے گئے اس جنگی ناول کا مرکزی نقطہ زارِ روس اور پولین بوناپاٹ کے درمیان لڑی جانے والی جنگ اور اس جنگ کے پنجمام کا روئی معاشرہ، بالخصوص روئی اشراقیہ کی زندگی پر اس کے اثرات ہیں۔ کمی اعتبار سے اس ناول نے جنگ کے متعلق ہزاروں سال سے پائی جانے والی انسانی سوچ کو ایک نیا زاویہ اور ادب کو اک نیا موڑ عطا کیا ہے۔ ٹالشائی انسانی تاریخ میں وہ پہلا ادیب تھا جس نے ہزاروں صفحات پر متنی اپنے اس ناول میں جنگ کے محاسن، جنگی ترانے، پرچم، جوش و جذبہ اور سپاہ کے حوصلے کی تعریف میں شاہنامے نہیں لکھے بلکہ جنگ کی تباہ کاریوں، زخمیوں کے دکھ درد، ورثاء کی کسمپری، اور سپاہیوں کی گھریلو زندگی پر جنگ کے زہر میلے اثرات کا جائزہ پیش کیا ہے۔ اسی ناول میں لیون ٹالشائی نے پورے عالم میں سب سے جامع تسلیم کی جانے والی ”امن“ کی تعریف بیان کی ہے، اس کے بقول ”امن“ دو جنگوں کے درمیانی وققہ کہتے ہیں، ”بنیادی طور پر وہ ایک امن پسند آدمی تھا، بیسویں صدی کے آغاز میں جب روس اور جاپان کے درمیان جنگ ہوئی، جس میں روس کو شکست ہوئی تھی، ٹالشائی نے اس جنگ کے خلاف ایک کتاب پرچہ شائع کیا تھا جس کی پاداش میں اسے جیل بھی جانا پڑا۔ باقیں جاری تھیں کہ رسول حمزہ نے ایک انکشاف نما سوال داغ دیا کہ ”تمہیں پتا ہے کہ ٹالشائی مسلمان ہو گیا تھا؟“ میں نے بے لیقانی کا تاثر دیتے ہوئے کہا: ”میرے دوست! کس کی بات کر رہے ہو کہ مسلمان ہو گیا تھا؟“ رسول حمزہ نے بھی جواباً طنزیاً انداز اپناتے ہوئے کہا: ”جناب شاعر! میں ”اینا کارینینا“ کے خالق آنجمانی کاؤنٹ لیونکولاٹی وچ ٹالشائی کا ذکر خیر کر رہا ہوں۔“ رسول حمزہ نے پونکہ بچپن سے ہی عالمی سلطھ کے ادیبوں کی باقی میں اور گفتگو سننے کے علاوہ ایک ادبی ماحول میں پروشن پائی تھی، اس لیے روئی ادب اور ادبیوں کے متعلق ایسے ایسے تھملکہ خیز انکشافت کیے کہ چودہ طبق روشن ہو گئے۔ میں نے کہا: ”مجھے یہ تو معلوم ہے کہ اس نے آرتھوڈوکس عیسائیت کو خیر باد کہہ دیا تھا“ اور یہ

بات تو ریکارڈ کا حصہ ہے، مگر ٹالسٹائی کے مسلمان ہونے کے متعلق تو آج تک نہ کہیں پڑھا اور نہ کسی سے ایسی بات سنی ہے۔

میری حیرانگی دیکھ کر رسول حمزہ کہنے لگا کہ اس میں اچنہبھے کی کوئی بات نہیں، بڑی منطقی سی بات ہے۔ یوٹالسٹائی نو سال کا تھا جب ماں کے بعد اس کا باپ بھی فوت ہو گیا، تو وہ اپنی پھوپھی کے پاس قازان چلا گیا تھا جہاں سے اس نے بنیادی تعلیم مکمل کی تھی، یہ مسلم اکثریتی علاقہ ہے، یوں یہ بات تو طے ہوئی کہ اسے بچپن سے ہی اسلام کا بنیادی تعارف حاصل تھا۔ آخری عمر میں جب وہ عیسائیت ترک کر چکا تھا، تب اس کی ملاقات چیجنیا کے ایک مسلمان امام مسجد سے ہوئی، ٹالسٹائی عمر کے آخری حصے میں کئی بار اس عالم دین سے ملنے کے لیے چیجنیا گیا تھا، اور اسی امام کے ہاتھوں بالآخر مشرف بہ اسلام ہوا تھا۔ سچی بات تو یہ ہے کہ میرے لیے یہ کوئی معمولی خبر نہیں تھی، بعض اوقات خبر کا بڑا ہونا ہی دل میں شکوہ و شہدات، وسوسے اور بے یقینی پیدا کرنے کا سبب بن جاتا ہے، اسی یقینی ادھیڑ بن میں تھا جب میں نے پوچھا کہ اگر ٹالسٹائی مسلمان ہو گیا تھا تو پھر کسی جگہ اس بات کا ذکر کیوں نہیں ملتا؟

رسول حمزہ کا استدلال تھا کہ ہمیں غور کرنا چاہیے کہ یہ واقعہ کتنے حالات میں وقوع پذیر ہوا؟ یہ روس میں مذہب اور اشرافیہ سے بیزاری کا دور تھا، کیونکہ انقلاب کا لاوا پک چکا تھا، رومنی کسان لینین اور ٹراںسکی کی قیادت میں شہنشاہیت کا خاتمه کرنے چاہیے تھے۔ ایک بات تو ہمیں ماننا ہی پڑے گی کہ امن پسندی اپنی جگہ، مگر ٹالسٹائی نہ صرف خود جا گیردار اور رومنی اشرافیہ کا اہم رکن تھا بلکہ اس کی تحریریں بھی رومنی طبقہ اشرافیہ کے متعلق ہی ہیں۔ اس لیے اس کے اسلام قبول کرنے کے واقعہ کو ہمیت نہ ملنا قبل فہم ہونا چاہیے۔ اس موضوع پر کئی ادیبوں سے تبادلہ خیال ہوا ہے، چند لوگوں نے رسول حمزہ کے بیان کی تصدیق کی ہے اور کچھ نے تردید، زیادہ تر اہل علم نے علمی کا اظہار کیا ہے۔ اس موضوع پر اگر مزید بھی کوئی معلومات حاصل ہوئیں تو ضرور پیش کروں گا۔

حرف آخر! کل شام ٹرین میں بھاری بھر کم بیگ اٹھائے، ایک نومر جاپانی

لینکنیشن ملا، پوچھنے پر پتا چلا کہ پاکستان سے واپس آ رہا ہے، ایک ٹیکٹائل مل میں کام کے سلسلے میں دو ماہ فیصل آباد گزار کے آیا تھا، میں نے رسمی تعارف کے بعد پوچھا کہ پاکستان میں رہنے کا تجربہ کیسا رہا؟ پاکستانی قوم کے بارے میں کیا تاثر لے کر آئے ہو؟ وہ تو پاکستان میں قیام کے نشے سے سرشار تھا، کہنے لگا کہ پاکستانی بہت مہماں نواز، بلنسار اور کھلے دل کے مالک ہیں، مجھے نہ تو اردو آتی تھی اور نہ ہی انگریزی مگر میں نے پاکستان کے لوگوں کو بہت مدگار پایا۔ آپ لوگوں کا مشترکہ خاندانی نظام مجھے بے حد پسند آیا۔ میری خواہش ہے کہ بار بار پاکستان جاؤں۔ بلاشبہ پاکستانی قوم میں بے شمار خوبیاں ہیں، جہاں ہم اپنی خامیوں اور ناکامیوں کے تذکرے کرتے ہیں، کبھی کبھی ان خوبیوں کا بھی ذکر ہونا چاہیے۔

تہران سے ایک خط

ہمارے ایران کے دورے کا وقت اتفاقاً بہت ہی اہم تھا، وہ یوں کہ تہران میں غیر وابستہ ممالک کی تنظیم "نام" کا سولہواں اجلاس انعقاد پذیر ہوا تھا۔ اس اجلاس میں پاکستانی صدر آصف علی زرداری سمیت تیس ممالک کے سربراہ اہان مملکت نے شرکت کی، اس کے علاوہ 120 ممالک کے سفارتی وفد اس کا نفرس میں شریک ہوئے تھے۔ تہران کا اس کا نفرس کے لیے دہن کی طرح سجا گیا تھا۔ ہر طرف رنگ برلنگی جھنڈیاں نظر آ رہی تھیں اور نگین روشنیوں کی قطاریں اب بھی ہر طرف جگگار ہی ہیں۔ مجھے تو تہران شہر کم اور شادی والا گھر زیادہ لگ رہا تھا۔ مگر سچی بات تو یہ ہے کہ جب میں ایران پہنچا تو مجھے غیر وابستہ ممالک کی تنظیم کے کسی اجلاس کی پکج خبر نہ تھی۔ ہاں! گلی، کوچے بتا رہے تھے کہ یہاں کچھ خاص ہونے جا رہا ہے۔ انتظامات دیکھ کر لگتا ہے کہ ایران کی حکومت اس موقع کے لیے بڑی دیرے سے تیاری کر رہی تھی۔ اجلاس میں مشرقی وسطیٰ کی صورتحال گفتگو کا مرکزی موضوع رہی۔ اجلاس کی تفصیلات بتا کر میں آپ کو بور کرنا نہیں چاہتا، تاہم پاکستان کے لیے یہ اجلاس اس لیے اہم تھا کہ باقی ممالک کے سربراہ اہان اور سفارتی وفد سے ملاقات کے علاوہ پاکستانی صدر کی ملاقات ہندوستان کے وزیر اعظم منموہن نگلے سے بھی ہوئی۔ دونوں ممالک کے سربراہ اہان کی ملاقات کے دوران، وزراء خارجہ بھی موجود تھے۔

ایران کے نقطہ نظر سے یہ کا نفرس اس لیے اہم تھی کہ اس سے اس کی دنیا میں بڑھتی ہوئی عالمی تہائی کے تاثر کی نفی ہوئی ہے۔

تہران کا نفرس بلاشبہ ایران کے لیے بہت ہی اہم سفارتی کامیابی ہے۔ خصوصاً ایسے وقت میں جب امریکہ اور یورپ کے کئی ممالک کی طرف سے اس پر اقتصادی پابندیاں عائد ہیں۔ دنیا بھر سے سات ہزار مندوں میں اس اجلاس میں مدعو تھے۔ حکومت نے شہر کے تمام فائیو ٹار اور فورٹشار ہوٹل ایڈونس بک کروار کے تھے، اس لیے ہم جیسے لوگوں کو ان دونوں میں کوئی اچھا ہوٹل ملا اگر ناممکن نہیں تو بہت مشکل ضرور تھا۔ خیر میرے لیے تو ہوٹل کا فقط صاف سترہ اور آرام دہ ہونا کافی ہے۔ ہوٹلوں کی اس ”شارواز“ سے میں ابھی تک متاثر نہیں ہوا ہوں۔

یہاں لوگوں کا عمومی رویہ بڑا و ستانہ اور مددگار ہے۔ امن و امان کی صورت حال یہاں بہت اچھی ہے، آدھی رات کو بھی خواتین نیم اندر ہیری گلیوں اور سڑکوں پر اکیلی پیدل چلتی ہوئی نظر آتی ہیں۔ دکانوں پر خریداری کے دوران بھاؤ تاؤ پاکستان کی طرح ہی کرنا پڑتا ہے۔ خیر! شہر تو چاہے کوئی بھی ہو، کبھی اچھے لوگوں سے خالی نہیں ہوتا اور برے لوگوں سے پاک بھی نہیں ہو سکتا۔ اس شہر کے لوگ مجھے نرم گفتار اور پاکستان سے محبت کرنے والے لگے ہیں۔ پولیس کے بارے میں یہاں بھی سب سے یہی سنائے ہے کہ رشوت خوب لیتی ہے، اپنی آنکھوں سے رشوت لینے کا منظر نہیں دیکھا اس لیے وثوق سے کچھ نہیں کہہ سکتا۔

علامہ اقبالؒ کا ایران میں مقام و مرتبہ ایسا بلند ہے کہ بیان کرنے کے لیے کتاب لکھنا چاہیے، تبھی انصاف ہو سکے گا۔ ابھی ابھی ہوٹل مینپر کی رات کی ڈیوٹی شروع ہوئی ہے اور اس کے ہاتھ میں علامہ اقبالؒ کی زندگی اور فن پر مبنی کتاب ہے۔ بات کرنے پر پتا چلا کہ اسے شاعر مشرقؒ کا فارسی شعری مجموعہ زبورِ جم آدھا سے زائد حفظ ہے۔

میں نے اقبالؒ کا ذکر کیا تو اس نے میری بات کا جواب حکیم الامتؐ کے اس مصروع کی

صورت میں دیا۔

ای جواناںِ عجم، جانِ من و جانِ شما

مشہد، جو کہ ایران کا دوسرا بڑا شہر ہے اور یہاں کا واحد شہر کہ جس کا نام عربی زبان میں ہے، امام علی رضا کے اس شہر میں داخل ہوتے ہی جن چند بڑی سڑکوں کے نام آنکھوں سے گزرے ان میں ایک کا نام علامہ اقبال کے نام گرامی سے منسوب ہے، ”اقبال لاہوری ایونینیو“ یہ بھی قابل ذکر بات ہے کہ یہاں تمام شاعروں کے نام کے ساتھ عموماً ان کے شہر کا نام لگایا جاتا ہے، جیسے غالب دہلوی، سودا دہلوی، سعدی شیرازی، حافظ شیرازی۔ استقبالیہ پر بیٹھے احمد فارسی جانی کے ہاتھ میں 1977ء کی احمد ندیم قاسمی کے زیر ادارت مجلس ترقی اردو کی چھپی ہوئی فارسی زبان میں اقبال کے حالات و فن کی کتاب تک ہی باتِ محمد وہبیں ہے، یہاں کے ہر دوسرے ٹیکسی ڈرائیور کی زبان پر ”اقبال لاہوری“ کا نام ہے۔ قہوہ خانوں پر بیٹھے لوگ پاکستان کا نام سنتے ہی اقبال کا ذکر کرنے لگتے ہیں۔ ایسا نیوں کا قہوہ اور چائے پینے کا انداز بھی مخصوص ہے۔ منہ کے اندر شکر کی ڈلی یوں رکھ لیتے ہیں جیسے ہمارے ہان پان کی گلوری رکھتے ہیں اور پھر آہستہ آہستہ چسکیاں لے کر چائے و قہوہ پیتے رہتے ہیں۔ یہ لوگ عام طور پر چائے میں دودھ نہیں ملاتے، مگر ہمارے ہاں تو چائے کا مطلب ہی دودھ کے ساتھ بننے والی ”الگشٹی“ ہوتا ہے۔

برج میلاد تہران کی نئی پیچان ہے، جیسے ٹوکیو کی نئی پیچان ٹوکیو سکائی ٹری اور دہمی کا برج خلیفہ نشان ہیں۔ برج میلاد 435 میٹر بلند ہے اور بلندی کے اعتبار سے یہ دنیا میں چھٹے نمبر ہے۔ مذکورہ کافرنس کے اثرات یہاں سب سے نمایاں تھے۔ کئی جگہ مختلف ممالک کے سفیر و طرفہ معابدوں پر مستحکم کرتے نظر آئے۔ غیر وابستہ ممالک کی تنظیم سے مسلک ممالک کے مندو بین کچھ تو سرکاری کام سے وہاں موجود تھے اور بہت سارے تین سو میٹر کی بلندی پر واقع درشن جھروکے سے شہر کا نظارہ کر رہے تھے۔ مجھے تو تہران یہاں سے اسلام آباد کی طرح کا شہر نظر آیا۔ ٹوکیو ٹاور کی طرح برج میلاد کی تعمیر کا بنیادی مقصد بھی اطلاعات و نشریات کے شعبے کی ضرورتوں سے متعلق ہے مگر سیاحتی نقطہ نظر کو بھی ملبوڑا خاطر رکھا گیا ہے، کیفے ٹیکریا، آرٹ گیلری، اور طرح طرح کی دکانوں سمیت سیاحوں کی دلچسپی کا یہاں

تمام سامان موجود ہے۔ برج میلاد سے قبل آزادی ٹاؤن تہران کی سب سے اہم عمارتیں، آزادی اسکوائر میں برج آزادی سے ملحقہ ایک شاندار میوزیم بھی موجود ہے۔ اس میوزیم کا لیکن ایران کے نیشنل میوزیم سے کوئی مقابلہ نہیں، میوزیم کو جدید فارسی میں ”موڑہ“ کہتے ہیں۔ ایسے پرانکوہ میوزیم دنیا میں کم ہی دیکھے ہیں۔

تہران کے مضافات میں پہاڑ ہیں۔ انہی پہاڑوں میں سے ایک کی چوٹی پر امام حسینؑ کی اہلیہ بی بی شہربانوؓ کا روضہ ہے۔ امام زین العابدینؑ کی والدہ اور ایرانی بادشاہ یزدگرد کی بیٹی کے مزار کے پاس ہی وہ غار بھی ہے جہاں بی بی شہربانوؓ نے زندگی کے آخری ایام بسر کیے۔ عجب پراسرار خاموشی اور ناقابل بیان اس مقام کی خصوصیت ہے۔ یہاں سے پورا تہران صاف نظر آتا ہے۔

تہران ایران کا بیسوال دارالخلافہ ہے اور اس کا قدیم نام ”رے“ تھا۔ پچاس لاکھ نفوں پر مشتمل یہ شہر دنیا کا انیسوال بڑا شہر ہے۔ 2008 میں اسے دنیا کا سب سے سستا شہر قرار دیا گیا تھا، یاد رہے اب ہمارا کراچی دنیا کا سب سے غریب پرو شہر ہے۔

عمر خیام اور عطار کا نیشاپور حسن و جمال میں اپنی مثال آپ ہے۔ کہتے ہیں کہ پورے ایران میں ایسی خوش کن آب و ہوا کہیں بھی نہیں ہے۔ اس فضا کو ”قدم گاہِ رضوی“ کا فیضان مانا جاتا ہے۔ خیام کی رسدگاہ سے لے کر بہت کچھ یہاں پر لاکھ تحریر ہے مگر پھر کبھی تفصیل بیان کروں گا۔



مشہد میں چند روز

خراسان کا دارالخلافہ مشہدار ضیائی اعتبر سے کوہستانی علاقہ ہے۔ تہران سے نوسکلو میٹر کے فاصلے پر واقع یہ ایران کا دوسرا بڑا شہر ہے۔ پہاڑوں کی چوٹیوں کی اوٹ میں چھپتا ہوا نارنجی سورج ہر شام یہاں بڑا منفرد منظر پیش کرتا ہے۔ شہادت گاہ کے نام سے بننے والا یہ شہر نسبتاً نیا ہے، مشہد بننے سے قبل چند کلومیٹر کی دوری پر واقع رستم و سہراب کا شاہنامہ تحریر کرنے والے فردوسی کا طوس اہم شہر تھا۔ وہی طوس جہاں عظیم صوفی بزرگ معروف کرخی عیسائیت چھوڑ کر امام علی رضا کے ہاتھ پر بیعت ہوئے اور اسلام اختیار کرنے کے بعد یہیں پیشتر عمر گزار گئے۔ امام علی رضا کی یہاں شہادت و مرقد نے اک بیبا ان کو شہر میں تبدیل کر دیا، انہی کی نسبت سے یہ مشہد قرار پایا۔ طوس میں فردوسی کا مقبرہ اور اس سے ملحقہ میوزیم اہم سیاحتی مرکز ہے، فردوسی پارک کے پاس ہی خلیفہ ہارون الرشید کے دور کا زندان ہے جسے ہارونیہ کہتے ہیں۔ زندان بلاشبہ ایک خوفناک مقام ہے مگر اپنی عمارت کے اعتبار سے اسے عرب طرزِ تعمیر کا شاہکار نمونہ قرار دیا جا سکتا ہے۔ روایت کے مطابق عباسی خلیفہ ہارون الرشید بھی امام علی رضا کے مزار کے احاطے میں ہی فن ہے۔ بعض لوگوں کے نزد یہ ایران کے اس واحد عربی نام والے مشہد شہر کی وجہ تسمیہ بھی بنو عباس کا خلیفہ ہارون الرشید ہے۔ اب طوس اور مشہد ایک ہی شہر بن چکے ہیں۔ میرا خیال تھا کہ جاپانیوں کا انگریزی زبان میں ہاتھ ذرا تنگ ہے مگر ایرانیوں کی انگریزی زبان میں تنگ دتی تو سب کو مات دیتی نظر آ رہی ہے۔ فارسی کی تھوڑی بہت شد بد تو

مجھے ہے مگر روانی سے بولنے سے ابھی تک قاصر ہوں، ویسے بھی سکول اور کالج میں ہمیں جو فارسی پڑھائی جاتی ہے وہ کلاسیکی ہے جبکہ یہاں جدید زبان کا چلن ہے اور پھر ابھی بھی ذرا مختلف ہے، بہر حال گزارا بڑا چھا ہو رہا ہے۔ زبان کے سلسلے میں لوگوں کا رو یہ بڑا مدگار ہے جس کی وجہ سے کوئی تنقی نہیں ہوتی۔ ٹیکسی ڈرائیور سے میں نے کہا کہ کسی ایسے ریستوران میں لے چلو جہاں بوفے کا کوئی نظام ہو، کیونکہ مینیو پڑھ کر تو کچھ بھی سمجھ نہیں آتا کہ کھانے کے لیے کیا آرڈر کیا جائے۔ اول تو کھانوں کے ناموں سے ان کے ذات کے کوئی اندازہ نہیں لگایا جاسکتا، ستم بالائے ستم کہ سارا مینیو فقط فارسی زبان میں ہوتا ہے۔ ٹیکسی ڈرائیور دنیا میں عموماً بدلاخدا مشہور ہیں مگر اس آدمی نے تو کراچی لینے سے صاف انکار کر دیا کہ آپ لوگ ہمارے مہمان ہیں۔

ریستوران پہنچنے تو وہاں بوفے واقعی موجود تھا، لیکن سب کچھ فقط سلااد کی انواع و اقسام پر مبنی تھا۔ ہاں! مینیو کا رڈ سے بھی آرڈر کیا جاسکتا تھا۔ ابھی خانہ بھی اس سفر میں میرے ہمراہ تھا اور تمام افراد میری طرح دیسی ساختہ ہیں، اس لیے کچھ چٹ پٹا، ٹیکھا، چٹکارے دار، کاراہ کھانا چاہتے تھے۔ میں نے میرے سے فارسی زبان میں گرم مصالحے اور مرچوں کی وضاحت کرنے کے لیے اپنی تمام تر فارسی استعمال کر ڈالی مگر اس کی سمجھ میں کچھ نہ آیا اور اس نے ایک عربی ترجمان کو میری جانب بھجوادیا، اس پر بھی میں اپنی عربی دانی کے ابتدائی داؤ پیچ ہی آزم رہا تھا کہ ساتھ والی ٹیبل پر اپنے خاندان کے ساتھ بیٹھی ہوئی ایک لڑکی ہماری بے بُس سمجھ گئی اور اس نے رضا کار انہ طور پر مترجم کے فرائض انجام دیے۔ یہ الگ بات ہے کہ چٹ پٹا کھانے کی ہماری خواہش پھر بھی پوری نہ ہو سکی۔ کھانے یہاں غذائیت سے بھر پور مگر پھیکے پھیکے سے ہیں۔ اب بھلا غذائیت کو کون پوچھتا ہے جب چٹکارہ ہی نہ ہو۔ اپنے ٹیکسی ڈرائیور و گائیڈ کے ہمراہ تمام شہر گھوم چکے تھے کہ کسی پاکستانی ریستوران کا کوئی سراغ مل جائے مگر کسی نے بھی ایسے ریستوران کے وجود تو کیا امکان کی بھی کوئی تائید نہیں کی تھی۔ اس پر مجھے حیرت بھی ہوئی کہ صرف ٹوکو میں ہمارے ایک پاکستانی دوست کے

ستائیکس ریستوران ہیں اور ایران کا تو ہم سے سرحدی رابطہ ہے مگر مشہد میں ریستوران ہمارا کوئی بھی نہیں ہے۔

ہمارا ایرانی گائیڈ ٹیکسی ڈرائیور نہیں فلموں کا دیوانہ ہے۔ ویسے تو اس نے ہالی ووڈ کی گاڑی فادر سے لے کر ٹاپ گن تک کوئی فلم چھوڑی نہیں مگر پاکستانی سینما سے اسے خصوصی محبت ہے۔ اس کے مطابق ہندوستان کی فلمیں غیر حقیقی اور جعلی لگتی ہیں جبکہ پاکستانی فلم حقیقت کی کہانی معلوم ہوتی ہے۔

آغا جلال سید کا کہنا ہے کہ انڈیا کے مقابلے میں پاکستانی سینما زیادہ اچھا اور پیچور ہے۔ یہی وجہ ہے کہ پاکستانی اور ایرانی فلموں کو آسکر ایوارڈ ملتا ہے جبکہ ہندوستان کی کسی فلم کو آج تک آسکر ایوارڈ نہیں ملا۔ میں نے شہر میں گشت کے دوران اس کی توجہ جا بجا بر قی قسموں اور رنگ برقی روشنیوں کی جگہ گاہٹ کی طرف دلاتے ہوئے اس رنگارنگی کا سبب پوچھا، معلوم ہوا کہ یہ سب گزشتہ عید کی خوشی میں سجا گیا تھا۔ اکثر خوشی کے اسلامی تہواروں پر اس روایت کی پاسداری کی جاتی ہے۔

میرے ماہوں جان مرحوم بتایا کرتے تھے کہ دنیا میں حسن کی بوتل ایران میں گر کر پھوٹی ہے اور پاکستان تک اس حسن کے صرف چھینٹے پہنچے ہیں۔ ان کے اس بیان کی ایک وجہ یہ بھی ہو سکتی ہے کہ انہوں نے اسلامی انقلاب سے بہت پہلے ساٹھ کی دہائی کا ایران دیکھا تھا۔ رضا شاہ پہلوی کے دور کا ایران تو شاید ثقافتی اعتبار سے یورپ سے ملتی جلتی کوئی تصویر پیش کرتا ہو، مگر آج صورتحال یکسر بدلتی ہے۔ پورے ایران میں مجھے کوئی عورت نگز سر نظر نہیں آئی۔ عموماً سیاہ عبا میں صرف چہرہ ہی نظر آتا ہے۔ اسلامی انقلاب کے بعد جاپ پہننا قانوناً ضروری ہے۔

میرے خیال میں فرانس اور ترکی میں جاپ پہننے پر پابندی ہو یا پھر ایران اور سعودی عرب میں جاپ لازمی طور پر پہننے کی پابندی ہو، یہ دونوں ایک سی باتیں ہیں، کیونکہ ہر دو صورتوں میں خواتین سے ان کا لباس کے انتخاب کرنے کا بنیادی انسانی حق چھینا جا رہا

ہے۔ جاپ اوڑھنے یا پھر نہ اوڑھنے کا فیصلہ کرنا خواتین کا حق ہے، ایسے معاملات میں حکومتی مداخلت، بنیادی انسانی حقوق میں مداخلت کے مترادف ہے۔ اس معاملے میں پاکستان ان مذکورہ ممالک سے بہت بہتر ہے کہ جہاں ایسی پابندیاں عام نہیں ہیں۔ ہماری عورتیں سرڑھاپنے، یا پھر نہ ڈھانپنے کا فیصلہ خود کرتی ہیں۔ خواتین کے باب میں مگر یہاں ایک چیز قابل تقلید ہے، وہ ہے ”بانویاں“ کے نام سے مستورات کے لیے خصوصی سروس۔ بانویاں نامی ٹیکسی سروس میں نہ صرف ڈرائیور خواتین ہوتی ہیں بلکہ اس میں سوار بھی صرف اور صرف عورتیں ہی ہو سکتی ہیں۔ اسی حوالے سے ایک اور قابل تحسین چیز یہ کہ اکثر بڑے سرکاری دفاتر میں عورتوں اور مردوں کے لیے الگ الگ لفتگی ہوئی ہے۔

بہروز سبزواری المعروف قباجہ اور ایم کیو ایم کے فیصل سبزواری کے آباء و اجداد کا شہر سبزوار دیکھنے کا بھی اتفاق ہوا، جو کہ مشہد سے تقریباً دو سو کلومیٹر کے فاصلے پر ہے۔ سبزوار شہر دیکھنے سے پہلے میں سبزواری کو نقشبندی، سہروردی، چشتی کی طرح اہل تصوف کا ہی کوئی سلسلہ سمجھتا رہا۔ ایران کے لوگ بڑے باذوق ہیں۔ مجھے دو مرتبہ ڈارکومقاومی کرنی ریال میں تبدیل کروانے کے لیے متمنی ایکس چیزرز کے پاس جانا پڑا، اور دونوں جگہ بڑے بڑے فریبیوں میں حافظ شیرازی کے شعر حظِ کوئی اور نقطہ شکستہ نستعلیق میں آؤ زاں دیکھے۔

از محبت خارہا گل میں شود

کیا کہنے ہیں اس خیال کے جو عالمگیر سچائی بھی ہے کہ محبت سے کانتے بھی پھول بن جاتے ہیں، اور اس مضرعے نے تواب تک مجھے اپنے حصار میں جکڑا ہوا ہے۔

کہ عشق آسان نموداول ولے افتاد مشکل ہا


یقیناً ایسا شعر صرف حافظ ہی کہہ سکتا ہے۔ یہاں یہ بات کئی لوگوں سے سنی ہے کہ اقبال کا فارسی کلام حافظ شیرازی کے شعری سلسلے کی تقلید ہے۔ علامہ اقبال سے ان لوگوں کی محبت بیان سے باہر ہے۔ مجھے یونیورسٹی میں ادبیات کے ایک طالب علم نے، جو کہ خطاط بھی ہے، شاعرِ مشرق کی ایک فارسی نظم خط

شکستہ نستعلیق میں لکھ کر تھفتا پیش کی ہے، اور آخر میں لکھتا ہے ”علامہ فقید محمد اقبال لاہورے“ فقط علامہ اقبال کے نام پر ہی مشہد میں اقبال لاہوری ایونینوہیں ہے بلکہ نامور پاکستانی شاعر اسلم انصاری کے نام پر بھی تہران میں ”خیابان اسلم انصاری“ موجود ہے، جسے دیکھ کر مجھے احساس ہوا کہ عظمتِ فن کے اعتراض کے لیے یہاں مردہ ہونا ضروری نہیں ہے۔

نادر شاہ کے مقبرے اور ماحقہ میوزیم کا ذکر کیے بغیر مشہد کی بات مکمل نہ ہو سکے گی۔ ہندوستان، پاکستان اور افغانستان سمیت سُنُرل ایشیا کی تمام ریاستوں کو فتح کرنے اور خون میں نہلا دینے والے نادر شاہ کا دور تو بس بارہ سال ہے مگر ان بارہ برسوں میں اس نے بارہ سے زیادہ ممالک اپنے زر گلیں کر لیے تھے۔ مورخین کو شائیبہ ہے کہ وہ خدا پرست نہ تھا۔

نادر شاہ کے میوزیم میں توب و تفگ و دیکھ کر اس اصطلاح کی سمجھ آئی کہ فارسی زبان میں ”تفگ“، پستول کو کہتے ہیں۔ اس کے جانشین مگرنا اہل نکلے، اس کی تخلیق کردہ اتنی بڑی اور منظم سپاہ اور ایسی عظیم سلطنت کو وہ سنبھال نہیں سکے۔ اس بات پر سب مورخ متفق ہیں کہ سارے اس عظیم کے بعد نادر شاہ جیسی وسیع سلطنت اور عظیم سپاہ کوئی بھی ایرانی بادشاہ نہ تشكیل دے سکا۔

مشہد سے لاہور والپی کی فلاہیت کے دوران ہمیشہ یاد رہنے والی ملاقات ایک عراقی نویا ہتا جوڑے سے ہوئی، وہ نی موں منانے کے لیے پاکستان جا رہے تھے۔ پاکستان میں ان کا سیاحتی پروگرام لاہور اور اسلام آباد کے علاوہ کراچی، کشمیر اور خیر پور سندھ تک پھیلا ہوا تھا۔ مجھ سے انہوں نے ہوٹل کے متعلق مشورہ مانگا، وہ کم خرچ بالاشیش ہوٹل کی تلاش میں تھے، اس لیے میں نے انہیں لکشی چوک جانے کا مشورہ دیا۔ ان کے نزد دیکھنی موں منانے کے لیے پاکستان دنیا میں سب سے بہتر ملک تھا۔



کیا پابلو نرودا قتل کیا گیا؟

لاطینی امریکہ کے ملک چلی سے خبر آئی ہے کہ ایک جن نے نوبل انعام یافتہ شاعر، سفارتکار اور سیاستدان پابلو نرودا کی قبر کشائی کا حکم دیا ہے، تاکہ اس عظیم مراحت کارکی موت کے اصل اسباب معلوم کیے جاسکیں۔ پابلو نرودا کی وفات مشکوک حالات میں، اس وقت ہوئی، جب جزل پنوچے نے 1973ء میں منتخب جمہوری حکومت کا تختہ الٹ کر اقتدار پر قبضہ کر لیا تھا۔ اس فوجی بغاوت سے تین دن پہلے پابلو نرودا کی نیس کا مرض تشخیص ہونے کے سبب ہسپتال میں داخل ہوا تھا، جزل پنوچے کے حکومت پر قبضے کے محض دس روز بعد اس کا اسی ہسپتال میں انتقال ہو گیا۔ سرکاری طور پر اس کی موت کی وجہ دل کا دورہ پڑنا بتائی گئی، مگر چلی میں عام لوگوں کا عاموی خیال ہے کہ اسے قتل کیا گیا تھا۔ اس تاثر کو اس لیے تقویت ملتی ہے کہ نرودا ہسپتال میں کینسنر کی علامات کے سبب داخل کیا گیا، مگر ہلاکت کا سبب دل کا عارضہ؟ غیر منطقی سی بات لگتی ہے۔ حکومت نے اس مسئلے پر 2011ء میں ایک تحقیقاتی کمیشن تشكیل دیا تھا۔ سرکاری کمیشن کے سامنے نرودا کے ڈرائیور نے یہ بیان حلفی دیا کہ نرودا کو جزل پنوچے کے الہکاروں نے زہر دیا تھا، دھوکے سے دیا گیا یہ زہر جان لیوا ثابت ہوا۔ فوج کے زمام اقتدار سنبھالنے کے فوراً بعد صورتحال یہ تھی کہ ہزاروں لوگوں کو بغیر کسی عدالتی کا رودائی کے، موت کے گھاث اتارا جا رہا تھا۔ چلی کے جنوبی علاقوں میں رہنے والے دوست بتاتے ہیں کہ فوجی انقلاب کے کئی مہینوں بعد تک، یہ روز کا معمول تھا کہ دریا کے پانی کی سطح پر انہیں لاشوں کی نئی کھیپ ہر صبح تیرتی ہوئی نظر آیا کرتی تھی۔

کولمبیا کے نوبل انعام یافتہ صحافی اور ناول نگار گارشیا مارکیز کے پابلو نرودا کے متعلق اس بیان سے آج تک دنیا کے کسی بھی معترض نقاوتوں کو اختلاف کی جرأت نہیں ہوئی کہ ”نرودا بیسویں صدی کا کسی بھی زبان میں سب سے بڑا شاعر تھا“، مجھے یہ اعزاز حاصل ہے کہ میں نے پابلو نرودا کی شاعری کو اس کے اصل ہسپانوی زبان کے متن سے براہ راست اردو زبان میں ترجمہ کیا ہے۔

قبر کشائی کی خبر سن کر مجھے ازانگر امیں واقع پابلو نرودا کی گھر کے صحن میں واقع قبر، اور وہاں حاضری کے لیے آئے ہوئے، محبت کرنے والے نوجوان جوڑے یاد آ رہے ہیں۔ ادب کے قارئین تو خوب جانتے ہیں، نئے پڑھنے والوں کو انقلاب اور رومان کے سب سے بڑے شاعر کا تعارف کروادوں جو 1904ء میں، چلی کے جنوب میں واقع ایک چھوٹے سے قصبے پارال میں پیدا ہوا۔ اس کی عمر فقط دو ماہ تھی کہ اس کی والدہ کا انتقال ہو گیا۔ ابتدائی تعلیم اس نے اپنے قصبے میں حاصل کی اور مزید تعلیم کے لیے دارالحکومت سنبھاگ میں منتقل ہو گیا۔ وہ صرف دس سال کا تھا جب اس کی پہلی نظم شائع ہوئی، اپنی عمر کے بیس سال مکمل کرنے سے پہلے وہ عالمی سطح پر ایک مقبول شاعر بن چکا تھا۔

نرودا کے والد نے ہمیشہ اس کے لکھنے کے کام کی خالفت کی اور اسے نصابی کتب پر توجہ دینے کے لیے کہتا رہا، مگر کئی لوگوں نے اس کی حوصلہ افزائی بھی کی جن میں گیریا لامسٹر ایال بھی شامل تھی۔ سولہ برس کی عمر میں جب اس نے فلمسی نام سے لکھنا شروع کیا تو اس کا ایک مقصد والد کو تجھے دینا بھی تھا۔ یاد رہے کہ نرودا کا اصل نام نیفتالی باسوس آلتون تھا۔ اپنی برس کی عمر میں اس کا پہلا شعری مجموعہ شائع ہوا، بیس برس کا تھا جب اس کی نظموں کا عہد ساز مجموعہ ”محبت کی بیس نظمیں“ اشاعت پذیر ہوا، جو کئی زبانوں میں ترجمہ ہوا اور لاکھوں کی تعداد میں اس کی کاپیاں فروخت ہوئیں۔ مگر غربت نے ابھی تک اس کا پیچھا نہ چھوڑا تھا حالانکہ وہ عالمی سطح پر مانا ہوا شاعر بن چکا تھا۔ معاشری ضرورتوں کی وجہ سے اس نے بحیثیت سفارتکار نوکری اختیار کر لی اور رنگوں، کولمبیا اور جاوا کے علاوہ سنگاپور میں معین رہا۔ 1971ء

میں جسے نوبل انعام سے نوازا گیا، وہ پال بلوزرو دا چیک رپبلک کے شاعر جان نزو دا سے اتنا متاثر تھا کہ اسی کے نام سے اپنا نام اخذ کیا۔ یورپ کے دورے کے دوران وہ خصوصی طور پر چیکو سلووا کیہ گیا تھا تاکہ اس شاعر کی قبر پر پھول چڑھا سکے۔

ایشیائی ممالک میں سفارتکاری سر انجام دے کر وہ واپس چلی لوٹا تو اسے بیونس آئریس اور پھر بارسلونا میں سفارتی عہدوں پر تعینات کیا گیا۔ بعد ازاں میڈرڈ میں چلی کا قونصلیٹ مقرر ہوا۔ اس کی بیٹی ما لوا مرینا کی پیدائش میڈرڈ میں ہی ہوئی، یہ بچی اپنی محضہ زندگی آٹھ سالہ زندگی میں اکثر بیمار ہی رہی۔ اسی دوران پسین میں خانہ جنگی کا آغاز ہو چکا تھا۔ یہاں اس کا حلقة احباب زیادہ تر باسیں میں بازو اور ترقی پسند سوچ کے حامل دانشوروں اور مصنفوں پر مشتمل تھا۔ نزو دا کے کیمونٹ خیالات انہی دنوں ترتیب پائے۔ جب پسین کے امر جزل فرانکو نے اس کے ادیب دوست گارسیا لورکا کو قتل کروادیا تو اس کے نظریات کیموزم کے متعلق مزید پہنچتے ہونے کے ساتھ ساتھ شدت اختیار کر گئے، وہ محل کر جزل فرانکو کے خلاف سو شلسٹوں کی حمایت کرنے لگا جس پر اسے نوکری سے برخاست کر دیا گیا۔ اس کی جرمن بیوی بھی اس کا ساتھ چھوڑ کر چلی گئی۔ 1938ء میں مگر پسین میں اس کے دوست ایکشن جیت کر برس اقتدار آگئے اور اسے فرانس میں ہسپانوی مہاجرین کا مشیر مقرر کر دیا گیا۔ اس عہدے کے متعلق نزو دا کا کہنا تھا کہ ”میری زندگی میں یہ سب سے مقدس مشن تھا جسے میں نے قبول کیا۔“ پھر اس کی زندگی میں ایک اور موڑ آیا اور 1940-1943ء میں وہ میکسیکو میں چلی کا سفیر تعینات رہا۔ یہاں اس کی دوسری شادی ہوئی اور بد قسمتی سے اپنی بیٹی کی موت کی اطلاع بھی اسے بھیں موصول ہوئی۔ اسی دوران اشیان حکومت کے مخالف لیون ٹرائسکی پر قاتلانہ حملہ ہوا جو میکسیکو میں جلاوطنی کی زندگی گزار رہا تھا۔ نزو دا پر اذرا م ہے کہ وہ اشیان حکومت کا حامی تھا اور اس نے ٹرائسکی پر قاتلانہ حملہ کرنے والوں کو نہ صرف پناہ دی تھی بلکہ ان کو چلی کے دیزے جاری کر کے ملک سے فرار بھی کروایا تھا۔ اس بات میں کوئی شک نہیں کہ جنگِ عظیم دوئم میں نازی جرمی کی شکست میں

اسٹالن کے کردار کی وجہ سے پابلوزرو دا اس کا مداح تھا۔ 1953ء میں اسے اسٹالن امن انعام سے نوازا گیا۔ اسٹالن کی موت پر اس نے طویل مرثیہ بھی لکھا مگر ٹرائسکی پر جملہ میں ملوث ہونے کے الزام کی نزدوانے ہمیشہ تردید کی۔ ویزوں کے اجراء کے متعلق اس کا کہنا تھا کہ ایسا میکسیکو کے صدر کے کہنے پر کیا گیا تھا۔ یہاں یہ بات بھی ذہن نشین رکھنی چاہیے کہ پابلوزرو دا کی کردار کشی کے لیے امریکی سی آئی اے نے باقاعدہ ایک خصوصی سیل قائم کیا تھا، یہ کوئی افواہ یا پروپیگنڈا نہیں بلکہ امریکی حکومت اب سرکاری طور پر اس سیل کے وجود کی تصدیق کرتی ہے۔ ممکن ہے کہ نزدوا پر عائد یہ الزام اور اسی طرح کے دیگر الزامات سی آئی اے کے تراشے ہوئے افسانے ہوں۔ روئی بالشویک انقلاب کے ہیر و ٹرائسکی کی آپ بیتی، جس کا ہمارے دوست جاوید شاہیں کا تحریر کردہ اردو ترجمہ بھی شائع ہو چکا ہے، اس میں بھی کہیں نزدوا کے کسی ایسے فعل میں ملوث ہونے کا کوئی اشارہ نہیں ملتا۔

1945ء میں وہ سینیٹر منتخب ہوا اور اس کے بعد اس نے کیمونٹ پارٹی میں باقاعدہ شمولیت اختیار کر لی۔ یہ امر قبل غور ہے کہ وہ آنٹافو گاستا سے پہلے سینیٹر منتخب ہوا جس سے اس کی عوامی مقبولیت کا اندازہ ہوتا ہے۔ یہاں یہ بتاتا چلوں کہ جلی میں سینیٹر براد راست عوامی ووٹوں سے منتخب ہوتے ہیں۔ پاکستان کی طرح بالواسطہ انتخاب کی بجائے سینیٹر کا انتخاب امریکی طرز پر ہوتا ہے۔ جس میں انتخابی حلقوں کے لوگ بلا واسطہ انہیں منتخب کرتے ہیں۔ اسی سال وہ پیرو گیا جہاں اس نے لازوال نظم ”ماچو پیچو کی بلندیاں“ تحریر کی۔ میسا چیو سٹس یونیورسٹی امریکہ میں شعبہ تخلیقی آرٹ کے سربراہ پروفیسر مارٹن کا کہنا ہے کہ یہ نظم ”انسانی تاریخ میں سب سے بڑی سیاسی نظم ہے“، 1946ء میں نزدوا کو صدارت کے لیے کیمونٹ امیدوار کی سیاسی مہم کا انجام مقرر کر دیا گیا۔ 1948ء میں کیمونٹ پارٹی پر پابندی عائد کر دی جاتی ہے۔ وہ روپوٹی اختیار کر لیتا ہے۔ روپوٹی کے دوران وہ تیرہ ماہ تک مختلف شہروں میں اپنے دوستوں کے گھروں اور تھہ خانوں میں چھپتا رہا کیونکہ حکومت کے کارندے اسے گرفتار کرنے کے لیے جگہ جگہ چھاپے مارے جا رہے تھے۔ ایک سال سے


زاندہ حصے کی یہ روپیشی یوں ختم ہوئی کہ وہ گھوڑے کی ننگی پیٹھ پر بیٹھ کر ارجمندان فرار ہو گیا۔ یہ سارا واقعہ اس نے نوبل انعام وصول کرتے ہوئے، اپنی نوبل تقریر میں دھرا یا تھا۔ اگلے تین سال اس نے جلاوطنی میں گزارے۔ ارجمندان میں وہ اپنے ہم شکل، ناول نگار دوست میگل، جسے بعد ازاں ادب کا نوبل انعام بھی ملا، اس کے پاسپورٹ پر یورپ اور ایشیا گھومتار ہا۔

جلاوطنی کے دوران جب وہ میکسیکو گیا تو وہاں کی حکومت نے اسے شہریت دے دی۔ وہ اٹلی کے جزیرے کیپری میں اپنے ایک سورخ دوست کے ہاں بھی رہائش پذیر ہا۔ نزوادا کا یہ قیام مختصر گر بہت یادگار رہا۔ اس قیام پر 1965ء میں ایک ناول لکھا گیا اور 1994ء میں اس ناول پر فلم بنائی گئی۔ اطالوی زبان میں بنائی گئی یہ فلم ہمیشہ یاد رکھی جانے والی فلموں میں سے ہے۔ نام ہے ”L'Postino“۔

یہ 1969ء تھا جب پابلو نزو دا کو کیمونٹ پارٹی نے ملک کی صدارت کے انتخاب کے لیے اپنا امیدوار منتخب کیا، مگر وہ اپنے دیرینہ دوست سالاودور آئیندے کے حق میں دوست بردار ہو گیا۔ ایکشن ہوئے اور آئیندے ایکشن جیت کر چلی کا صدر منتخب ہو گیا۔ اسی کی درخواست پر نزو افرانس میں سفیر کے عہدے پر فائز ہوا۔ آئیندے مگر زیادہ عرصہ صدر کے عہدے پر براجمان نہ رہ سکا۔ امریکی سی آئی اے نے چل کے فوجی جرنیلوں کے ساتھ مل کر اس کا تختہ الٹ دیا، تاکہ کیمونزم کا راستہ روکا جاسکے۔ اس آپریشن میں امریکی F-16 طیاروں اور اس کے فوجیوں نے عملی طور پر حصہ لیا تھا۔ یہ سرد جنگ کے عروج کا زمانہ تھا اور امریکہ ان دونوں دائنیں بازو کے حامی ہر فوجی آمر کا کھل کر ساتھ دے رہا تھا۔ صدر آئیندے آپریشن کے دوران مارا گیا اور نزو دا اس کے دس دن بعد۔

صدر جزل پنپھے نے نزو دا کے جنازے کو عوامی اجتماع میں تبدیل ہونے پر پابندی لگادی تھی۔ شہر میں کرفیو نافذ کر دیا گیا تھا۔ ملک کے طول و عرض سے ہزاروں افراد نے سنتیا گو کارخ کیا اور کرفیو کی خلاف ورزی کرتے ہوئے شہر کی سڑکوں اور گلیوں کو کچھ کچھ بھر دیا۔ اس بات کا قوی امکان ہے

کہ پابلوزرودا کی موت ”آپریشن کوڈور“ کا نتیجہ تھی۔ آپریشن کوڈور سی آئی اے کا ستر کی دہائی میں کیموززم کے خلاف وہ آپریشن تھا جس میں ریاست ہائے متحدة امریکہ میں اس نے خود اور جنوبی امریکہ میں فوجی آمروں کے ذریعے، دہشت گردی کی کارروائیاں کیں۔ اس دوران باسیں بازو سے تعلق رکھنے والے ساٹھ ہزار سیاسی کارکنوں کو قتل کیا گیا۔ گمشدہ افراد کی تعداد میں ہزار ہے، جو بھی واپس گھر نہیں پہنچ جبکہ چار لاکھ افراد پر جنی تشدید کیا گیا، ہمیشہ کے لیے انہیں معذور بنادیا گیا۔ اس آپریشن کا نشانہ بننے والوں کی اوپر دی گئی تعداد وہ ہے جن کے نام، پتے اور تفصیل فالکوں میں موجود ہے۔ پیرا گوئے کے ایک بچ نے ایک تھانے پر چھاپے کے دوران حادثاتی طور پر 1992ء میں یہ فائلیں برآمد کی تھیں۔ دنیا بھر میں ان فالکوں کو ”دہشت کی دستاویزات“ کے نام سے جانا جاتا ہے۔ ممکن ہے پابلوزرودا کا نام ان فالکوں میں درج ہونے سے رہ گیا ہو؟ فرانزک سائمنڈ انوں کا یہ کہنا ہے کہ زرودا کی باقیات کے تجزیے سے یہ فیصلہ کرنا بہت مشکل ہو گا کہ اسے کتنا زہر دیا گیا؟ اور کیا یہ زہر موت کا سبب بننے کے لیے کافی تھا؟ موت تو عظیم لوگوں کو بھی آتی ہے، مگر یہ ان کی عظمت میں اضافے کا سبب نہیں ہے۔



میجر آندرے کا قندھار

افغانستان کا شہر قندھار آج کل عالمی مسٹچ پر زیادہ تر طالبان کی نسبت سے جانا جاتا ہے۔ اسی شہر میں طالبان کی بنیاد رکھی گئی اور ملا عمر سے لے کر اس تنظیم کی زیادہ تر قیادت کا تعلق قندھار ہی سے ہے۔ معروف امریکی صحافی پیٹر ایل برجن نے اسامہ بن لادن کے متعلق اپنی شہر آفاق کتاب ”Holy War inc.“ میں لکھا ہے کہ جب امریکہ میں گیارہ ستمبر 2011 کا حادثہ رونما ہوا تو حامد کرزی کا قبیلہ ”پولزئی“، قندھار کے گرد و نواح میں طالبان جنگجوؤں سے برس پیکار تھا۔ امریکی نشریاتی ادارے سی این این کے دہشت گردی سے متعلق امور کے تجزیہ کار پیٹر ایل برجن نے طالبان کی جنم بھوی میں رہتے ہوئے ان کے خلاف حامد کرزی کے قبیلے کی مسٹچ مزاحمت کو، کرزی کے صدر بننے میں سب سے بنیادی وجہ قرار دیا ہے۔ افغان صدر اسی شہر میں پیدا ہوئے اور پلے ہڑھے ہیں۔ جبکہ طالبان کی پیدائش بھی اسی شہر کی ہے۔ اسی وجہ سے قندھار افغانستان میں برس پیکار سمجھی متحارب قوتوں کی خصوصی توجہ کا مرکز ہے۔

محولہ بالا پس منظر میرے ذہن میں تھا۔ اسی لیے جب میجر آندرے نے جاپان سے رخصت ہونے سے پچھدن پہلے یا انکشاف کیا کہ وہ روس میں چند دن گزارنے کے بعد قندھار جا رہا ہے تو میں ہکا لکارہ گیا۔ آندرے جب میرے پاس ملازمت کے لیے آیا تو اس نے یہ ذکر نہیں کیا تھا کہ وہ سوویت یونین کی فوج کا ریٹائرڈ افسر ہے۔ وہ تو مجھے آہستہ آہستہ یوں محسوس ہوا کہ شام کے وقت، کام کے ختم ہونے کے بعد، جب اس کے روئی

دوسٹ ملنے آنے لگے۔ چونکہ اس کی رہائش کا انتظام بھی میرے دفتر کے پاس ہی تھا، اکثر شام کو وہ غسل کرنے کے بعد روئی فوج کی یوں نیفارم پہن لیتا تھا۔ نیلی اور سفید لائسنوں والی فوجی ٹی شرت تو اکثر ہی روئی لڑکے پہنتے ہیں۔ وجہ یہ ہے کہ روس میں دو سالہ فوجی ملازمت لازمی ہے، معدود ری اور کسی پروفیشنل پڑھائی کی صورت میں ہی استثنی ملتا ہے۔ فوجی ہونا کسی روئی مرد کے متعلق کوئی خبر نہیں ہے۔ مگر میں نے محسوس کیا کہ آندرے سے ملنے والے تمام روئی بڑی عزت و نکریم سے پیش آتے ہیں۔ ورنہ جن روئی ساختہ لوگوں سے ہمارا واسطہ رہتا ہے، ان حضرات کا عموماً کوئی بھی جملہ تین، چار گالیوں کے بغیر کمل نہیں ہوتا۔ اور گالیاں بھی ایسی بامعنی وزندگی سے بھر پور جیسے پنجابی زبان میں ہوتی ہیں، جو بقول شخصے اگر بھیں کوئاں جائیں تو وہ بھی تین دن دو دھنہ دے۔ پھر ایک دن آندرے نے مجھے بتایا کہ وہ ریڈ آرمی سے بطور میجر بیٹا رہ ہوا ہے اور افغانستان کے محاذ پر اس نے طویل عرصہ گزارا ہے۔

افغانستان کی جنگ کو محاذِ جنگ پر موجود سرخ سپاہ کا ایک افسر کیسے دیکھتا ہے؟ میرے لیے اس سوال کا جواب بے حد لچکی کا موضوع تھا۔ اب اکثر میجر آندرے الیکزینڈر روچ سے افغانِ جنگ کی باتیں ہوتی رہتی تھیں، جنگ میں ہونے والے جانی نقصان پر وہ افسر دھنہ، اس کے جواب مختصر ہوتے تھے مگر تجربے کی کسوٹی پر پر کھے ہوئے۔ ”باس! مختصر یہ کہ وہ جنگ تھی، اور وہاں وہی کچھ ہو رہا تھا جو جنگوں میں ہوتا چلا آیا ہے۔“ قندھار کے محاذ پر مارٹر گولہ لگنے سے وہ شدید رخی ہو گیا، تین ماہ ازبکستان کے ایک فوجی ہسپتال میں زیر علاج رہنے کے بعد دوبارہ جنگ میں شامل ہو گیا، حالانکہ پہیٹ اور سینے پر مارٹر گولے کے ٹکڑوں کے نشانِ زخم کی شدت کا پتادیتے ہیں۔ آپ کو یہ جان کر حیرت ہو گئی کہ جن افغانوں کے خلاف وہ سالہ سال بر سر پیکار رہا ان کے متعلق اس نے کبھی ایک جملہ بھی ایسا نہ کہا جس سے نفرت کا اظہار ہوتا ہو۔ حقارت، کدورت یا تعصّب کی بُوآتی ہو۔

نخصتی کے دن میں اس نے اس سے کہا کہ آندرے! قندھار میں تو جنگ چل رہی ہے، تم کو ٹورا زم کے لیے کوئی اور جگہ نہیں ملی؟ میری بات کو اس نے تھقہے میں اڑا دیا، کہنے لگا:

وہاں تو سب اچھا ہے، بس ایسے ہی میڈیا کے لوگ شور شرابا کرتے رہتے ہیں، ”کیپٹل ازم ہے ہاہا!! سودا بھی تو بینچا ہے“ قندھار تو میرا اپنا شہر ہے، وہاں کے لوگ مجھے جانتے ہیں۔ بتانے لگا، جب وہ سوویت فوج کے ساتھ قندھار کے مخاذ پر متعین تھا تو ایک دن غلطی سے کنویں میں گر گیا، باہر نکلنے کی بہت کوشش کی مگر سب کوششیں بے سود ثابت ہوئیں، میں مسلسل امداد کے لیے بھی چھینے چلائے جا رہا تھا، آخر کار حلق سے آواز نکلتا بھی بند ہو گئی۔ مایوسی کے اس عالم میں ایک افغان خاتون نے میری مدد کی اور کنویں کے اندر رہی پھیلنکی اور مجھے موت کے منہ سے نکالا۔ میں نے اس فرشتہ صفت عورت کا شکر یہ ادا کیا اور اپنی فوجی چھاؤنی چلا گیا۔ اگلے دن میں نے اس عورت کے متعلق معلومات حاصل کرنے کی کوشش کی تاکہ اسے کوئی انعام دیا جائے، پتا چلا کہ اس خاتون کے قبیلے والوں نے اسے غیرت کے نام پر قتل کر دیا ہے، کیونکہ اس نے میری جان بچائی تھی۔ وہ عورت بھی تو افغانی ہی تھی نا! قندھار کی ہی رہنے والی پشتون مسلمان تھی ایک وہ بھی۔

حیرت انگیز بات یہ ہے کہ تین مہینے کے وقفے کے بعد جب میجر آندرے واپس جاپان آیا تو اس نے بتایا کہ وہ ایک ماہ کی چھٹی قندھار گزار کر آیا ہے۔ اس سے بھی زیادہ حیرت کی بات میرے لیے یہ تھی کہ وہ وہاں بڑا لطف اٹھا کر آیا تھا۔ آج صبح سوریے سائیبریا سے اس کا فون آیا کہ وہ کرسمس کی چھٹیوں میں جاپان آنا چاہتا ہے۔ اس کا دس سالہ بیٹا ساشا ذری لینڈ یکھنے کی خدمت کر رہا ہے۔ اس کا میرے ہاں قیام کرنے کا ارادہ تھا۔ میں نے از راہ لفظن اس سے کہا کہ ”میجر! اپنے بیٹے کو سیر کے لیے قندھار کیوں نہیں لے جاتے؟“

اس کا جواب سادہ ساتھا کہ ”ابھی ساشا ذری اچھوٹا ہے، تھوڑا سا بڑا ہو جائے پھر اسے قندھار کی بہاریں بھی ضرور دکھائیں گے۔“

میں نے کہا کہ تم ہمیشہ افغانستان کے متعلق خوشنگوار باتیں ہی بتاتے ہو، کیا افغان جنگ کا کوئی تباخ پہلو بھی تمہاری یادوں کا حصہ ہے؟

میجر آندرے کا جواب تھا کہ جب افغانستان سے ہماری فوج کا انخلاء ہوا اور ہموالپس اپنے گھروں کو پہنچنے تو کچھ ہی عرصہ بعد سوویت یونین ٹوٹ گیا، جس کے ہم سپاہی تھے۔ یہ خیال بڑا اذیت ناک تھا کہ ہم افغانستان میں کس کے واسطے لڑ رہے تھے؟ جس مملکت کی خاطر میرے فوجی دوستوں نے جانیں گنوائیں وہ ملک تو باقی ہی نہ رہا، پھر ہماری قربانی کس کی خاطر تھی؟ سوویت فوجیوں کا ہوا افغانستان میں رایگاں گیا اور عام افغان لوگ بھی شدید اذیت کے دور سے گزرے، یہ احساس اب بھی غمگین کر دیتا ہے۔

یہ ایک الگ قصہ ہے کہ میجر آندرے افغانستان میں ریڈ آرمی کی ناکامی کی وجہ افغان مجاہدین اور ضیاء الحق کے جرنیلوں کی بجائے امریکی اسنٹر میزائل اور چارلی لسن کو سمجھتا ہے، مگر اس کی تفصیل کسی اور وقت کے لیے اٹھا رکھتے ہیں۔



Amir Bin Ali is one of the finest Poets from younger generation that have emerged during last decade.

(Express Tribune Book Review)

Staying away from his homeland makes Amir Bin Ali skeptical that he might get disconnected from his past, it is evident from his poetry and prose that he loves his country a lot and want to stay connected. He is successfully doing so through his writings.

(Daily The Nation Book Review)

مصنف کی دیگر کتب

محبت چھوٹی دل کو (شعری مجموعہ)، چلو اقرار کرتے ہیں (شعری مجموعہ)

سرگوشیاں (شعری مجموعہ)، یادنہ آئے کوئی (شعری مجموعہ)

محبت کے دورنگ، گہریلامسٹر ای اور پال بوزرودا (ہسپانوی زبان سے براہ راست اردو میں کیے گئے ترجم)

گفتگو (انٹرویو)، مکتوب جاپان (کالمون کا مجموعہ)